

సంపుటము-IV

సమావేశము-III - 15వ శాసన సభ

సంచిక 3



వెల : రూ.16-00

10 డిసెంబరు, 2019

మంగళవారం (రెండవ రోజు)

(శక సంవత్సరము-1941

మార్గశిర - 14)

ఆంధ్రప్రదేశ్ శాసనసభ కార్యకలాపాలు
**ANDHRA PRADESH
LEGISLATIVE ASSEMBLY DEBATES**

అధికార నివేదిక
OFFICIAL REPORT
విషయ సూచిక

క్రమ సంఖ్య	విషయం	పేజీ నం.
1.	సభ ప్రారంభం (ఉ.గం.9.00 లకు)	01-01
2.	సభా కార్యక్రమం	01-11
3.	వాగ్రూప ప్రశ్నలు - సమాధానాలు	11-45
4.	స్వల్పవ్యవధి ప్రశ్నలు - సమాధానాలు	45-46
5.	నంతావ తీర్మానాలు	46-48
6.	వాయిదా తీర్మానం - తిరస్కరణ (రాష్ట్రంలో పత్తి, శనగ, వేరుశనగ, వసుపు, వరిధాన్యం మరియు పామాయిల్ వంటకు గిట్టుబాటు ధరలు లభించక రైతాంగం నష్టపోతున్న విషయం గురించి)	48-48
7.	సభా సమక్షంలో ఉంచబడిన వత్రములు	48-48
8.	ప్రభుత్వ బిల్లులు ప్రవేశపెట్టుట 1. The Andhra Pradesh Charitable and Hindu Religious Institutions and Endowments (Second Amendment) Bill, 2019. 2. The Andhra Pradesh Excise (Amendment) Bill, 2019. 3. The Andhra Pradesh School Education Regulatory and Monitoring Commission (Amendment) Bill, 2019	49-50
9.	స్వల్ప వ్యవధి చర్చ (ఉల్లి ధర పెరుగుదలకు సంబంధించి)	50-66
10.	స్వల్ప వ్యవధి చర్చ (రైతు భరోసా - సపోర్టు ప్రైస్)	66-124
11.	సభ వాయిదా(సాయంత్రం గం. 4.02 ని.లకు)	124-124

ఆంధ్రప్రదేశ్ శాసనసభ
ప్రధాన అధికారులు

గౌరవ సభాపతి	ః	శ్రీ తమ్మినేని సీతారాం
గౌరవ ఉప సభాపతి	ః	శ్రీ కోన రఘువతి
కార్యదర్శి(ఇన్‌చార్జ్)	ః	శ్రీ పి.బాలకృష్ణమాచార్యులు
ఉప కార్యదర్శి	ః	శ్రీ ఎం. విజయరాజు
సహాయ కార్యదర్శులు	ః	శ్రీ పి.వి.నుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి శ్రీమతి డా.వెంకటేశ్వరి శ్రీ కె.వెంకటేశ్వరరావు శ్రీ డి.జగన్మోహన్‌రావు శ్రీమతి కె. భారతి శ్రీమతి డి. విజయకుమారి
చీఫ్ రిపోర్టర్	ః	శ్రీమతి ఆర్.ఎస్. శైలజ

ఆంధ్రప్రదేశ్ శాసనసభ
మంగళవారం, డిసెంబర్ 10, 2019

* * *

(సభ ఉదయం 9.00 గంటలకు సమావేశమైనది. గౌరవ సభాపతి అధ్యక్షస్థానంలో ఉన్నారు)

(సభ ప్రారంభం కాగానే గన్నవరం శాసనసభ్యులు శ్రీ. వల్లభనేని వంశీ మాట్లాడేందుకు అవకాశం
ఇవ్వాలని గౌరవ సభాపతిని కోరారు)

మిస్టర్ స్పీకర్ (MR.SPEAKER): చెప్పండి వంశీగారు.

డా. వల్లభనేని వంశీ (DR. VALLABHANENI VAMSI) (గన్నవరం): థాంక్యూ సార్. నేను కృష్ణా జిల్లా గన్నవరం అసెంబ్లీ నియోజకవర్గం నుంచి రెండవసారి శాసనసభకు ఎన్నికయ్యాను. అయితే ఈమధ్య నేను ముఖ్యమంత్రిగారిని కలిసి మా నియోజకవర్గంలో ఉన్న పేద ప్రజల కోసం ఇళ్ల స్థలాలు కావాలి, వాళ్లందరికీ గతంలో నేను తెలుగుదేశం ప్రభుత్వంలో ఉన్నప్పుడు 25,000మందికి ఇళ్ల పట్టాలిస్తానని ప్రామిస్ చేశాను. వాళ్లకు ఇవ్వలేకపోయాం. ఇప్పుడున్న ఎన్యూమరేషన్లో కొన్ని మార్పులు చేర్పులు చేయాల్సిన అవసరం ఉందనే ఉద్దేశంతో గౌరవ ముఖ్యమంత్రిగారిని కలిసి రిక్వెస్ట్ చేసినప్పుడు "నువ్వు ఎందుకు ముఖ్యమంత్రిగారిని కలిశావు, ముఖ్యమంత్రిగారిని కలవాల్సిన అవసరం ఏంటి" అని నన్ను పార్టీ నుండి సస్పెండ్ చేసినట్లు వార్తాపత్రికల్లో, సామాజిక మాధ్యమాల్లో వీటన్నింటి ద్వారా నాకు తెలియపరిచారు. దాని గురించి ఒకసారి మాట్లాడాలని మిమ్మల్ని సమయం అడిగాను. ఒకసారి బ్యాక్ గ్రౌండ్ లోకి వెళితే ఈ ఆరేడు నెలల్లో నేను ముఖ్యమంత్రిగారిని కలవడం ఇది మొదటిసారి కాదు.

(ప్రతిపక్ష నాయకుడు మాట్లాడుతూ ఇది క్వశ్చన్ అవర్ అని, ఇప్పుడు మీరు ఆయన్ని అలా చేస్తారా అని అన్నారు. ప్రతిపక్ష ఉపనేత శ్రీ కె. అచ్చెన్నాయుడుతోపాటు కొంతమంది సభ్యులు మాట్లాడుతూ అంత అత్యవసర సమస్య సార్ ఇది, కావాలంటే క్వశ్చన్ అవర్ తర్వాత ఆయన మాట్లాడేందుకు అవకాశం ఇవ్వాలంటూ సభకు అంతరాయం కలిగించారు.)

సభ్యుడు మాట్లాడకూడదా ఏంటీ? చంద్రబాబునాయుడుగారూ మీరు ఎందుకు అంత ఉలిక్కి పడుతున్నారు?

(ప్రతిపక్ష పార్టీ సభ్యులచే సభకు అంతరాయం)

ముఖ్యమంత్రిగారిని నేను కలవడం ఇదే మొదటిసారి కాదు. ఇంతకుముందు కూడా కలిసాను.

MR. SPEAKER: He is a Member of this House. Please.

(ప్రతిపక్ష పార్టీ సభ్యులు తన స్థానాల వద్ద నిలబడి ఇది క్వశ్చన్ అవర్ సార్ అంటూ సభకు అంతరాయం కలిగించారు.)

డా. వల్లభనేని వంశీ (DR. VALLABHANENI VAMSI) (గన్నవరం): సార్, నాకు కూడా హక్కులుంటాయి కదా! హక్కులు మీ ఒక్కరికే ఉంటాయా ఏంటి?

(ప్రతిపక్ష సభ్యులచే సభకు అంతరాయం)

మిస్టర్ స్పీకర్ (MR. SPEAKER): వినండి. దయచేసి కూర్చోండి.

(పౌరసరఫరాలు, వినియోగదారుల వ్యవహారాల శాఖ మంత్రి శ్రీ కొడాలి శ్రీ వెంకటేశ్వర రావు మాట్లాడుతూ గతంలో పార్టీ ఫిరాయించిన వైసిపి ఎమ్మెల్యేలకు నాలుగు మంత్రివదవులు ఇచ్చి ***
లేకుండా మాట్లాడుతున్నారని అన్నారు)

(అధికార, ప్రతిపక్ష పార్టీ సభ్యులు పరస్పరం వాగ్వాదం చేసుకున్నారు)

నానీగారూ, దయచేసి కూర్చోండి.

డా. వల్లభనేని వంశీ (DR. VALLABHANENI VAMSI) (గన్నవరం):
చంద్రబాబునాయుడుగారూ మాట్లాడకూడదా ఏంటి?

(అధికార పార్టీ సభ్యులు శ్రీ కోటంరెడ్డి శ్రీధర్ రెడ్డి మాట్లాడుతూ తెలుగుదేశం పార్టీ సభ్యులు కేవలం 23మందే ఉన్నారు సార్ అని అన్నారు)

మిస్టర్ స్పీకర్ (MR. SPEAKER): శ్రీధర్ రెడ్డిగారూ ప్లీజ్, నన్ను మాట్లాడనివ్వండి. అందరూ వినాలి. సభ ప్రారంభమైన వెంటనే ప్రశ్నోత్తరాలను తీసుకునేటప్పటికి గౌరవ సభ్యులు వంశీమోహన్ తన హిండ్స్ రెయిజ్ చేస్తే ఏంటి చెప్పండి అన్నాను. ఆయన అభిప్రాయం చెబుతున్నారు. ఆయన అభిప్రాయం చెప్పనీయండి.

(ప్రతిపక్ష సభ్యులు అభ్యంతరం వ్యక్తం చేశారు. ముందు క్వశ్చన్ అవర్ సార్, ప్రజా సమస్యల మీద మాట్లాడాలని, క్వశ్చన్ అవర్ అయిన తర్వాత ఆయన్ని మాట్లాడమనండి అంటూ సభకు అంతరాయం కలిగించారు.)

మిస్టర్ స్పీకర్ (MR. SPEAKER): వినండి. Please wait. గౌరవ సభ్యులు కూర్చోవాలి. క్వశ్చన్ అవర్ కు ముందు అనేక సమస్యల మీద ఈ సభలో పాండిమోనియం సృష్టించిన సందర్భాలు అనేకం ఉన్నాయి. ఆయన కూడా ప్రజా ప్రతినిధి. Not only you, he is also a public representative. We have to give an opportunity. అది కూడా ప్రజా సమస్య. ఆయన కూడా పబ్లిక్ రిప్రజెంటేటివ్. ఆయన అభిప్రాయం చెప్పుకునే ఒకే ఒక వేదిక ఇది. Let him express his opinion. What is your problem?

(ప్రతిపక్ష సభ్యులు ఇది క్వశ్చన్ అవర్ సార్ అంటూ సభకు అంతరాయం కలిగించారు)

క్వశ్చన్ అవర్ లో అనేక సందర్భాల్లో సభలో పాండిమోనియం ఉన్న సందర్భాలున్నాయి. ముందు ఆయన ఏమి చెబుతారో విని దానిమీద ఏదో ఒక డైరెక్షన్ ఇద్దామనుకున్నాను. కానీ మీరు అసలు ఆయన మాట్లాడకూడదు... దయచేసి గౌరవ సభ్యుల గొంతునొక్కే ప్రయత్నం శాసనసభలో చేస్తే దానిని ఎట్టి పరిస్థితిలోనూ అలా చేయను. ఆయన అభిప్రాయం చెప్పుకోనివ్వండి.

(ప్రతిపక్ష పార్టీ సభ్యులచే సభకు అంతరాయం)

చెబితే ఇప్పుడు ఏమయింది? ఎందుకు అలా ఆవేశపడిపోతున్నారు. వంశీగారు మీరు మాట్లాడండి.

(ప్రతిపక్ష పార్టీ సభ్యులచే సభకు అంతరాయం)

డా. వల్లభనేని వంశీ (DR. VALLABHANENI VAMSI) (గన్నవరం): సార్, నేను ముఖ్యమంత్రిగారిని కలవడం ఇదే మొదటిసారి కాదు. ఇంతకుముందు కూడా కలిశాను. పోలవరం కుడి కాలువ మీద మా నియోజకవర్గంలో మోటార్లు పెట్టడం జరిగింది.

(ఆర్థిక, ప్రణాళిక; శాసనసభ వ్యవహారాల మంత్రి శ్రీ బుగ్గన రాజేంద్రనాథ్ మాట్లాడేందుకు అవకాశం ఇవ్వాలని గౌరవ సభాపతిని కోరారు)

(ప్రతిపక్ష పార్టీ సభ్యులు తమ స్థానాల వద్ద నిలబడి ఉండగా ప్రతిపక్ష నాయకుడు మాట్లాడుతూ ఇది క్వశ్చన్ అవర్ అని, మీరు అలా చేస్తారా అన్నారు. ప్రతిపక్ష ఉపనేత శ్రీ కె. అచ్చెన్నాయుడు మాట్లాడుతూ అంత అత్యవసర సమస్య అండి ఇది, కావాలంటే క్వశ్చన్ అవర్ తర్వాత ఆయన్ని మాట్లాడమనండి అంటూ సభకు అంతరాయం కలిగించారు.)

మిస్టర్ స్పీకర్ (MR. SPEAKER): వినండి. గౌరవ శాసనసభ్యులు ఎందుకు హిండ్ రెయిజ్ చేశారనేది అడిగాం. ఆయన చెబుతున్నారు. అచ్చెన్నాయుడుగారూ, గతంలో క్వశ్చన్ అవర్స్ ని సస్పెండ్ చేసి సబ్జెక్టులు తీసుకున్న సందర్భాలున్నాయి. శాసనసభలో పాండిమోనియం చేసిన సందర్భాలు అనేకం మనం గతంలో చూశాం. There are lots of precedents. Yes, Minister for Legislative Affairs.

(తెలుగుదేశం పార్టీ సభ్యులు డా.ఎన్. రామానాయుడుగారు మాట్లాడుతూ దౌర్జన్యం చేస్తున్నారని, సభ్యులు బూతులు తిడుతున్నారని, ప్రతిపక్ష ఉపనేత శ్రీ కె. అచ్చెన్నాయుడు మాట్లాడుతూ అందరూ అసహ్యించుకుంటున్నారని అన్నారు)

మిస్టర్ స్పీకర్ (MR. SPEAKER): అసహ్యించుకుంటే రేపు ప్రజలు తీర్పు చెబుతారు. మీరెందుకు గాభరా పడుతున్నారు? కూర్చోండి.

శ్రీ బుగ్గన రాజేంద్రనాథ్(SRI BUGGANA RAJENDRANATH): అధ్యక్షా, ఇప్పుడు సభ్యులు డా. వల్లభనేని వంశీమోహన్ గారు శాసనసభ్యులుగా తను ఏదో చెప్పాలని అనుకున్నారు. ఆయన ఇంకా మాట్లాడకముందే వారు ఎందుకు అంత ఉలిక్కిపడుతున్నారో అర్థం కావడం లేదు. కనీసం తను ఏదైతే సభకు చెప్పదలుచుకున్నారో, ఆ చెప్పేదానికైనా అవకాశం ఉండాలి కదా! వాళ్లు హక్కు లేదంటున్నారు. Under Rule No.360 of Rules of Procedure and Conduct of Business in the Andhra Pradesh Legislative Assembly, Residuary Powers – All the matters not specifically provided for in these rules and all questions relating to the detailed working of these rules shall be regulated in such manner as the Speaker may, from time to time direct. సభాపతికి అవకాశం ఇచ్చేందుకు అన్ని రకాల హక్కులు ఉన్నాయి. పర్టిక్యులర్ గా ఇది ఈవిధంగానే జరగాలి అని ఏమీ లేదు.

(ప్రతిపక్ష నాయకుడు మాట్లాడుతూ ఇది *** కాదు, ఎవరికీ భయపడం అని, అలాగే కొంతమంది ప్రతిపక్షపార్టీ సభ్యులు మాట్లాడుతూ మా అభిప్రాయం తెలుసుకోండి అని, క్వశ్చన్ అవర్లో ఎట్లా అలో చేస్తారని, ముందు క్వశ్చన్ అవర్ ను ఎట్లా ఆపుతారంటూ సభకు అంతరాయం కలుగజేశారు.)

పోయిన సభలో చూశాము, గత స్పీకర్ గారు ఎన్నో సందర్భాల్లో తనకు ఏది కరెక్ట్ అనిపిస్తే అది చేసుకుంటూ పోయారు. ఫైనల్ గా వారు ఏమన్నారంటే, సభాపతికి అన్ని హక్కులున్నాయని అన్నారు. చివరకు “నో కాన్ఫిడెన్స్ మోషన్” విషయంలో కూడా ఆరోజు పది రోజులు సమయం ఇవ్వాలని అడిగినా అన్ని హక్కులూ తనకు ఉన్నాయన్నారు. ఈరోజు గౌరవ సభ్యులు అడుగుతున్నారు. తాను ఏమి చెప్పదలుచుకున్నారో కనీసం చెప్పేదానికైనా అవకాశం ఇవ్వాలని కోరుతున్నాను.

(ప్రతిపక్షపార్టీ సభ్యులచే సభకు అంతరాయం)

మిస్టర్ స్పీకర్(MR. SPEAKER): దయచేసి ఆగండి.. చంద్రబాబునాయుడుగారు ఇచ్చిన కామెంట్స్ కు నేను క్లారిఫికేషన్ ఇస్తాను. ఇది *** కాదు అన్నారు. అవును. ఇది పార్టీ ఆఫీసో, శాసనసభో గతంలో జరిగిన ప్రాసీడింగ్స్ ను ఒకసారి చూస్తే అర్థమవుతుంది. I have seen it. There are lots of bad precedents in Legislative Assembly.

(ప్రతిపక్ష సభ్యులచే సభకు అంతరాయం)

వంశీగారూ చెప్పండి.

డా. వల్లభనేని వంశీ (DR. VALLABHANENI VAMSI): సార్, నేను ముఖ్యమంత్రిగారిని కలవడం ఇదే మొదటిసారి కాదు. ఇంతకుముందు కూడా పోలవరం కుడి కాలువ మీద మోటార్లు

పెట్టినప్పుడు నేను ముఖ్యమంత్రిగారిని కలిసి, పోలవరం కుడి కాలువ గురించి మా నియోజకవర్గంలో 1200 ఎకరాలు భూసేకరణ చేసేటప్పుడు వాళ్లందరికీ కూడా నీళ్లు ఇస్తామని ప్రామిస్ చేయటంతో ఆ నీళ్లు ఇవ్వటానికి అక్కడ ఇబ్బందులు ఉన్నాయి.

ఉ. 9.10

కాలవ పల్లంలో ఉంటుంది. పొలాలన్నీ ఎగువలో ఉంటాయి కాబట్టి ఒక అయిదారు వందల మోటర్లు కొని నేను రైతులకు ఇవ్వడం జరిగింది. అయితే ఈ మోటర్లన్నింటికీ కూడా కరెంటు ఇవ్వడం కోసం నేను ప్రభుత్వం మారిన తర్వాత గత ప్రభుత్వం ఏ రకంగా చేసిందో ఆ రకంగా పోలవరం కుడి కాలువ మీద ఉన్న మోటర్లన్నింటికీ కరెంటు ఇవ్వాలని అడగటం జరిగింది. దానికి ముఖ్యమంత్రి గారు సానుకూలంగా స్పందించారు. అదేవిధంగా పేదవాళ్ల ఇళ్ల పట్టాల గురించి, నివాస స్థలాల గురించి నేను వెళ్లాను. దానికి ముఖ్యమంత్రిగారు సానుకూలంగా స్పందించారు. అయితే ఇవన్నీ చూసిన తరవాత ఫీస్బుక్లో, వాట్సాప్లో, సోషల్ మీడియాలో ఆయనకున్న ప్రసార మాధ్యమాల్లో బూతులు తిడుతూ, క్యారెక్టర్ assassination చేస్తూ మమ్మల్ని ఇబ్బంది పెట్టడం జరిగింది.

శ్రీ గోరంట్ల బుచ్చయ్య చౌదరి(SRI GORANTLA BUTCHIAH CHOWDARY): (మైక్ లేకుండా) ఇది సరైన విధానం కాదు సార్. క్వశ్చన్ అవర్లో డిబేట్కి అలా చేస్తారా? క్వశ్చన్ అవర్లో డిబేట్కి డిమాండ్ చేస్తారా? క్వశ్చన్ అవర్లో మీరు డిబేట్లు చేస్తారా అన్నారు.

(గౌరవ సభ్యులు శ్రీ వల్లభనేని వంశీమోహన్ మినహా గౌరవ టీడీపీ నాయకులందరూ సభ నుంచి వాకౌట్ చేస్తూ వెళ్లిపోయారు)

డా. వల్లభనేని వంశీ (DR. VALLABHANENI VAMSI): అధ్యక్షా, పోలవరం కుడి కాలువ మీద మోటర్లకు కరెంటును అందించడం కోసం నేను గౌరవ ముఖ్యమంత్రి గారిని కలవడం జరిగింది. ఇక్కడున్న ప్రాక్టికల్ ఇబ్బంది ఏమంటే పోలవరం కుడికాలువకు భూసేకరణ చేసినప్పుడు సుమారు 1200 ఎకరాలను రైతులు ఇవ్వడానికి ఇష్టపడకపోతే నేను వ్యక్తిగతంగా హామీ ఇచ్చి, వాళ్లందరినీ ఒప్పించి ఈ కాలువకు మీరు భూమినిచ్చినట్లయితే అందరికీ నీళ్లుస్తాయని కన్విన్స్ చేయడం జరిగింది. తర్వాత చూస్తే ఆ కాలువేమో పల్లంలో ఉంది, పొలాలన్నీ మెరకలో ఉన్నాయి. గ్రామితో నీళ్లు అందని పరిస్థితి ఏర్పడింది. అప్పుడు నేను నా సొంత డబ్బుతో ఒక ఆరు వందల మోటర్లను కొని ఆ రైతులకు అందజేయడం జరిగింది. అయితే ఆ మోటర్లకు కరెంటు సరఫరా లేక రైతులు ఇబ్బంది పడుతుంటే నేను జగన్మోహన్రెడ్డి గారిని కలిసి - సార్ మీరు కొంత కరెంటు ఇవ్వండి. ఇంతకుముందు ప్రభుత్వం కూడా ఇచ్చింది. మీరు ఇచ్చినట్లయితే రైతులందరూ బాగుంటారని ముఖ్యమంత్రిగారిని రిక్వెస్ట్ చేశాను. ముఖ్యమంత్రి గారు చట్ట విరుద్ధమైనా ఆ రైతులందరికీ కరెంటు ఇద్దాం. వాళ్లందరూ పంటలను పండించుకుంటారని యాక్సెస్ చేయడం జరిగింది. అదేవిధంగా మొన్న మా నియోజకవర్గంలో ఉన్న

పేదలందరికీ నివాస స్థలాలు, ఇళ్ల పట్టాలు వీటన్నిటి ఎన్యూమరేషన్లో కొంత తేడా ఉంది. గత ప్రభుత్వంలో లక్ష పట్టాల కార్యక్రమమని, హడావిడిగా చేసిన కార్యక్రమాల వలన వాళ్లకు పట్టాలను ఇచ్చాం కానీ స్థలాలను చూపించలేదు. పట్టాలు ఇచ్చాము ఆర్డీఓ సంతకాలు లేవు. పట్టాలు ఇచ్చాం అక్కడ భూమి లేదు. ఇట్లా అనేక రకాలైన పొరపాట్లు జరిగాయి. ఆ సమస్యలను తీసుకెళ్లి ముఖ్యమంత్రి గారితో చెప్పాను. సార్, మా నియోజకవర్గంలో ఇళ్ల పట్టాలను ప్రభుత్వమే ఇచ్చింది. ఇప్పుడు ఇవన్నీ కూడా తప్పుడు పట్టాలని కేసులు పెడుతున్నారని రిక్వెస్ట్ చేస్తే, దానికి గౌరవ ముఖ్యమంత్రి గారు సానుకూల దృక్పథంతో ప్రభుత్వం ఇచ్చిన పట్టాలే కదా నేను చూస్తానని చెప్పారు. ఇట్లా కలవడానికి వెళ్లినప్పుడు ప్రభుత్వ పాఠశాలల్లో ఇంగ్లీష్ మీడియాన్ని ప్రవేశపెడుతున్నందుకు నేను ముఖ్యమంత్రి గారిని అభినందించాను. ఎందుకు అభినందించానంటే మా తల్లిదండ్రులు, ఇద్దరు కూడా టీచర్లుగా పని చేశారు. నేను కూడా ప్రభుత్వ పాఠశాలలో చదువుకున్నాను. ప్రభుత్వ వసతిగృహాల్లో పదహారు సంవత్సరాలు ఉన్నాను. నేను Seventh and Tenth classలో State ర్యాంకర్ని సార్. ఏసీ రెసిడెన్షియల్ స్కూల్లో చదువుకున్నాను. నేను స్టేట్ ర్యాంకర్ని అయినప్పటికీ ఇంటర్మీడియట్ చదువుకునేటప్పుడు ఒకేసారి ఇంగ్లీష్ మీడియానికి కన్వర్ట్ అయినప్పుడు చాలా ఇబ్బంది పడ్డాను. ఇంటర్మీడియట్లో ఇబ్బంది పడి ఒక దశలో కోర్స్ డిస్కంటిన్యూ చేయాలని కూడా నిర్ణయించుకున్నాను. కాబట్టి వ్యక్తిగతంగా ఇంత మెరిటోరియస్ స్టూడెంట్ని నాకే ఇబ్బంది వచ్చింది, మన పిల్లల్నందర్నీ ఈరోజున మనం ఇంగ్లీషు మీడియంలో చదివించగలుగుతున్నాము. ఏదో ఒకళ్లు ఇద్దరికి అంటే ఫీజులు కట్టచ్చు, ఇది ప్రభుత్వాలు చేసే పని గానీ మనం చేసే పని కాదు. ముఖ్యమంత్రిగారు చేస్తున్నారు. ఆయన చేసే దానిని పాజిటివ్గా మనమందరం స్వాగతించాలనే ఉద్దేశంతో నేను దానిని స్వాగతించాను. ఎందుకంటే రాజశేఖరరెడ్డి గారు ముఖ్యమంత్రి కాకముందు మా అమ్మ పేరు మీద “వల్లభనేని అరుణ మెమోరియల్ ట్రస్ట్” అని నేను పెట్టి గన్నవరం ప్రాంతంలో పేద విద్యార్థులు చదువుకోవడానికి మరియు వారి సహాయానికి డబ్బులిచ్చేవాడిని. కాకపోతే మేము చేసే సహాయం పరిమితంగా ఉంటుంది. తర్వాత రాజశేఖరరెడ్డిగారు ముఖ్యమంత్రి అయిన తర్వాత ఆరోగ్యశ్రీ, ఫీజు రీయింబర్స్మెంటు కార్యక్రమాలను ప్రవేశపెట్టారు. వాటి మూలానా అనేక మంది వెనకబడిన వర్గాలు, బలహీన వర్గాలకు చెందిన వారు చదువుకుని బ్రహ్మాండంగా స్థిరపడ్డారు. అట్లాగే ఆరోగ్యశ్రీ కూడా. ఎవరెన్ని తిట్టినా, ఎవరెన్ని మాట్లాడినా ఆరోగ్యశ్రీ అనేది Game changer. పేద ప్రజల పట్ల ఒక ప్రభుత్వానికి ఉండాల్సిన నైతిక ధర్మం అది. ఎన్నికలప్పుడు ఎందరో ఎన్నో చెబుతారు. కానీ ప్రభుత్వం అధికారంలోకి వచ్చిన తర్వాత నిజంగా అట్టడుగు వర్గాలు, పేద ప్రజలు బ్రతకడానికి ఈ ఫీజు రీయింబర్స్మెంటు, ఆరోగ్యశ్రీ ఉపయోగపడ్డాయి. వ్యక్తిగతంగా నేను చూశాను. మేము చేసిన సహాయాలు చిన్నవి కాబట్టి ప్రభుత్వం చేస్తే బెటర్గా ఉంటుంది. మేము చేయలేమనేది రియల్గా నాకున్న అభిప్రాయం. ఎందుకంటే మా ఊరు ఉంగుటూరు. గన్నవరం నుంచి 12కిలోమీటర్లు ఉంటుంది. ఆ దారిలో వెళ్లేటప్పుడు ప్రతి రోజూ చాలా మంది చిన్న పిల్లలు, మా పిల్లల వయస్సు ఉన్నవాళ్లు - అన్నా సైకిల్ కావాలి, మా స్కూల్ ఎక్కడో అయిదారు కిలోమీటర్ల దూరంలో ఉంది, మేము స్కూల్కు వెళ్లేకపోతున్నామని చాలా మంది

అడుగుతారు. అందులో నాగరస్వామి స్కూల్లో మా అమ్మ కూడా టీచర్ గా పని చేసింది. ఇవన్నీ ఫీల్డ్ లెవల్లో పేద వర్గాలు పడే ఇబ్బందులు. కాబట్టి ఈ పాఠశాలలను మెరుగుపరచడాన్ని, ప్రభుత్వ పాఠశాలల్లో ఇంగ్లీష్ మీడియం ప్రవేశపెట్టడాన్ని నేను స్వాగతించాను. దీని వలన సమాజానికి మంచి జరుగుతుంది. మన పిల్లల మాదిరిగా అందరి పిల్లలు చదువుకుంటారు. ఇదివరకు చదువుకునే వాళ్లం, ఇప్పుడు చదువు కొనే కాలం వచ్చింది. అనేక కార్పొరేట్ స్కూల్స్ లో, కార్పొరేట్ కాలేజీలలో చదువుకోలేక చాలా మంది విద్యకు దూరమవుతున్నారు. అమ్మఒడి కార్యక్రమం, ఇంగ్లీష్ మీడియాన్ని ప్రవేశపెట్టడం ఇవన్నీ కూడా Game changer అవుతాయనే ఉద్దేశంతో నేను సపోర్ట్ చేశాను. సపోర్ట్ చేసిన దానికి పప్పు అండ్ బ్యాచ్ అని ఒకటి ఉంది. వాళ్లు ఎక్కడా బయట తిరగరు, ట్రిటర్ లో కనిపిస్తారు. వాళ్లు సోఫల్ మీడియాలో, వెబ్ సైట్లలో నువ్వు ఏ కులంలో పుట్టావు? *** మీ తాత ఏ కులం? నువ్వు ఇట్లా సపోర్ట్ చేస్తావా? అంటే ప్రభుత్వం మంచి పని చేసినా *** చేలో పడితే ఆ చేలోకి మేము కూడా వెళ్లాల్సి అన్నట్లు. అట్లాగే మోకాలికి బోడి గుండుకి ముడిపెడతారు. జయంతికి, వర్ధంతికి తేడా తెలియదు. వీళ్లకు ఏమి చెప్పినా తప్పవుతుంది. నేను సభ్యుడిగా తమరిని ఒక నిమిషం సమయం అడిగాను. దాంట్లో తప్పేముంది? నేను కూడా తెలుగుదేశం పార్టీ శాసనసభ్యుడే కదా! అంత ఉలుకెందుకు? 40 ఏళ్ల ఇండస్ట్రీ అని చెప్పుకుని, 40 ఏళ్ల అనుభవం ఉన్న చంద్రబాబు నాయుడుగారికి అంత భయమెందుకు? వినలేక బయటకెళ్లిపోయారు. అంటే ఆయన ఒక్కరికే హక్కులు, స్పెషల్ స్టేటస్ ఉంటుంది. వేరే వాళ్లకెవ్వరికీ ఉండదు.

ఇదే రకంగా నేను ఇసుక మీద కూడా చెప్పాను. ఇసుక మీద ధర్నా పెట్టి కృత్రిమ కొరతను సృష్టిస్తున్నారంటే, సార్, ఇసుక కొరత ఉన్న మాట వాస్తవం. భవన నిర్మాణ కార్మికులు ఇబ్బంది పడుతున్న మాట వాస్తవం. కానీ ఈ ఇసుక కొరత అనేది ఎప్పుడు కూడా ఏ ప్రభుత్వం అధికారంలో ఉన్నప్పుడైనా ఒక పది శాతమో, ఇరవై శాతమో pilferage ఉంటుంది. కొంత మంది అధికారులు, కొంతమంది రాజకీయ నాయకులుంటారు. ఎక్కడో ఒకచోట చిన్నచిన్న పొరపాట్లు జరుగుతుంటాయి. కొంత pilferage కూడా ఉంటుంది. కానీ మొత్తం క్రియేట్ చేసింది కాదు. వర్షాలు వచ్చాయి. ఎంత వర్షాలు వచ్చాయంటే, గత నాలుగు సంవత్సరాల్లో పట్టిసీమ మోటర్లు లేకపోతే మా దగ్గర పంటలు లేవు. ఈ సంవత్సరం పట్టిసీమ మోటర్లను 10 రోజులు కూడా మా ప్రాంతంలో ఆన్ చేయలేదు. అంత వర్షాలు పడ్డాయి. ఈ వర్షాల వల్ల ఇసుక తీయడం కష్టమయింది. కాబట్టి మనం ఈ ప్రభుత్వానికి ఇంకొక నెలో రెండు నెలలో టైమ్ ఇద్దాం. దీని మూలాన కొంత కరెప్షన్ తగ్గి నిజమైన లబ్ధిదారులు వస్తారని చెప్పాము. చెబితే అది రుచించలేదు. ఇట్లా ఇసుక మీద, పోలవరం కుడి కాలవ మీద మోటర్లకు కరెంటు సరఫరా గురించి, ఇళ్ల పట్టాల గురించి, ప్రభుత్వ పాఠశాలల్లో ఇంగ్లీషు మీడియాన్ని ప్రవేశపెట్టడం అన్ని విషయాలలో నా అభిప్రాయాన్ని చెప్పడం జరిగింది. ఇట్లా ఉంటే బాగుంటుంది, ప్రజలకు మంచి

జరుగుతుంది, మనల్ని ఎన్నుకున్నందుకు ప్రజలకు ఎంతో కొంత చేయాల్సిన నైతిక బాధ్యత మన మీద ఉందని చెప్పాను. ఎప్పుడూ కూడా మొండిగా వితండవాదం చేయడం, పిడివాదం చేయడం సరైన విధానం కాదని చెప్పిన దానికి కొంత మంది పలాపు ప్యాకెట్ల వాళ్లతో, పొట్టి రాయిళ్లతో, వీళ్లందరితో ప్రెస్ మీట్లు పెట్టించి నోటికొచ్చినట్లు మాట్లాడించారు. సోషల్ మీడియాలో వ్యక్తిగత విమర్శలు చేసి నన్ను సస్పెండ్ చేస్తున్నట్లు ప్రకటించారు. నాతో అయితే మాట్లాడలేదు. నేను ప్రసార మాధ్యమాల్లో, వీటన్నింటిలో చూశాను. నేను కూడా వీళ్లతో sail అయ్యే పరిస్థితి లేదు. కానీ గన్నవరం నియోజకవర్గం ప్రజలు నన్ను ఎన్నుకున్నారు కాబట్టి, వాళ్లకు నేను న్యాయం చేయాలి కాబట్టి నేను తమర్ని అడుగుతున్నాను. నన్ను ప్రత్యేక సభ్యుడిగా గుర్తించి నా హక్కులను కాపాడమని మిమ్మల్ని అభ్యర్థిస్తున్నాను. Thank you very much for giving me this opportunity.

ఉ. 9.20

శ్రీ వసంత వెంకట కృష్ణప్రసాద్ (SRI VASANTHA VENKATA KRISHNA PRASAD) (మైలవరం): అధ్యక్షా, వంశీగారు ఒక సభ్యుడిగా ఒక విషయాన్ని తమ దృష్టికి తీసుకొచ్చారు. ఎంతో అనుభవం ఉందని చెప్పుకుంటున్న చంద్రబాబునాయుడుగారిలో నాకు చాదస్తపు మొగుడు, అనుమానపు మొగుడు అనే రెండు లక్షణాలు కనిపిస్తున్నాయి. జగన్మోహన్ రెడ్డిగారు ఈ రాష్ట్రానికి ముఖ్యమంత్రి కానీ వైఎస్ఆర్ కాంగ్రెస్ పార్టీ ఒక్కడానికే ముఖ్యమంత్రి కాదు. గౌరవ సభ్యులు వారి నియోజకవర్గ సమస్యలను చెప్పుకునేందుకు ముఖ్యమంత్రి గారి దగ్గరకు వస్తే సొంత పార్టీ సభ్యులను అవమానించి బయటకు గెంటేసి, సస్పెండ్ చేశారు. ఆ బాధను ఆయన ఈ సభలో వివరిస్తుంటే, ఆ బాధను కూడా చెప్పుకోనీయకుండా ఇప్పటివరకు రచ్చరచ్చ చేసి బయటకు వెళ్లారు. అంటే ఇది చాదస్తాన్ని చూపిస్తోంది. ప్రతిపక్ష పార్టీ సభ్యులు అయ్యి ఉండి కూడా మా ప్రియతమ ముఖ్యమంత్రి గారు తీసుకున్న విధాన నిర్ణయాలు బాగున్నాయని, ఆయన పేద పిల్లలకు ఇంగ్లీషు మీడియంలో చదువులు చెప్పిస్తున్నారంటూ నాలుగు మంచి మాటలు చెప్పారు. అననవరంగా లేని విషయాల పట్ల, రాష్ట్రంలో లేని కొరతను వీరు సృష్టించారు. వేరే విషయాలపట్ల ధర్నాలు చేసి, ప్రజలను ఆందోళనకు గురిచేసే విషయాల పట్ల మనం వద్దు, ఇటువంటి పిచ్చిపనులు చేసి వరువు తీసుకోవద్దని ఆ సభ్యుడు వాళ్ల నాయకునికి సూచిస్తే భరించలేక, ఆయన బాధలను సభ దృష్టికి తీసుకువస్తున్నాను అని అంటున్నా కూడా వినలేని పరిస్థితిలో వారున్నారంటే అది దురదృష్టం. ప్రతిపక్షానికి చెందిన సభ్యులు కూడా గౌరవ ముఖ్యమంత్రి గారు చేసిన మంచి పనులను చూసి మెచ్చుకుంటున్నారు. ఆయన చూడలేక బయటకు వెళ్లిన దురదృష్టమే ఈ నలభై సంవత్సరాల ఇండస్ట్రీ. అంతే కాదు సామాజిక మాధ్యమాల ద్వారా వీరు చేస్తున్న చెడు ప్రచారం వారి భావితరాలకే నష్టమని తెలియజేస్తున్నాను. ఆ గౌరవ సభ్యుని బాధను వినాలి అధ్యక్షా.

MR.SPEAKER: The request of the Hon'ble Member will be considered as per Rules and Conventions of the House. మీకు తప్పకుండా సీటు కేటాయించడం జరుగుతుంది. మీరు చూడండి ఎక్కడ కావాలనుకుంటే అక్కడ కేటాయించబడుతుంది, ఖాళీలు కూడా ఉన్నాయి.

డా.వల్లభనేని వంశీ (DR. VALLABHANENI VAMSI): (మైకు లేకుండా) (తమ స్థానం నుంచి లేచి) ఇక్కడే కూర్చుంటాను సార్.

మిస్టర్ స్పీకర్(MR.SPEAKER): మీరు కూర్చుంటాను అంటున్న సీటు ఇప్పటికే వేరే సభ్యులకు కేటాయించబడింది. సీటు నంబర్లు 181, 182, 183 ఖాళీగా ఉన్నాయి. We will try to accommodate, రూల్స్ ప్రకారం మీకు సీటు కేటాయించడం జరుగుతుంది.

శ్రీ కాపు రామచంద్రారెడ్డి (SRI KAPU RAMCHANDRA REDDY) (రాయదుర్గం): అధ్యక్షా, మనం ఎప్పుడూ కూడా చంద్రబాబు నాయుడు గారు తాను ఏమి చేయాలన్నా కూడా వెనకున్న సభ్యులను ప్రోత్సహిస్తూ అల్లరి చేయిస్తున్నారు. నిన్నటి రోజున ఎంత అల్లరి చేశారో రాష్ట్రం మొత్తం చూశారు. వారు రూల్స్ మాట్లాడతారు. సాక్షాత్తు ముఖ్యమంత్రి గారు మేము ఈ విషయంపై చర్చిస్తామని చెప్పిన తరువాత కూడా సభా సమయాన్ని వృథా చేశారు. మహిళల భద్రతపై సభలో చర్చ జరుగుతుండగా, ఈ చర్చను రాష్ట్ర ప్రజలు చూడాలి, అర్థం చేసుకోవాలి అని మహిళల భద్రత విషయంలో ప్రభుత్వం చిత్తశుద్ధితో ఉంది. దయచేసి అర్థం చేసుకోండి, సహకరించండి అని మహిళా సభ్యులందరూ బ్రతిమాలుతున్నా కూడా కనికరం లేకుండా బాధ్యతారాహిత్యంగా నిన్నటి సభలో వారు ప్రవర్తించారు. ఈరోజు గౌరవ ముఖ్యమంత్రి గారు చేపట్టిన మంచి కార్యక్రమాలు చెబుతున్నారు. నేను కూడా జిల్లా పరిషత్ హైస్కూల్లో తెలుగు మీడియంలోనే చదువుకున్నాను. ఇంగ్లీషు మీడియంలో పైతరగతులు చదువుకునేందుకు తరువాత కర్లాటకకు వెళ్లాను. ఇంగ్లీషు మీడియంలో చదువుకోలేక, అర్థంకాక కొద్ది రోజులు కళాశాల మానేశాను. ఇప్పుడు నాకు ఇంగ్లీషు మీడియం ఎంత ముఖ్యమైనదో అర్థం అవుతోంది. అటువంటి మంచి కార్యక్రమాలను గౌరవ సభ్యులు సమర్థిస్తున్నారు. ప్రతిపక్ష నాయకులు గతంలో చెప్పినట్లుగా *** అంటూ ఎలా మాట్లాడారో ఇప్పుడు కూడా సభపైనా, ఇతర సభ్యులపైనా అదే భాషను వాడుతున్నారు. కనీసం ఆయన ప్రజలు *** అనేది తెలుసుకోవడం లేదు. ప్రజలు ఆయనకు ఏమి చేయాలనుకున్నారో అదే చేశారు. కనీసం ఇప్పుడు కూడా బుద్ధి తెచ్చుకోకుండా సభను తప్పుదారి పట్టిస్తున్నారు. తమ సభ్యులను ప్రోత్సహించడాన్ని ఇంతకుమునుపే ఈ సభలో చూశాను. ముందుకు రండి, ముందుకు రండి అని సైగలు చేస్తున్నారు. రాష్ట్ర ప్రజలంతా ఆయనకు ఆ స్థానం కల్పించినా ఇంకా బుద్ధి తెచ్చుకోలేదంటే ఇంకా ఎక్కడ స్థానం కల్పించాలో అర్థం కావడం లేదు. ఎవరైతే గొంతును నొక్కాలని చూస్తున్నారో వారిని ఎంత మాత్రం సహించకూడదు. వారు ఎవరినైతే గౌరవ సభ్యులను అవమానిస్తున్నారో ఆ సభ్యులకు మనందరం రక్షణగా ఉండవలసిన అవసరం ఉంది.

మిస్టర్ స్పీకర్(MR.SPEAKER): ప్రశ్నోత్తరాలలోకి వెళ్లే ముందు ఇది*** అన్నారు. ఆ పదాలను వారు ఉపసంహరించుకోవాలి. ఇది గౌరవ శాసనసభ, పవిత్రమైన దేవాలయం వంటిది. వైఎస్ఆర్ కాంగ్రెస్ పార్టీకి ఒక కార్యాలయం ఉంది. మీరు చూశారో లేదో కావాలనుకుంటే మీ బృందం వెళ్లి చూసుకుని రండి, ఇబ్బంది ఏమి లేదు. అలాగే ప్రతి రాజకీయ పార్టీకీ కార్యాలయాలు ఉన్నాయి. మీరు బాధ్యత కలిగిన పదవులు నిర్వహించి ఈరోజు బాధ్యత కలిగిన స్థానాల్లో ఉండి కూడా శాసనసభను ఒక పార్టీ కార్యాలయం అనడంలో ఎంత ఔచిత్యం ఉందన్నది వారి విజ్ఞతకే విడిచిపెడుతున్నాను.

రెండవ విషయం గౌరవ శాసనసభ్యులు తమ అభిప్రాయాన్ని చాలా స్పష్టంగా వ్యక్తం చేస్తున్నారు. గౌరవ సభ్యులు చెయ్యి పైకెత్తి అధ్యక్షా అని పిలిచారు. అటువైపున చూసి చెప్పండి వంశీ గారు అన్నాను. గౌరవ సభ్యులు అవకాశం ఇవ్వమని కోరిన సందర్భంలో బాధ్యత కలిగిన సభాపతిగా కచ్చితంగా ఇస్తాను, ఇచ్చి తీరుతాను. వారు తెలుగుదేశం పార్టీ సభ్యులూ, వైఎస్ఆర్ కాంగ్రెస్ పార్టీ సభ్యులూ, జనసేన పార్టీ సభ్యులూ, బీజేపీ పార్టీ సభ్యులూ అన్నది నాకు అనవసరం. ఆ సభ్యులు నాకు అవకాశం ఇవ్వమని కోరారు. చాలా మంది సభ్యులు అవకాశం ఇవ్వమని కోరుతున్నారు. సమయాన్ని సర్దుబాటు చేసుకుంటూ మాట్లాడటానికి సభ్యులకు అవకాశం ఇస్తున్నాను. ఆయన అవకాశం ఇవ్వమని కోరారు. చెప్పండి వంశీ గారు అని అన్నాను. వారి అభిప్రాయాన్ని వారు చెప్పుకుంటున్నారు. దానికి ప్రతిపక్షం ఒక విధానంలో రావచ్చు కాని ఈ విధానం కరెక్టు కాదు. అనేక సంవత్సరాలు, ప్రస్తుత సభ్యత్వంతో కలిపి ఆరుసార్లు నేను శాసనసభ సభ్యునిగా ఎన్నిక అయ్యాను. సభ్యులు అచ్చెన్నాయుడు గారు చెబుతున్నారు, వింటున్నాను, రామానాయుడు గారు చెబుతున్నారు, వింటున్నాను. గౌరవ ప్రతిపక్ష నాయకులు చెబుతున్నారు, వింటున్నాను. నేను ఒకటే అడుగుతున్నాను, క్వశ్చన్ అవర్కు ముందు సభలో ప్రతిపక్ష సభ్యులు pandemonium చేసిన సందర్భాలు అనేకం ఉన్నాయి. అప్పుడు నేను ప్రతిపక్ష సభ్యులుగా పనిచేశాను. ఈరోజు ప్రజా సమస్యలు అంటున్నారు, అవును ప్రజా సమస్యలను చర్చించేందుకే ఈ సభ ఉంది. అదే సమయంలో వంశీగారు కూడా ప్రజలెన్నుకున్న ప్రజా ప్రతినిధి. అటువంటి సభ్యుని అభిప్రాయాన్ని తెలుసుకోవాల్సిన బాధ్యత నాకు ఉంది.

ఉ. 9.30

రెండవది, చాలా సందర్భాల్లో వారు మాట్లాడుతున్నారు. కానీ గడచిన చరిత్ర గురించి నేను మాట్లాడదలచుకోలేదు. గడచిన చరిత్ర ప్రజల మస్తిష్కంలో ఉంది. శాసనసభ్యుల్లా వ్యవహరించారో, లేదూ రాజకీయ పార్టీ కార్యాలయం లాగా వ్యవహరించారో గడచిన చరిత్ర అంతా ప్రజల మస్తిష్కాల్లో ఉన్నాయి. నేను ఒకటే చెబుతున్నాను. ఇవాళ నేను అనుమతించినది కూడా రూల్ 360 ప్రకారం సభాపతికి ఉన్న prerogative విచక్షణాధికారాన్ని ఉపయోగించి I have given the opportunity.

*** Expunged as ordered by the Chair

శాసనసభ మీ కార్యాలయమా, మీ జాగీరా అని ప్రతిపక్ష నాయకులు అన్నారు. ఇది ఎవరి జాగీరు కాదు. ఇది ప్రజల జాగీరు. ప్రజలు ఎన్నుకుని పంపించిన ప్రజా ప్రతినిధుల ఆలయమిది.

శ్రీ కొడాలి శ్రీ వెంకటేశ్వరరావు (SRI KODALI SRI VENKATESHWARA RAO)(మైకు లేకుండా) : గతంలో ఎన్టీ రామారావు గారికి కూడా సభలో మాట్లాడే అవకాశం ఇవ్వలేదు.

మిస్టర్ స్పీకర్ (MR.SPEAKER): అవును ఇవ్వలేదు. నేను కూడా అప్పుడు సభలో ఉన్నాను. I am also a part of that sin. ఆ పాపంలో నేను కూడా భాగస్వామినే. నేను వశ్చత్తాపపడ్డాను. దానికి ప్రతిఫలమే భగవంతుడు నాకు 15సంవత్సరాలు అధికారానికి దూరం చేశాడు. నేను బాధపడుతున్నాను. నేను అంటున్నది సభలో సభాపతికి కొన్ని అధికారాలుంటాయి. ఏది ఎప్పుడు ఉపయోగించాలో నాకు తెలుసు. ఈరోజు శాసనసభాపతిగా నాకు ఉన్న హక్కు, నా prerogative privilege ఇది. గౌరవ శాసనసభ్యుడిని మాట్లాడవీయకపోతే ఎందుకు ఈ సభ? మీరు కూడా అడగండి. అవకాశం ఇస్తాను. అయితే సమయాన్ని మీరు గమనంలోకి తీసుకోవాలి. This is my opinion. ఈరోజు జరిగినది most unfortunate episode. దీనిమీద నా అభిప్రాయం తెలియచేశాను. ఇప్పుడు ప్రశ్నోత్తరాలలోకి వెళదాము. Question No.541.

తెల్లరేషన్ కార్డుదారులకు సన్నబియ్యం

ప్రశ్న నెం.541 (11)

సర్వశ్రీ అచ్చెన్నాయుడు కింజరాపు, అశోక్ బెందాళం, డా.నిమ్మల రామానాయుడు, కరణం బలరామకృష్ణమూర్తి, డా.డోలా శ్రీ బాల వీరాంజనేయ స్వామి, ఎం.ఎల్.ఎ.లు,

గౌరవనీయులైన వినియోగదారు వ్యవహారాలు, ఆహార, పౌర సరఫరాల శాఖ మంత్రి గారు దయచేసి ఈ క్రింది సమాచారం తెలియజేస్తారా ;

- అ) రాష్ట్రంలోని తెల్ల రేషన్ కార్డుదారులందరికీ సన్న బియ్యాన్ని సరఫరా చేస్తామని ప్రభుత్వం పేర్కొన్న విషయం వాస్తవమేనా;
- ఆ) అయితే, ప్రస్తుతం సన్న బియ్యం సరఫరా చేయబడుతున్న వ్యక్తుల సంఖ్య ఎంత;
- ఇ) వాలంటీర్ల ద్వారా ఇంటింటికీ సన్న బియ్యం సరఫరా చేయబడటం లేదనే విషయం ప్రభుత్వ దృష్టికి వచ్చిందా ;
- ఈ) బియ్యాన్ని ప్యాకింగ్ చేసే విషయంలో అవకతవకలు చోటు చేసుకుంటున్న విషయం ప్రభుత్వం దృష్టికి వచ్చిందా ;
- ఉ) అయితే, ప్రభుత్వం ఆ విషయంలో తీసుకున్న చర్య ఏమిటి?

గౌరవనీయులైన వినియోగదారు వ్యవహారాలు, ఆహార, పౌర సరఫరాల శాఖ మంత్రి (శ్రీ కొడాలి శ్రీ వెంకటేశ్వరరావు):

అ) లేదండీ. శ్రీకాకుళం జిల్లాలో ఒక పైలట్ కార్యక్రమాన్ని ప్రారంభించడం జరిగింది. ఈ కార్యక్రమంలో భాగంగా అర్హత గల ప్రజా పంపిణీ వ్యవస్థ లబ్ధిదారుల ఇంటి ముంగిటలో ప్యాకింగ్ చేసిన మెరుగైన మంచి నాణ్యతా ప్రమాణాలు గల స్వర్ణ మరియు తత్సమాన రకాల బియ్యాన్ని పంపిణీ చేయడమవుతున్నది.

ఆ) 2019, నవంబరు నెలలో 7,44,299 కుటుంబాలకు ప్యాకింగ్ చేసిన మంచి మెరుగైన నాణ్యతా ప్రమాణాలు గల స్వర్ణ మరియు తత్సమాన రకాల బియ్యాన్ని వారి ఇంటివద్దనే పంపిణీ చేయడం జరిగింది.

ఇ) ఈ ప్రశ్న ఉత్పన్నం కాదు.

ఈ)లేదండీ.

ఉ) ఈ ప్రశ్న ఉత్పన్నం కాదు.

శ్రీ కొడాలి శ్రీ వెంకటేశ్వరరావు(SRI KODALI SRI VENKATESHWARA RAO): అధ్యక్షా, సన్న బియ్యం ఇస్తామని రాష్ట్ర ప్రభుత్వము ఎక్కడా చెప్పలేదు. సన్న బియ్యము ఈ రాష్ట్రంలో ఎక్కడా సరఫరా చేయడం లేదు. గత ప్రభుత్వం కొన్న ధాన్యాన్ని సేకరించి, మిల్లులకు పంపించి ఏ బియ్యాన్ని తీసుకున్నారో ఆ బియ్యాన్ని ఈరోజుకి కూడా సరఫరా చేస్తున్నాము. ఈ ప్రభుత్వము వచ్చిన తరువాత ఎక్కడా ఒక్క ధాన్యపు గింజ అయినా కొని మిల్లుకు పంపించి కొత్త ధాన్యం ఎక్కడా ఇవ్వడం లేదు. కాబట్టి పాత ప్రభుత్వం కొనుగోలు చేసిన బియ్యాన్నే సరఫరా చేస్తున్నాము. వాలంటీర్ల ద్వారా రాష్ట్రమంతటా బియ్యం సరఫరా చేయడం లేదు. శ్రీకాకుళం జిల్లాలో మాత్రమే వాలంటీర్ల ద్వారా సరఫరా చేస్తున్నాము. ప్రభుత్వం నుంచి డబ్బులు తీసుకోకుండా ఈస్ట్ గోదావరి జిల్లా రైస్ మిల్లర్ల ఉచితంగా ప్యాకింగ్ చేస్తున్నారు. వాళ్లకు డబ్బులు ఇవ్వడం లేదు కాబట్టి దాంట్లో అవకతవకలు జరిగే అవకాశం లేదు. అక్కడ అవినీతి జరగలేదు కాబట్టి చర్యలు కూడా ఏమీ లేవు.

శ్రీ కింజరాపు అచ్చెన్నాయుడు(SRI KINJARAPU ATCHANNAIDU) (టెక్నలి): అధ్యక్షా, ప్రశ్న అడిగే ముందు ఒక ప్రజాస్వామ్య వాదిగా ఇప్పుడు శాసనసభలో జరిగిన తీరు పట్ల చాలా బాధపడుతున్నాను.

(అధికార పక్ష సభ్యులచే అంతరాయం)

MR.SPEAKER: Please let him express his opinion.

శ్రీ కింజరాపు అచ్చెన్నాయుడు(SRI KINJARAPU ATCHANNAIDU): అధ్యక్షా, మేము లేనప్పుడు మాట్లాడించారు.

(అంతరాయం)

వినండి. మీరు తెలుసుకుంటే మీకు నాలెడ్జ్ వస్తుంది(అధికార పక్ష సభ్యులనుద్దేశించి). మీకు నాలెడ్జ్ లేదు. మాట్లాడుతున్నారు. అధ్యక్షా, తమరు శాసనసభాపతి. మీకు సర్వహక్కులూ ఉంటాయి. ఎవరమూ కాదనలేము. ఇంతవరకూ ప్రశ్నోత్తరాల సమయం పక్కనబెట్టి మాట్లాడించిన తీరు.... అధ్యక్షా, నేను చెబుతున్నాను అని కాదు. మీరూ, నేనూ కొత్త అవ్వొచ్చు. ప్రభుత్వాలు మారవచ్చు. శాసనసభ, అధికారులు శాశ్వతం. ఎప్పుడైనా సరే శాసనసభలో ప్రశ్నోత్తరాలు పక్కనబెట్టి ఒక ఇస్యూ మీద మాట్లాడించారు అంటే అది అత్యంత ప్రాధాన్యత కలిగిన ప్రజా సమస్య మీద తప్ప, ఒక సభ్యుడితో ప్రతిపక్ష నాయకుడిని తిట్టించడం చాలా బాధాకరం. రెండవది...

(అధికార పక్ష సభ్యులచే సభకు అంతరాయం)

మిస్టర్ స్పీకర్(MR.SPEAKER): అచ్చెన్నాయుడు గారూ మీరు ప్రశ్నలోకి రండి.

శ్రీ కింజరాపు అచ్చెన్నాయుడు(SRI KINJARAPU ATCHANNAIDU): అధ్యక్షా, వస్తాను.

మిస్టర్ స్పీకర్(MR.SPEAKER): శాసనసభ సాంప్రదాయాలు, శాసనసభ కన్వెన్షన్స్, రూల్స్ అండ్ రెగ్యులేషన్స్ మీద మాట్లాడటానికి నేను ఒక రోజు సమయమిస్తాను. మాట్లాడుకుందాం. ప్రస్తుతం ప్రశ్నలోకి రండి.

శ్రీ కింజరాపు అచ్చెన్నాయుడు(SRI KINJARAPU ATCHANNAIDU): ప్రతిపక్ష నాయకుడి గురించి, మా గురించి చెప్పారు. మీరు ఆ స్థానంలో వన్సైడుగా మా గురించి, మా నాయకుడి గురించి, మా పార్టీ గురించి మాట్లాడటం చాలా బాధ అనిపిస్తోంది. అధ్యక్షా, తమరే ఇప్పుడు అన్నారు. ఏదేమైనా సరే....

మిస్టర్ స్పీకర్(MR.SPEAKER): ప్రశ్నలోకి రండి.

శ్రీ కింజరాపు అచ్చెన్నాయుడు(SRI KINJARAPU ATCHANNAIDU): గత శాసనసభ ఏ విధంగా జరిగింది అని చాలా కామెంట్లు చేశారు. దాని జోలికి పోను. నేను ప్రశ్నలోకి వస్తాను. అధ్యక్షా, మీద్వారా గౌరవ శాసనసభా వ్యవహారాల మంత్రి గారికి ఒక చిన్న సూచన చేస్తున్నాను. మనందరం సభలో ఉన్నాము.

మిస్టర్ స్పీకర్(MR.SPEAKER): మీరు ప్రశ్న వేస్తారా, వేయరా? మీకు ఇచ్చిన అవకాశాన్ని వినియోగించుకోండి.

శ్రీ అంబటి రాంబాబు (SRI AMBATI RAMBABU)(సత్తెనపల్లి): సార్, ఇది క్వశ్చన్ అవరా, కాదా? ప్రశ్న మీద మాట్లాడకుండా వేరే అంశం మీద మాట్లాడటం కరెక్టు కాదు.

మిస్టర్ స్పీకర్(MR.SPEAKER): రాంబాబు గారూ మీరు కూర్చోండి. అచ్చెన్నాయుడు గారూ మీరు ప్రశ్న అడగండి.

శ్రీ కింజరాపు అచ్చెన్నాయుడు(SRI KINJARAPU ATCHANNAIDU): సార్, నా సూచన తీసుకున్న తరువాత వారిని మాట్లాడమనండి.

శ్రీ బుగ్గన రాజేంద్రనాథ్(SRI BUGGANA RAJENDRANATH): అధ్యక్షా, గౌరవ సభ్యులు రోజుకి ఒక్కసారైనా మీరు నాలెడ్జ్ తెచ్చుకోండి. నా సూచనలు వినండి అంటున్నారు. ఐదు సంవత్సరాలు వారి సూచనలు విన్నాము. నాలెడ్జ్ వచ్చినంత వరకూ వచ్చింది. అందరికీ నాలెడ్జ్ ఉన్నంత వరకే ఉంటుంది. కాకపోతే పాయింటు ఏమిటంటే మీరు చాలా స్పష్టంగా వివరించారు. సభలోకి వచ్చి కూర్చున్న వెంటనే సభలో అన్ని వైపులా చూసేటప్పుడు గౌరవ సభ్యులు వంశీగారు చెయ్యి ఎత్తారు. వారు చెయ్యి ఎత్తినప్పుడు ఏమిటి అన్నాను. అంతలోనే ఏమీ అనకముందే ప్రతిపక్ష సభ్యులు ఊహించుకుని ప్రతిపక్ష నాయకుడిని తిట్టబోతున్నారు, మా ప్రతిపక్షాన్ని ఏమో అనబోతున్నారు అనడం ఇవన్నీ అవసరమా? ప్రతిపక్ష సభ్యులు ఎందుకు సభ నుంచి బయటకు వెళ్లారో, మరలా తిరిగి ఎందుకు ఒక్కొక్కరు లోపలకు వచ్చారో వారికే తెలుసు. ఈ మాత్రానికి అందరూ అక్కడే ఉండి పద్ధతుల ప్రకారం, రూల్స్ ప్రకారం అడగొచ్చు కదా! మీరు వల్లభనేని వంశీ గారికి మాట్లాడటానికి అవకాశమిచ్చారు. ఆయన మాట్లాడిన ఐదు నిమిషాల్లో కేవలం ఏ విధంగా తాను చదువుకున్నప్పుడు పరిస్థితులున్నాయి, ఏ విధంగా ఒక మాధ్యమం వేరుగా ఉండటం వలన ఇబ్బందిపడ్డాను, ఆ విధంగా కొన్ని నేను గ్రహించాను, గమనించాను, ఈరోజు ఈ ముఖ్యమంత్రి గారు తీసుకున్న నిర్ణయాలు బాగున్నాయి అని చెప్పి దానితోపాటు నియోజకవర్గానికి సంబంధించిన కొన్ని విషయాలు మాట్లాడేందుకు ముఖ్యమంత్రి గారి వద్దకు వెళ్లాను అని చెప్పారు. నిజం చెప్పాలంటే, ఎప్పుడైనా గానీ ప్రభుత్వం అందరిదీ. ముఖ్యమంత్రి గారు అందరివాడు. కానీ ఈ పద్ధతి 2014 నుంచి మారింది. 2014 వరకు ఏ ముఖ్యమంత్రి గారి వద్దకు అయినా ఏ శాసనసభ్యుడికైనా, ఏ మండలి సభ్యుడికైనా మామూలు రాజకీయ నాయకుడికైనా యాక్సెస్ ఉండేది. నియోజక వర్గ సమస్యలు వివరించడానికి లేదా వ్యక్తిగత పనులకు అనుకూలంగా ఉండేది. 2016వ సంవత్సరంలో మొత్తం రాష్ట్రంలో ఉండే ప్రతీ తెలుగుదేశం శాసనసభ్యులకు Assembly Constituency Development Fund ఇస్తూ, ఆ తరువాత ఎక్కడైతే తెలుగుదేశం పార్టీ సభ్యులు ఓడిపోయారో ఇంఛార్జీలను పెట్టి వారికి డబ్బులు ఇస్తుంటే, 46 మంది ఎంపీలను పెద్దిరెడ్డి రామచంద్రారెడ్డి గారి సారధ్యంలో ఆనాటి గౌరవ ముఖ్యమంత్రి గారి వద్దకు వెళ్లి అడిగితే నేరుగా నేను ఇవ్వను అని అన్నారు.

ఉ. 9.40

(షేం..షేం.. అని అధికారపక్ష సభ్యులు అన్నారు)

అప్పటి నుంచి ఒక కొత్త సంస్కృతి ప్రారంభమైంది. పార్టీలకు అతీతంగా ఏమీ పలకరు, ఒకవేళ పార్టీ నుంచి గెలిచినా, వారికి హక్కులు ఉన్నా ఇక్కడ ఏమీ చేయబడదు అన్న సంస్కృతి ప్రారంభమైంది. Assembly Constituency Development Fund కాకుండా CM Relief Fund అని.. నియోజకవర్గంలోని ప్రజల్లో మనిషికి ఆరోగ్యం బాగా లేకపోవడం వల్లనో, దెబ్బతగిలో, యాక్సిడెంట్ అయ్యో ఖర్చులు సొంతంగా పెట్టుకోలేని పరిస్థితుల్లో, శాసనసభ్యులు గానీ, శాసనసభిపతీ సభ్యులు గానీ, వివిధ పార్టీలకు చెందిన వాళ్లు వచ్చి రూ.20,000, రూ.30,000లు సచివాలయంలోని బ్లాక్-వన్ లో మేము అడిగితే మాకు ఇన్ స్ట్రక్షన్స్ ఉన్నాయని, other than ruling party ఎవరికీ పలకరాదని అక్కడున్న అధికారులు చెప్పారు. రూ.20,000, రూ.30,000 ఆరోగ్యం కోసం ఖర్చు పెట్టుకోలేని వాళ్లు పార్టీ కలర్ అనేది తలకు రాసుకుంటారా? అంత మానవత్వం లేకుండా పార్టీల పరంగా విభజించే విధంగా రూలింగ్ పార్టీ, ఆ పార్టీ, ఈ పార్టీ అని కొత్త సంస్కృతిని నేర్పించారు. 2019 లో మా ప్రభుత్వం వచ్చిన తరువాత CM Relief Fund ఎవరికైనా ఇచ్చేవిధంగా ఇంక్లాడింగ్ తెలుగుదేశం పార్టీ శాసన సభ్యులకు కూడా ఇవ్వబడుతుందని గౌరవ ముఖ్యమంత్రి గారు అన్నారు.

(అధికారపార్టీ సభ్యులు బల్లలు చరిచారు)

దాని గురించి మాట్లాడరు.

('*** వడండి' అని సభ్యులు బియ్యపు మధుసూదన్ రెడ్డి గారు అన్నారు)

ఈరోజు గౌరవ సభ్యులు అచ్చెన్నాయుడు గారు నాలెడ్జ్ తెచ్చుకోండని, సూచనలు వినాలని మాకు చెబుతారు. వాళ్లు చెప్పే సూచనలా మేము వినాల్సింది! ఈరోజు గౌరవ సభ్యులు వంశీ గారు ఏమంటున్నారు, ఏదో మాట్లాడబోయారు, ఆ మాటల్లో కూడా బేసిక్ గా ఎడ్యుకేషన్, ఇంగ్లీష్ మీడియం, ఆరోగ్యానికి గత ప్రభుత్వాలు, ఎంతోమంది నాయకులు, ముఖ్యమంత్రులు తీసుకున్న నిర్ణయాలు చెప్పారు గానీ ఎక్కడా ఎవరినీ కామెంట్ చేయలేదు, ఎవరినీ ఏమీ అనలేదు. వారు ఎందుకు అంతగా ఉలిక్కిపడతారు? వంశీగారు మాట్లాడకముందే ఉలిక్కిపడి, వాకౌట్ చేస్తారు, ఎందుకు వాకౌట్ చేశారో తరవాత సభలోకి ఎందుకు వచ్చారో వారికే తెలుసు.

సభా సమయం వృథా కాకుండా సిస్టమేటిక్ గా, పద్ధతిగా వెళ్లాలి. గౌరవ సభ్యులు అచ్చెన్నాయుడు గారికి ఒక సూచన చేస్తున్నాను. రెండు నిమిషాలు ఆగితే అంతా సర్దుకుంటుంది. ఏమీ మాట్లాడకముందే, ఏమీ జరగకముందే ఎందుకు అంతగా ఉలిక్కిపడతున్నారు?

(ప్రతిపక్ష సభ్యులు బుచ్చయ్య చౌదరి గారు, అచ్చెన్నాయుడు గారు తాము మాట్లాడడానికి అవకాశం ఇవ్వాలని గౌరవ సభాపతి గారిని కోరసాగారు)

శ్రీ గోరంట్ల బుచ్చయ్య చౌదరి (SRI GORANTLA BUTCHAI AH CHOWDARY) (రాజమండ్రి గ్రామీణం): (మైక్ లేకుండా) పాయింట్ ఆఫ్ ఆర్డర్ అడిగాను, 42 నిమిషాలు చర్చలోకి వెళ్ళారు. ప్రశ్నోత్తరాల సమయం ఎంతో ప్రాధాన్యమైనది.

(అధికారపక్ష సభ్యులచే సభకు అంతరాయం)

మిస్టర్ స్పీకర్(MR.SPEAKER): I am not allowing point of order. బుచ్చయ్య చౌదరి గారు కూర్చోవాలి. అచ్చెన్నాయుడు గారు క్వశ్చన్ అడగండి, I have given opportunity to you.

(ప్రతిపక్ష సభ్యులు బుచ్చయ్య చౌదరి గారిచే సభకు అంతరాయం)

బుచ్చయ్య చౌదరి గారు మీ వర్షన్ మీరు చెప్పారు, you have walked out also. మీరు ఒక ఇష్యూపై వాకౌట్ చేశారు, అది అయిపోయింది. అచ్చెన్నాయుడుగారూ మాట్లాడండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలి): అధ్యక్షా, గౌరవనీయులైన మంత్రి గారి సమాధానంలో సన్న బియ్యం ఇస్తామని మేము ఎక్కడ కూడా చెప్పలేదు, సన్న బియ్యం ఇవ్వడం లేదు అని అన్నారు.

(‘నాణ్యమైన బియ్యం’ అని పౌరసరఫరాలు, వినియోగదారుల వ్యవహారాల శాఖ మంత్రి కొడాలి శ్రీ వెంకటేశ్వర రావు (నాని) గారు అన్నారు)

ఈ నానీ గారు మంత్రిగా ఉన్నారు గానీ సభను డిస్టర్బ్ చేస్తుంటారు, మీరే అలా చేస్తే ఎలా? మేము సభకు అంతరాయం కల్గిస్తే ఒక అర్థం ఉంది. మంత్రిలే సభను డిస్టర్బ్ చేస్తుంటే ఎలా?

“మేము సన్న బియ్యం ఇస్తామని ఎక్కడ కూడా చెప్పలేదు, మేము ఆ మాటే అనలేదు, అందుకే ఇవ్వడం లేదు” అని గౌరవనీయ పౌరసరఫరాల శాఖ మంత్రి గారు సమాధానం చెప్పారు. ఇప్పటి ముఖ్యమంత్రి అప్పటి ప్రతిపక్ష నాయకుడు రాష్ట్రం అంతా తిరిగేటప్పుడు మేము అధికారంలోకి వస్తే సన్న బియ్యం ఇస్తామని కొన్ని వందల సభల్లో చెప్పిన విషయం ఈ సభ ద్వారా రాష్ట్ర ప్రజలకు గుర్తు చేస్తున్నాను. నేను చెప్పింది తప్పితే నా దగ్గర వీడియో ఉంది, మీరు అవకాశం ఇస్తే దానిని చూపిస్తాను. అది మొదటిది.

రెండోది ప్రభుత్వంలోకి వచ్చిన తరువాత.. ప్రతిపక్షంలో ఉన్నప్పుడు చెప్పడం ఒక ఎత్తు, ఎన్నికల ప్రచారంలో చెప్పడం ఒక ఎత్తు. పౌరసరఫరాల శాఖపై ముఖ్యమంత్రి గారు సమీక్షించేటప్పుడు సెప్టెంబర్

ఒకటో తేదీ నుంచి శ్రీకాకుళం జిల్లాలో ఒక పైలెట్ ప్రాజెక్ట్‌గా ఇవ్వడని ఆదేశించిన విషయం మీరు ఇన్ఫర్మేషన్ వీడియోని అందజేస్తాను, దానిని కూడా చూడండి అధ్యక్షా.

సన్న బియ్యం ఇస్తామని సంచులు కూడా ముద్రించారు, వాటిని మేము ముద్రించలేదు. ఈ ప్రభుత్వంలో ఉన్న పెద్దలే సెప్టెంబర్ ఒకటో తేదీ నుంచి శ్రీకాకుళం జిల్లాలో పైలెట్ ప్రాజెక్ట్‌గా సన్న బియ్యం వాలంటీర్ ద్వారా ఇంటింటికి ఇస్తామని చెప్పారు. తరువాత మంత్రి గారు ఒకరోజు సమావేశం పెట్టి సన్న బియ్యం ఇవ్వడం లేదు, సన్న బియ్యానికి బదులుగా నాణ్యమైన బియ్యం ఇస్తామని పాత్రికేయుల సమావేశంలో చెప్పారు. దానిని శ్రీకాకుళం జిల్లాలో అమలు చేశారు.

రెండు మూడు ప్రశ్నలను నేను మంత్రి గారిని అడుగుతున్నాను. మీరు ఇచ్చిన మాట ఎందుకు తప్పారు? మడమ తిప్పను అన్నారు. నేను ఇచ్చిన మాట నూటికి నూరు పాళ్లు జరగాలి అని ముఖ్యమంత్రి గారు, ప్రభుత్వంలో ఉన్న పెద్దలు అనునిత్యం మాట్లాడుతున్నారు. సన్న బియ్యాన్ని ప్రతి తెల్లకార్డుదారులకు ఇస్తామన్నారు. ఎందుకు ఇవ్వడం లేదో సమాధానం స్పష్టంగా చెప్పమని అడుగుతున్నాను.

గౌరవ ముఖ్యమంత్రి గారు ఈ ప్రాజెక్ట్‌ను శ్రీకాకుళం జిల్లాలో సెప్టెంబర్ ఆరో తేదీన ప్రారంభించారు. రాష్ట్రంలో ఒకటో తారీఖున రేషన్ కార్డు ద్వారా పేద వారికి బియ్యం అందింది. “సన్న బియ్యం” నుంచి “నాణ్యమైన బియ్యం” అని పేరు మార్చారు. సన్న బియ్యం అంటే ప్రజలు సంబర పడ్డారు. నాణ్యమైన బియ్యం అంటే నాణ్యమైన బియ్యం ఇస్తారని ప్రజలందరూ కూడా ఆశగా ఎదురు చూశారు. దీనిని శ్రీకాకుళం జిల్లాలో పైలెట్ ప్రాజెక్ట్ కింద అమలు చేశారు. శ్రీకాకుళం జిల్లాకు 12,000 టన్నులు అంటే ఒక కోటి ఇరవై లక్షల కిలోల బియ్యం అవసరమవుతుంది. కిలో బియ్యం ఒక్క రూపాయి, రూపాయి వ్యయ్య కడితే ఒక కోటి ఇరవై లక్షల రూపాయలు శ్రీకాకుళం జిల్లాలో బియ్యం సరఫరా చేయడానికి ప్రభుత్వానికి ఖర్చు అవుతుంది. సన్న బియ్యం శ్రీకాకుళం జిల్లాలో కాకుండా పక్కనున్న తూర్పు గోదావరి జిల్లా నుంచి శ్రీకాకుళం జిల్లాకు ట్రాన్స్‌పోర్ట్ చేసిన సంగతి ఒకసారి తెలియజేస్తున్నాను. ఈ ట్రాన్స్‌పోర్ట్‌కు ఎంత ఖర్చు అయ్యిందో ఒకసారి గౌరవ మంత్రి గారిని సభ ద్వారా ప్రజలకు తెలియజేయాలని కోరుతున్నాను.

బియ్యం ఇవ్వడానికి శ్రీకాకుళం జిల్లాకు ఒక కోటి ఇరవై లక్షల రూపాయలు ఖర్చు అయితే, బియ్యాన్ని ట్రాన్స్‌పోర్ట్ చేయడానికి రెండు కోట్ల పది లక్షల రూపాయలు ఖర్చు అవుతుంది. దీనిని ప్రభుత్వం గమనించాలని కోరుతున్నాను.

(అధికార పార్టీ సభ్యులు అభ్యంతరాలు తెలియజేశారు)

ఎందుకంటే ఇచ్చింది ఒక కోటి ఇరవై లక్షల రూపాయ ఖరీదు చేసే బియ్యానికి ట్రాన్స్‌పోర్ట్ ఛార్జీలు రెండు కోట్ల పది లక్షల రూపాయలు అవుతోంది. వాలంటీర్స్ ద్వారా బియ్యం ఇస్తారని సంతోష పడ్డారు.

ఉ. 9.50

అయితే గోని సంచుల్లో నుంచి ప్లాస్టిక్ సంచుల్లోకి మార్చేసరికి మొత్తం బియ్యం... శ్రీకాకుళం జిల్లాలో ఎంత దారుణం జరిగిందంటే అదేదో నేను చెప్పింది కాదు మీరు చూశారు. ఇక్కడున్న జిల్లా ఎమ్మెల్యేలు కూడా చూశారు. బియ్యం మొత్తం ముక్కిపోయి ఉండలు చుట్టి చాలా అవస్థలు పడ్డారు.

(అధికార పార్టీ సభ్యులు ఓహో అని అన్నారు)

ఇది వాస్తవం. మీకు ఎందుకు చెబుతున్నానంటే, కొన్ని వాస్తవాలు తెలుసుకుంటే వీటిని మార్పు చేయడానికి మీకు అవకాశం ఉంటుంది. అలాంటి బియ్యం ఇచ్చారు. నేను ఎక్కడ బాధ పడుతున్నానంటే ఈ ప్రభుత్వంలో మాట్లాడటానికి స్వేచ్ఛలేదు. ప్రభుత్వం ఏది చెబితే అదే అమలు చేస్తున్నారు. ప్రభుత్వం ఏవైతే బియ్యం ఇచ్చిందో ఆ బియ్యం ముక్కిపోయాయి. ఆ బియ్యం సంబంధించిన ఫోటోలు ప్రజలు తీసి ముఖ్యమంత్రిగారికి, ఎమ్మెల్యేలకి వాట్సాప్ లో పెడితే కొన్ని వందల మంది మీద కేసులు పెట్టారు. దీనిని కూడా గమనించమని చెప్పి నేను కోరుతున్నాను.(బెల్)

చివరగా ఒక విషయం. నాణ్యమైన బియ్యం ఈరోజుకీ వాలంటీర్ల ద్వారా మీరు ఇస్తామని అంటున్నారు. కొన్ని చోట్ల వాలంటీర్ల ద్వారా ఇస్తున్నారు, మరి కొన్ని చోట్ల ఇవ్వడం లేదు. మీకు కూడా తెలుసు. ప్రభుత్వానికి ఆదాయం మిగిలే విషయం మంత్రిగారి దృష్టికి తీసుకువస్తున్నాను. ఆగస్టు నెలాఖరువరకు ఒకసారి మీరు దీనిని గమనించాలి. వీలైతే అమలు చేయండి. నేనేదో విమర్శచేస్తున్నానని కాదు. మీరు గమనించి తెలుసుకుంటే వీలైతే అమలు చేయండి లేకపోతే నేనేం చేయలేను. దీనిపైన ముఖ్యమంత్రిగారు కూడా దృష్టి పెట్టాలి. మా ప్రభుత్వం ఉన్నప్పుడు జూన్ వరకు బయోమెట్రిక్ పెట్టి ఎవరైతే లబ్ధిదారులు ఉన్నారో వారికే బియ్యం ఇచ్చేవారు. మేము పోయిన తరువాత కూడా వైఎస్సార్ సిపి ప్రభుత్వం వచ్చిన తరువాత..

(వైఎస్సార్ సిపి అధికార పార్టీ సభ్యులు “పోయిన తరువాత కాదు ఓడిపోయిన తరువాత” అని అన్నారు)

ఎందుకు ఎగతాళి చేస్తున్నారు? మీరు వినండి. సబ్జెక్టు వింటే మీకు తెలుస్తుంది. అందులో వాస్తవం ఉంటే తెలుసుకోండి. మేము ఓడిపోయిన తరువాత వైఎస్సార్ కాంగ్రెస్ పార్టీ అధికారంలోకి వచ్చిన తరువాత రెండు నెలలు డీలర్ల బియ్యం ఇచ్చారు. ఆ రెండు నెలల్లో రేషన్ కార్డులేని వారికి, వేలి ముద్రలు పడనివారికి ప్రతీ నెల వంద, నూట యాభై కార్డులకు సంబంధించి బియ్యం సేవింగ్ ఆయోగ్యం. నేను మీ దృష్టికి ఎందుకు తీసుకువస్తున్నానంటే.. ఏదో మీరున్నప్పుడే చేశారు. మేము అలా చేయలేదు. మీరు కూడా రెండు మాసాలు సరకులు సరఫరా చేస్తున్న ఒక జిల్లాని ఉదాహరణగా తీసుకొని ఒక నెలలో మీరు ఎన్ని కార్డులకు సరకులు సరఫరా చేశారో ఆ వివరాలు తీసుకోండి. వాలంటరీ వ్యవస్థ వచ్చిన తరువాత ఈ వేలి ముద్రలకు సంబంధించి పర్మిషన్ వారికే ఇచ్చారు. సెప్టెంబర్ నెల వరకు ప్రతీ

డిపోలో 70,80,100 కార్డుల సరుకులు సేవింగ్ అయ్యేవి. వాలంటీర్ వ్యవస్థ వచ్చిన తరువాత ఏ డిపోలో ఒక గింజంటే ఒక గింజ కూడా మిగలడం లేదు. మీరు దయించి వెరిఫై చేయండి. నేను విమర్శించడం లేదు. ఇది మంచి పాయింట్. ప్రభుత్వానికి ఆదాయం మిగిలే విషయం. మీరు తెలుసుకోండి. నేను చెప్పడం కాదు. రాష్ట్రంలో చాలా డిపోలు ఉన్నాయి. మీకు ఏ డిపోలో నచ్చితే ఆ డిపోని ఉదాహరణగా తీసుకొని ఆ డిపోలో ఎన్ని కార్డులకు బియ్యం తీసుకెళ్లారు. వాలంటీర్ వ్యవస్థ వచ్చిన తరువాత ఒక్క గింజ కూడా మిగలకుండా అన్నీ అయిపోతున్నాయి. దీనిని సక్రమంగా అమలు చేస్తే ప్రభుత్వానికి సరకులు ఆదా అవుతాయని ముఖ్యమంత్రిగారి దృష్టికి తీసుకువస్తున్నాను.

(టిడిపి పార్టీ సభ్యులు డా. ఎన్ రామానాయుడు మాట్లాడే అవకాశమివ్వాలని గౌరవ సభాపతిని కోరారు)

శ్రీ సీదిరి అప్పల రాజు (SRI SEEDIRI APPALARAJU)(పలాస): అధ్యక్షా, ఈ సభా వేదికగా మన గౌరవ ముఖ్యమంత్రిగారు అత్యంత ప్రతిష్టాత్మకంగా మొదలుపెట్టిన నాణ్యమైన బియ్యం సరఫరా శ్రీకాకుళం జిల్లాలో అది కూడా పలాస నియోజకవర్గంలో మొదలుపెట్టడం, ఆ నియోజకవర్గానికి నేను శాసనసభ్యుడిగా ఉండటం చాలా ఆనందకరం.

(టిడిపి పార్టీ సభ్యులు డా.ఎన్ రామానాయుడు మాట్లాడే అవకాశమివ్వాలని గౌరవ సభాపతిని కోరారు)

మిస్టర్ స్పీకర్ (MR.SPEAKER): దయచేసి కూర్చోండి రామానాయుడు గారు. ఆయన ఆ జిల్లా నుంచి మాట్లాడుతున్నారు. మీకు కూడా మాట్లాడే అవకాశం ఇస్తాను. దయచేసి కూర్చోండి. ఎస్సీ రైటింగ్‌లాగా చెబితే ఎలా దయచేసి కూర్చోండి.

(టిడిపి పార్టీ సభ్యులు శ్రీ డి రామానాయుడు నేను సిగ్నెటరీని సర్ నాకు అవకాశమివ్వండిని గౌరవ సభాపతిని కోరారు)

దయచేసి కూర్చోండి. ఎస్సీ రైటింగ్‌లాగా చెబితే ఎలా దయచేసి కూర్చోండి.

శ్రీ సీదిరి అప్పల రాజు (SRI SEEDIRI APPALARAJU): ఈ సందర్భంగా మన మాజీ మంత్రివర్యులు అచ్చెన్నాయుడు గారు మాట్లాడుతూ ఒక మంచి విషయం చెప్పారు. ఈ నాణ్యమైన బియ్యం సేకరించడానికి, ట్రాన్స్‌పోర్టు చేయడానికి చాలా కోట్లు ఖర్చు అవుతున్నాయి కాబట్టి మీరు నాణ్యమైన బియ్యం ఇవ్వద్దు అని ఆయన చెప్పినట్లు నాకు అనిపిస్తోంది. ఆయన మాటల్లో ఇంకొక విషయం చెప్పారు. మడమ తిప్పము అని ఒక మాట అన్నారు. అది నిజమే.. ఈ రాష్ట్ర ముఖ్య మంత్రి మా నాయకుడు ఒక మాట ఇస్తే మాట తప్పడు పేద ప్రజల కోసం ఎన్ని కోట్లు ఖర్చు అయినా సరే ఈ నాణ్యమైన బియ్యాన్ని సరఫరా చేయడానికి కంకణం కట్టుకొని ఉన్నారు. (బల్లలు చరిచారు) ఈ సందర్భంగా కొన్ని విషయాలు వారి దృష్టికి తీసుకువస్తున్నాను. ఈ నాణ్యమైన బియ్యం గురించి ఆయన

తెలుసుకోవాలి. గత ప్రభుత్వంలో వారు ఇచ్చిన బియ్యానికి, ఇప్పటి బియ్యానికి కొన్ని తేడాలు ఉన్నాయి. గతంలో ఎన్టీరామారావుగారు 1994లో ముఖ్యమంత్రి అయినప్పుడు రూ. 2లకు కిలో బియ్యం ఇస్తామని చెప్పి ముఖ్యమంత్రి అయ్యారు. అధికారంలోకి వచ్చాక నాల్గైదు సంవత్సరాల తరువాత ఆ సబ్సిడీ సైతం ఎత్తివేసి కేజీని రూ.5.25పైసలు చేశారు. ఆ తరువాత రాజశేఖరరెడ్డిగారు వచ్చారు. ఆ తరువాత కిరణ్ కుమార్ రెడ్డి గారు వచ్చాక రూపాయి చేశారు. ఇప్పుడు కూడా అదే రూపాయికి నాణ్యమైన బియ్యాన్ని ఇస్తున్న ఘనత ఈ రాష్ట్ర ముఖ్యమంత్రి శ్రీ వైఎస్ జగన్మోహన్ రెడ్డిగారిదేనని ఈ సభ ద్వారా ప్రజలకు తెలియజేస్తున్నాను. అసలు టెక్నికల్ గా మాట్లాడితే మనం బియ్యం ఉచితంగా ఇస్తున్నాం. ఒక్కరూపాయి కూడా చార్జి చేయడం లేదు. ఎందుకంటే ప్రజలు నుంచి తీసుకుంటున్న కేజీ బియ్యం రూపాయికి అనేటువంటి కమీషన్ ని డీలర్లకే ఇస్తున్నాం, దీని ద్వారా ప్రజలకైతే టెక్నికల్ గా ఉచితంగా నాణ్యమైన బియ్యాన్ని సరఫరా చేస్తున్న విషయాన్ని ఈ సభ ద్వారా ప్రజలకు తెలియజేస్తున్నాను. శ్రీకాకుళం జిల్లాలో ఇది ఒక పైలట్ ప్రాజెక్టు కింద ప్రారంభించారు. 8,13,777 కార్డులు ఉన్నాయి. ఈ ఎనిమిది లక్షల పైచిలుకు కార్డులకు గానూ 15,226 వాలంటీర్ల క్లస్టర్ల ద్వారా 2,015 డిపోల ద్వారా అత్యంత పారదర్శకంగా సరఫరా చేస్తున్నారు. క్వాలిటీ రైస్ అని ఎందుకు అంటున్నామంటే గతంలో నూకలు 25శాతం కంటే ఎక్కువగా ఉండేవి. ఇప్పుడు నూకలు 25శాతం నుంచి 15శాతానికి తగ్గించడం జరిగింది. గతంలో **damaged and discoloured rice** అనేవారు. అది ఆరు శాతం ఉండేది. ఇప్పుడు దానిని 1.5శాతానికి తగ్గించడం అయింది. గతంలో **dehusking** తీసిన దాంట్లో తవుడు 13శాతం పైగా ఉండేది. ఇప్పుడు 10శాతానికి పైగా తగ్గించడం జరిగింది. ఇవి క్వాలిటీ రైస్ అంటే మనం తీసుకున్న డెఫినిషన్ అండ్ పేరామీటర్స్.

అలాగే అత్యంత ముఖ్యమైనది ఖచ్చితమైన బరువు. 10కేజీలంటే 10కేజీలే ఖచ్చితమైన బరువు ఇస్తున్నాం. గతంలో 20కేజీల బియ్యం అని చెప్పి డీలర్ నుంచి తీసుకొని తూకం వేస్తే అది 14కేజీలే ఉండేది. 10కేజీల రైస్ బ్యాగ్ అని చెప్పి ఇంటికి తీసుకొని వెళితే ఏడు కేజీలు ఉండేది. ఇప్పుడున్న ప్యాకెట్లు అవి లీక్ ప్రూఫ్ అండ్ ట్యాంపర్ ప్రూఫ్. గతంలో లాగా బియ్యం ప్యాకెట్ కి కన్నం పెట్టి బయటకు తీయడానికి ఉండదు. ఆ విషయం గురించి మాట్లాడితే అచ్చెన్నాయుడుగారికి బాధకలుగు తుందని అనుకుంటున్నాను. ఇది పేద ప్రజల కోసం చేస్తున్నదే తప్ప మీలాంటి నాయకుల కోసమో, డీలర్ల కోసమో చేయడం లేదు. పేద ప్రజల కోసం ఎన్ని కోట్లు ఖర్చు అయినా సరే మన గౌరవ ముఖ్యమంత్రి చేస్తున్న ఒక గొప్ప కార్యక్రమాన్ని సైతం విమర్శించడం చాలా బాధ కలిస్తుంది.

ఆయన ముక్తిపోయిన బియ్యం, తడిసిపోయిన బియ్యం ఇచ్చారని ఒక మాట అన్నారు. ఆయనకు తెలుసో తెలియదోగానీ ముఖ్యమంత్రిగారు శ్రీకాకుళం జిల్లా పర్యటనకు వచ్చినప్పుడు అప్పుడు తుపాను వచ్చి విపరీతమైన వర్షాలు పడుతున్నాయి. అసలు ఆయన ప్రోగ్రాం ఆరోజు ఉంటుందో ఉండదో తెలియని పరిస్థితి. అలాంటి పరిస్థితుల్లో అధికారులు చాలా చాకచక్యంగా ఇన్ని లక్షల మందికి ఒక్కరోజులో బియ్యాన్ని తెప్పించి సరఫరా చేయడం గొప్ప విషయమని మీ ద్వారా ప్రజలకు

వివరించాలని అనుకుంటున్నాను. ఈ లాజిస్టిక్ వ్యవహారంలో వర్షాల కారణంగా, తుపాను కారణంగా ఒక 30బస్తాలు అక్కడక్కడా తడిసిపోయాయి. తడిసిన బియ్యం బయటపడిన మాట అయితే వాస్తవం. దానిని వెంటనే recall చేసి వారికి మంచి బ్యాగులు ఇవ్వడం జరిగిందనే విషయాన్ని ఈ సభ ద్వారా ప్రజలకు తెలియజేస్తున్నాను. మరో విషయం వాలంటీర్ల గురించి మాట్లాడారు. ఇది చాలా ముఖ్యమైనది. గతంలో ఎలా ఉండేదంటే నా నియోజకవర్గంలో పాతపట్నం, సీతంపేట గిరిజనులు కొండలు, వాగులు దాటి కిలోమీటర్లు ధూరం నడిచి రేషన్ డీలర్ల షాపుకి వెళితే అమ్మా ఈరోజు కాదు రేపు రామ్మా అని చెప్పేవాడు.

ఉ.10.00

మళ్ళీ మరుచటి రోజు వచ్చేవారు. ఈ రకంగా వాళ్లు ఒకటి, రెండు, మూడు, నాలుగు రోజుల పనిదినాలను కోల్పోయే పరిస్థితి ఉండేది. ఈరోజు వాహనం వెళ్లలేని గ్రామానికి సైతం గ్రామ వాలంటీర్లు ఇంటికి తీసుకువెళ్లి నాణ్యమైన బియ్యాన్ని ఇస్తున్నారు.

(అధికారపక్షసభ్యులు బల్లలు చరుస్తూ తమ హర్షాన్ని వ్యక్తం చేశారు)

ఈ విషయాలు ఏవీ కూడా వాళ్లు గ్రహించడం లేదు. తెల్లరేషన్ కార్డ్ కలిగినవాళ్లు గతంలో బియ్యాన్ని తీసుకువెళ్లడానికి ఆటో కానీ, రిక్షా కానీ మాట్లాడుకుని వెళ్లేవారు. ఆ ఛార్జీలు సైతం వాళ్లకి ఇప్పుడు మిగులుతున్నాయి. మరో ముఖ్యమైన విషయం ఏమిటంటే గతంలో రేషన్ బియ్యం ఏదైతే ఇచ్చేవారో దానిలో 50శాతం రీసైక్లింగ్ కి కానీ, రీసేల్ కి కానీ పంపించేవారు. ఈ రోజు శ్రీకాకుళం జిల్లాలో ఏ ఒక్క బియ్యం బస్తా కూడా రీసైక్లింగ్ కి వెళ్లడం లేదంటే అదీ గౌరవ ముఖ్యమంత్రిగారి ఘనత అని ఈ సందర్భంగా సభ దృష్టికి తీసుకువస్తున్నాను. ధన్యవాదాలు అధ్యక్షా.

మిస్టర్ స్పీకర్(MR. SPEAKER): ఒక్క నిమిషం రామానాయుడు గారు.

శ్రీ చెరుకువాడ శ్రీరంగనాథ రాజు (SRI CHERUKUVADA SRIRANGANADHA RAJU): అధ్యక్షా, అచ్చెన్నాయుడుగారు మాట్లాడుతూ ఆ బియ్యం ఖరీదు కేజీ ఒక్క రూపాయి అని, ఆ ఒక్క రూపాయి బియ్యానికి రెండు రూపాయలు రవాణా ఛార్జీలకు ఖర్చుపెడుతున్నారని చెప్పడం జరిగింది. నిజానికి బియ్యం ఖరీదు ప్యాకింగ్ ఛార్జీలను కూడా కలుపుకుని కేజీ రూ.37లు. ఆ బియ్యాన్ని ఒక్క రూపాయికి ప్రభుత్వం ఇస్తోంది. అలాగే సన్నబియ్యం వెరైటీ మన దగ్గర లేదు. ముఖ్యంగా మన ప్రాంతంలో పండించే స్వర్ణమసూరి రకాన్ని మన ప్రజలందరూ ఎంతో ఇష్టపడతారు. గౌరవ ముఖ్యమంత్రిగారు బియ్యం రీసైక్లింగ్ అవుతోంది, ఇచ్చిన బియ్యాన్ని అందరూ అమ్మేసుకుంటున్నారన్న ఉద్దేశంతో ఐదు కేజీలు, పది కేజీలు, పదిహేను కేజీలు ప్యాకింగ్ చేసి ఇంటికి డెలివరీ ఇవ్వడం కోసం స్వర్ణమసూరి బియ్యాన్ని మన దగ్గర ఉన్న స్టాక్ లో నుంచే ఫైలెట్ ప్రాజెక్ట్ కింద శ్రీకాకుళంలో మొదలుపెట్టడం, ఏప్రిల్ నుంచి మొత్తం రాష్ట్రమంతా కూడా ఇవ్వడం కోసం ఏర్పాటు చెయ్యడం

జరిగింది. మన ప్రజలందరూ ఇష్టపడే స్వర్ణమసూరి బియ్యాన్ని ఈరోజు సప్త చెయ్యడం జరుగుతోంది. అది కూడా సార్వేక్స్ చేసి ప్యాకింగ్ చేసిన బియ్యాన్ని అమ్మకూడదనే ఉద్దేశంతో, ఆ బియ్యాన్ని తినాలనే ఉద్దేశంతో ఈరోజు చౌకధరల దుకాణాల ద్వారా అక్కడ ప్రారంభించడం జరిగింది. 100శాతం సక్సెస్ఫుల్గా రన్ అవుతోంది. తరువాతి సంవత్సరానికి వచ్చేటప్పటికీ ఏప్రిల్ 1 నుంచి ఈ రాష్ట్రం అంతా కూడా ఈ పథకం అమలు అయ్యే నిధంగా చర్యలు తీసుకోవడం జరిగింది. దీనికి ఎంతో పేరు వచ్చింది. ప్రజలందరూ కూడా తినడానికి ఇష్టపడుతున్నారు. బియ్యం ఖరీదు రూ.37లుగా తెలుసుకోవలసిందిగా కోరుతున్నాను.

డా. నిమ్మల రామానాయుడు (DR. NIMMALA RAMANAIDU) (పాలకొల్లు) : ధన్యవాదాలు అధ్యక్షా, ఈరోజు సన్నబియ్యం సరఫరా చేస్తామని చెప్పిన మాట “వాస్తవమా” అంటే గౌరవ మంత్రివర్యులు “లేదు” అని చెప్పడం జరిగింది. జగన్మోహన్ రెడ్డిగారు ప్రతిపక్షంలో ఉన్నప్పుడు పాదయాత్రలో కానీ, ఇంటింటి ప్రచారంలో కానీ ఆ రోజు ఉన్న ప్రభుత్వం నాసిరకం బియ్యం ఇస్తోందన్నారు. ఆ బియ్యం వాళ్లు వండుకోక పైవేటుగా షాపులకు అమ్ముకుని అదే రీసెక్కింగ్ అయ్యి ఫుడ్ కార్పొరేషన్ ఆఫ్ ఇండియాకి సప్లై అయ్యి మళ్ళీ రేషన్ దుకాణాలకు వస్తుంది. మేము అధికారంలోకి వస్తే కచ్చితంగా సన్నబియ్యం ఎవరైతే డబ్బులు ఉన్నవారు, గొప్పవారు తింటారో ఆ బియ్యాన్నే పేదవాళ్ళకు అందిస్తామని చెప్పిన మాట వాస్తవం. దానికి అనుగుణంగానే ఈ ప్రభుత్వం అధికారంలోకి వచ్చిన తరువాత మొదటిసారి సచివాలయంలో మీటింగు పెట్టుకున్నప్పుడు సాక్ష్యం ఉంది. ప్రభుత్వం యొక్క గెజిట్ పేపర్ సాక్షి ఇది. (పేపర్ క్లిప్పింగ్ ను సభకు చూపిస్తూ) వాళ్లు చెప్పినట్లుగా ఇతర పేపర్లు ఏమీ కాదు. సాక్షి పేపర్లో చాలా క్లియర్ గా రాష్ట్రంలో తెల్లరేషన్ కార్డులలో కోటి నలభై ఏడు లక్షల కుటుంబాలకు సెప్టెంబరు 1వ తేదీ నుంచి 5, 10, 15 కిలోల బ్యాగులలో సన్న బియ్యాన్ని గ్రామ వాలంటీర్ల ద్వారా లబ్ధిదారుల ఇళ్ళకే పంపిణీ చేసే ఏర్పాట్లను ప్రభుత్వం వేగవంతం చేసింది. ముఖ్యమంత్రి వై.ఎస్.జగన్మోహన్ రెడ్డి గారి ఆదేశాల మేరకు మంత్రులు కొడాలినాని, కన్నబాబు, శ్రీరంగనాథరాజు, సిఎం ముఖ్య సలహాదారు అజేయకల్లం, పౌరసరఫరాల శాఖ కమీషనర్ కోన శశిధర్ తదితరులు ఈ సన్నబియ్యం సరఫరా మీద ఏర్పాట్లు చేస్తున్నారని స్వయంగా సాక్షి పేపర్లో ప్రజలకు అందించారు. అదేవిధంగా అదే సాక్షి పేపర్లో ఒక రివ్యూ కూడా వెయ్యడం జరిగింది. ప్రజలకు సన్నబియ్యం అందజేస్తూ పేదప్రజలకు ఈ ప్రభుత్వం ఎట్లా ఉపయోగపడుతుంది, ఎట్లా సన్న బియ్యం ఇస్తున్నామనేది చాలా క్లియర్ గా దగ్గరదగ్గర సన్నబియ్యం సేకరణపై రాష్ట్రంలో స్పెషల్ డ్రైవ్ మొదలు అయ్యింది. వచ్చే ఖరీఫ్ సీజన్లో 50లక్షల మెట్రిక్ టన్నుల బియ్యాన్ని సేకరించాలని ప్రభుత్వం లక్ష్యంగా నిర్ణయించుకోవడంతో అధికారులు ఇప్పటినుంచే కసరత్తు ప్రారంభించారు. సెప్టెంబరు 1నుంచి పేదలకు సన్నబియ్యం పంపిణీ చెయ్యాలని సిఎం జగన్మోహన్ రెడ్డి గారి ఆదేశాల ప్రకారం జరుగుతున్నాయి. సభ ద్వారా గౌరవ మంత్రివర్యులు సభను పక్కదోవవట్టించడం, ప్రభుత్వంలో ఉన్న గౌరవ ముఖ్యమంత్రివర్యులు తీసుకున్న నిర్ణయాలు ఏవైతే ఉన్నాయో, ఆ నిర్ణయాలు లేదు, అవాస్తవం

అని మంత్రివర్గులు సాక్షాత్తు అసెంబ్లీ సాక్షిగా తప్పు చెప్పడం పొరపాటు. పేపర్లో వచ్చినవి వాస్తవాలా, అవాస్తవాలా అని కచ్చితంగా మంత్రిగారు చెప్పాలని కోరుతున్నాను అది నెం.1.

(బెల్)

మిస్టర్ స్పీకర్(MR. SPEAKER): పత్రికలలో చాలా వస్తాయి. మీ అభిప్రాయాలను చెప్పండి.

డా. నిమ్మల రామానాయుడు (DR.NIMMALA RAMANAIDU): ఇందులోనే “బి” క్వశ్చన్ ఉంది. ఎంతమందికి సరఫరా చేశారు అని మేము అడగడం జరిగింది. గౌరవ మంత్రివర్గులు 7,44,229మందికి సన్నబియ్యం ఇచ్చామని చెప్పారు. ఆరోజు సెప్టెంబరు 1వ తేదీ నుంచి కోటి నలభై ఏడు లక్షల తెల్లకార్డుల వారికి సన్నబియ్యం ఇస్తామని చెప్పి ఈరోజు కేవలం 7,44,229మందికి ఇవ్వడం అనేది ప్రభుత్వం ఫెయిల్యూర్ కాదా అని అడుగుతున్నాం. మూడవది “సి” క్వశ్చన్ వాలంటీర్లు సరఫరా చేస్తారు అనే మాట వాస్తవమేనా అంటే మీరు...(బెల్) క్వశ్చన్ అడుగుతున్నాను. నేను డీవియేట్ అవ్వడం లేదు.

(అధికారపక్షసభ్యులచే సభకు అంతరాయం)

“లేదు” అనే సమాధానం ఇచ్చారు. మేము అడుగుతున్నాం. నేను క్వశ్చన్ అడుగుతున్నాను సార్. అ deviate అవ్వడం లేదు. క్వశ్చన్ అడుగుతున్నాను.

MR.SPEAKER: Please sit down.

(అధికారపక్షసభ్యులచే సభకు అంతరాయం)

డా. నిమ్మల రామానాయుడు (DR.NIMMALA RAMANAIDU): నేను క్వశ్చన్ అడుగుతున్నా సార్. ఏంటి సార్ ఇది. మరీ అన్యాయంగా.

మిస్టర్ స్పీకర్(MR. SPEAKER): క్వశ్చన్ అడగండి. మీరు క్వశ్చన్ అడగకుండా డిబేట్ చేస్తే ఎట్లా?

డా. నిమ్మల రామానాయుడు (DR.NIMMALA RAMANAIDU): వాలంటీర్ల ద్వారా సరఫరా చేస్తారా అని అడిగాం. ఎందుకంటే ఈరోజు వాలంటీర్లకి రూ.5000 నుండి రూ.8000 ప్రభుత్వ ధనాన్ని ఇస్తున్నాం. వాలంటీర్ల ద్వారా ఇంటింటికి సరఫరా చేస్తామని చెప్పి.....(మైకు కట్ చేయబడింది)

(వాలంటీర్లు ఇంటింటికి వెళ్లి సరఫరా చెయ్యడం లేదు అని ప్రతిపక్షసభ్యులు డా. నిమ్మల రామానాయుడు అన్నారు)

మిస్టర్ స్పీకర్(MR. SPEAKER): రామానాయుడు గారు మినిష్టరు గారిని మాట్లాడనివ్వండి. మీరు అడిగే ప్రశ్నలన్నీ అచ్చెన్నాయుడు గారు కూడా అడిగారు.

(సిగ్గుటరీనే సార్ క్వశ్చన్ అడుగుతున్నాను అని ప్రతిపక్షసభ్యులు డా. నిమ్మల రామానాయుడు అన్నారు)

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO)(NANI):అధ్యక్షా, అదే ప్రశ్నను వేస్తున్నారు. ఈ *** ఏంటి సార్ కూర్చోమనండి.

(ఇదే మంత్రి *** అన్నారు అని ప్రతిపక్షసభ్యులు డా. నిమ్మల రామానాయుడు అన్నారు)

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO)(NANI) అన్నాం ఇప్పుడు కూడా అంటాం *** అని.

(*** అన్నారు, క్షమాపణ చెప్పమనండి అని ప్రతిపక్షసభ్యులు డా. నిమ్మల రామానాయుడు మరియు కొంతమంది సభ్యులు ఆందోళన చేయసాగారు అన్నారు)

(బయట మాట్లాడు ఇది అసెంబ్లీ అని అధికారపక్షసభ్యులు శ్రీ బియ్యపు మధుసూదన్రెడ్డి అన్నారు)

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO)(NANI):అధ్యక్షా, అచ్చెన్నాయుడు మొట్టమొదట మాకు నాలెడ్జ్ గురించి చెప్పారు.

(అధికార, ప్రతిపక్షసభ్యులచే సభకు తీవ్ర అంతరాయం)

నాలెడ్జ్ అనేది బాడీలో ఉండదు. బ్రెయిన్లో ఉంటుంది. ఆయనకి పెద్ద బాడీ ఉంది కాబట్టి ఎక్కువ నాలెడ్జ్ ఉందని ఫీల్ అవుతున్నాడు. బాడీలో కాదు నాలెడ్జ్ బ్రెయిన్లో ఉంటుంది. ముందు అది తెలుసుకోవాలి.

(మంత్రిగారిని *** హాస్పిటల్కి తీసుకువెళ్ళండి అని ప్రతిపక్షసభ్యులు శ్రీ కె.అచ్చెన్నాయుడు అన్నారు)
రా ఇద్దరం వెళదాం.

(మిమ్మల్ని నేను గౌరవ మంత్రిగారు అని సంబోధించాను, మీరు అడిగిన దానికి సమాధానం చెప్పండి అని ప్రతిపక్షసభ్యులు శ్రీ కె.అచ్చెన్నాయుడు అన్నారు)

అదే చెప్పేది. కూర్చో. సన్నబియ్యం ఇస్తామని చెప్పి ఈ రాష్ట్ర ప్రభుత్వం చెప్పలేదు.

(ఇంత బాడీ ఉంటే నువ్వేమి చెయ్యగలవు. గౌరవనీయులైన మంత్రిగారు అని సంబోధించాను. బాడీ ఉండడం అది నా అదృష్టం అని ప్రతిపక్ష ఉపనేత శ్రీ కె.అచ్చెన్నాయుడు అన్నారు)

నీలా కావాలంటే ఏం చెయ్యను? నీలాగా ఉలవలు, *** తినాలా.

(అధికార, ప్రతిపక్ష సభ్యులచే తీవ్ర అంతరాయం)

బుచ్చయ్య కూర్చో.

ఉ.10.10

సన్న బియ్యం ఇస్తామని ఈ ప్రభుత్వం ఎక్కడా చెప్పలేదు.

(ప్రధాన ప్రతిపక్ష సభ్యుల నుంచి అంతరాయం)

*** పీకాలా వచ్చి. వెళ్లవయ్యా, కూర్చో.

(ప్రధాన ప్రతిపక్ష సభ్యుల నుంచి అంతరాయం)

అధ్యక్షా, బాడీ ఉందని మీద మీదకు వచ్చి మాట్లాడుతున్నారు. మేం సన్నబియ్యం అనకపోతే వారు సన్నబియ్యం, సన్నబియ్యం అంటున్నారు.

శ్రీ వై.ఎస్.జగన్మోహన్ రెడ్డి(SRI Y.S.JAGANMOHAN REDDY): అధ్యక్షా, బియ్యం మీద ఈ శాసనసభలో ఎవరికైనా మాట్లాడే కమాండ్ ఉందంటే అది కేవలం రంగనాథరాజు అన్నగారికే ఉంది. ఆయనకు రైస్ మిల్లు ఉంది. పశ్చిమ గోదావరి రైస్ మిల్లర్ అధ్యక్షుడు. అసలు సన్నబియ్యం అన్న పేరే లేదు. ఆయనతో ఒకసారి మాట్లాడిస్తాను. సన్నబియ్యం is a colloquial word. స్వర్ణ రకాన్నే సన్నబియ్యం అంటారు. అది వారికి తెలియకపోతే ఎలా? రైస్ మిల్లర్ల అధ్యక్షుడు ఏమి చెబుతారో ఒకసారి వింటే కొద్దోగొప్పో నాలెడ్జ్ పెరుగుతుంది. వారిని ఒకసారి మాట్లాడిద్దాం.

శ్రీ చెరుకువాడ శ్రీరంగనాథ రాజు (SRI CHERUKUVADA SRIRANGANADHA RAJU): అధ్యక్షా, మనం బియ్యం గురించి మాట్లాడుకునేపుడు సాధారణంగా రెండు రకాల బియ్యం గురించి మాట్లాడుకోవాలి. ఒకటి, సన్నబియ్యం, రెండోది దొడ్డు బియ్యం. ఎంటియు 7029, 1121 రకాలు రెండూ సన్నబియ్యం. 1010, 1001 రెండు దొడ్డు బియ్యం రకాలు. వాటినే బొండాలుంటారు. గతంలో గౌరవ చంద్రబాబు నాయుడుగారు ముఖ్యమంత్రిగా ఉన్న 1998లో 1001 రకాన్ని మన

రాష్ట్రంలో నిషేధించారు. అవి రైతులకు మంచి దిగుబడి వచ్చినా ప్రజలు వాటిని తినటానికి ఇష్టపడలేదు కాబట్టి ఆయన ఆ రకాన్ని నిషేధించారు. మన రాష్ట్రంలోని శ్రీకాకుళం, విజయనగరం జిల్లాలతోబాటు తెలంగాణలోని రైతులు ఆ రకం బాగా లాభసాటి కాబట్టి చాలామంది ఆ రకాన్ని సాగుచేస్తున్నారు. అలాంటి దొడ్డు బియ్యం ఇవ్వకుండా స్వర్ణరకం బియ్యం సరఫరా చేయాలని నిర్ణయం తీసుకోగానే తూర్పుగోదావరి జిల్లాలోని గోదాలలో నిల్వ ఉన్న విషయాన్ని మేం ముఖ్యమంత్రిగారి దృష్టికి, మంత్రివర్గ ఉపసంఘం దృష్టికి తీసుకెళ్లగానే తూర్పు, పశ్చిమగోదావరి జిల్లాలోని మిల్లర్లను రెక్వెస్ట్ చేసి ఆ బియ్యాన్ని సార్టెక్స్ చేయించి ఇవ్వడానికి ఒక్క రూపాయి కూడా తీసుకోకుండా నెలకు అవసరమైన 12వేల టన్నుల బియ్యాన్ని మిల్లర్లు కూడా మిల్లింగ్ చేసి ఇవ్వడం జరిగింది. వచ్చే ఏప్రిల్ నుంచి రాష్ట్రవ్యాప్తంగా సన్నబియ్యాన్ని ఇచ్చేందుకు మిల్లర్లు కూడా ముందుకు వచ్చారు. రాబోయే ఖరీఫ్ సీజన్ నుంచి 1001 రకాన్ని మానివేసి 7029 స్వర్ణ రకాన్నీ, 1121 రకాలను సాగుచేస్తే తినడానికి అనుకూలంగా ఉంటాయి కాబట్టి రైతులు కూడా పండించడానికి సిద్ధమయ్యారు.

పౌరసరఫరాల శాఖ ద్వారా తినడానికి వీలులేని బియ్యాన్ని మనం కేజీ రూపాయికి ఇస్తున్నందున వాటిని ప్రజలు తినకుండా బహిరంగ మార్కెట్ లో రూ.14లకు అమ్మడంతో మరలా ఆ బియ్యమే రీసెక్లింగ్ అవుతున్నాయి కాబట్టి దానిని నియంత్రించడానికి, పేద ప్రజలు తినడానికి అనువైన బియ్యం అందించేందుకు గౌరవ ముఖ్యమంత్రిగారు వారి పాదయాత్రలో తెలుసుకున్న విధంగా ప్రజలు తినే బియ్యాన్ని ఇవ్వాలని, అందుకోసం వెనుకబడిన జిల్లా అయిన శ్రీకాకుళం జిల్లాలో పైలట్ ప్రాజెక్ట్ గా ప్రారంభించడం జరిగింది. అదే విధంగా ప్రస్తుతం కూడా బియ్యం సేకరించి రాబోయే రోజుల్లో ఇవ్వడంకోసం 25 లక్షల టన్నుల బియ్యాన్ని సేకరించేందుకు కావలసిన ఏర్పాట్లు సిద్ధం చేయడం జరిగింది. ఈ విషయాన్ని అనవసరంగా రాద్ధాంతం చేయకూడదు. ప్రజలకు అవసరమైన విధంగా నవరత్నాల పథకంలో పొందుపరచడం జరిగింది. ప్రజలలో చక్కెర వ్యాధి ఎక్కువగా ఉన్నందున బిపిటి వినియోగాన్ని తగ్గించుకోని 7029 రకాన్ని మన రాష్ట్రంలోనే కాదు ఒడిశా, బిహార్, పశ్చిమబంగల్ కూడా ఆసక్తి చూపించి వాటినే ఎక్కువగా సాగుచేస్తున్నారు. స్వర్ణ రకం బియ్యాన్నే సన్నబియ్యం అంటారు. గౌరవ ముఖ్యమంత్రిగారు ఈ పథకాన్ని ప్రతిష్టాత్మకంగా తీసుకున్నారు కాబట్టి విజయవంతం అవుతుందని తెలియజేస్తూ సెలవు తీసుకుంటున్నాను.

డా.నిమ్మల రామానాయుడు(DR. NIMMALA RAMA NAIDU):(మైక్ లేకుండా) అధ్యక్షా, నేను వరి ధాన్యం పండించే రైతును. స్వర్ణ వేరు, సన్నబియ్యం వేరు.

శ్రీ వై.ఎస్.జగన్మోహన్ రెడ్డి(SRI Y.S.JAGANMOHAN REDDY): అధ్యక్షా, (మేనిఫెస్టో కాపీని చూపిస్తూ) ఇది మా మేనిఫెస్టో. పాదయాత్రలో ప్రజల దగ్గరనుంచి రకరకాల సూచనలు, సలహాలు వచ్చిన నేపథ్యంలో పాదయాత్ర ముగిసిన తరువాత ఎన్నికలకు ముందు మేనిఫెస్టో విడుదల చేశాం. వారికి మేనిఫెస్టో అంటే గౌరవం లేదు కాబట్టి వారు చెత్తబుట్టలో వేసే కార్యక్రమం చేశారు. ప్రజలు

కొడతారని ఆన్‌లైన్‌లో పెట్టిన మేనిఫెస్టో కూడా తీసివేసిన చరిత్ర వారిది. పాదయాత్ర ముగిసిన తరువాత మేనిఫెస్టోనే మాకు బైబిల్, ఖురాన్, భగవద్గీత అని మేనిఫెస్టోను విడుదల చేశాం. మేనిఫెస్టోలో పొందుపరిచిన ప్రతి అంశం కూడా చేస్తామని చెప్పి మేం ఓట్లు అడిగాం. మా మేనిఫెస్టోలో మేం ఈరకమైన బియ్యాన్ని ఇస్తామని ఎక్కడా లేదు. మేనిఫెస్టోలో పొందుపరచని పథకం కూడా మేం చేపట్టామనే విషయాన్ని ముందుగా గుర్తుంచుకోవాలని మీద్వారా వారిని కోరుతున్నాను.

(అధికారపక్ష సభ్యులు బల్లలు చరిచారు)

అద్దాలు సరిచేసుకొని, కావాలంటే ఎవరైనా చదువుకోవచ్చు. మేనిఫెస్టోలో చెప్పని అంశాన్ని కూడా చేసి చూపించాలని, ప్రజలకు నుంచి చేయాలనే తపన, తాపత్రయంతో చేస్తున్నాం. చంద్రబాబు నాయుడుగారి పాలనలో సరఫరా చేస్తున్న బియ్యం ప్రజలు తినలేకపోతున్నారని, ఆ బియ్యాన్ని ప్రజలు రూపాయికి కొని తిరిగి ఆ బియ్యాన్నే డీలరుకు ఏడు రూపాయలకు అమ్మి, అదే బియ్యం రేషన్ డీలర్ల నుంచి మిల్లర్లకు వెళ్లి తిరిగి ప్రాసెస్ చేసి అదే బియ్యాన్ని తిరిగి ప్రజాపంపిణీ వ్యవస్థలోకి వస్తుంది కాబట్టి ఆ బియ్యం తినే పరిస్థితి లేదు కాబట్టి ఆ బియ్యాన్ని ఇవ్వడంవలన ప్రయోజనం లేదు కాబట్టి ఆ పథకాన్ని పూర్తిగా మార్చే కార్యక్రమం చేస్తూ ప్రజలకు నాణ్యమైన బియ్యం అందించాలని నిర్ణయం తీసుకున్నామని గర్వంగా నేను చెప్పగలుగుతున్నాను. నాణ్యమైన బియ్యాన్ని ఇవ్వాలని మేం శ్రీకాకుళం జిల్లాలో పైలట్ ప్రాజెక్ట్‌గా ప్రారంభించాం. గతంలో చంద్రబాబు నాయుడుగారిచ్చిన బియ్యంతో ఇవాళ మేం శ్రీకాకుళం జిల్లాలో ఇచ్చిన బియ్యంతో పోల్చి చూడండి. ఆ బియ్యం నాణ్యత పెంచి సార్వైక్స్ చేసి, ప్యాక్‌చేసి ఇస్తున్న నాణ్యమైన బియ్యాన్ని ఒకసారి చూడండి.

ఉ. 10.20

అధ్యక్షా, నేను గర్వంగా చెప్పగలుగుతాను. ఏ ఒక్కరూ కూడా ఇంతకు ముందు బియ్యాన్ని తినలేని పరిస్థితి నుంచి ఇప్పుడు ప్రతి ఒక్కరూ సంతోషంగా ఆనందంగా తింటున్నారని గర్వంగా చెప్పగలుగుతున్నాను. శ్రీకాకుళం జిల్లాలో ఏదైతే కార్యక్రమాన్ని మొదలుపెట్టామో ఆ కార్యక్రమాన్ని రాష్ట్ర వ్యాప్తంగా ఏప్రిల్ మాసం నుంచి చేయడం కోసం అన్ని రకాలుగా సన్నద్ధమవుతున్నాము. అధ్యక్షా, ఇంతకు ముందు చంద్రబాబు నాయుడు గారి హయాంలో సరఫరా చేసిన బియ్యానికి, ఈరోజు రాష్ట్ర వ్యాప్తంగా మనం సరఫరా చేయబోయే బియ్యానికి తేడా ఏమిటంటే రాష్ట్ర ప్రభుత్వం అక్షరాలా రూ.1400 కోట్లు అధికంగా ఖర్చు చేయబోతున్నది. నాణ్యతతో కూడిన బియ్యం ప్రతీ పేదవాడికి అందించాలని, ప్రతీ పేదవాడు తినాలని, పేదవాడు ఈ నాణ్యతతో కూడిన బియ్యాన్ని తింటూ అమ్ముకునే పరిస్థితి రాకూడదు అనే ఆలోచనతో ఈ కార్యక్రమం చేస్తున్నాం. ఇంతకు ముందు అచ్చెన్నాయుడు గారు చెప్పారు. రామానాయుడు గారు కూడా ఇది రాష్ట్రవ్యాప్తంగా ఇంకా ఎందుకు అమలు చేయలేదు. శ్రీకాకుళంలో మాత్రమే ఎందుకు అమలు చేస్తున్నారు అని అడుగుతున్నారు.

అంటే శ్రీకాకుళంలో నాణ్యమైన బియ్యం ఇస్తున్నారని రాష్ట్ర వ్యాప్తంగా ఇంకా అమలు చేయడం లేదనే విషయం వారికి అర్థమైంది.

అధ్యక్షా, చంద్రబాబు నాయుడు గారు ముఖ్యమంత్రిగా ఉన్నప్పుడు బియ్యం కొనుగోలు చేసి గోడౌన్లలో పెట్టారో ఆ బియ్యం మొత్తం పూర్తిగా ఏప్రిల్ నాటికి సరఫరా చేసేసి, ఇప్పుడు ఖరీఫ్ సీజనులో, రబీ సీజనులో ఏదైతే ప్రాక్యూర్ చేయబోతున్నామో అవన్నీ కూడా స్వర్ణ లేదా అలాంటి వెరైటీకి సంబంధించిన నాణ్యమైన బియ్యాన్ని మాత్రమే ప్రాక్యూర్ చేయమని ఆదేశాలు ఇవ్వడం జరిగింది. ఆరు నెలలు నిల్వబెట్టి మరలా ఈ బియ్యాన్ని ఇచ్చే కార్యక్రమాన్ని చేస్తున్నాం. నాణ్యమైన బియ్యం అందించడం కొరకు రూ.1400 కోట్లు అధికంగా ఖర్చవుతుంది. గతంలో బియ్యంలో 25 శాతం నూకలు ఉండేవి. ఇప్పుడు సరఫరా చేస్తున్న నాణ్యమైన బియ్యంలో 15 శాతానికి నూకలను తగ్గించే కార్యక్రమం చేస్తున్నాము. గతంలో డ్యామేజీ 3 శాతం ఉంటే 0.75 శాతానికి మించకూడదని చెబుతున్నాము. Discoloured ఇంతకు ముందు 3 శాతం ఉండేది. ఇప్పుడు 0.75 శాతానికి మించకూడదని చెబుతున్నాము. చక్కీ గ్రెయిన్స్ ఇంతకు ముందు ఐదు శాతం ఉండేది. ఇప్పుడు ఒక శాతం కంటే మించి ఉండకూడదని చెబుతున్నాము. అధ్యక్షా, బియ్యంలో నాణ్యత పెరగడం వలన ప్రజలు బియ్యాన్ని అమ్ముకోవాలనే ఆలోచన చేయకుండా తినగలిగే పరిస్థితి ఈరోజు శ్రీకాకుళం జిల్లాలో ఉంది. వచ్చే ఏప్రిల్ మాసం నుంచి రాష్ట్ర వ్యాప్తంగా ప్రజలందరూ కూడా గర్వంగా చెప్పుకునే విధంగా, ప్రతి జిల్లాలో ఇదే రకమైన నాణ్యమైన బియ్యం సరఫరా చేస్తాము. ఈ కార్యక్రమానికి రూ.1400 కోట్లు అధికంగా ఖర్చవుతుందని ఈ వేదిక నుంచి చెబుతున్నాను.

ముఖ్యమంత్రిగా జగన్మోహన్ రెడ్డి గారు రెవ్యూ చేసారని, సాక్షి పేపరు చూపిస్తూ అది వారికి గజిట్ అని, సాక్షి పేపర్లో వచ్చిందన్నారు. సాక్షి పేపర్లో తప్పు రాశారు. అదేరోజు వేరే పేపర్లలో వచ్చింది కూడా చూస్తే ఒకసారి సంతోషపడతాను. పొరపాటున మీ మాదిరిగానే వాళ్లు(సాక్షి పేపర్) కన్ఫ్యూజ్ అయ్యారు. నాణ్యమైన బియ్యానికి, సన్న బియ్యానికి తేడా తెలియక వాళ్లు కూడా కన్ఫ్యూజ్ అయ్యారు. సన్నబియ్యమని రాశారు. అది మీకు తెలియకపోతే మిగతా పేపర్లు కూడా చూస్తే మీకు అర్థమవుతుంది. జ్ఞానోదయమవుతుంది. మీకు కూడా నాలెడ్జ్ కాస్త పెరుగుతుంది. అధ్యక్షా, నేను ఏమి చెప్పానో ఒకసారి సభలో డిస్ ప్లే చేస్తాము. నేను ఏమి చెప్పానో అందరికీ కూడా తెలుస్తుంది. ఒకసారి ప్లే చేయండి. ఒకసారి వినండి.

(శాసనసభలోని ఎల్ ఇడి తెరలలో ఆనాటి ఈటీవీ(ఆంధ్రప్రదేశ్) ఛానల్లో ప్రసారమైన గౌరవ

ముఖ్యమంత్రి శ్రీ వై.ఎస్.జగన్మోహన్ రెడ్డి ప్రసంగాన్ని ప్రదర్శించారు)

“బియ్యం పంపిణీలో పూర్తిగా మార్పులు తీసుకుని రాబోతున్నాము. ఇన్ని సంవత్సరాలుగా మీరంతా చూశారు. ప్రభుత్వం ఇస్తున్న బియ్యం మీరంతా చూశారు. ఆ బియ్యం నాణ్యత ఏ విధంగా ఉందో మీరంతా చూశారు. ఆ బియ్యం క్వాలిటీ సరిగా లేక ఆ బియ్యాన్ని మరలా ఏ రూ.5/-లకో

రూ.7/- లకో, మరలా డీలర్లకే ఇచ్చేస్తుంటే వారు మరలా రైస్ మిల్లర్లకు ఏ రూ.10/-లకో అమ్మేస్తూ మరలా అదే బియ్యాన్ని ప్రభుత్వం కొనుగోలు చేసి, మరలా ప్రజలకు ఇచ్చే కార్యక్రమం చేస్తున్న పరిస్థితులను పూర్తిగా మార్చబోతున్నాము. శ్రీకాకుళం జిల్లాలోనే పైలట్ ప్రాజెక్టుగా ఇక్కడి నుంచే శ్రీకారం చుడుతున్నాము. ఆరు నెలలపాటు ఈ పైలట్ ప్రాజెక్టు శ్రీకాకుళం జిల్లాలోనే నడుస్తున్నది. వచ్చే ఏప్రిల్ నాటికి ఈ ప్రాజెక్టును రాష్ట్ర వ్యాప్తంగా తీసుకుని రాబోతున్నాము. నాణ్యత పెంచిన బియ్యము, తినగలిగే బియ్యం ఇవ్వాలని తాపత్రయ పడుతున్నాను. రకరకాల వెరైటీలతో తినలేని బియ్యం కాకుండా స్వర్ణ లాంటి క్వాలిటీ ఉన్న తినగలిగే వెరైటీ ఉన్న బియ్యాలు ప్రతీ పేదవాడికి అందించాలనే ఆరాటంతో శ్రీకాకుళం జిల్లా నుంచి ఈ ప్రాజెక్టుకు శ్రీకారం చుడుతున్నాము. 80 శాతం స్వర్ణ వెరైటీ లాంటి క్వాలిటీ పెంచిన బియ్యాన్ని పంపిణీ చేస్తున్నాం. ఇందులో కూడా 20 శాతం ఇంకా వేరే రకమైన బియ్యం ఉంది. వచ్చే ఏప్రిల్ నాటికల్లా ఆ 20 శాతం కూడా పోయి పూర్తిగా వంద శాతం క్వాలిటీ ఉన్న బియ్యం ఇవ్వబడుతుంది”.

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY) (మైకు లేకుండా): సార్, సభలో ముఖ్యమంత్రి గారు మాట్లాడిన దానికి, ఆ వీడియోలో మాట్లాడిన దానికి ఏమన్నా తేడా ఉందా?

శ్రీ వై.ఎస్.జగన్మోహన్ రెడ్డి(SRI Y.S.JAGANMOHAN REDDY): అధ్యక్షా, ఇది మేనిఫెస్టో అని ఇంతకు ముందు చెప్పాను. మేనిఫెస్టోలో చెప్పని పనులను కూడా ఈ ప్రభుత్వం చేస్తుంటే అది కూడా జీర్ణించుకోలేక, అరిగించుకోలేక వీళ్ల ఈర్వ్య, వీళ్ల దుగ్ధ చూస్తుంటే నిజంగా పిచ్చాసుపత్రికి పోతే తప్ప వీళ్లకు నయం చేసేవాళ్లు ఎవరూ ఉండరు.

(శ్రీ కె.అచ్చెన్నాయుడు మా వీడియో కూడా వేయండి అన్నారు)

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, వాస్తవానికి ప్రశ్నోత్తరాల సమయం. ప్రతిష్టాత్మకమైన స్కీము కాబట్టి ముఖ్యమంత్రి గారు చాలా వివరంగా చెప్పారు. అయినా కూడా వాళ్లు అడుగుతున్నారంటే ఇక్కడ పాయింటు ఏమంటే అసలు నాణ్యమైన బియ్యము ప్రజలకు అందచేస్తున్నారా, లేదా అన్నది వదిలిపెట్టి ఆ పేరును పట్టుకుని, ఇంకొకటి పట్టుకుని ముందని, తరువాతని అంటున్నారు. చాలా స్పష్టంగా ఈటీవిలోనే ముఖ్యమంత్రి గారు చెప్పిన విషయం కనబడింది. వారి గజిట్లోనే కనబడుతున్నది. అయినా కూడా ఇది కాదు మరలా ముందరది కావాలంటున్నారు. అది పక్కన పెడదాము.

ఉ. 10.30

ఫిగర్స్ కి వద్దాం. ఫిగర్స్ కి వస్తే తెలిసిపోతుంది. వాళ్లు ఈ ప్రభుత్వంలో చేస్తున్న కార్యక్రమాల్లో తప్పులను పట్టుకుంటున్నారు. పోనీ వాళ్లు చేసిన కార్యక్రమాలేమిటో చూద్దాం. 2018-19కి

రూ.3 వేల కోట్లను కేటాయించారు. దాంట్లో వాళ్లు ఖర్చు పెట్టింది రూ.200 కోట్లు. రూ.3 వేల కోట్లను కేటాయించి కేవలం రూ.200 కోట్లను మాత్రమే ఖర్చు పెడితే, ఈ ప్రభుత్వం మంచి బియ్యం, నాణ్యమైన బియ్యాన్ని ప్రజలెవ్వరూ అమ్ముకోకుండా రీసైకిల్ కు పాల్పడకుండా ఫియిర్ పైస్ షాపులో ఇచ్చిన బియ్యాన్ని వారు తినేందుకు అనుకూలంగా ఉండాలని, గౌరవ ముఖ్యమంత్రి గారు దీనిని ప్రతిష్టాత్మక కార్యక్రమంగా తీసుకుని రూ.4,134 కోట్లను కేటాయించడం జరిగింది. వాళ్లు ఖర్చు పెట్టింది రూ.200కోట్లు మనం కేటాయించినది రూ.4,134 కోట్లని మీకు తెలియజేస్తున్నాను. ఇదేకాకుండా వాళ్ల అయిదేళ్ల కాలంలో సివిల్ సప్లైస్ కార్పొరేషన్ ను ఏ విధంగా నడిపించారో చెబుతాను. ఈరోజు సివిల్ సప్లైస్ కార్పొరేషన్ కు మొత్తం రూ.20 వేల కోట్లు అప్పులున్నాయి. 2014-15 రాష్ట్ర విభజన నాటికి సివిల్ సప్లైస్ కార్పొరేషన్ కు రూ.6 వేల కోట్లు అప్పు ఉంది. ఆ తర్వాత 2017-18లో వీళ్లు రూ.6,500 కోట్లు అప్పు చేశారు. గత ఎన్నికలకు ముందు 2018-19లో ఒకేసారి ఏకంగా రూ.7,500 కోట్లు అప్పు సివిల్ సప్లైస్ కార్పొరేషన్ తరపున చేశారు. అంటే వీళ్ల అయిదు సంవత్సరాల కాలంలో సివిల్ సప్లైస్ కార్పొరేషన్ తరపున రూ.13,500 కోట్ల అప్పు చేశారు. 2014-15 కు రూ.6 వేల కోట్లు మాత్రమే అప్పు ఉంటే, వీళ్ల అయిదు సంవత్సరాల కాలంలో రూ.13,500 కోట్లు అప్పు చేశారు. ఆ అప్పు చేసిన డబ్బులను ఏమి చేయాలి? వేరే విషయాలకు ఖర్చు పెట్టారు. వేరే విషయాలకు వాడి, రూ.3 వేల కోట్లను బడ్జెట్ లో కేటాయించి కేవలం రూ.200 కోట్లను మాత్రమే ఖర్చు పెట్టిన వాళ్లు కూడా ఈరోజు సివిల్ సప్లైస్ కార్పొరేషన్ గురించి, సన్న బియ్యం, దొడ్డు బియ్యం గురించి మాట్లాడుతున్నారు. ఆ కార్పొరేషన్ గురించి మాట్లాడే హక్కు వాళ్లకు ఉందా అధ్యక్షా. ఏమేమి డ్యూస్ ఉన్నాయో చుద్దాం. ఈ రోజు ఆంధ్రప్రదేశ్ రాష్ట్ర ప్రభుత్వం సివిల్ సప్లైస్ కార్పొరేషన్ కు చెల్లించాల్సింది దాదాపు రూ.10,500 కోట్లు. ఆ రూ.10,500 కోట్లలో ఏమేమి డ్యూస్ ఉన్నాయంటే, ఏప్రిల్, మే 2019 డ్యూస్ ఉన్నాయి. 2018-19 సంవత్సరానికి చెల్లించాల్సిన సబ్సిడీ రూ.3600 కోట్లు డ్యూ ఉంది. 2018-19 కంటే ముందున్న నాలుగు వందల చిల్లర కోట్లు డ్యూస్ ఉన్నాయి. చివరకు సిగ్గుచేటు, ఎంత సిగ్గుచేటంటే ఆశ్చర్యకరమైన పరిస్థితి- చంద్రన్న సంక్రాంతి కానుకలో, చంద్రన్న రంజాన్ తోఫాలో ఏవైతే అందరికీ బియ్యం పంచిపెట్టారో, రోజు పండుగ చేసుకుని పూలు చల్లుకుని, పసుపు పచ్చ రంగులన్నీ వేసుకుని ఆ డబ్బు రూ.10,500 కోట్లు ఈరోజుకి సివిల్ సప్లైస్ కార్పొరేషన్ కు అప్పు ఉంది.

(అధికార పక్ష సభ్యులు ప్రతిపక్ష పార్టీని ఉద్దేశించి షేమ్.. షేమ్ అన్నారు)

రూ.10,500 కోట్లు సివిల్ సప్లైస్ కార్పొరేషన్ కు ప్రభుత్వం కట్టాల్సింది పోయి, రూ.13,500 కోట్లు ఫ్రెష్ గా అప్పు చేసి ఆ అప్పు వేరే ఏవో విషయాలకో, కానుకలకో ఎలక్షన్ల ముందు హడావిడిగా ఖర్చు చేసి సివిల్ సప్లైస్ కార్పొరేషన్ ను కుప్ప కూల్చే పరిస్థితికి తెచ్చారు. రూ.3 వేల కోట్లను కేటాయించి రూ.200 కోట్లను మాత్రమే ఖర్చుపెట్టి ఈరోజు రూ.4 వేల చిల్లర కోట్లతో ప్రతిష్టాత్మకంగా కార్యక్రమాన్ని నడిపి శ్రీకాకుళంలో సక్సెస్ అయ్యి ప్రజలందరూ సంతోషపడుతుంటే, వాళ్లు దానిని మళ్ళీ సన్న బియ్యమా దొడ్డు బియ్యమా అని colloquial language లో మాటలన్నీ మారుస్తున్నారంటే ఇది కేవలం వాళ్లు

సబ్జెక్టు కోసం మాట్లాడుతున్నారా, రాజకీయం కోసం మాట్లాడుతున్నారా అనేది చాలా స్పష్టంగా కనిపిస్తోంది. పూర్తిగా ఏపీ సివిల్ సప్లైస్ కార్పొరేషన్ కుప్పకూల్చి పెట్టారు.

కేంద్ర ప్రభుత్వం ఇచ్చిన డబ్బును వాడేశారు, చివరకు ఏదైతే రూ.7,500 కోట్ల అప్పు చేశారో ఆ అప్పును కూడా పసుపు కుంకుమ కార్యక్రమానికి వాడారు. ఈరోజు వీళ్లు రైస్ గురించి, సబ్సిడీ గురించి మాట్లాడటం చాలా అన్యాయమైన పరిస్థితి.

(అంతరాయం)

అధ్యక్షా ఇది ప్రజాశక్తి న్యూస్ పేపర్ లో వచ్చింది. 29, ఆగష్టు 2019 “ఏప్రిల్ నుంచి నాణ్యమైన బియ్యం” రేషన్ డీలర్లను తొలగించం, గ్రామ వాలంటీర్లతో బియ్యం పంపిణీ - పౌరసరఫరాల శాఖామంత్రి - కొడాలి నాని. ఇది ఈనాడు దిన పత్రికలో అదే తేదిలో ప్రచురితమైనది. “ఏప్రిల్ నుంచి రాష్ట్రమంతా నాణ్యమైన బియ్యం”. ఇండియన్ ఎక్స్ ప్రెస్ న్యూస్ పేపర్ ని చూద్దాం. “క్వాలిటీ రైస్ స్కీమ్ ఇన్ శ్రీకాకుళం” గౌరవ ముఖ్యమంత్రి గారు. ఇంత క్లియర్ గా ప్రతి ఒక్కటి కనబడుతుంటే వాళ్లు ఎక్కడో ఒకటి పట్టుకుని, రిపోర్టింగ్ జరిగినప్పుడు మానవులెవ్వరూ కంప్యూటర్లు కాదు. కాబట్టి ఎక్కడో ఒకచోట రిపోర్టర్ చిన్న పొరపాటు చేసి ఉండొచ్చు. దానిని పట్టుకొని ఒరిజినల్ కార్యక్రమాన్ని వాళ్లు నీరు గార్చాలని చూడటం చాలా దారుణం.

వేమూరు నియోజకవర్గంలో స్మశానాలు

ప్రశ్న నెం.391 (12)

డా. మేరుగు నాగార్జున, ఎమ్మెల్యే.

గౌరవనీయులైన ఉప-ముఖ్యమంత్రి (రెవెన్యూ) దయచేసి ఈ క్రింది సమాచారం తెలియజేస్తారా?

- అ) వేమూరు నియోజకవర్గంలోని స్మశానవాటికలలో స్థలం లేకపోవడం వల్ల మృత దేహాలను కాలువల బద్దన ఖననం చేస్తున్న విషయాన్ని ప్రభుత్వం దృష్టికి తేవడమైందా?
- ఆ) అయితే, సదరు నియోజకవర్గంలో స్మశాన వాటికల కోసం ప్రభుత్వం స్థలాలను కేటాయించడమవుతుందా?

గౌరవనీయులైన ఉప-ముఖ్యమంత్రి (రెవెన్యూ) (శ్రీ పిల్లి సుభాశ్ చంద్రబోస్):

అ) లేదండీ.

ఆ) ఈ ప్రశ్న ఉత్పన్నం కాదు.

డా. మేరుగు నాగార్జున (DR. MERUGU NAGARJUNA): అధ్యక్షా, ధన్యవాదాలు. నేను చదువుకునే రోజుల్లో గ్రీకు రాజు అలెగ్జాండర్ ప్రపంచ యోధుడని విన్నాను. నేను కొంత కాలం చదువు కూడా చెప్పాను. అప్పుడు నా శిష్యులకు భారతదేశాన్ని పరిపాలించిన మొఘల్ చక్రవర్తి అక్బర్ గారు పరిపాలనా ధక్కుడని చదివాను. కానీ ఇప్పుడు చూస్తున్నాను. దక్షిణ భారతదేశంలో కొత్తగా ఏర్పడిన ఆంధ్రప్రదేశ్ కు ముఖ్యమంత్రిగా ఉన్న వైఎస్ జగన్మోహన్ రెడ్డి గారి పరిపాలనలో భాగస్వామిని కావడం నేను ధన్యుణ్ణి. నా జన్మ ధన్యమైంది. ఎందుకంటే రాజకీయాలలో చాలా మంది ఉంటారు. కొంత మంది మేనిఫెస్టోను దాచుకుంటారు. కొంతమంది కనబడకుండా చేసుకుంటారు. కానీ జగన్మోహన్ రెడ్డి గారి పరిపాలన అద్భుతం. పేదవారి యొక్క స్థితిగతులు, పేదల బాగోగులు, ఈ రాష్ట్రంలో ఆయన ప్రవేశపెడుతున్న సంక్షేమ అభివృద్ధి కార్యక్రమాలు, మేనిఫెస్టోలో పొందుపరచిన అంశాలలో 80 శాతం హామీలను 6 నెలల్లో అమలు చేస్తే పేద, బడుగు, బలహీన వర్గాల వారు, ఈ రాష్ట్ర సమాజంలో వెనుకబడిన వారు “ఇంతకన్నా పరిపాలన ఏమి కావాలని” ఆలోచిస్తున్న తరుణం. అవినీతి చేసే వాళ్లు కూడా ఈరోజు భయపడిపోతున్నారు. రివర్స్ టెండరింగ్ విధానాన్ని ప్రవేశపెట్టి రూ.1500 కోట్లను ఆదా చేసిన పరిస్థితి. నేను పీహెచ్డీ చేశాను. విశ్వవిద్యాలయంలో ప్రొఫెసర్ గా పని చేశాను. నేను ఎప్పుడైనా చదువు చెప్పాలన్నా, చదవాలన్నా ఇంగ్లీష్ అంటే భయపడేవాణ్ణి. అక్షరాలా అయిదో తరగతిలో ఏబీసీడిలను నేర్చుకున్నాను.

అది గమనించి ఈరోజు రాష్ట్రంలో ఒకటవ తరగతి నుంచి ఆరో తరగతి వరకు గౌరవ ముఖ్యమంత్రి గారు ఇంగ్లీష్ మాధ్యమాన్ని ప్రవేశపెట్టడం నభూతోనభవిష్యతి. ఈరోజు సందర్భాన్ని బట్టి నేను మాట్లాడాల్సిన పరిస్థితి ఏర్పడుతోంది. గత 5 సంవత్సరాల కాలంలో ఈ రాష్ట్రంలో చాలా చోట్ల స్మశానాలు చాలా దారుణంగా ఉన్నాయి. ప్రతి వ్యక్తి చనిపోయిన తర్వాత ఆ ఆరడుగుల కోసం వెతుక్కోవలసిన పరిస్థితి చాలాచోట్ల ఉంది. గడిచిన అయిదు సంవత్సరాల్లో చాలాచోట్ల ధర్నాలు చేశారు. అరెస్టులు కూడా చేయించారు. అది మీకందరికీ తెలియాలి. ప్రతిపక్షంలో ఉన్న చంద్రబాబు నాయుడు గారికి అయ్యా, మీ టైమ్ లో స్మశానాలను అడిగితే అరెస్టులు చేయించారు. కానీ ఈరోజు గౌరవ మంత్రిగారిని తమరి ద్వారా అడుగుతున్నాను. నేను మా నియోజకవర్గాన్ని తీసుకోనుగానీ, ఓవరాల్ గా రాష్ట్రంలో ఉన్న ప్రతి నియోజకవర్గంలో స్మశానాల సమస్య ఎంతో కొంత ఉంది. మా దగ్గర గాని, కొన్ని చోట్ల కాలవకట్టల మీద కూడా శవాలను పాతిపెట్టుకునే పరిస్థితి ఉంది. గౌరవ ముఖ్యమంత్రి గారు 25 లక్షల మందికి ఇళ్ల పట్టాలను ఇవ్వబోతున్నారు. అడిగిన వారికి శాచ్యురేషన్ విధానంలో సహాయం చేయబోతున్నారు. మీరు ఇచ్చే పట్టాల్లో ఎక్కడన్నా అవసరమైన ప్రాంతంలో స్మశానాలకు అనుకూలమైన ప్రాంతంలో కొని వాటిని ఇన్ కార్పొరేట్ చేస్తే పేదవారికి, చనిపోయే ప్రతి వారికి అవసరం. ఇవి కొన్ని ఊర్లలో లేవని మంత్రి గారు చెప్పారు. ఒకసారి నిశితంగా గమనిస్తే చాలా నియోజక వర్గాల్లో ఉన్నాయి. నా నియోజక వర్గంలో కూడా అక్కడక్కడా ఉంది.

ఉ. 10.40

శ్రీ పిల్లి సుభాష్ చంద్రబోస్ (SRI PILLI SUBHASH CHANDRA BOSE): అధ్యక్షా, గౌరవ సభ్యుల అభిప్రాయాలతో నేను కూడా ఏకీభవిస్తున్నాను. ముఖ్యంగా ముస్లిమ్, క్రిస్టియన్ మతస్తులకు బరియల్ గ్రౌండ్స్ సరిపోవడం లేదన్న విషయం నిజమే. ఆ విషయం ప్రభుత్వ పరిశీలనలో ఉంది. వేమూరు నియోజకవర్గానికి సంబంధించి బరియల్ గ్రౌండ్కు అవృతలూరు మండలంలో 53.19 ఎకరాలు, బట్టిప్రోలు మండలంలో 40.95 ఎకరాలు, కొల్లూరు మండలంలో 19.58 ఎకరాలు, సుండ్వూరు మండలంలో 30.75 ఎకరాలు, వేమూరు మండలంలో 32.35 ఎకరాలు మొత్తం 176.82 ఎకరాలు ఉంది. ఇంకా అక్కడక్కడ బరియల్ గ్రౌండ్కు ఇబ్బందులు ఉండొచ్చు, నేను కాదనటం లేదు. ముఖ్యంగా బరియల్ గ్రౌండ్ లేక బాధపడేవారు ముస్లిమ్, క్రిస్టియన్ మతస్తులే ఎందుకంటే శవాలను వారు దహనం చేయరు. ఎక్కువుగా పూడ్చిపెడుతుంటారు. వారికి బరియల్ గ్రౌండ్ ఎక్కడ అవసరం అయినా కూడా తప్పకుండా ప్రభుత్వం పరిశీలిస్తుంది.

బి.ఎల్.సీ పథకం క్రింద గృహాలు

క్వశన్ నెం.554(13)

సభ్యులు శ్రీ మంతెన రామరాజు, శ్రీ పి.జి.వి.ఆర్. నాయుడు, డా. డోలా శ్రీ బాల వీరాంజనేయ స్వామి, శ్రీ అనగాని సత్యప్రసాద్, ఎమ్మెల్యేలు.

గౌరవనీయులైన గృహ నిర్మాణ శాఖ మంత్రి గారు దయచేసి ఈ క్రింది సమాచారం తెలియజేస్తారా:

(అ) భవన నిర్మాణం - వ్యక్తిగత నేతృత్వ గృహనిర్మాణ పథకం క్రింద వారి గృహాలను నిర్మించుకున్న లబ్ధిదారుల సంఖ్య ఎంత

(ఆ) ఎంత మంది లబ్ధిదారులకు మొత్తం బిల్లులను మంజూరు చేయడమయింది మరియు ఎంత మంది బిల్లులను చెల్లించడమయింది.

(ఇ) ఎప్పటిలోగా మిగిలిన లబ్ధిదారులకు సదరు బిల్లులను మంజూరు చేసి, చెల్లించడమవుతుంది.

గృహనిర్మాణ శాఖ మంత్రి (శ్రీ చెరుకువాడ శ్రీ రంగనాథ రాజు):

(అ) రాష్ట్రంలో ఇప్పటి వరకు లబ్ధిదారు నేతృత్వ నిర్మాణ (బిఎల్సీ) పథకం క్రింద 94,537 మంది లబ్ధిదారులు వారి గృహాలను నిర్మించుకున్నారు.

(ఆ) 94,537 మంది లబ్ధిదారులకు బిల్లులను మంజూరు చేసి, ఇప్పటి వరకు 50,607 మంది లబ్ధిదారులకు తుది బిల్లులను చెల్లించడమయింది.

(ఇ) ఈ అంశం క్రియాశీల పరిశీలనలో ఉంది, త్వరలో చెల్లింపులు చేయడమవుతుంది.

శ్రీ మంతెన రామరాజు (SRI MANTENA RAMARAJU): అధ్యక్షా, కొత్త ప్రభుత్వం ఏర్పాటు అయ్యి ఆరు నెలలు అయింది. ఇంత వరకు ఒక్క ఇంటికి కూడా బిల్లు మంజూరు కాలేదు. పెండింగ్ బిల్లులు చెల్లిస్తామని, నిధుల కొరత ఏమాత్రం లేదు త్వరలో నిధులు విడుదల చేస్తామని గత అసెంబ్లీ సమావేశాల్లో చెప్పినా కూడా రూపాయి కూడా చెల్లించ లేదు. కొత్త ప్రభుత్వం వచ్చిన తరువాత ఏడాదికి అయిదు లక్షలు చొప్పున 25లక్షల ఇళ్లను నిర్మిస్తామని చెప్పారు. కానీ అధికారంలోకి వచ్చిన వెంటనే పేదలకు ప్రవేశపెట్టిన ఇళ్ల బడ్జెట్ ఏడాది పాటు వాయిదా వేసినట్లుగా ప్రకటించింది. కొత్త ఇళ్లు మంజూరు చేయకపోగా మంజూరు అయిన నాలుగు లక్షల ఇళ్లను రద్దు చేయడం కూడా జరిగింది. రాష్ట్ర విభజన సందర్భముగా ఏర్పడిన ఆర్థిక ఇబ్బందుల వలన అప్పట్లో కొత్త ఇళ్లు మంజూరు చేయడం జరగలేదు. ఆ సమయంలో వచ్చే ప్రభుత్వం సహాయంచేస్తుందని దరఖాస్తులు చేసుకుని ఇళ్లు నిర్మించుకున్నారు. అందుకోసం ప్రభుత్వ ఉత్తర్వుల నంబరు 19 జారీ చేసి 1,26,097 ఇళ్ల నిర్మాణాలకు గాను ఒక్కో ఇంటికి రూ.60వేలు ఇచ్చే విధంగా, మరుగుదొడ్లకు రూ.15వేలు, నిర్మించుకున్న ఇంటికి రూ.45వేల చొప్పున ఇచ్చేందుకు అంగీకరించింది. అప్పట్లో యూనిట్ కాస్ట్ బీసీ, ఓసీ లకు 75,000లు ఎస్సీలకు రూ.1.00 లక్ష, ఎస్టీలకు రూ.1.05 లక్షలు అని అప్పటి ప్రభుత్వం ఉత్తర్వులు జారీ చేయడం జరిగింది. అప్పట్లో పంచాయితీరాజ్, ఆర్ అండ్ బీ, హౌసింగ్ ఎ.ఇ లు, తహసీల్దార్లు ఎంపీడీఓల పర్యవేక్షణలో జియోట్యాగింగ్ చేసి అంతకు మునుపు నిర్మించిన గృహాలను కూడా చెక్ చేసుకుని వారు ప్రతిపాదించిన దానిని ఆర్డీఓ, కలెక్టరు పర్యవేక్షణలో పనులు చేయడం జరిగింది. అయినప్పటికీ ఈ రోజు నిరుపేదలు ఎవరైతే వెనుకబడిన తరగతులు వారు ఉన్నారో వారందరూ ఇళ్లు నిర్మించుకోవడం జరిగింది. యూనిట్ కాస్ట్ తక్కువగా ఉన్నప్పటికీ గతంలో రూ.60 నుండి 75 వేలుగా సూచించడం జరిగింది. కానీ అవన్నీ ఇప్పుడు క్యాన్సిల్ చేశారో అలాగే ఉంచారో అర్థం కాని పరిస్థితి ఉంది. గత ప్రభుత్వం జారీ చేసిన ఉత్తర్వులను గౌరవించి అందరికీ రూ.60వేలు మంజూరు చేయవల్సిందిగా కోరుతున్నాము.

శ్రీ చెరుకువాడ శ్రీ రంగనాథ రాజు (SRI CHERUKUVADA SRIRANGANADHA RAJU): అధ్యక్షా, గౌరవ సభ్యులు చెప్పినట్లుగా తేది 12-02-2018 ఎన్నికలు వచ్చే ముందు ఒక జీఓను ఇచ్చారు. ఎప్పుడైనా కూడా ఒక స్కీమ్ను సెలక్ట్ చేసినప్పుడు, స్కీమ్ అనౌన్స్ చేసిన తరువాత లబ్ధిదారులను ఎంపిక చేసి గ్రాంట్ ఇవ్వడం జరుగుతుంది. కానీ ఈ స్కీమ్ మాత్రం ఎన్నికల ముందు మేనిఫెస్టోగా కాకుండా హడావిడిగా ప్రభుత్వం ఉత్తర్వులు ఇచ్చి బడ్జెట్లో అందుకు అవసరమైన రూ.725 కోట్లు కేటాయించకుండా కేవలం కాగితపు ఉత్తర్వులు మాత్రమే ఇవ్వడం జరిగింది. గౌరవ ముఖ్యమంత్రి గారి నేతృత్వంలో ప్రభుత్వం ఏర్పడిన వెంటనే ఎక్కడా కూడా పాత ఇళ్లకు డబ్బు ఇస్తే అవినీతి జరిగే అవకాశం ఉంటుంది, పెయింట్స్ వేసి కొత్తగా ఇళ్లు నిర్మించామని చెప్పే అవకాశం ఉంటుందని ఆ స్కీమ్ను వద్దని చెప్పడం, ఏదైతే మా గౌరవ ముఖ్యమంత్రి గారు నవరత్నాల్లో భాగంగా

పెద్ద ఎత్తున ఇళ్ల నిర్మాణం, ఇళ్ల స్థలాలు మంజూరు వంటి కార్యక్రమాలు చేయాలని చెప్పడం జరిగింది. గౌరవ శాసనసభ్యులు ఒప్పుకున్నారు. గత ప్రభుత్వం ఇళ్లు నిర్మించడం కోసం సరైన శాంక్షన్స్ ఇవ్వలేదు. మూడు సంవత్సరాలు ఇవ్వకుండా చివర్లో శాంక్షన్స్ ఇవ్వడం జరిగింది. వీటన్నింటిని వెరిఫై చేయించి 4,28,779 మంది లబ్ధిదారులను గుర్తించడం జరిగింది. అందులో 16వేల మంది అర్హత లేని వారిని తొలగించి, మిగిలిన వారికి ఫండ్స్ రిలీజ్ చేయవల్సిందిగా ఆర్థిక మంత్రి గారిని కోరడం జరిగింది. ఇంతకు మునుపు ఆర్థిక మంత్రి గారు చెప్పినట్లుగా మా కార్పొరేషన్ డబ్బు ఇళ్లకు పేమెంట్ ఇవ్వకుండా రూ.1500 కోట్లు ఇతరత్రా డైవర్ట్ చేశారు. కేంద్ర ప్రభుత్వం ఇచ్చిన రూ.650 కోట్లు ఇదివరకు స్టేట్ గవర్నమెంట్ ఇవ్వాలన్న పేమెంట్స్ కూడా ఇళ్లకు ఇవ్వకుండా ఇతరత్రా కార్యక్రమాలకు ఆ డబ్బును మళ్లించడం జరిగింది. మా గౌరవ ముఖ్యమంత్రి గారు ఏదైతే ప్రతిష్టాత్మకంగా తీసుకున్నారు. గత ప్రభుత్వం అతి తక్కువ గృహాలను నిర్మించడం జరిగింది. ఆనాటి ముఖ్యమంత్రిగా పనిచేసిన వైఎస్. రాజశేఖరరెడ్డి గారి కాలంలో రాష్ట్రంలో 23లక్షల మందికి గృహాలు నిర్మించారు. ప్రస్తుత ముఖ్యమంత్రి గారు మరో అడుగు ముందుకేసి రాబోయే నాలుగు సంవత్సరాల్లో 25 లక్షల మందికి ఇళ్ల స్థలాలు ఇచ్చి ఇళ్లు నిర్మించే కార్యక్రమం పెద్దఎత్తున చేయడం జరుగుతుంది. తద్వారా రూ.70వేల కోట్లు ప్రభుత్వం వెచ్చిస్తే మన రాష్ట్రంలో రూ.2.00లక్షల కోట్ల ఎస్టేట్ క్రియేట్ అవుతుంది. ఇది గొప్ప పథకం. పేద ప్రజలందరికీ ఉపయోగపడుతుంది. అలాగే పట్టా కూడా ఐదు సంవత్సరాలకు మార్పుకునేందుకు వీలు కల్పిస్తూ చట్టం చేసి బ్యాంకు రుణాలు కూడా ఇప్పించే విధంగా కూడా ప్రయత్నం చేయడం జరిగింది. కేంద్రం నుండి 3.84లక్షల ఇళ్లు మంజూరు కావడం కూడా జరిగింది. అలాట్మెంట్స్ కూడా జరుగుతున్నాయి. అత్యధికంగా ఇళ్లు మంజూరు చేస్తూ దేశంలో మూడు, నాలుగు స్థానాలలో మనం ఉంటే గత రెండు నెలలుగా కేంద్రం దృష్టికి తీసుకు వెళ్లి 3.84 లక్షల ఇళ్లు శాంక్షన్ చేయించి ఈ రోజు భారతదేశంలో మనం ఒకడుగు ముందున్నామంటూ కేంద్ర గృహనిర్మాణ శాఖ మంత్రి గారు అభినందన లేఖ కూడా ఇచ్చారు. గౌరవ ముఖ్యమంత్రి గారు ప్రతి పేద వానికి ఇల్లు ఉండాలని, ఈ సంవత్సరాంతానికి భూ సేకరణ కూడా పెద్ద ఎత్తున మొదలు పెట్టి పూర్తి చేసి రాబోయే ఉగాది పండుగ నాటికి 25 లక్షల మందికి పట్టాలు ఇచ్చి 12 లక్షల ఇళ్లు మార్చి నెల 2020 నాటికి మంజూరు చేయడానికి కూడా ప్రతిపాదనలు తీసుకున్నాం ఇప్పటికే 3.84లక్షల ఇళ్లు శాంక్షన్ స్టేజీలో ఉన్నాయి. మార్చి నెల నాటికి 12 లక్షల ఇళ్లు నిర్మించగలమని తమ ద్వారా తెలియజేసుకుంటున్నాము.

తిరుపతి రీజియన్లో కొత్త బస్సులు

ప్రశ్న నంబరు: 461 (14)

సభ్యులు శ్రీ చింతల రామచంద్రా రెడ్డి, ఎమ్మెల్యే

గౌరవనీయులైన రవాణా శాఖ మంత్రి గారు దయచేసి ఈ క్రింది సమాచారం తెలియజేస్తారా:

అ) కాలం చెల్లిన బస్సులు ఏపిఎస్ ఆర్టీసీ తిరుపతి ప్రాంత పరిధిలో నడుస్తున్న నిత్యం రాకపోకలను సాగించే ప్రయాణీకుల ప్రాణాలను ఫణంగా పెడుతున్న విషయం ప్రభుతం దృష్టికి వచ్చిందా?

ఆ) ఏపిఎస్ఆర్టీసీ తిరుపతి పరిధిలోని కాలం చెల్లిన బస్సుల సంఖ్య ఎంత?

ఇ) అయితే సదరు కాలం చెల్లిన బస్సుల స్థానంలో కొత్త బస్సులను ఏర్పాటు చేయడానికి తీసుకోదలచిన చర్యలేమిటి?

గౌరవనీయులైన రవాణా శాఖ మంత్రి (శ్రీ పేర్ని వెంకట్రామయ్య):

అ) లేదండీ

ఆ) ఈ ప్రశ్న ఉత్పన్నం కాదు

ఇ) ఈ ప్రశ్న ఉత్పన్నం కాదు.

ఉ.10.50

శ్రీ చింతల రామచంద్రా రెడ్డి (SRI CHINTHALA RAMACHANDRA REDDY) (పీలేరు): సార్, మంత్రిగారి సమాధానంలో మొదటి ప్రశ్నకు “లేదండీ”, రెండవ ప్రశ్నకు “ఉత్పన్నం కాదు”, మూడవ ప్రశ్నకు కూడా “ఉత్పన్నం కాదు” అని చెప్పారు. ఒక బస్సును తయారుచేసినప్పుడు అది రోడ్డు మీద తిరిగేటప్పుడు ఒక కారు అయినా, బస్సు అయినా, టూ వీలర్ అయినా దానికి ఒక నిర్ణీత కాలం అనేది ఉంటుంది. కొంతకాలం ఆ సర్వీసు అయిన తర్వాత అంటే ఒక లక్ష కిలోమీటర్లు తిరిగిన తర్వాతనో, ఒకటిన్నర లక్ష కిలోమీటర్లు తిరిగిన తర్వాతనో ఆ బస్సు సర్వీసు అయిపోతుంది. ముఖ్యంగా తిరుమల పుణ్యక్షేత్రానికి భారతదేశ వ్యాప్తంగా వేలాదిమంది భక్తులు తిరుపతికి చేరుకున్న తర్వాత తిరుపతి నుంచి తిరుమలకు ఫూట్ రోడ్డు గుండా ఆర్టీసీ బస్సులోనే భక్తులంతా కూడా ప్రయాణం చేస్తూ ఉంటారు. చిత్తూరు జిల్లాలో ఉంటాము కాబట్టి మేము చూస్తుంటాము. తిరుమల ఫూట్ రోడ్డులో ఆర్టీసీ బస్సుల యాక్స్‌లు విరిగిపోవడం, బ్రేకులు ఫెయిల్ కావడం, ఆ పిట్టగోడకు తగిలి సగం బస్సు రోడ్డు మీద, సగం బస్సు గాలిలో వేలాడుతూ ఉంటుంది. అంటే భక్తులు తమ ప్రాణాలను అరచేతిలో పెట్టుకుని ప్రయాణం చేసే పరిస్థితులను కూడా మేము చూశాము. నేను అనేదేమంటే, కొంత కాలం తర్వాత ఆ బస్సులను తిప్పిన తర్వాత వాటికి యాక్స్‌లు వేయడమో, లేదంటే వాటిని నిలిపివేయడమో చేయాలి. లేదా వాటి స్థానంలో కొత్త బస్సులు కొనాలి. కొత్త బస్సులను కొని ప్రయాణీకులను వారి గమ్యస్థానాలకు సురక్షితంగా చేర్చేందుకు ప్రభుత్వం చర్యలు తీసుకోవాల్సిన అవసరం ఉంది. ఎందుకంటే పైవేటు బస్సులకంటే కూడా ఆర్టీసీ బస్సులు సురక్షితం అని చెప్పి మనం సహజంగా చెబుతూ ఉంటాం. సహజంగా ప్రజలు కూడా పైవేటు బస్సుల కంటే ఆర్టీసీ బస్సులే మేలు అని వాటిల్లో ప్రయాణం చేస్తూ ఉంటారు. ఇటువంటి పరిస్థితుల్లో ఒక బస్సు రోడ్డు మీదకు వచ్చిన ఎంత

కాలం వాటిని తిప్పుతాము? ఎంత కాలం తర్వాత ఆ బస్సులను నిలిపివేస్తామనేది కూడా అవసరం ఉంది కదా! తరచుగా మేము చూస్తుంటాము. యాక్సిల్ విరిగిపోవడం, టైర్లు ఊడిపోవడం, బ్రేకులు ఫెయిల్ కావడం ఇవన్నీ కూడా మనం పేవర్లో, మీడియాలో కూడా చూస్తుంటాం. కాబట్టి మంత్రిగారు దీనిమీద స్పష్టంగా సమాధానం చెప్పాల్సిన అవసరం ఉంది. ముఖ్యంగా గౌరవ ముఖ్యమంత్రిగారు కూడా ఈరోజు ఆర్టీసీని ప్రభుత్వంలో విలీనం చేయడమనేది ఒక గొప్ప అద్భుతమైన కార్యక్రమం. కాబట్టి ఆర్టీసీని బలోపేతం చేసే దిశలో వారు చాలా చెబుతున్నారు. ఈ విషయంలో కూడా ప్రయాణీకుల భద్రత ముఖ్యం కాబట్టి భద్రతా ప్రమాణాలు మనం పాటించాలి. దీనిమీద మంత్రిగారు మరింత స్పష్టంగా సమాధానం చెబితే బాగుంటుందని తమద్వారా మంత్రిగారికి విజ్ఞప్తి చేస్తున్నాను.

శ్రీ పేర్ని వెంకట్రామయ్య (పేర్ని నాని) (SRI PERNI VENKATRAMAIAH) (PERNI NANI): అధ్యక్షా, చిత్తూరు రీజియన్‌లో, సభ్యులు చెప్పేది తిరుపతి రీజియన్. చిత్తూరు రీజియన్‌లో 1278 బస్సులు ఆర్టీసీకి ఉన్నాయి. ఈ 1278 సొంత బస్సుల్లో ఏదీ కాలం చెల్లించి కాదు. రోడ్డు రవాణా శాఖ వారు అన్నీ ఫిట్‌గా ఉన్న, సంపూర్ణమైన అర్హత ఉన్న బస్సుల్లో మాత్రమే ప్రయాణీకులను ఎక్కించుకుని తిప్పటం జరుగుతుంది. గౌరవ సభ్యులు అపోహపడినట్లు యాక్సిడెంట్లు అనేవి అక్కడక్కడ జరుగుతూ ఉంటాయి. భారతదేశంలో ఉన్న అన్ని రాష్ట్రాలతో మనం రాష్ట్రం పోల్చుకుంటే ఏ పారామీటర్లో అయినా సరే, ఏ ప్రామాణికంలో చూసుకున్నా కూడా ఆంధ్రప్రదేశ్ రాష్ట్ర రోడ్డు రవాణా సంస్థ మొదటి స్థానంలో నిలుస్తుంది. అలాగే తక్కువ యాక్సిడెంట్లు చేయటంలో కూడా దేశంలో కూడా ఆంధ్రప్రదేశ్ రాష్ట్ర రోడ్డు రవాణా సంస్థ మొదటిగా నిలుస్తుంది. అలాగే, మన ఆర్టీసీలో ఎక్కువసార్లు యాక్సిడెంట్లు చేసినా, ఫాటల్ యాక్సిడెంట్లు గనుక రెండు, మూడు చేస్తే ఆ ఉద్యోగులను సర్వీసు నుంచి కూడా తొలగించడం జరుగుతుంది. అంత స్ట్రీక్ట్‌గా ఉంటుంది ఆర్టీసీ. కాబట్టి సభ్యుడు అపోహ పడినట్లుగా రవాణా శాఖ నిబంధనల ప్రకారం అది ఆర్టీసీ అయినా, ప్రైవేటు అయినా, ఎవరైనా సరే 15సంవత్సరాలు తర్వాత ఆ వాహనాన్ని ఆపేస్తారు. 15సంవత్సరాలు దాటిన బస్సులు ఆర్టీసీలో ఏమీ లేవు. తిరుపతి రీజియన్‌లో ఉన్న ఈ 1278 బస్సులు అన్నీ కూడా నాణ్యతాప్రమాణం మరియు ఫిట్‌నెస్ ప్రకారంగానే ఉన్నాయి. తిరుమల కొండకు సుమారు 400బస్సులు ఆర్టీసీ తరపున తిప్పుతాము. ఈ 400 బస్సులు కూడా 74 నుంచి 75శాతం వరకు బస్సులు గడిచిన నాలుగు సంవత్సరాల నుంచి కొన్నవే. 15సంవత్సరాలు దాటిన బస్సులను తిరుమల కొండకు తిప్పటమనేది జరగట్లేదు. చిత్తూరు జిల్లాలో ఉన్న ఈ 1278 బస్సులు కూడా నాణ్యతాప్రమాణాల మేరకు ప్రయాణీకులను సురక్షితంగా చేరవేయటం కోసం ఎక్కడా కూడా ఆర్టీసీలో టైర్లు దొర్లి వెళ్లటం, లేకపోతే గౌరవ సభ్యులు చెప్పినట్లుగా యాక్సిల్ విరిగిపోవడం, ఎక్కడైనా యాక్సిడెంట్‌గా అక్కడక్కడ జరిగేది అది. యాక్సిడెంట్ల శాతం కూడా ఆర్టీసీలో చాలా తక్కువగా ఉంటుందని గౌరవ సభ్యుల్ని గుర్తించమని కోరుతున్నాను. అట్లాగే వారు కంగారుపడేట్టు, వారు భయపడేట్టు ఆంధ్రప్రదేశ్ రాష్ట్రంలో ఎక్కడా కూడా కాలం చెల్లిన బస్సులు వాడుకలో లేవు అని వారికి విశదీకరిస్తూ, అలాగే గౌరవ ముఖ్యమంత్రి

జగన్మోహన్ రెడ్డిగారు ఈమధ్యే మాకు ఆదేశించిన మేరకు రేపు మార్చి 31వ తేదీలోపు సుమారు 240 బస్సులు ప్రతి డిపోలో కొనుగోలు చేసేదానికి ఆర్డరు ఇవ్వడం జరిగింది. ఏప్రిల్ మాసం నుంచి మరొక 1,000 బస్సులను కొనుగోలు చేయటానికి కూడా ముఖ్యమంత్రిగారు ఆదేశాలు ఇచ్చారు. అలాగే మరో 350 ఎలక్ట్రిక్ బస్సులు కూడా కొనుగోలు చేయటానికి గౌరవ ముఖ్యమంత్రిగారి ఆదేశాల మేరకు టెండర్లు పిలవటం కూడా జరుగుతుంది.

(అధికార పార్టీ సభ్యులు శ్రీ పోచిమరెడ్డి రవీంద్రనాథ్ రెడ్డి మాట్లాడేందుకు అవకాశం ఇవ్వాలని గౌరవ సభాపతిని కోరారు)

MR.SPEAKER: Single Supplementary, Members should cooperate. Question No.515.

అమరావతి రాజధాని నగరానికి పర్యావరణ అనుమతులు

ప్రశ్న నెం. 515(15)

సర్వశ్రీ అనగాని సత్యప్రసాద్, మద్దాలి గిరిధరరావు, అచ్చెన్నాయుడు కింజరాపు, అశోక్ బెందాళం, పయ్యాపుల కేశవ్, నిమ్మకాయల చినరాజప్ప- ఎం.ఎల్.ఏ.లు,

గౌరవనీయులైన పురపాలక పరిపాలన శాఖ మంత్రి గారు దయచేసి ఈ క్రింది సమాచారం తెలియజేస్తారా;

అ) అమరావతి రాజధాని నగరాన్ని నిర్మించేందుకు నేషనల్ గ్రీన్ ట్రైబ్యూనల్ ఫరతులను విధిస్తూ ప్రభుత్వానికి పర్యావరణ అనుమతిని మంజూరు చేసినందన్న విషయం వాస్తవమేనా;

ఆ) అయితే, ఆ నివారణేమిటి;

ఇ) రాజధాని ప్రాంతంలో పర్యావరణాన్ని కాపాడేందుకు ప్రభుత్వం తీసుకున్న చర్యలేమిటి?

గౌరవనీయులైన పురపాలక పరిపాలన శాఖ మంత్రి (శ్రీ బొత్తు సత్యనారాయణ):

అ) పర్యావరణ అనుమతిని ఇవ్వడానికి జాతీయ హరిత ట్రైబ్యూనల్ నిర్ధారిత సమర్థ అథారిటీ కాదు.

ఆ) ఈ ప్రశ్న ఉత్పన్నం కాదు.

ఇ) పర్యావరణ అనుమతి యొక్క ఫరతుల ప్రకారం, ప్రభుత్వం ఘన వ్యర్థ పదార్థాల నిర్వహణ, మురుగుపారుదల, పచ్చదనం అభివృద్ధి, వరదలను తగ్గించడం వంటి చర్యలను నిర్వహిస్తున్నది.

శ్రీ అనగాని సత్యప్రసాద్ (SRI ANAGANI SATYA PRASAD) (రేపల్లె): థాంక్యూ స్పీకర్ సర్. ఆంధ్రప్రదేశ్ రాష్ట్ర కలల రాజధాని అమరావతి. అలాగే ప్రజలందరూ కూడా ఒక మంచి ఆలోచనతో అప్పటి ముఖ్యమంత్రి నారా చంద్రబాబునాయుడుగారి పిలుపు మేరకు 33,000 ఎకరాలు ఇక్కడ

ల్యాండ్‌పూలింగ్‌లో ఇచ్చి వారికి ఉపాధి, ఉద్యోగాలు కల్పించారు. అలాగే గుర్తింపు తెచ్చే ఒక రాజధాని ఈ రాష్ట్రానికి తప్పకుండా కావాలని ఇక్కడి రైతులతోపాటు ఐదు కోట్ల మంది ప్రజలందరూ కూడా సహకరించిన పరిస్థితి మనందరికీ తెలిసిందే. అయితే, ఈ కొత్త ప్రభుత్వం వచ్చిన తర్వాత ఇవన్నీ కూడా అయోమయంలో పడిన పరిస్థితి మనం చూస్తున్నాము. గతంలో అమరావతి నిర్మాణానికి మంజూరైన పూర్తి పర్యావరణ అనుమతులన్నీ కూడా సవాల్ చేస్తూ అప్పుడు ప్రతిపక్షంలో ఉన్న నాయకుల యొక్క

*** కొందరు National Green Tribunal (NGT) లో పిటిషన్లు వేయడం జరిగింది. NGT దానిని పూర్తిగా తప్పుబడుతూ కృష్ణానది కరకట్ట చాలా తక్కువ ఎత్తులో ఉంది, కొండవీటి వాగు, కృష్ణానదికి వరదలు వస్తాయి, రాజధానికి ముంపు వస్తుంది అని ఏదైతే పిటిషన్ వాళ్లు వేశారో, అవన్నీ తప్పుబడుతూ, అమరావతి ముంపు ప్రాంతం కాదని పూర్తిగా నిర్ధారించింది. 1850, అలాగే 2009వ సంవత్సరంలో పెద్ద వరదలు వచ్చినా కూడా ఎలాంటి ముంపు జరగలేదని గ్రీన్ ట్రైబ్యునల్ పేరా-76లో చెబుతూ, కొత్త రాష్ట్రానికి రాజధాని ఉండాలి, అందుకు ప్రతిపాదించిన ప్రాంతానికి మించిన స్థలం కనిపించడం లేదు, రాష్ట్ర మధ్య భాగంలో ఉంది, బలవంతంగా భూములు లాక్కున్న పరిస్థితి వాస్తవం కాదు, ఇప్పటికే నిర్మాణం ప్రారంభం అయినందువల్ల రాజధాని నిర్మాణం నిలిపివేస్తే ఆర్థికంగా నష్టపోవడంతోపాటు, రాష్ట్ర ప్రయోజనాలు దెబ్బతింటాయని చెప్పి తేది:17.11.2017న నేషనల్ గ్రీన్ ట్రైబ్యునల్ చెప్పడం జరిగింది. అలాగే 1853లో వచ్చిన భారీ వరదల నుంచి చూస్తే అమరావతి మునిగిపోయే పరిస్థితి ఎప్పుడూ రాలేదు, వెయ్యేళ్లకు ఒకసారి వచ్చే వరదను దృష్టిలో పెట్టుకుని రాజధాని మాస్టర్ ప్లాన్‌ను రూపొందించారని కూడా చెప్పడం జరిగింది. ఇంత క్లియర్ గా గ్రీన్ ట్రైబ్యునల్ మనకు ఇచ్చినప్పటికీ, అమరావతి బ్రాండ్‌ని ఈ సూతన ప్రభుత్వం వచ్చిన తర్వాత బీటలు వారేలా చేయడం నిజంగా చాలా బాధాకరమైన విషయం. ఎందుకంటే కన్న తల్లికి, పుట్టిన గడ్డకు, మంచి పేరు తేవాలని మనందరం ఎలాగైతే తవన పడుతున్నామో, అలాగే, కేపిటల్ అంటే ఒక ఎమోషనల్ ఫీలింగ్ ఉంటుంది. అలాంటి ఎమోషనల్ ఫీలింగ్ ఉంది కాబట్టే మేం తక్కువ మందిమి ఉన్నా కూడా మన కేపిటల్ అమరావతి ప్రాంతం ఈ మ్యాప్‌లో ఉండాలి అని చెప్పి దిల్లీలో పోరాడి ఈరోజున తెచ్చిన ఘనత అంటే అదీ మా ఎంపీలది మా అధ్యక్షుని ఆలోచన కూడా.

(ప్రతిపక్ష సభ్యులు బల్లలు చరిచారు)

అలాగే, ఇదే అసెంబ్లీ సాక్షిగా ఇప్పటి గౌరవ ముఖ్యమంత్రిగారు అప్పుడు ప్రతిపక్షంలో ఉన్నారు. తప్పకుండా ఈ ప్రాంతంలో అమరావతి అనేది మంచి రాజధాని, మంచి ప్రాంతం. కాకపోతే 30,000 ఎకరాలకు తగ్గకుండా ఉండాలి, ఎందుకంటే ఒక రాజధానిలో అన్ని సౌకర్యాలు కావాలంటే 30,000 ఎకరాలు ఉండాలని చెప్పి ఇప్పటి ముఖ్యమంత్రి గారు అప్పుడు చెప్పారు. కానీ వాళ్ల మంత్రులే, ఏదైతే వాళ్ల మొహాల్‌న్నీ కూడా కళ్లుచేసుకుని ప్రెస్ మీట్ పెట్టి ఒకరేమో స్మశానంతో

పోలుస్తారు, ఒకరేమో పండులు, ఇంకా గొడ్డు తిరుగుతున్నాయని అంటారు. (బెల్) అంటే ప్రజలు ఇంత ఎమోషనల్ ఫీలింగ్తో ఉంటే రాజధానిపై ఇలాంటి స్పందన మంత్రులు ఇవ్వడం చాలా బాధాకరమైన విషయం.

MR. SPEAKER: Please confine to the Question.

శ్రీ అనగాని సత్యప్రసాద్ (SRI ANAGANI SATYA PRASAD) : ఒక్కసారైనా గౌరవ ముఖ్యమంత్రిగారు అమరావతి రాజధానిమీద, ఈ అసెంబ్లీ సాక్షిగా ముఖ్యమంత్రి అయిన తర్వాత ఇప్పుడు ఒక క్లారిటీ ఇవ్వాలి, ప్రజలు వెయిట్ చేస్తున్నారు. ఐదు కోట్ల మంది ప్రజల ఎమోషనల్ ఫీలింగ్కు వారు సమాధానం ఇవ్వాలని మీద్వారా గౌరవ ముఖ్యమంత్రిగారిని కోరుతున్నాను. ధన్యవాదాలు అధ్యక్షా.

ఉ.11.00

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, గౌరవ సభ్యుడి ఆవేదన చూస్తుంటే, ఆయన అడిగిన ప్రశ్నకు, ఆయన మాట్లాడిన మాటలకు పొంతన లేదు. 30,000 ఎకరాల భూమిని తీసుకుని అప్పటి ముఖ్యమంత్రి ఘనకార్యం చేశారు, గెజిట్లో అమరావతి పేరు లేదు, మా ముగ్గురు ఎంపీల పేర్లు ఇంక్లాడ్ చేయించారు. గెజిట్లో పేరు లేనపుడు, ఇప్పుడు ఉన్న ముగ్గురు ఎంపీలు చేస్తే, ఆనాడు 18 మంది ఎంపీలు ఉన్నారు కదా! అప్పుడు చంద్రబాబు నాయుడు గారు ముఖ్యమంత్రిగా ఉన్నారు కదా! అప్పుడు ఆ ఆలోచన ఆయనకు లేదా, విధానం తెలియదా, అవసరం లేదనుకున్నారా?

వేసిన ప్రశ్న ఏమిటి, సభ్యులు మాట్లాడుతున్నదేమిటి? ఆలోచన లేకుండా, లింక్ లేకుండా మాట్లాడుతున్నారు. సమయం వచ్చిందని, సభలో ఏదిపడితే అది మాట్లాడరాదు. కావాలంటే ఇంకో ప్రశ్న అడగండి. రాజధాని గురించి అడగండి, అది ఉంటుందా, ఉండదా, అనుమతులు ఉన్నాయా లేవా, జీవో ఉందా లేదా అని అడగండి తప్పలేదు, దానికి సమాధానం చెబుతాం.

(ప్రతిపక్ష సభ్యులచే సభకు అంతరాయం)

సభ్యులు అడిగిన ప్రశ్న గురించి మాట్లాడకుండా డీవియేట్ అయిపోయి మాట్లాడుతున్నారు. వారు మాట్లాడుతున్న విషయం అవసరమే లేదు. స్మశానం అని అన్నారని సభ్యులు అంటున్నారు. ఈరోజు సభ సాక్షిగా చెబుతున్నాను. చంద్రబాబు నాయుడు గారు రాజధాని ప్రాంతానికి వెళతానంటే ఒక విలేఖరి నన్ను అడిగారు. నేను చెప్పాను ఏం వస్తాడయ్యా.. పచ్చని పొలాలు, మూడు పంటలు పండే పొలాలు, ఇప్పుడు చూస్తే స్మశాన వాటికల్లాగా తయారుచేసిన పరిస్థితులు కన్పించాయని అన్నాను. లక్షా తొమ్మిది వేల కోట్ల రూపాయల పెట్టుబడులు వచ్చాయని చెప్పారు, ఐదు సంవత్సరాలు అధికారంలో ఉన్నాడు, సుమారు ఐదు వేల కోట్ల రూపాయలు కూడా ఖర్చు పెట్టలేదు. సుమారు రూ.840 కోట్లు

కన్సల్టేంట్స్కు ఎంవోయూలు చేశారు, రూ.320 కోట్లు మంజూరు చేసి ప్రజాధనాన్ని దుర్వినియోగం చేశాడు. అక్కడ వంద అడుగులు పునాదులు తీసే పరిస్థితులు ఉన్నాయి, అలాంటి పరిస్థితులు ఉంటే చంద్రబాబు నాయుడు గారు వచ్చి ఏంచూస్తాడని అన్నాను. అన్నది వాస్తవమే. దాన్ని ఆంధ్రజ్యోతి పత్రికలో వేయించారు. దాన్ని రాయించింది వాళ్లే (ప్రతిపక్ష సభ్యులు), పత్రికలో వేయించేది వాళ్లే, దాని గురించి మాట్లాడేది వాళ్లే.

(ప్రతిపక్ష పార్టీ సభ్యులు అభ్యంతరాలు తెలియజేశారు)

గ్రీన్ ట్రైబ్యునల్కు దీనికి సంబంధం లేదు, అది ట్రైబ్యునల్. అనుమతులు ఇచ్చింది State Environment Impact Assessment Authority (SEIAA). దీని ద్వారా అనుమతులు ఇస్తారని చెప్పాను. అభాండాలు వేశారు, ఇక ఎక్కడా అసకండి. ఇవాళ అమరావతి నగరం ఉందో, ల్యాండ్కు సంబంధించిన రైతులు ఉన్నారో, ల్యాండ్ పూలింగ్ జరిగిందో వాటన్నింటిపై ప్రభుత్వం చిత్తశుద్ధితో ఉంది, మా ముఖ్యమంత్రి గారు ఉన్నారు. వాటన్నింటినీ అభివృద్ధి చేసి ఇవ్వాలనే నిర్ణయంతో ఉన్నాం, త్వరలోగా అభివృద్ధి చేసి ప్లాట్స్ అందరికీ ఇస్తామని తమ ద్వారా సభ్యులకు తెలియజేస్తున్నాను.

రాష్ట్రంలో డయాలసిస్ కేంద్రాలు

ప్రశ్న నెం. 571(16)

శ్రీ వనంత వెంకట కృష్ణప్రసాద్, ఎమ్మెల్యే

గౌరవనీయులైన ఉప ముఖ్యమంత్రి (ఆరోగ్య, వైద్య & కుటుంబ సంక్షేమం) గారు దయచేసి ఈ క్రింది సమాచారం తెలియజేస్తారా;

- రాష్ట్రంలో అనేక మందిపేద రోగులు కిడ్నీ వైఫల్యం మరియు దీర్ఘకాలిక వ్యాధులతో బాధపడుతున్నారనే విషయం వాస్తవమేనా;
- రాష్ట్ర మంతలా, ప్రత్యేకించి మైలవరం నియోజకవర్గంలో డయాలసిస్ కేంద్రాలను ఏర్పాటు చేయాలని ప్రభుత్వం ప్రతిపాదిస్తున్నదా;
- ఎప్పటిలోగా డయాలసిస్ కేంద్రాలను ఏర్పాటు చేయడమవుతుంది?

గౌరవనీయులైన ఉప ముఖ్యమంత్రి, ఆరోగ్య, వైద్య & కుటుంబ సంక్షేమం (శ్రీ ఆళ్ల కాళీకృష్ణ శ్రీనివాస్ (ఆళ్ల నాని) :

- దీర్ఘకాలిక మూత్రపిండాల వ్యాధి రాష్ట్రంలోని కొన్ని ప్రాంతాలలో ఒక ప్రధాన ప్రజా ఆరోగ్య సమస్యగా ఉద్భవించింది. రాష్ట్రంలోని వివిధ డయాలసిస్ కేంద్రాలలో సుమారుగా 10,000 మంది రోగులు డయాలసిస్ చేయించుకుంటున్నారు.

అ) అవునండీ. మైలవరం శాసనసభ నియోజకవర్గంలో ఉన్న ఒక కేంద్రంతో సహా రాష్ట్రంలో 10 డయాలసిస్ కేంద్రాల ఏర్పాటుకు ప్రతిపాదనలు ఉన్నాయి.

ఇ) వీలైనంత త్వరలో కొత్త డయాలసిస్ కేంద్రాలను ఏర్పాటు చేయడమవుతుంది.

రాష్ట్ర వ్యాప్తంగా కిడ్నీ రోగుల సంఖ్య దాదాపు ఎనిమిది శాతం ఉంటే కొన్ని ప్రాంతాల్లో శ్రీకాకుళం, ప్రకాశం జిల్లాల్లో సుమారు 15 నుంచి 18 శాతంగా ఉంది. సుమారు మూడు నెలల కాలంలో కొత్త డయాలసిస్ కేంద్రాలను ఏర్పాటు చేయడం జరుగుతుంది.

శ్రీ వసంత వెంకట కృష్ణప్రసాద్ (SRI VASANTHA VENKATA KRISHNA PRASAD)(మైలవరం): ముందుగా మంత్రిగారికి ధన్యవాదాలు. మైలవరం నియోజకవర్గంలో డయాలసిస్ కేంద్రం ఏర్పాటుకు త్వరలో ప్రతిపాదనలు ఉన్నట్లు తెలియజేసినందుకు ధన్యవాదాలు. రాష్ట్రంలో ఎంతోమంది కిడ్నీ బాధితులు ఉన్నారు. శ్రీకాకుళం, ప్రకాశం జిల్లాలో ఉన్నంత కాకపోయినా పశ్చిమ కృష్ణా.. పేరుకు కృష్ణా జిల్లా అంటే జిల్లా అంతా రక్షిత నీరు ఉంటుందని, నీటి ఇబ్బందులు లేవని అనుకుంటారు. మెట్ట ప్రాంతాలైన పశ్చిమ కృష్ణా, మైలవరం, నందిగామ, జగ్గయ్యపేట, తిరువూరు నియోజకవర్గాల్లో కిడ్నీ బాధితులు ఎక్కువగా ఉన్నారు. కారణమేమంటే excess fluoride and silica particles ఉన్న నీరు త్రాగడం ప్రధాన కారణమవుతుంది. డయాలసిస్ రోగులకు ముఖ్యమంత్రి గారు రూ.10,000 ఇచ్చి సాంత్వన చేకూరుస్తున్నందుకు ధన్యవాదాలు తెలియజేస్తున్నాను.

ఇబ్రహీంపట్నం ప్రాంతంలో డయాలసిస్ కేంద్రాన్ని ఏర్పాటుచేస్తే పశ్చిమ కృష్ణాలో ఉన్న ప్రజలందరికీ అందుబాటులో ఉంటుంది. ఈ విషయాన్ని తప్పకుండా పరిశీలించి ఇబ్రహీంపట్నం ప్రాంతంలో డయాలసిస్ కేంద్రాన్ని ఏర్పాటుచేయాలని కోరుతున్నాను. ఈ సమస్యను అధిగమించడం కోసం, మంచినీటి సరఫరా లేని ప్రాంతాల్లో రక్షిత మంచినీటి సరఫరా ఏర్పాటు చేయాలని మీ ద్వారా ముఖ్యమంత్రి గారిని కోరుతున్నాను. థాంక్యూ.

(కొంతమంది సభ్యులు తాము మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

MR.SPEAKER: No, this is single supplementary. ఇప్పుడు సమయం ఉ.గం.11.07 ని. అయ్యింది. We have Government business. We have nine condolence motions. Now, remaining questions are deemed to have been answered.

NUTRITIOUS FOOD FOR WOMEN & CHILDREN

L.A.Q. NO. 561(17)

Smt. Adireddy Bhavani, Dr. Dola Sree Bala Veeranjaneya Swamy, Sri Ashok Bendalam, M.L.A's

Will the Minister for Women Development & Child Welfare be pleased to state:

- (a) Whether it has been brought to the notice of the Government that children, pregnant and lactating women are suffering from Anaemia for want of Nutritious Food in the State;
- (b) If so, the details thereof; and
- (c) The steps taken by the Government to promote their health by providing Nutritious Food?

HON'BLE MINISTER FOR WOMEN DEVELOPMENT AND CHILD WELFARE(SMT. TANETI VANITHA):

- (a) Yes, Sir.
- (b) 58.6% of children aged 6-59 months & 52.9% of pregnant women are anaemic in the state, as per National Family Health Survey-4, 2015-16.

Anaemia (<11.0 g/dl) in women under reproductive age (15-49) is significantly high in Srikakulam (71.8%), Vizianagaram (75.5%), Visakhapatnam (66.4%), East Godavari (64.6%) districts.

- (c) -To address anaemia, malnutrition the Government is providing –

- Iron, energy dense weaning food (Balamrutham) to children below 3 years & mid-day meal to children 3-6 years along with egg supplementation.
- Milk Supplementation to malnourished children.
- Protein, energy based meal with green leafy vegetables along with egg, milk supplementation to pregnant, lactating women.
- Further, Government has identified 77 tribal mandals with levels of anaemia in pregnant and lactating women, malnutrition in children.
- Accordingly, the Government has taken decision to implement 'YSR Sampurna Poshana' to address anaemia by providing every day egg, milk & iron, protein and energy based nutrition to
 - All pregnant and lactating women,
 - All children below 6 years in 77 tribal mandals.
- These nutritious foods will supplement major portion of iron, calcium, protein and energy requirements to children, pregnant and lactating women of the daily requirement. The beneficiaries will be counselled, educated to consume remaining portion of nutrition at home.

**ALLOTMENT OF LAND IN THE LIMITS OF ATMAKUR VILLAGE,
MANGALAGIRI CONSTITUENCY**

L.A.Q. NO. 652(18)

Sri Alla Rama Krishna Reddy, M.L.A.,

Will the Deputy Chief Minister (Revenue) be pleased to state:

- (a) Whether it has been brought to the notice of the Government that about 4 acres of land in the limits of Atmakur village of Mangalagiri Constituency has been allotted to Telugu Desam Party contravening the Legislature and judgments delivered by the Hon'ble Supreme Court; and
- (b) If so, the action taken thereon by the Government?

**HON'BLE DEPUTY CHIEF MINISTER (REVENUE, REGISTRATION & STAMPS)
(SRI PILLI SUBHASH CHANDRA BOSE):**

- (a) Yes, Sir.
- (b) The matter is under examination.

TRICYCLE AMBULANCES IN TRIBAL AREAS

L.A.Q. NO. 532(19)

Sri Ashok Bendalam, Sri P.G.V.R.Naidu, Sri Vasupalli Ganesh Kumar, M.L.A's

Will the Deputy Chief Minister (Health, Medical & Family Welfare) be pleased to state;

- (a) Whether the Government have noticed that the Tricycle Ambulances are not functioning in Tribal Areas in the State?
- (b) If so, the reasons therefor; and
- (c) The action taken by the Government in this matter?

HON'BLE DEPUTY CHIEF MINISTER (HEALTH, MEDICAL AND FAMILY WELFARE) (SRI ALLA KALI KRISHNA SRINIVAS)(ALLA NANI):

- (a) No, Sir.
- (b) Does not arise.
- (c) Does not arise.

OUTER RING ROAD IN VIJAYAWADA CITY

L.A.Q. NO. 432(20)

Sri Malladi Vishnu, M.L.A.,

Will the Minister for Municipal Administration be pleased to state:

- (a) Whether it is fact that there are proposals with the Government to take up Outer Ring Road construction in a move to reduce traffic congestion in Vijayawada City;
- (b) If so, the estimated cost of the said outer ring road; and
- (c) The time by which the said construction works will be started and completed?

MINISTER FOR MUNICIPAL ADMINISTRATION (SRI BOTCHA SATYANARAYANA):

- (a) No, Sir. However, there is a proposal to construct ORR with 184.6 Km length by NHAI.
- (b) Estimates are under preparation.
- (c) Does not arise.

DISEASES AND HOSPITALS UNDER AROGYASRI SCHEME**S.N.Q.No.749-C****Dr.Gopireddy Srinivasa Reddy, Dr.Mondithoka Jagan Mohana Rao, Smt. Vundavalli Sridevi, Dr.Mopurugundu Thippeswamy, M.L.A's.,****Will the Deputy Chief Minister (Health, Medical & Family Welfare) be pleased to state:**

- (a) The number of diseases covered under Arogyasri during 2014 to May 2019;
- (b) The number of diseases covered under present YSR Arogyasri Scheme and the number of Hospitals from other States added to present YSR Arogyasri Scheme; and
- (c) The steps taken by the Government for strengthening YSR Arogyasri, the details thereof?

MINISTER FOR HEALTH, FAMILY WELFARE AND MEDICAL EDUCATION(SRI ALLA KALI KRISHNA SRINIVAS)(ALLA NANI):

- (a) Sir, 942 procedures are covered under Arogyasri upto 06.12.2014 another 117 procedures have been added up to Mat 2019.
- (b) 1059 procedures are covered under Dr.YSR Arogyasri at present.

130 Hospitals are empanelled in Other States i.e., Hyderabad in Telangana, Chennai in Tamilnadu and Banglore in Karnataka State.

- (c) In addition to 1059 procedures, another 1,000 new procedures weill be added and this making total 2059 procedures in West Godavari District as a Pilot project from 01.01.2020 for a period of three months and the same will be extended to other districts in the phased manner.

Meanwhile, in remaining 12 Districts, in addition to 1,059 procedures, another 200 New procedures will be added thus making 1,259 procedures w.e.f. 01.01.2020.

Financial assistance has been provided to the patients who undergo surgeries under Arogyasri during post operative recovery period @ Rs.225/- per day for the period of recovery prescribed subject to a maximum of Rs.5,000/- per month.

The Empanelment process period has been drastically reduced from 6 months to 2-3 months period.

30 New Doctors, 10 New Executives and 10 New District Coordinators have been recruited in last four months to meet the growing demand of work in order to strengthen the organization.

The Empanelment department is also tasked with conducting surprise inspection of the Network Hospitals so that they will deliver quality health care services.

MR.SPEAKER: Now, let us take up Condolence Motions.

సంతాప తీర్మానాలు

1. “ఆంధ్రప్రదేశ్ శాసనసభ మాజీ సభ్యులు శ్రీ వి. నరసింహారావు దొర గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది ”

శ్రీ వి. నరసింహారావు దొర గారు 1972-78, 1978-83 మరియు 1985-1989 సంవత్సర కాలంలో శ్రీకాకుళం జిల్లా కొత్తూరు (ఎస్.టి) శాసన సభ నియోజక వర్గం నుండి ప్రాతినిధ్యం వహించారు. వీరు తమ నియోజకవర్గ అభివృద్ధికి ఎనలేని కృషి చేశారు.

వీరు 2019 వ సంవత్సరము ఆగష్టు 19వ తేదీన మరణించారు.

2. “ఆంధ్రప్రదేశ్ శాసనసభ మాజీ సభ్యులు శ్రీ పి. బ్రహ్మయ్య గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియ జేస్తున్నది ”

శ్రీ పి. బ్రహ్మయ్య గారు 1994-99 మరియు 1999-2003 సంవత్సర కాలంలో కడప జిల్లా రాజంపేట శాసన సభ నియోజక వర్గం నుండి ప్రాతినిధ్యం వహించారు. వీరు తమ నియోజకవర్గ అభివృద్ధికి ఎనలేని కృషి చేశారు.

వీరు 2019 వ సంవత్సరము ఆగష్టు 21వ తేదీన మరణించారు.

3. “ఆంధ్రప్రదేశ్ శాసనసభ మాజీ సభ్యులు డా. కోడెల శివప్రసాద రావు గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియ జేస్తున్నది ”

డా.కోడెల శివప్రసాద రావు గారు 1983-84, 1985-89, 1989-94, 1994-99, 1999-2003 సంవత్సర కాలంలో గుంటూరు జిల్లా నరసారావుపేట శాసనసభ నియోజకవర్గం మరియు 2014-19 సత్తెనపల్లి శాసనసభ నియోజకవర్గం నుండి ప్రాతినిధ్యం వహించారు. వీరు 1987వ సంవత్సరంలో శ్రీ ఎన్.టి.రామారావు గారి మంత్రివర్గంలో హోంశాఖ మంత్రిగా మరియు

1995వ సంవత్సరంలో శ్రీ నారా చంద్రబాబునాయుడుగారి మంత్రివర్గంలో రెవెన్యూ శాఖ బాధ్యతలు నిర్వహించారు. వీరు 2014-2019 సమయంలో ఆంధ్రప్రదేశ్ రాష్ట్ర శాసనసభ స్పీకర్ గా తమ బాధ్యతలను నిర్వహించారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2019వ సంవత్సరము సెప్టెంబర్ 16 వ తేదీన మరణించారు.

ఉ. 11.10

4. “ఆంధ్రప్రదేశ్ శాసనసభ మాజీ సభ్యులు శ్రీ బి.సత్యారావు గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది ”

శ్రీ బి.సత్యారావు గారు 1989-94 మరియు 1999-2003 సంవత్సర కాలంలో విశాఖపట్నం జిల్లా చోడవరం శాసనసభ నియోజకవర్గం నుండి ప్రాతినిధ్యం వహించారు. వీరు 1989-94 సంవత్సరంలో శ్రీ నారా చంద్రబాబునాయుడుగారి మంత్రివర్గంలో మధ్య మరియు చిన్న తరహా నీటిపారుదల శాఖ మంత్రిగా బాధ్యతలు నిర్వహించారు. వీరు తమ నియోజకవర్గ అభివృద్ధికి ఎనలేని కృషి చేశారు.

వీరు 2019 వ సంవత్సరము సెప్టెంబర్ 27వ తేదీన మరణించారు.

5. “ఆంధ్రప్రదేశ్ శాసనసభ మాజీ సభ్యులు శ్రీ టి.రామారెడ్డి గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది”

శ్రీ టి.రామా రెడ్డి గారు 1989-94 సంవత్సర కాలంలో తూర్పు గోదావరి జిల్లా అనవరతి శాసనసభ నియోజక వర్గం నుండి ప్రాతినిధ్యం వహించారు. వీరు తమ నియోజకవర్గ అభివృద్ధికి ఎనలేని కృషి చేశారు.

వీరు 2019 వ సంవత్సరము సెప్టెంబర్ 29వ తేదీన మరణించారు.

6. “ఆంధ్రప్రదేశ్ శాసనసభ మాజీ సభ్యులు శ్రీ వాసిరెడ్డి వరద రామారావు గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియ జేస్తున్నది ”

శ్రీ వి. వరద రామారావు గారు 1978-83, సంవత్సర కాలంలో శ్రీకాకుళం జిల్లా తెర్లం శాసన సభ నియోజకవర్గం నుండి మరియు 1999-2003 సంవత్సర కాలంలో నియోజకవర్గ పునర్విభజనలో విజయనగరం జిల్లా తెర్లం శాసనసభ నియోజకవర్గం నుండి ప్రాతినిధ్యం వహించారు. వీరు తమ నియోజకవర్గ అభివృద్ధికి ఎనలేని కృషి చేశారు.

వీరు 2019 వ సంవత్సరము అక్టోబర్ 13వ తేదీన మరణించారు.

7. “ఆంధ్రప్రదేశ్ శాసనసభ మాజీ సభ్యులు శ్రీ చదలవాడ జయరాంబాబు గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియ జేస్తున్నది ”

శ్రీ చదలవాడ జయరాంబాబు గారు 2004-2009 సంవత్సర కాలంలో గుంటూరు జిల్లా గుంటూరు -2 శాసనసభ నియోజకవర్గం నుండి ప్రాతినిధ్యం వహించారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2019 వ సంవత్సరము నవంబర్ 4వ తేదీన మరణించారు.

8. “ఆంధ్రప్రదేశ్ శాసనసభ మాజీ సభ్యులు శ్రీ ముప్పలనేని శేషగిరిరావు గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియ జేస్తున్నది ”

శ్రీ ముప్పలనేని శేషగిరిరావు గారు 1994-1999 సంవత్సర కాలంలో గుంటూరు జిల్లా బాపట్ల శాసనసభ నియోజకవర్గం నుండి ప్రాతినిధ్యం వహించారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2019వ సంవత్సరము నవంబర్ 18వ తేదీన మరణించారు.

9. “ఆంధ్రప్రదేశ్ శాసనసభ మాజీ సభ్యులు శ్రీ యాళ్లారి వెంకట రెడ్డి గారి మృతి పట్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది ”

శ్రీ యాళ్లారి వెంకట రెడ్డి గారు 1989-94 సంవత్సర కాలంలో ప్రకాశం జిల్లా గిద్దలూరు శాసనసభ నియోజకవర్గం నుండి ప్రాతినిధ్యం వహించారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2019 వ సంవత్సరము డిసెంబర్ 5 వ తేదీన మరణించారు. వీరి ఆత్మకు శాంతి చేకూరాలని కోరుతూ, వారి మృతికి సంతాపంగా కొద్ది సేపు మౌనం పాటిద్దాం.

(సభ్యులందరూ వారి వారి స్థానాల్లో నిలబడి కొద్దిసేపు మౌనం పాటించారు)

వాయిదా తీర్మానం

రాష్ట్రంలో పత్తి, శనగ, వేరుశనగ, పసుపు, పరిధాన్యం మరియు పామాయిల్ పంటలకు గిట్టుబాటు ధరలు లభించక రైతాంగం నష్టపోతున్న విషయం గురించి శ్రీ ఏలూరి సాంబశివరావు మరియు ఇతరులు ఇచ్చిన వాయిదా తీర్మానం - తిరస్కరించడమైనది.

Now, the House is adjourned for Tea Break.

(The House then adjourned at 11.15 A.M.)

మ.12.10

(After Tea-Break the House Re-assembled at 12.10 p.m.)

(Hon'ble Speaker in the Chair)

* * *

MR.SPEAKER: Papers included in the agenda are deemed to have been laid on the Table of the House.

PAPERS LAID

"A copy in each of the following Ordinances as required under Clause 2(a) of Article 213 of the Constitution of India.

i. The Andhra Pradesh Universities Acts (Amendment) Ordinance, 2019 (A.P. Ordinance No.6 of 2019)

ii. The Andhra Pradesh School Education Regulatory and Monitoring Commission (Amendment) Ordinance, 2019 (A.P. Ordinance No.7 of 2019)."

Paper included in the agenda is deemed to have been placed on the Table of the House.

PAPER PLACED

"A copy of the report on the decisions of the Business Advisory Committee taken at its meeting held on 9th December, 2019."

MR.SPEAKER: Now, let us take up Government Bills.

GOVERNMENT BILLS

1. THE ANDHRA PRADESH CHARITABLE AND HINDU RELIGIOUS INSTITUTIONS AND ENDOWMENTS (SECOND AMENDMENT) BILL, 2019.

MR.SPEAKER: I shall now request the Minister for Endowments to move the motion for the introduction of the Andhra Pradesh Charitable and Hindu Religious Institutions and Endowments (Second Amendment) Bill, 2019.

SRI VELLAM PALLI SRINIVASA RAO (MINISTER FOR ENDOWMENTS): Sir, I beg to move:

"That leave be granted to introduce the Andhra Pradesh Charitable and Hindu Religious Institutions and Endowments (Second Amendment) Bill, 2019."

MR. SPEAKER: Motion moved.

Now, the question is:

"That leave be granted to introduce the Andhra Pradesh Charitable and Hindu Religious Institutions and Endowments (Second Amendment) Bill, 2019."

(PAUSE)

The Motion was adopted and the Bill was Introduced.

2. THE ANDHRA PRADESH EXCISE (AMENDMENT) BILL, 2019.

MR.SPEAKER: I shall now request the Deputy Chief Minister (Excise & Commercial taxes) to move the motion for the introduction of the Andhra Pradesh Excise (Amendment) Bill, 2019.

SRI K. NARAYANA SWAMY (DEPUTY CHIEF MINISTER (EXCISE & COMMERCIAL TAXES)): Sir, I beg to move:

"That leave be granted to introduce the Andhra Pradesh Excise (Amendment) Bill, 2019."

MR. SPEAKER: Motion moved.

Now, the question is:

"That leave be granted to introduce the Andhra Pradesh Excise (Amendment) Bill, 2019."

(PAUSE)

The Motion was adopted and the Bill was Introduced.

3. THE ANDHRA PRADESH SCHOOL EDUCATION REGULATORY AND MONITORING COMMISSION (AMENDMENT) BILL, 2019.

MR.SPEAKER: I shall now request the Minister for Education to move the motion for the introduction of the Andhra Pradesh School Education Regulatory and Monitoring Commission (Amendment) Bill, 2019.

DR. AUDIMULAPU SURESH (MINISTER FOR EDUCATION): Sir, I beg to move:

"That leave be granted to introduce the Andhra Pradesh School Education Regulatory and Monitoring Commission (Amendment) Bill, 2019."

MR.SPEAKER: Motion moved.

Now, the question is:

"That leave be granted to introduce the Andhra Pradesh School Education Regulatory and Monitoring Commission (Amendment) Bill, 2019."

(PAUSE)

The motion was adopted and the Bill was Introduced.

MR.SPEAKER: Now, let us take up Short discussion. Minister will make a statement on "Prices of Onions".

శ్రీ మోపిదేవి వెంకటరమణ రావు(SRI MOPIDEVI VENKATA RAMANA RAO):

SHORT DISCUSSION ON PRICES OF ONIONS

స్వల్పకాలిక చర్చ

- 1) దేశములో సెప్టెంబర్ నెల మధ్య నుండి ఉల్లిపాయల ధరలు పెరిగినాయి. డిసెంబర్ మొదటి వారములో హోల్ సేల్ మార్కెట్ లో రూ .100 -130 ఉండేది. ప్రస్తుతము ధర కొద్దిగా రూ. 80 -100 లకు తగ్గినది .
- 2) ధరలు పెరుగుటకు కారణము ఎక్కువ పండించు రాష్ట్రములు అయిన మహారాష్ట్ర మరియు కర్ణాటక రాష్ట్రములలో తక్కువ పంట వేయుట వలన, రాబడులు తగ్గినందున మరియు పంట దెబ్బ తినడమువలన.
- 3) ఆంధ్రప్రదేశ్ కిలో రూ 25 /- లకు ఉల్లిపాయలు సరఫరా చేస్తున్న మొదటి రాష్ట్రము. మొదటి విడతగా 27 .09 .2019 నుండి 02 .10 .2019 వరకు కిలో రూ 25 /- లకు పంపిణీ చేయటం జరిగినది . ధరలు తగ్గినందున మార్కెట్ సహాయక చర్యలు నిలుపుదల చేయడము జరిగినది.
- 4) మరల నవంబర్ 14,2019 నుండి రాష్ట్రము లోని 101 రైతు బజార్ల ద్వారా కిలో రూ.25/- లకు సరఫరా చేయడం జరుగుచున్నది మరియు ధరలు తగ్గువరకు కొనసాగింపబడును.
- 5) ఇంతవరకు వ్యవసాయ మార్కెటింగ్ శాఖ 38,496 క్వంటాళ్ళ ఉల్లిపాయలను కర్నూల్, తాడేపల్లిగూడెం, హైదరాబాద్, బోలాపూర్ మరియు ఆల్వార్ మార్కెట్ల నుండి కొనుగోలు చేయడ మైనది . మరియు ప్రభుత్వము 2100 మెట్రిక్ టన్నుల దిగుమతి చేయు ఉల్లిపాయలకు ఇండింట్ పెట్టడం జరిగినది .

ఆంధ్ర ప్రదేశ్ ఇతర రాష్ట్రములతో పోలిక

- 1) ఆంధ్ర ప్రదేశ్ తేది. 27 .09 .2019న మార్కెట్ సహాయక చర్యలు మొదలు పెట్టి, ముందుగా మొదలు పెట్టిన రాష్ట్రములలో ఒకటి.
- 2) రెండో విడతగా తేది .14.11 .20.19 న మరల మార్కెట్ సహాయక చర్యలు మొదలు పెట్టినది అయితే ఇతర అనేక రాష్ట్రములు అలా చేయలేదు .

- 3) ఉల్లిపాయలు అత్యంత తక్కువ ధర కిలో రూ 25 /- లకు సరఫరా చేయడం జరిగినది.
ధర రూ. 130/- లకు చేరినప్పటికీ ప్రభుత్వము కిలో రూ 25 /- లకు సరఫరా
కొనసాగించినది. అందువలన పెద్ద క్యూ లైన్లు ఉన్నవి .
- 4) ఆంధ్రప్రదేశ్ అత్యధిక పరిమాణము అనగా 38,496 క్వీంటాళ్ళ ఉల్లిపాయలను కొనుగోలు
చేసినది. సరఫరా పరిమాణములో మరియు సబ్సిడీ అందించుటలో ఆంధ్రప్రదేశ్
మొదటి రాష్ట్రముగా నిలిచినది.

రాష్ట్రము	కిలో ధర	రాష్ట్రము	కిలో ధర
బీహార్	35	మధ్యప్రదేశ్	50
ఢిల్లీ	22 (నిలుపుదల చేయడ మైనది)	తమిళనాడు	30 మరియు 40
వెస్ట్ బెంగాల్	59	తెలంగాణ	40

- 5) కొన్ని రాష్ట్రములు ఎటువంటి మార్కెట్ సహాయక దర్యలు చేపట్టలేదు.
- 6) బయట నుంచి దిగుమతి అగు ఉల్లిపాయల కొరకు ఆంధ్రప్రదేశ్ భారత ప్రభుత్వమునకు
అన్ని రాష్ట్రముల కంటే అధికముగా 2100 మెట్రిక్ టన్నులు ఆర్డర్ పెట్టినది .దిగుమతి
ఉల్లిపాయలు ముంబై పోర్ట్ నకు డిసెంబర్ 12 లేదా 13 న వచ్చునని భావిస్తున్నాము.

అధ్యక్షా, ఈ రోజు భారతదేశం మొత్తం మీద కొన్ని ప్రత్యేక పరిస్థితులు ఉత్పన్నమైన అంశాలలో ఉల్లి ధర పెరుగుదలకు సంబంధించి ఈరోజు మన రాష్ట్రంలో ముఖ్యమంత్రిగారి ఆదేశాల మేరకు ఉల్లి ధరను నియంత్రించడానికి తీసుకున్న చర్యలు, ఆ దిశగా ప్రభుత్వవరంగా తీసుకోవాల్సిన అంశాల గురించి చర్చించడానికి నాకు అవకాశం ఇచ్చినందుకు మొదటగా మీకు ధన్యవాదాలు తెలియజేస్తున్నాను. అధ్యక్షా, సెప్టెంబరు నెల మధ్య నుండి ఉల్లి ధర క్రమేపీ పెరగడం జరిగింది. సెప్టెంబరు నెలలో అగ్రిమిషన్ మీటింగ్లో గౌరవ ముఖ్యమంత్రి ఉల్లి లభ్యత మరియు ధరలపై చర్చించిన సందర్భంలో సమీప భవిష్యత్తులో ఉల్లిధర పెరిగే అవకాశం ఉన్నందున తగిన జాగ్రత్తలు తీసుకోవలసిందిగా వారు సూచించడం జరిగినది. ఆ క్రమంలోనే గౌరవ ముఖ్యమంత్రి ఆదేశాలనుసారం మొదటిసారిగా సెప్టెంబరు 27వ తేదీ నుండి అక్టోబరు 2వతేదీ వరకూ కూడా మొదటి విడతలో ధరలు అదుపులోకి వచ్చేంతవరకూ కూడా మార్కెట్ ఇంటర్వెన్షన్ ఫండ్ ద్వారా కేజీ రూ.25లకే ఉల్లిని వినియోగదారులకు సరఫరా చేయడం జరిగింది. సెప్టెంబరు 27 నుంచి అక్టోబర్ 2వతేదీవరకు 6,731 క్వీంటాళ్ళను కొనుగోలు చేసి వినియోగదారులకు సరఫరా చేయడం జరిగినది. మరలా ఉల్లి ధరలు అదుపులోకి వచ్చినప్పటికీ నవంబరు 14 నుండి ఉల్లిధరలు పెరిగిన మీదట ముఖ్యమంత్రిగారు తీసుకున్న నిర్ణయం మేరకు రాష్ట్రంలో, దేశంలో ఉల్లి అధికంగా వచ్చే ప్రాంతాల నుంచి ఉల్లిని కొనుగోలు

చేసి నవంబరు 14 నుంచి నేటి వరకూ కూడా సుమారుగా 38,000 క్వింటాళ్ల ఉల్లిని కేజీ రూ.25లకే రాష్ట్రం మొత్తంమీద అందుబాటులో ఉన్న 101 రైతుబజార్ల ద్వారా సరఫరా చేయడం జరుగుతున్నది. ఈ క్రమంలో నిరంతరం ఉల్లి ధర పెరుగుదలలో ఎక్కువగా హెచ్చు తగ్గులు ఉండడం వల్ల, వినియోగదారుల మీద ఉల్లి ధర పెరుగుదలపై భారం అధికంగా పడడం వలన, నిరంతరం వినియోగదారులపై పడకుండా ప్రభుత్వ పరంగా తీసుకుంటున్న చర్యల గురించి అనేక దఫాలుగా ముఖ్యమంత్రిగారు మార్కెటింగ్ శాఖకు సంబంధించిన అధికారుల ద్వారా, వ్యవసాయ మిషన్ కి సంబంధించిన మీటింగులలో దాదాపుగా ఈ రెండు మాసాలలోనే నాలుగు పర్యాయాలు చర్చించారు.

మ.12.20

అదే క్రమంలో డిసెంబర్ 5వ తేదీన అత్యధిక ధర కేజీ రూ.120 లకు బహిరంగ మార్కెట్ లో ఉల్లి కొనుగోలుచేసి వినియోగదారులకు కేజీ రూ.25లకే రైతుబజార్లద్వారా అందించడం జరిగింది. భారతదేశ వ్యాప్తంగా ఈ సంవత్సరం ఉల్లి పంట చేతికి వచ్చే సమయంలో అధిక వర్షాలు పడడం, దానికి తోడు ఉల్లిసాగు తక్కువ కావడం వలన కూడా మార్కెట్ లో ఉన్న డిమాండ్ కు అనుగుణంగా సరఫరా లేకపోవడం వలన కూడా ఉల్లి ధరలు విపరీతంగా పెరిగాయి. ఈ తరుణంలో రాష్ట్రంలోనే కాకుండా దేశవ్యాప్తంగా ఉల్లి ధరలు విపరీతంగా పెరిగాయి. గతంలో ఏనాడూ లేనివిధంగా గౌరవ ముఖ్యమంత్రిగారు వినియోగదారుల మీద అధిక భారం పడకూడదనే ఉద్దేశంతో బహిరంగ మార్కెట్ లో ఏ ధరకు కొనుగోలు చేసినా కూడా వినియోగదారులకు కేవలం కేజీ రూ.25లకే ఉల్లి ఇవ్వాలని ఆంధ్ర రాష్ట్ర చరిత్రలో ఏ ముఖ్యమంత్రి తీసుకోని విధంగా అధికారులకు స్పష్టమైన ఆదేశాలిచ్చారు. వారి ఆదేశాల మేరకు రాష్ట్రంలోని 101 రైతు బజార్లలో వినియోగదారులకు తక్కువ ధరకే ఉల్లిపాయలు సరఫరా చేస్తున్నాం. ఇలాంటి పరిస్థితులలో మన రాష్ట్రంలోనే కాకుండా భారతదేశ వ్యాప్తంగా ఉల్లి ధరలు విపరీతంగా పెరిగిన పరిస్థితి చూశాం. ప్రస్తుత పరిస్థితి గురించి క్లుప్తంగా సభ ముందుంచడం జరిగింది. గౌరవ ముఖ్యమంత్రిగారి ఆదేశాలవలన ప్రస్తుతం రూ.25లకే కేజీ ఉల్లి సరఫరా చేస్తున్నాం. అందుకు సంబంధించి తీసుకున్న చర్యలన్నీ కూడా సభ ముందుంచడం జరిగింది. గౌరవ సభ్యులు చర్చించిన తరువాత పూర్తి వివరణ ఇవ్వడం జరుగుతుందని మీద్వారా తెలియజేస్తున్నాను.

శ్రీ కొలుసు పార్థసారథి(SRI KOLUSU PARTHASARATHY) (పెనమలూరు): అధ్యక్షా, ప్రస్తుతం భారతదేశవ్యాప్తంగా ఉల్లి ధరలు విపరీతంగా పెరగడంవలన సామాన్య ప్రజానీకం ఇబ్బంది పడుతున్న మాట వాస్తవం. ఈ సమస్యకు ప్రధాన కారణం అకాల వర్షాలు. ఉల్లి సాగు ఎక్కువగా మహారాష్ట్రలో చేస్తున్నారు. సాగు ప్రారంభ సమయంలో సరైన వర్షాలు లేక, వేసిన పంట చేతికి వచ్చే సమయానికి అధిక వర్షాలు పడడం వలన పంట పూర్తిగా దెబ్బతినడంవలన తీవ్రమైన కొరత ఏర్పడినది. దానితో ఉల్లి ధరలు విపరీతంగా పెరిగిన మాట వాస్తవం. కేంద్ర ప్రభుత్వం కూడా విదేశాల నుంచి దిగుమతి చేసుకొని దేశ ప్రజలకు అందించాలని ప్రయత్నం చేస్తున్నా ఇప్పటిదాకా అది కార్యరూపం

దాల్చలేదు. ఈ సమయంలో ప్రజలు ఎదుర్కొంటున్న సమస్యలను దృష్టిలో పెట్టుకుని దేశంలో ఏ రాష్ట్ర ప్రభుత్వమూ తీసుకోని విధంగా మన రాష్ట్ర ప్రభుత్వం రానున్న సమస్యను గుర్తించి సరైన సమయంలో నిర్ణయం తీసుకొని ఇంటర్వీన్ అయింది. అలా ఇంటర్వీన్ అయిన సందర్భాలు దేశంలో ఎక్కడా లేవు. సెప్టెంబర్ మాసంలోనే ధరలు పెరుగుతాయని గుర్తించి గౌరవ ముఖ్యమంత్రిగారు ఈ విషయంలో మూడు సార్లు చర్చించి ప్రజలకు ఎటువంటి ఇబ్బంది కలుగకుండా చేయాలని, తక్కువ క్వంటిటీ అయినా అతి తక్కువ రేటుకు అందించాలని నిర్ణయించడమే కాకుండా ప్రభుత్వమే నేరుగా టెండర్లలో పాల్గొని రైతులనుంచి నేరుగా కొనుగోలు చేసి ప్రజలకు సరఫరా చేసే కార్యక్రమం చేస్తుంది.

భారతదేశంలో ఎక్కడా లేని విధంగా అతి తక్కువ ధరకు అంటే కిలో ఉల్లిపాయలు రూ.25లకు ఈ రాష్ట్రంలో సరఫరా చేస్తున్నాం. మన పొరుగునున్న తెలంగాణలో కేవలం ఒకే రైతు బజారులో కిలో రూ.45లకు ఉల్లి సరఫరా చేస్తున్నారు. దిల్లీలో కొన్ని రోజులు తక్కువ ధరకే సరఫరా చేసినా తరువాత నిలిపివేసింది. బిహార్ రాష్ట్రంలో సరఫరా చేస్తున్నా మన రాష్ట్రం కన్నా తక్కువ ధరకు ఏ రాష్ట్రం కూడా సరఫరా చేయడంలేదు. తెలంగాణ రాష్ట్రంలో హైదరాబాదులో కేవలంలో ఒక్క రైతు బజారులో తక్కువ ధరకు సరఫరా చేస్తున్నా మన రాష్ట్రంలోని మొత్తం 101 రైతు బజార్లలో కిలో రూ.25లకు ఉల్లి సరఫరా చేస్తున్నాం. ఇంత మంచి కార్యక్రమం మన రాష్ట్రంలో జరగడం ముఖ్యమంత్రి జగన్మోహన్ రెడ్డిగారి ఘనత మాత్రమే. నవంబర్ 14 నుంచి తక్కువ ధరకే సరఫరా చేస్తున్నా, ఈ ధర తగ్గేవరకు సరఫరా చేయాలని మంత్రిగారికి, సంబంధిత అధికారులకు ముఖ్యమంత్రిగారు స్పష్టమైన ఆదేశాలిచ్చారు. ఉల్లి ధర తగ్గేవరకు తక్కువ ధరకు ఉల్లి సరఫరా చేయాలని, అందుకోసం ఇప్పటికే రూ.75కోట్ల నిధులు కూడా విడుదల చేయడం జరిగింది. ఇంకా అవసరమైతే మరో రూ.70కోట్ల ఇవ్వడానికి కూడా ప్రభుత్వం సిద్ధంగా ఉంది. ప్రస్తుత సమస్య రాష్ట్ర ప్రభుత్వం వలన గానీ, రాష్ట్ర ప్రభుత్వ నిర్వాకంవలన కానీ ఏర్పడిన సమస్య కాదు.

చిత్తశుద్ధితో ముఖ్యమంత్రిగారు, ప్రభుత్వం చేస్తున్న ప్రయత్నాలను అర్థం చేసుకోకుండా రాజకీయ కోణంలోకి మళ్లించి రాజకీయంగా లబ్ధి పొందాలని శవాల మీద రాజకీయాలు చేసినట్లుగా ప్రతిపక్షం ప్రయత్నం చేయడం దౌర్భాగ్యం. కానీ అనుభవం కలిగిన ప్రధాన ప్రతిపక్ష నాయకుడు, వారి పార్టీ నాయకులు ప్రభుత్వానికి సూచనలు, సలహాలు ఇవ్వాలి. ఎవరైనా ఒక వ్యక్తి చనిపోతే అందులోనూ ఇలాంటి సమయంలో చనిపోతే మనమందరం బాధను వ్యక్తం చేస్తాం. కానీ ఆ చావును కూడా రాజకీయంగా వాడుకొని రాజకీయంగా లబ్ధి పొందాలని ప్రయత్నించడం కంటే నీచ దౌర్భాగ్య రాజకీయాలు మరొకటి ఉండవని ఈ సందర్భంగా తెలియజేస్తున్నాను. ఒక వ్యక్తి చనిపోయి ఆ కుటుంబం బాధలో ఉంటే శవాల మీద పేలాలు ఏరుకున్నట్లుగా వారి ఇంటి మీద పడిపోయి ఉల్లికోసం నిలబడి చనిపోయాడని చెప్పండి, మీకు నష్టపరిహారం వస్తుందని ఆ కుటుంబాన్ని రకరకాలుగా ప్రలోభాలు పెట్టినా ఆ కుటుంబం నిజాయితీగా నిలబడి ఆయన చనిపోయినది దీని మూలంగా కాదని, గుండె జబ్బువలన ఆయన చనిపోయాడని చెప్పిన ఆ కుటుంబ సభ్యులను మెచ్చుకోవాల్సిన

అవసరముంది. ఇటువంటి విపత్కర పరిస్థితుల్లో వారు ప్రభుత్వానికి కన్స్ట్రక్టివ్గా సూచనలు, సలహాలు చేయాల్సింది పోయి ప్రతిపక్షం రాజకీయ లబ్ధి పొందాలని ప్రయత్నం చేస్తున్నది. తప్పకుండా ఈ ప్రభుత్వం దేశంలో ఎక్కడా లేనివిధంగా ఉల్లిపాయలను తక్కువ ధరకు అందజేస్తున్నది. ఇది రైతు ప్రభుత్వం కాబట్టి రైతులకు అన్ని విధాలుగా అండగా ఉండి రైతులకు భరోసా కల్పించి వైఎస్సార్ కాంగ్రెస్ పార్టీ, జగన్మోహన్రెడ్డిగారి ఈ ప్రభుత్వం రైతులకు అండగా ఉంటుందని తెలియజేస్తున్నాను. మార్కెం డార్లింగ్ అనే ఒక సైంటిస్ట్ రైతులు అప్పుల్లో పుడతారు, అప్పుల్లో జీవిస్తారు, చివరకు అప్పులలోనే చనిపోతారని చెప్పారు. అంత దౌర్భాగ్య పరిస్థితిలో రైతులున్నారు. అన్ని పార్టీల వారు రైతుల గురించి ఉపన్యాసాలు చెబుతారు, వారు కనపడగానే మొసలికన్నీరు కారుస్తారు గానీ వారిని అర్థం చేసుకొనేది కొద్దిమంది నాయకులు మాత్రమే అని చెప్పవచ్చు.

మ.12.30

మనం చాలా మంది ముఖ్యమంత్రులను చూశాము. మన కళ్ళెదుట ముఖ్యమంత్రులు చంద్రబాబు నాయుడు గారు, రాజశేఖరరెడ్డి గారు, జగన్మోహన్రెడ్డిగారిని మనం చూశాము. రాజశేఖరరెడ్డి గారు, జగన్మోహన్రెడ్డి గారు ఉన్నత కుటుంబంలో పుట్టి అంటే ఆర్థికంగా, సామాజికంగా, వ్యవసాయ పరంగా ఉన్నత కుటుంబంలో పుట్టినా కూడా రైతు గురించి నిజమైన సమస్యలు తెలుసుకుని వాటిని పరిష్కరించడానికి ప్రయత్నం చేశారు. ఎప్పుడూ కూడా రైతుల గురించి, రైతు సమస్యల గురించి చర్చించి వాటిని పరిష్కారం చేసేందుకు చూశారు. రాజశేఖరరెడ్డి గారి పరిపాలన ఒకసారి చూస్తే, ఆయన అధికారంలోకి వచ్చేటప్పటికి వరి ధాన్యానికి కనీస మద్దతు ధర రూ.530 ఉన్నది, దానిని రూ.1030 కి పెంచారు. రైతుకి ఏ విధంగా అండగా ఉండాలో వీరి దగ్గరి నుంచి నేర్చుకోవలసిన అవసరముంది. ఎందుకంటే చంద్రబాబునాయుడుగారు కూడా సన్నకారు, చిన్నకారు రైతు కుటుంబంలో, రెండేకరాల రైతుగా పుట్టారని విన్నాను. కానీ ఆయన ఆలోచనా సరళి ఏమిటంటే ఆయన ఎంతసేపు దావోస్, సాఫ్ట్వేర్, హైటెక్, సి.ఇ.ఒ. ఇటువంటి పదాలతోనే ఆయన రాజకీయాన్ని పెంపొందించుకోవాలని ఆలోచన చేస్తారు గానీ నిజమైన రైతుల సమస్యలు ఏమిటనేది మనస్సుతో ఆలోచించే వ్యక్తి కాకపోవడం మూలాన ఆయన ఎప్పుడూ అధికారంలో ఉన్నా కూడా రైతుకి నష్టమే జరిగింది కానీ రైతుకి ఎప్పుడూ మేలు జరగలేదు. ఇది వాస్తవం. ఎందుకంటే ఆయన జాతీయ రాజకీయాల్లో చక్రం తిప్పిన రోజుల్లో కూడా మనం ఒకసారి చూస్తే, ఈ రాష్ట్రంలో అత్యధికంగా పండించే పంట వరి. దానిని ఆయన అధికారంలో ఉన్న 9 సంవత్సరాల్లో కనీస మద్దతు ధరను రూ.160 పెంచారు. రాజశేఖరరెడ్డి గారు 5 సంవత్సరాల్లో దాదాపుగా రూ.500 పెంచారు. ఇక్కడే తేడా కనబడుతున్నది. ఈరోజు అదే దారిలో జగన్మోహన్రెడ్డి గారు కూడా రైతులకి, వినియోగదారులకి కూడా మేలు జరిగే విధంగా పరిపాలన చేస్తున్నారనడానికి నేను చిన్న చిన్న ఉదాహరణలు చెబుతాను.

అధ్యక్షా, జగన్మోహన్ రెడ్డిగారు 2014 ఎన్నికల్లో రూ.3000 కోట్ల ధరల స్థిరీకరణ నిధిని ఏర్పాటు చేస్తామని మేనిఫెస్టోలో పెట్టారు. దానిని చూసి కాపీ కొట్టి వెంటనే తెలుగుదేశం పార్టీ కూడా మేము రూ.5000 కోట్లు పెడతామని మేనిఫెస్టోలో పెట్టారు. మిత్రులు, పెద్దలు అందరూ ఇక్కడే ఉన్నారు. ఒకసారి ఆలోచించుకోండి. రూ.5000 కోట్లతో నిధిని ఏర్పాటు చేస్తామన్న తెలుగుదేశం పార్టీ నాలుగు బడ్జెట్లలో ఒక్క రూపాయి కూడా కేటాయించకుండా రైతులకి అన్యాయం చేసిన విషయం వాస్తవమా, కాదా ఒకసారి అర్థం చేసుకోవలసిన అవసరముంది. ఆఖరికి ఎన్నికలు సమీపించే సరికి ఓట్లు కావాలి కాబట్టి రైతుల, పేదలు గుర్తుకు వస్తారు. ఆఖరి బడ్జెట్లో రూ.500 కోట్లు ధరల స్థిరీకరణ నిధి కింద కేటాయించారు. పోనీ రూ.500 కోట్లు ఆ సంవత్సరం ఖర్చు చేశారా అంటే కేవలం రూ.25 కోట్లు ఖర్చు పెట్టి రూ.475 కోట్లు ఎన్నికల కానుకలకు పంచేశారు. మరలా 2019లో అదే ధరల స్థిరీకరణ నిధిని ఈ ప్రభుత్వం ఏర్పాటు చేసింది. అంతేకాకుండా రైతుకి న్యాయం జరగాలి, వ్యవసాయ రంగానికి న్యాయం జరగాలి అని ఒక హైలెవల్ కమీషన్ ముఖ్యమంత్రి గారి నాయకత్వంలో నాగిరెడ్డి గారిని వైస్ చైర్మన్ గా ఏర్పాటు చేసి ఎప్పటికప్పుడు రాష్ట్రంలో రైతు పరిస్థితి, వ్యవసాయం యొక్క పరిస్థితులను బేరీజు వేసుకుంటూ, ఎప్పుడు ఏ విధంగా ఇంటర్వీన్ అవ్వాలన్న ఆలోచన కూడా చేస్తుందని మీదృష్టికి తీసుకువస్తున్నాను. దీనికి తార్కాణం ఏమిటంటే గౌరవ ప్రతిపక్ష శాసనసభ్యులు కూడా మార్కెట్ యార్డులకి చైర్మన్లుగా ఉన్నారు. ఇంతకు ముందు మేము ఎప్పుడూ కూడా మార్కెట్ యార్డు చైర్మన్ పదవి స్వీకారానికి లేదా ఏదైనా ఫంక్షన్ పెడితే వెళ్లేవాళ్ళం. ఇప్పుడు ప్రతి ఎంఎల్ఏ, ప్రతి నెల మార్కెట్ యార్డుకి వెళ్లి ఆ మార్కెట్ యార్డు పరిధిలో పండుతున్న పంటల స్థితిగతులు, ధరలు ఏ విధంగా ఉన్నాయో నేరుగా రైతులను, వ్యాపారస్తులను, మిల్లర్లను అడిగి తెలుసుకుని ధరలు తక్కువగా ఉంటే ప్రభుత్వానికి ప్రతి నెలకు రాష్ట్రంలో ఉన్న మార్కెట్ యార్డులన్నింటి నుంచీ కూడా ఒక రిపోర్టును పంపించే వ్యవస్థను ఈరోజు ఏర్పాటు చేశాము కాబట్టి రైతు గురించి ఈ ప్రభుత్వం ఏ విధంగా ఆలోచన చేస్తున్నదో అర్థం చేసుకోవాలని మనవి చేస్తున్నాను. గుంటూరు జిల్లాలో అత్యధికంగా పండే పంట మిర్చి పంట. గత ప్రభుత్వంలో మిర్చి ధర క్వింటాలు 2014-15లో రూ.7564 ఉంటే ఆ ప్రభుత్వం దిగిపోయే నాటికి రూ.2000 నుంచి రూ.3000కి పడిపోయింది. మార్కెట్ ప్రకారం ఏదైనా కారణాలతో పడిందో ఆ విషయాన్ని పక్కనబెడదాం. కానీ బాధ్యత కలిగిన ప్రభుత్వం రైతులు అప్పుల్లో కొట్టుమిట్టాడుతుంటే రూ.5000 కోట్లతో ధరల స్థిరీకరణ నిధిని ఏర్పాటు చేస్తామన్న ప్రభుత్వం కనీసం రూ.1000, రూ.2000 అయినా సరే రైతుకి ఇచ్చేందుకు ప్రయత్నం చేయలేదు. కానీ ఎన్నికల మేనిఫెస్టోలో మాత్రం డా.స్వామినాథన్ ఇటువంటి పెద్ద పెద్ద వాళ్ళ పేర్లు పెట్టి పెట్టుబడి కంటే 50 శాతం లాభం వచ్చే విధంగా మేము రైతుకి అండగా నిలబడతామని మాత్రం మేనిఫెస్టోలో పెట్టారు. కానీ స్వామినాథన్ ఎక్కడకు పోయారో తెలియదు. ఆ 50 శాతం లాభం ఎక్కడకు పోయిందో తెలియదు గానీ రైతులు మాత్రం పూర్తిగా అధోగతి పాలయ్యారు. కానీ ఈ ప్రభుత్వం గొప్పతనమేమిటంటే ఏదో మేనిఫెస్టోలో పెట్టి, లేకపోతే ముఖ్యమంత్రి గారు పత్రికా ప్రకటన ఇచ్చేసి దానితో వదిలేయడం లేదు. ప్రతి విషయాన్ని కూడా మైన్యూట్ గా పట్టించుకుంటున్నారు అనడానికి ఒకటే ఒక నిదర్శనం. ఇంతకు

ముందు మిర్చి యార్డుకి వెళితే 4 నుంచి 5 శాతం కమీషన్‌ను దళారులు తీసుకునే వాళ్లు. అంటే ఈరోజు జగన్మోహన్‌రెడ్డి గారి ప్రభుత్వంలో మిర్చికి రూ.18000 ఉంది. అంటే రైతు రూ.900 కమీషన్ కట్టాల్సిన పరిస్థితి ఉండేది. కానీ ఈరోజు ఈ ప్రభుత్వం ఏమి చేసిందంటే మీరు మార్కెట్ యార్డుకి వెళ్లవలసిన అవసరమే లేదు. మీరు కోల్డ్‌స్టోరేజీలో ఎక్కడైతే స్టాక్ పెట్టుకున్నారో అక్కడే అమ్ముకోవచ్చు అని చెప్పిన తరువాత ఆ రూ.900 కమీషన్ ఆ దళారులు కొట్టేసే పరిస్థితి లేదు. రైతుకి రూ.18 వేలు వస్తాయి. ఈరోజు వ్యాపారస్తులు అందరూ వెళ్లి కోల్డ్‌స్టోరేజీలోనే ఆక్షన్ల ద్వారా పంట కొనుక్కునే పరిస్థితి ఉంది. అంతకు ముందు ప్రభుత్వంలో మినుములు రూ.4000/- నుంచి రూ.5000/- అకు అమ్మడం చాలా కష్టంగా ఉండేది. ఈరోజు పంటకు రూ.8000/- ఉంది. వరి ధాన్యం విక్రయం కొరకు ఇప్పటికే దాదాపు 1800 పిపిసి సెంటర్లను ప్రారంభించాము. ప్రతీ సెంటరులో కూడా రైతుకి ఎటువంటి సమస్య లేకుండా hassle free గా ధాన్యాన్ని కొనే ఏర్పాటు ఈ ప్రభుత్వం చేసింది. ఇంతకుముందు దళారులు ఏం చేసేవారంటే తేమ శాతం అధికంగా ఉందని ధరలను కోసేసే వాళ్లు. దానికి కూడా రూల్స్ పెట్టి ఒకవేళ ఒక పాయింటు ఎక్కువ ఉంటే, ఒక పాయింటుకి ఒక కిలో బరువును తగ్గించే విధంగా ప్రభుత్వం చర్యలు తీసుకున్నది.

అధ్యక్షా, గత ప్రభుత్వంలో రైతులను ఊదరగొట్టినా, వందల పేజీలు రాసేసినా అధికారంలోకి వచ్చిన తరువాత రైతులను ఏ విధంగా మరచిపోయారో రుణమాఫీని చూస్తే అర్థమవుతుంది. రూ.87,000 కోట్ల రుణమాఫీ అన్నారు. దానిని రూ.25 వేల కోట్లకు వారి ఇష్టమొచ్చినట్లుగా ఏదో కమీషన్ పేరు మీద కుదించారు. ఆ రూ.25,000 కోట్లన్నా ఇచ్చారా అంటే ఆఖరుకి రూ.10,000 కోట్లు ఇచ్చి చేతులు కడుక్కున్న వైనం మనం చూశాం. ఆ రూ.10,000 కోట్లు కూడా మనం చూసినట్లైతే గతంలో ఏదైతే వడ్డీలేని రుణాలిచ్చారో ఆ వడ్డీకి సమానం కూడా కాదు. అంటే రైతులకి పూర్తిగా ఎగనామం పెట్టిన పరిస్థితి గత ప్రభుత్వంలో ఉంది. మేమైతే ఎన్నికల ప్రచారంలో మా ప్రభుత్వం అధికారంలోకి వస్తే నాలుగు సంవత్సరాల్లో అంటే అధికారంలోకి వచ్చిన రెండవ సంవత్సరం నుంచి నాలుగు సంవత్సరాల్లో రూ.50,000 వారికి ఆర్థిక సహాయం చేస్తామని చెప్పాము. కానీ రైతుల పరిస్థితిని చూసి మొట్ట మొదటి సంవత్సరం నుంచే రైతు భరోసా కింద 5 సంవత్సరాల్లో రూ.63,500/- ఇచ్చే కార్యక్రమం చేస్తున్నాము. ఈ ప్రభుత్వానికి, గత ప్రభుత్వానికి తేడా ఏమిటంటే వాళ్లు ఏదో ముఖస్తుతికో, లేకపోతే ఏదో చేశామనే ప్రచారం కోసమో తప్పితే నిజంగా అందరికీ లబ్ధి చేకూరిందా లేదా అనేది ఎక్కడా కూడా గతంలో ఆలోచించే వాళ్లు కాదు. గత ప్రభుత్వం వచ్చిన కొత్తలో మనం పేపర్‌లో చూసినట్లైతే ఏ బ్యాంకు దగ్గరకు వెళ్లినా సరే మాకు డబ్బులు పడలేదని రైతులు ఆందోళన చేశారు. కానీ ఈ ప్రభుత్వం అట్లా కాదు. ప్రతీ రైతుకి కూడా రైతు భరోసా అందేటట్లు చర్యలు తీసుకున్నది.

(Hon'ble Deputy Speaker in the Chair)

మ.12.40

చర్యలను తీసుకోవడమేకాకుండా అనౌన్స్ చేసిన రోజున ముఖ్యమంత్రిగారు చాలా స్పష్టంగా చెప్పారు. ఒకవేళ మీ డాక్యుమెంట్లలో ఏదైనా తేడా ఉంటే, మీ పాస్బుక్స్లో కానివ్వండి లేదా మీ పట్టా కాగితాల్లో కానివ్వండి, ఏదైనా తేడా ఉంటే వచ్చే నెల 15వ తేది వరకు మీకు అవకాశం ఇస్తున్నాం, మీరు తప్పకుండా వాటిని మార్చుకోండి అప్పుడైనా ఇస్తామని చెప్పారు. ఈరోజు ఏ గ్రామానికైనా వెళ్లండి. ఏ ఒక్క రైతైనా వచ్చి నాకు మీ రైతు భరోసా డబ్బులు పడలేదని ముందుకు వస్తాడా అని ప్రతిపక్ష పార్టీ శాసనసభ్యులతో సహా అడుగుతున్నాను. ఎక్కడైనా ఒకళ్లిద్దరు ఉంటే మేము ధైర్యంగా చెప్పగలం, వాళ్ల డాక్యుమెంట్లలో తప్పులుండి ఉంటాయి. అటువంటి వాటిని మేము సరిచేసి ఇప్పిస్తామని ధైర్యాన్ని కలిగించిన ప్రభుత్వం జగన్మోహన్రెడ్డిగారి ప్రభుత్వమని ఈ సందర్భంగా తెలియజేస్తున్నాను. అంతేకాకుండా ఈ ఆరు నెలల కాలంలో ధరల స్థిరీకరణ నిధి కార్యక్రమం ఏ విధంగా రైతులకు ఉపయోగపడిందనే దానిని కూడా ఒక్కసారి మనం ఆలోచించాల్సిన అవసరం ఉంది. జూలై 5నాడు జీఓ నెం.59 జారీ చేసి బెంగాల్ గ్రామ్కు ఒక్కొక్క క్వింటాల్కు రూ.1500 చొప్పున చెల్లించడం జరిగింది. అంటే ఆరు ఎకరాల వరకు ఉన్న ప్రతి రైతుకు ఈ ధరల స్థిరీకరణ నిధిని ఉపయోగించి రూ.45 వేలను చెల్లించిన ఘనత జగన్మోహన్రెడ్డిగారి ప్రభుత్వానిదని మీకు మనవి చేస్తున్నాను. అంతేకాకుండా దాదాపు ఇరవై ఆరు వేలు, ఇరవై ఏడు వేల మంది రైతులకు ఈ ధరల స్థిరీకరణ నిధి ద్వారా దాదాపు రూ.100కోట్లను చెల్లించి వారికి ఉపయోగపడ్డాము. అంతేకాకుండా ఎవరికైనా రాకపోతే మీరు డాక్యుమెంట్లను తెచ్చుకోండి చెబుతూ ఏ రైతుకు కూడా అన్యాయం జరగకుండా చెల్లించిన ఘనత జగన్మోహన్రెడ్డి ప్రభుత్వానిదని ఈ సందర్భంగా అందరికీ మనవి చేస్తున్నాను. అంతేకాకుండా దళారుల చేతుల్లో రైతులు బలిపశువులు కాకూడదనేది ఈ ప్రభుత్వ ముఖ్య లక్ష్యం. ఈరోజు పిపిసి సెంటర్లను పెట్టినా ఇతర ఏ కార్యక్రమాలను చేసినా దళారుల చేతుల్లోకి రైతులు వెళ్లకూడదు. నేరుగా ప్రభుత్వమే తీసుకోవాలి. ఎందుకంటే దళారుల చేతుల్లో రైతులు ఏ విధంగా నష్టపోతారో మనందరికీ తెలిసిన విషయమే. ఉదాహరణకు పత్తికొండలో టమాటా రైతులు వస్తే - అక్కడి దళారులు మేము మార్కెట్ యార్డుల్లో కొనుగోలు చేయము, మీరు బయటకు రండి, మేము బయట మాత్రమే కొంటామని వ్యాపారస్తులు బ్లాక్ మెయిల్ చేస్తే వాళ్ల మీద కేసులను పెట్టించిన ప్రభుత్వం జగన్మోహన్రెడ్డిగారి ప్రభుత్వమని ఈ సందర్భంగా మీకు మనవి చేస్తున్నాను. ఆ వ్యాపారస్తులు రైతులను బ్లాక్ మెయిల్ చేస్తుంటే ప్రభుత్వమే మార్కెట్ యార్డుల ద్వారా ఆ రైతుల దగ్గర నుంచి టమాటాను కొనుగోలు చేయడం జరిగింది. అప్పుడు కిలో టమాటా రూ.12 నుంచి రూ.19కి పెరిగిన విషయం కూడా తమరి దృష్టికి తీసుకొస్తున్నాను. ఈ విధంగా డాక్యుమెంటేషన్లో సమస్యలున్నా ఏది ఉన్నా కూడా ప్రభుత్వం అందరినీ ఆదుకునే ప్రయత్నం చేస్తుంది. రాబోయే రోజుల్లో కూడా మరి రైతులకు మేలు చేసే ప్రభుత్వం ఈ ప్రభుత్వమని ఈ సందర్భంగా మనవి చేస్తూ ఉల్లి రైతులకు ఉల్లి మూలంగా ఏదైతే సమస్య ఉత్పన్నమైయ్యిందో ఆ సమస్య పూర్తిగా పరిష్కరించబడే వరకు కూడా సబ్సిడీ మీద ఉల్లిపాయలను

సరఫరా చేస్తామని, త్వరలో పంట వచ్చినప్పుడు అదే విధంగా చేస్తాము. అన్ని పంటలకు కూడా కొనుగోలు కేంద్రాలను ఏర్పాటు చేశాము. బ్లాక్ గ్రామ్ కానివ్వండి, గ్రీన్ గ్రామ్ కానివ్వండి. ఒక్కసారి పంటలను గనుక చూసినట్లయితే ప్యాడీకి ఎంఎస్ పి కంటే ఎక్కువ ధరలు పెంచే పరిస్థితి ఈరోజు రాష్ట్రంలో ఉంది. అలాగే బ్లాక్ గ్రామ్ కానివ్వండి, మినుములైతే ఈరోజు రూ.8 వేలు ఉంది. ఎంఎస్ పి ఉన్న పంటలకే కాకుండా ఎంఎస్ పి లేని పంటల విషయంలో కూడా ఇంటర్వీన్ అయి రైతులకు మేలు చేసే విధంగా ధరల స్థిరీకరణనిధిని ఏర్పాటు చేశాము. దీని ద్వారా రైతులందరికీ మేలు జరుగుతుందని తెలియజేస్తూ, రైతులకు భరోసాను కల్పిస్తున్న గౌరవ ముఖ్యమంత్రి గారికి రైతుల తరపున ధన్యవాదాలను తెలియజేస్తున్నాను. రైతుకి భరోసానిచ్చే ప్రభుత్వం ఇది. రైతు సంక్షేమానికి కట్టుబడి ఉన్న ప్రభుత్వం ఇదని తెలియజేస్తూ సెలవు తీసుకుంటున్నాను.

శ్రీ కురసాల కన్నబాబు (SRI KURASALA KANNABABU): అధ్యక్షా ఈ మధ్య ప్రతిపక్ష పార్టీలు ఏదో ఒక రాజకీయ అవకాశం కోసం ఎదురు చూస్తూ మొన్న ఇసుక అంటే ఇసుక ప్యాకెట్ల పొట్లాలతో దండేసుకుని రోడ్డు మీదకి వచ్చారు. నిన్న ఉల్లిపాయల దండేసుకుని వచ్చి చాలాసేపు ఇక్కడ గొడవ చేశారు. అయితే ఇవాళ మీడియాలో చూసిందేమంటే ఉల్లిపాయల కోసం ఆ వినియోగదారుడు చనిపోలేదు. వేరే కారణాల వలన చనిపోయాడని వారి కుటుంబ సభ్యులు రోడ్డు మీదకొచ్చి చెప్పారు. నిన్నంతా ఇక్కడ సభను స్టాల్ చేసే ప్రయత్నం చేసి, ఎక్కడో ఏదో ఇన్సిడెంట్ జరిగితే దానిని తీసుకొచ్చి దీనికి లింకు పెట్టి మహిళల భద్రత మీద జరుగుతున్న కీలకమైన చర్చను ప్రక్కదారి పట్టించిన పరిస్థితి ఉంది. వ్యవసాయ మంత్రిగా మార్కెట్ ఇంటర్వెన్షన్ కు సంబంధించి రెండు విషయాలను తమరి ద్వారా సభ దృష్టికి తీసుకురావాలనుకుంటున్నాను. మార్కెట్ ఇంటర్వెన్షన్ అనేది ఎంత కీలకమంటే గౌరవ ముఖ్యమంత్రి జగన్మోహన్ రెడ్డి గారు వ్యవసాయ మిషన్ ను ఏర్పాటు చేసి ఆ మిషన్ ద్వారా క్రమం తప్పకుండా ప్రతి నెలా ఒక సమావేశాన్ని నిర్వహిస్తున్నారు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (మైక్ లేకుండా) : నోట్ ఇచ్చింది ఒకటి, వారు మాట్లాడుతున్నది ఒకటి అధ్యక్షా.. ఉల్లి మీద తప్ప అన్నీ మాట్లాడుతున్నారు. ముందు దీనిని క్లారిఫై చేయమనండి. ఉల్లి మీద నోట్ ఇచ్చారు కానీ ఉల్లి మీద ఆసలు మాట్లాడటం లేదు.

శ్రీ కురసాల కన్నబాబు (SRI KURASALA KANNABABU): అధ్యక్షా ఉల్లిపాయలకు సంబంధించే మాట్లాడుతున్నాను.

(అంతరాయం)

మా నాయకుడు మా ముఖ్యమంత్రి జగన్మోహన్ రెడ్డి గారు ప్రతి వ్యవసాయ మిషన్ సమావేశంలో మొట్టమొదటిసారి ఈ రాష్ట్రంలో వ్యవసాయోత్పత్తుల మార్కెటింగ్ మీద ఫస్ట్ ఎజెండా ఐటెమ్ గా ఆయనే

రెవ్యూ చేస్తున్నారు. ఉల్లి పాయల గురించి నేను ఎందుకు చెబుతున్నానంటే నాలుగు నెలల క్రితం ఆ రోజు ఆయన చెప్పిందేమంటే ఫోర్ కాస్ట్ ఉండాలి. వచ్చే ప్రతి మూడు నెలల తర్వాత ఏ యే సమస్యలు ఉత్పన్నం కాబోతున్నాయి, ఆ ఛాలెంజెస్ ని ఎదుర్కోవడానికి మన దగ్గర ఉన్న మెకానిజం ఏమిటి? ఫిఫీర్డ్ నెస్ ఏమిటని రెవ్యూ చేశారు. ఉల్లిపాయలు మాత్రమే కాదు, ఉల్లిపాయలతోబాటు మిర్చి కావచ్చు, కాటన్ కావచ్చు, ప్రతీది సమీక్షిస్తున్నారు. నాలుగు నెలల క్రితం చెప్పారు. చెప్పిన తర్వాత ఇక్కడ ఎందుకు ఏరియా తగ్గిపోయింది. మహారాష్ట్రలో, కర్నూలు ఏరియాలో ఎందుకు ఉత్పత్తి తగ్గిపోయిందంటే, ఉల్లి వేసే సమయానికి వర్షాభావం, తీసే సమయానికి వర్షాలు అధికంగా కురిశాయి. అక్కడా నష్టపోయి, ఇక్కడా నష్టపోయి ఉల్లి ఉత్పత్తి తగ్గిపోయింది. తగ్గిపోయినప్పుడు రెండుమూడు నెలల క్రితం ఎప్పుడైనా మీరు రెండు వైపులా ఇంటర్వీన్ కావాలి. రైతుకు నష్టం జరిగినప్పుడు ఇంటర్వీన్ కావాలి, వినియోగదారుడికి భారం పడినప్పుడు కూడా ఇంటర్వీన్ కావాలని గౌరవ ముఖ్యమంత్రిగారు చెప్పారు. చెప్పిన దాని ప్రకారం ఆయన తీసుకున్న నిర్ణయమేమిటి? ఒక కేజీ ఉల్లిపాయల మీద దాదాపు వంద రూపాయల సబ్సిడీనిచ్చి రైతు బజార్లో ఇవాళ అమ్మిస్తున్నారు. మేమడుగుతున్నాము ఈ దేశంలో ఉన్న ఏ రాష్ట్రంలోనైనా వినియోగదారుడికి ఒక్క ఉల్లిపాయల మీద మాత్రమే వంద రూపాయల సబ్సిడీనిచ్చిన చరిత్ర ఉందేమో చెప్పమనండి. ప్రకృతే ఉన్న తెలంగాణ రాష్ట్రంలో రూ.40 లకు, రూ.45 లకు అది కూడా కేవలం ఒక్క రైతు బజార్లో మాత్రమే అమ్మిస్తున్నారు. ఇవాళ ఈ రాష్ట్ర వ్యాప్తంగా ఉల్లిపాయలను అమ్ముతున్నారు. ఉల్లిపాయలు రెగ్యులర్ గా వాడుకునే వస్తువే తప్ప నిత్యావసర వస్తువు కాదు. కొంతమంది పెద్దలు, గౌరవ ప్రతిపక్ష నాయకులు మీడియా ద్వారా మాట్లాడుతూ ఎందుకు వాలెంటీర్లతో ఇంటింటికీ ఉల్లిపాయలను పంపించలేకపోతున్నారని మాట్లాడుతున్నారు. కోటిన్నర కుటుంబాలు ఉన్నాయి. కేజీ చొప్పున పంపించాలంటే దాదాపు 15 వేల టన్నులు కావాలి. అంత ఉత్పత్తి రాష్ట్రంలో ఉందా? రోజుకు ఇంచుమించు మూడు వేల టన్నులు అవసరం ఉంటుంది. అందుకే మొన్న ఒక కీలకమైన సమావేశాన్ని గౌరవ ముఖ్యమంత్రి గారు ఏర్పాటు చేశారు. దాంట్లో విజిలెన్స్ ఐజీతో సహా అందర్నీ పిలిపించి ఎందుకు ఇక్కడ ఈ పరిస్థితి ఉందన్నప్పుడు, మన మార్కెట్లు కర్నూలు- తాడేపల్లి గూడెం చాలా కీలకమైన మార్కెట్లు. ఈ మార్కెట్ల నుంచి వేరే రాష్ట్రాలకు వెళ్లిపోకుండా బోర్డర్స్ ని సీజ్ చేయమని సిఎం గారు ఆదేశించారు. మన అవసరాలు తీరిన తర్వాతనే బయట విక్రయించుకోవాలి. అవసరమైతే మీరు ఇక్కడి రైతుల నుంచే కొనుగోలు చేయమని చెప్పారు. ఫస్ట్ టైమ్ ఇన్ ద హిస్టరీ, ఎప్పుడైనా అవసరమైన మేరకు రైతుల దగ్గర నుంచి సేకరించారు గానీ, మార్కెట్ నుంచి మార్కెట్లో ఏ రేటు ఉంటే ఆ రేటుకి ప్రొక్యూర్ చేసిన గవర్నమెంట్లు లేవు. ఫస్ట్ టైం ఉల్లిపాయలను తాడేపల్లిగూడెం మార్కెట్లో సబ్సిడీ మీద అందించడం కోసం ప్రొక్యూర్ చేస్తున్నాము.

మ. 12.50

అంతే కాదు టమాటా ధరలు పడిపోతే స్పాట్ లో కొనుగోలు చేయించి మార్కెట్స్ కు పంపించి దళారులను అరికట్టిన చరిత్ర ఈరోజు మన ముఖ్యమంత్రి గారిది. అధ్యక్షా, రాజకీయాన్ని

వ్యవసాయానికి, వ్యవసాయ ఉత్పత్తులకు, వినియోగదారులకు ముడి పెట్టడం భావ్యం కాదు. ఈ రోజు నేను ఎందుకు మాట్లాడుతున్నానంటే నిన్న చాలా కీలకమైన అంశం అయిన మహిళల భద్రతపై మాట్లాడుతుండగా ఉల్లిపాయలు గురించి గొడవ చేశారు. ఈ రోజు తేలింది ఏమిటి వారు చెప్పినట్లుగా అది ఉల్లిపాయలకు సంబంధించిన మరణం కాదు. ఎందుకు ప్రతి దానిని రాజకీయం చేస్తున్నారు? అవకాశం దొరికింది కదా అని మొదటి రోజే అసెంబ్లీకి ఉల్లిపాయల దండలు వేసుకొని వచ్చారు. మొన్నెమో ఇసుక కొరత ఉందంటూ ఇసుక ప్యాకెట్ల దండలు వేసుకుని కూర్చున్నారు. ప్రతిదీ రాజకీయం, ఈ దేశంలోనే సమయానుకూలంగా స్పందించి ఉల్లిపాయ ధరలపై పూర్తి సబ్సిడీ ఇచ్చిన ఒకే ఒక ముఖ్యమంత్రి జగన్మోహన్ రెడ్డి గారు. ఆయన కాదా అని చెప్పమనండి వేరే రాష్ట్రంలో ఇక్కడ కన్నా ఎక్కువ సబ్సిడీ ఇస్తున్నారేమో గౌరవ ప్రతిపక్ష సభ్యులను చెప్పమనండి అధ్యక్షా. గౌరవ ముఖ్యమంత్రి సకాలంలో స్పందించి పనిచేస్తున్నారు. అందుకు ప్రతిపక్ష సభ్యులు ప్రశంసించాలి. ఈ ప్రభుత్వాన్ని డిమాండ్ చేశారా అధ్యక్షా, కిలో ఉల్లిపాయలు రూ.25/-లకు విక్రయించండి అని డిమాండ్ చేశారా ? అధ్యక్షా. అది ముఖ్యమంత్రి గారు తీసుకున్న నిర్ణయం. ఆయన ఒక్కటే చెప్పారు. మాకు ప్రతి సమావేశంలో చెబుతున్నారు. ఒకరితో మనం చెప్పించుకునే పరిస్థితి తీసుకురావద్దు అని. ముందుగానే మనం మేల్కొనాలి. ముందుగానే సమస్యను పసిగట్టి పరిష్కరించడానికి ఏమి చేయాలో చెప్పండి అని చెబుతుంటారు. రూ.3000కోట్లతో మార్కెట్ ఇంటర్వెన్షన్ ఫండ్ను ఏర్పాటు చేసి ఆ ఫండ్ నుండి శనగ రైతులకు ఈరోజు వరకు ఇవ్వాలన్న రూ.330 కోట్లు బకాయిలు ఉన్నాయి. జామాయిల్ కొనుగోలు చేసిన పేపర్ మిల్ చెల్లించాల్సిన బకాయిలను ఎగవేస్తే ఆ బకాయి ఐదు కోట్లు ఇంకా చెల్లించాల్సి ఉంది. ఆయిల్ ఫామ్ రైతులకు రూ.25కోట్లు తెలంగాణ రైతులతో సమానంగా ధర ఇస్తున్న పెద్ద మనస్సు జగన్మోహన్ రెడ్డి గారిది. పరిస్థితి ఈ విధంగా ఉంటే ప్రతి దానిని రాజకీయం చేయడమనేది సబబు కాదు. నిన్న అయితే అధ్యక్షా, పోడియం దగ్గరకు వచ్చి మాట్లాడిన మాటలను వారు ఉపసంహరించుకోవాలి. ఎందుకంటే ఎవరైతే బాధిత కుటుంబం అని చెబుతున్నారో ఆ కుటుంబ సభ్యులు వచ్చి మమ్మల్ని ఎందుకు రోడ్డు మీదకు లాగుతున్నారు? మమ్మల్ని ఎందుకు రాజకీయం చేస్తారు? అది సహజ మరణమే తప్ప ఉల్లిపాయలు కోసం క్యూలో నిలుచొని తొక్కిసలాట జరిగి సంభవించిన మరణం కాదని స్పష్టం చేశారు. ముందు అందుకు వారు క్షమాపణలు చెప్పాల్సిందిగా నేను రెక్వెస్ట్ చేస్తున్నాను అధ్యక్షా. ఎందుకంటే వారు సభను తప్పుదారి పట్టించారు. కాబట్టి క్షమాపణ చెప్పాలి.

శ్రీ నారా చంద్రబాబు నాయుడు (SRI NARA CHANDRA BABU NAIDU): అధ్యక్షా, ఈ రోజు సాంబిరెడ్డి అనే వ్యక్తి గుడివాడ రైతు బజారుకు వెళ్లి క్యూలో నిలబడి గుండెపోటుతో అక్కడికక్కడే మరణించారు. దీనిపై నిజనిర్ధారణ గురించి మీకు అవగాహన ఉంది కదా మీరు చెయ్యండి మేము ఆ విషయం చెబితే మా మీద ఎదురు దాడి ఏంటి? చనిపోయారా లేదా, ఎక్కడ చనిపోయారు, రైతు బజారుకు వెళ్లి లైన్లో నిలబడ్డారా లేదా ఆ విషయం మీరు చెప్పండి. అంటే దానిని కూడా మీరు

వక్రీకరించి ఇది సహజ మరణం, అసలు ఉల్లిపాయలకు రైతు బజారుకే పోలేదు అనే విధంగా మీరు మాట్లాడటం చాలా దుర్మార్గం, బాధాకరం, దీనిని మా పార్టీ చాలా తీవ్రంగా ఖండిస్తుంది. వినియోగదారుని జీవితంతో కూడా వారు ఆడుకుంటున్నారు. ఇది మంచి పద్ధతి కాదు గుర్తుంచుకోండి. పేదవారి మరణాలు అంటే చులకన భావం మంచిది కాదు అని మరొక్కసారి ఈ ప్రభుత్వానికి విజ్ఞప్తి చేస్తున్నాను.

శ్రీ కొడాలి శ్రీ వెంకటేశ్వరరావు(నాని)(SRI KODALI SRI VENKATESHWARA RAO) (NANI): అధ్యక్షా, చంద్రబాబు నాయుడు గారు శవాల మీద కూడా రాజకీయం చేయడానికి అలవాటు పడ్డారు.

(ప్రతిపక్ష నాయకులు, ఇతర సభ్యులు తమ స్థానాల నుండి లేచారు.)

చంపేది, ముందు ఉండేది వారే. అధ్యక్షా, నిన్న గుడివాడ రైతు బజారులో సాంబిరెడ్డి అనే రైతు కూరగాయల కోసం వెళ్లారు. ఉల్లి పాయల కోసం ఆయన వెళ్లలేదు. ఆయనకు గత 15 సంవత్సరాల నుండి గుండె నొప్పి ఉన్న కారణంగా ఆర్టీసీలో కండక్టరుగా పనిచేస్తూ వాలంటరీ రిటైర్మెంట్ తీసుకుని ఉన్నారు. ఆయనకు ఇద్దరు కుమారులు. వారిద్దరూ సాఫ్ట్వేర్ ఇంజనీర్స్. గుడివాడలో ఆయనకు మూడు అంతస్తుల భవనం ఉంది. ఆయన ఆర్థికంగా బాగా స్థిరపడిన కుటుంబం వారిది. ఆయన తోడల్లుళ్లు ముగ్గురు ఉన్నారు. వారు కూడా గుడివాడలోనే ఉంటారు. ఆయనది ప్రకాశం జిల్లా. ఆయనకి ఆరోగ్యం బాగోలేనందున తీసుకొచ్చి గుడివాడలో ఉంచారు. ఆయనకు పెరాలసిస్ కూడా ఉంది. నిన్న ఉదయం గుడికి వెళ్లి అక్కడ నుండి వాకింగ్ చేసుకుంటూ కూరగాయలు తెచ్చేందుకు రైతు బజారుకు వెళ్లారు. కూరగాయలు తెచ్చుకుంటా పడిపోయారు. అక్కడ నుండి హాస్పిటల్కు తరలిస్తే అప్పటికే మరణించారు అని చెప్పారు. ఈ తెలుగుదేశం పార్టీ రాబందులు, కొన్ని మీడియా రాబందులు అక్కడకు చేరి ఉల్లిపాయలు కోసమే చనిపోయారా అని వారిని అడిగితే చాలా స్పష్టంగా చెప్పారు. “ఉల్లిపాయలు కోసం వెళ్లి క్యూలో నిలబడాల్సినంత అవసరం మాకు లేదు. ఒకవేళ నిలబడాల్సి వచ్చినా గుండె నొప్పి ఉన్న ఈయనను తీసుకెళ్లి నిలబెట్టి చంపుకునే వ్యక్తులం కాదు. కాబట్టి మీ రాజకీయాల్లోకి మమ్మల్ని లాగొద్దు, వదలేయమని” చెబితే (అధికారపక్ష సభ్యులు షేమ్ షేమ్ అన్నారు) నిన్న ఈ చంద్రబాబునాయుడుగారి సారథ్యంలో తెలుగుదేశం పార్టీ ఒక శవం బొమ్మ కరపత్రాలు పట్టుకొచ్చి ఇక్కడ నిలుచున్నారు. సభలో మహిళల భద్రతపై మాట్లాడుతుంటే ఈరోజు మనకు ఒక శవం దొరికింది, ఈ శవంతో రాజకీయం చేయకపోతే రేపటికి ఈ శవం దొరుకుతుందో దొరకదో అన్నట్లు ఆ శవంతో ఆడుకున్నారు. వాళ్ల కుటుంబ సభ్యులు వాళ్ల అబ్బాయి, బావమరిది నిన్న మీడియాతో మాట్లాడుతూ “ఈ రాజకీయాల్లోకి మమ్మల్ని లాగొద్దు, ఉల్లిపాయల కోసం చనిపోలేదు” అని చెప్పారు. మరొక చిన్న విషయం అధ్యక్షా, ఈనాడు, ఆంధ్రజ్యోతి డెస్క్ ఇన్‌ఛార్జ్లంట, తెలుగుదేశం పార్టీ జిల్లా నాయకులు వారికి ఫోన్ చేసి మీరు ఉల్లిపాయలు కోసం వెళ్లి చనిపోయాడు అని చెప్పండి, ఉదయాన్నే ఏడు

గంటలకు చంద్రబాబునాయుడుగారు గుడివాడలో దిగి మీకు రూ.25లక్షలు పరిహారం ఇప్పిస్తాము అని వాళ్ల మీద విపరీతమైన ఒత్తిడి చేశారు అధ్యక్షా. (అధికార పక్ష సభ్యులు షేమ్ షేమ్ అన్నారు) నిన్న సాయంత్రం వాళ్లు ప్రెస్ మీట్ పెడితే ఈనాడును, జ్యోతి పత్రికను వారు పిలువ లేదు. తెలుగుదేశం పార్టీ ఇన్‌ఛార్జ్, జిల్లా నాయకుడు, లేదా రాష్ట్ర నాయకులు వస్తామన్నా మా ఇంటికి రావద్దు, రావడానికి వీలు లేదు అని ఎవరినీ అనుమతించ లేదు. అధ్యక్షా, చంద్రబాబునాయుడుగారు గుర్తుంచుకోవాలి. ఈ రాష్ట్రం అంతా ఆయన జాగీరులా ఆయన ఏమి చేయాలంటే అది చేయడానికి కుదర్చు. అధ్యక్షా, అది గుడివాడ. గుడివాడలో కొడాలి నాని ఉన్నాడని గుర్తుంచుకోవాలి.

(సభ్యులు శ్రీ అంబటి రాంబాబు తమ స్థానం నుండి లేచారు)

అధ్యక్షా, చనిపోయిన వ్యక్తి కుమారుడు, వారి బావమరిది, నిన్న మాట్లాడిన మాటలను వీడియో ద్వారా చూపించండి.

(సభలో వీడియోను ప్రదర్శించారు)

మ.1.00

(ప్రతిపక్ష నేత శ్రీ నారా చంద్రబాబునాయుడు మరియు అధికార పార్టీ సభ్యులు శ్రీ అంబటి రాంబాబు మాట్లాడేందుకు అవకాశం ఇవ్వాలని గౌరవ ఉప సభాపతిని కోరారు)

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, ఉల్లిపాయలకు సంబంధించి జరుగుతున్న రాజకీయాలు చూస్తే నిజంగా బాధనిపిస్తోంది. దేశంలోనే ఎక్కడా జరగడం లేదు. మన రాష్ట్రం దేశంలో నంబర్ వన్ రాష్ట్రంగా ఉంది అని చెప్పడానికి నేను గర్వపడుతున్నాను.

(అధికార పార్టీ సభ్యులు బల్లలు చరిచారు)

బిహార్‌లో కేజీ ఉల్లిపాయలు రూ.35లు, పశ్చిమబంగాలో రూ.59లు, తెలంగాణలో రూ.40లు, తమిళనాడులో రూ.30 నుంచి రూ.40లు, మధ్యప్రదేశ్‌లో రూ.50లు ఉంటే మన దగ్గర అక్షరాలా రూ.25లకే కేజీ ఉల్లిపాయలు ఇస్తున్నామంటే, దేశంలో ఎక్కడా జరగని విధంగా మన రాష్ట్రంలో జరుగుతోంది.

(అధికార పార్టీ సభ్యులు బల్లలు చరిచారు)

అదేవిధంగా, ఒకసారి క్వంటిటీ పరంగా కూడా చూస్తే పక్కన తెలంగాణ రాష్ట్రంలో ఒకే ఒక రైతు బజారులో ఆదివారం నాటికి 25టన్నుల ఉల్లిపాయలు అమ్మారు. తమిళనాడులో 50టన్నుల కంటే తక్కువ. పశ్చిమబంగాలో ఈరోజు నుంచి ప్రారంభిస్తారంట. మహారాష్ట్రలో ఇంతవరకూ జరగలేదు. బిహార్‌లో నవంబరు 22 నుంచి 28వరకూ జరిగింది. మన రాష్ట్రంలో అక్షరాలా 38,496 క్వంటాళ్లు ఇంతవరకు ఏ రాష్ట్రంలో కూడా జరగని విధంగా ఇక్కడ జరిపిస్తున్నాము.

(అధికార పార్టీ సభ్యులు బల్లలు చరిచారు)

ఈ స్థాయిలో ఇంటర్వీన్ అయి, ప్రజలకు ఎటువంటి ఇబ్బందులు కలుగకూడదనే ఉద్దేశంతో ఇన్వార్ట్స్ అయిన పరిస్థితి దేశంలో ఏ రాష్ట్రంలో కూడా జరగడం లేదు ఒక్క మన రాష్ట్రంలోనే జరుగుతోంది. ఇంతకుముందు చెప్పినట్లుగా మనం సెప్టెంబరు 27, 2019న మొట్టమొదటిసారిగా ఇంటర్వీన్ అయ్యాము. అప్పటినుంచి పలు దఫాలుగా ఎక్కడ అవకాశం వచ్చినా ఇంటర్వీన్ అవుతూనే వస్తున్నాము. ఈరోజు అన్ని రైతు బజార్లలో కూడా ఈ కార్యక్రమం చేస్తున్నాము. రైతు బజార్లలో ఈ మేరకు క్యూలు ఉన్నాయంటే దానికి కారణం ఏమనంటే, ఆయన (ప్రతిపక్ష నాయకుడు శ్రీ నారా చంద్రబాబునాయుడుగారిని ఉద్దేశించి) హెరిటేజ్ షాపుల్లో కేజీ ఉల్లిపాయలు రూ.200లకు అమ్ముతున్నా మన దగ్గర మాత్రం కేవలం రూ.25లకే అమ్ముతున్నందున ఈ మేరకు క్యూలు మనదగ్గర ఉన్నాయి.

(ప్రతిపక్షనేత శ్రీ నారా చంద్రబాబునాయుడు మాట్లాడుతూ ముఖ్యమంత్రిగారు అలా మాట్లాడటం ఆయన స్థాయికి తగదు అని, నిరూపిస్తే రాజీనామా చేస్తారా అన్నారు)

ఈ మేరకు క్యూలు ఉన్నాయంటే దానికి కారణం ఏమంటే, మనం రూ.25లకే చౌకగా అమ్ముతున్నాము కాబట్టి క్యూలు ఉన్నాయి. క్యూలు ఉన్నాయి అని అంటే దాని అర్థం ఏమి? మనం చౌకగా ఇస్తున్నాము కాబట్టి క్యూలు ఉన్నాయన్న సంగతి తెలిసిన విషయం. అయినా గానీ చంద్రబాబునాయుడుగారికి అర్థం కాదు. చంద్రబాబునాయుడుగారు శవాల మీద రాజకీయాలు చేసే రకమే.

(ప్రతిపక్షనేత శ్రీ నారా చంద్రబాబునాయుడు మాట్లాడుతూ నేను కాదు మీరు, మీరయ్యా, శవాల్ని చంపే రకం మీరు, తమాషాలు ఆడుతున్నారా అన్నారు)

ఇప్పుడు అర్థమయిందబ్బా. ఇప్పుడే అర్థమయింది. ఇంతటి దారుణమైన వ్యక్తి, ఇంతటి దారుణమైన రాజకీయాలు జరుగుతున్నాయనంటే.. ఈ స్థాయిలో ఇంటర్వీన్ అయిన పరిస్థితి ఇంతకుముందు ఎక్కడా రాష్ట్రంలో జరగని పరిస్థితి. మన రాష్ట్రంలోనే ఇది జరుగుతోన్న పరిస్థితి.

అధ్యక్షా, ఇక్కడ క్వంటిటీ పరంగా కూడా చూస్తే, మన రాష్ట్రంలో ఇంతవరకూ 38,496 క్వింటాళ్లు సప్లై చేసినది అయితేనేమి, ఇదికొట్టే కాకుండా AP has also placed the highest indent 2,100 Metric Tons. Government of India import చేసేదానిలో మన రాష్ట్రానికే ఎక్కువ క్వంటిటీ వస్తుంది. ముంబయి పోర్టుకు ఈ నెల డిసెంబరు 12, 13 తారీకుల్లో అందులో 2,100 మెట్రిక్ టన్నులు హయ్యస్ట్ మన రాష్ట్రానికే వస్తుంది. మన రాష్ట్ర ప్రభుత్వానికి సంబంధించిన క్వంటిటీ హయ్యస్ట్గా ఉండడమన్నది ఏ స్థాయిలో ఇంటర్వెన్స్ జరుగుతోందన్నది ఒక్కసారి గమనించమని కోరుతున్నాను.

(అధికార పార్టీ సభ్యులు బల్లలు చరిచారు)

ఇదొక్కటే కాదు. మావాళ్లందరికీ చాలా ట్రిక్స్ గా, చాలా డ్రియిట్ గా చెప్పాను. అవసరమైతే ఇంకా అగ్రెసివ్ గా వెళ్లండి అని చెబుతున్నాను. ప్రజలకు మంచి జరిగే విషయాల్లో ఎట్టి పరిస్థితుల్లోనూ అలసత్వం చూపించకుండా పూర్తిగా అగ్రెసివ్ గానే వెళ్లండి అని చెప్పి ఇండికేషన్స్ ఇచ్చాను. రాబోయే రోజుల్లో ఇంకా అగ్రెసివ్ గా ఇంటర్వీన్ అవుతాము. నేను ఇప్పుడే అధికారులతో మాట్లాడి సభలోకి వచ్చాను. వచ్చే శుక్రవారం నుంచి రైతు బజార్లలోనే కాకుండా అన్ని మార్కెట్ యార్డుల్లో దీనిని తీసుకొచ్చే కార్యక్రమం కూడా చేస్తున్నాము.

(అధికార పార్టీ సభ్యులు బల్లలు చరిచారు)

ఈ స్థాయిలో, ఇంత చిత్తశుద్ధితో, ఇంత నిజాయితీగా, ఇంత సిన్సియర్ గా ఇంటర్వీన్ అయ్యే ప్రభుత్వం దేశంలో ఎక్కడా, ఏ రాష్ట్రంలో కూడా లేదు. ఒక్క మన రాష్ట్రంలోనే జరుగుతోంది. అయినా దీనిని రాజకీయం చేసే కార్యక్రమం జరుగుతోందంటే వాళ్లయినా కానీ వాళ్ల మనసాక్షిని అడగాలి. వాళ్లు చేస్తున్నది ధర్మమా అని వాళ్ల మనసాక్షి మీద, వాళ్ల గుండెల మీద చేతులు వేసుకుని చెప్పమని కోరుతున్నాను.

మిస్టర్ డెప్యూటీ స్పీకర్ (MR. DEPUTY SPEAKER): ఆదిరెడ్డి భవాని.

(ప్రతిపక్ష నాయకుడు శ్రీ నారా చంద్రబాబునాయుడు మాట్లాడేందుకు అవకాశం ఇవ్వాలని గౌరవ ఉప సభాపతిని కోరారు.)

మాట్లాడారు కదా.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, ఇదే సభలో ముఖ్యమంత్రిగారు హెరిటేజ్ విషయం తీసుకొచ్చారు. ఇప్పుడు నేను ముఖ్యమంత్రిగారికి ఒక సవాల్ ను విసురుతున్నాను. నిన్ననే నేను ఖండించాను. హెరిటేజ్ ఫ్రెష్ ఏదైతే ఉందో అది మాది కాదు, మేము అమ్మేశాం అని చెప్పాను.

(అధికార పార్టీ సభ్యులు శ్రీ బియ్యపు మధుసూదన్ రెడ్డి మాట్లాడుతూ మీరు అమ్మలేదు, హెరిటేజ్ కు మీరు బినామీ అని అన్నారు)

చెప్పినా సభ్యత లేకుండా వారు మాట్లాడారు, నేను సవాల్ విసురుతున్నాను. ముఖ్యమంత్రిగారు ఫ్రూవ్ చేస్తే నేను ఎమ్మెల్యేగా, అపోజిషన్ లీడర్ గా రాజీనామా చేస్తాను. లేదూ మీరు ఫ్రూవ్ చేయలేకపోతే మీరు ముఖ్యమంత్రిగా ఉండడానికి అర్హత లేదు, ఆ విషయం మీరు గుర్తు పెట్టుకోండి. మీకు సవాల్ విసురుతున్నాను. ఈ సవాల్ ను స్వీకరించాల్సిందిగా ముఖ్యమంత్రిని డిమాండ్ ను చేస్తున్నాను. Come on. Do it.

మిస్టర్ డెప్యూటీ స్పీకర్ (MR.DEPUTY SPEAKER): దయచేసి కూర్చోండి..

శ్రీ నారా చంద్రబాబు నాయుడు (SRI NARA CHANDRABABU NAIDU): తండూరు కంపెనీ మాదిరిగా, భారతీ సిమెంట్ మాదిరిగా మీలా మోసాలు చేయలేదు నేను. కాబట్టి ఇప్పుడు అడుగుతున్నాను, సవాల్ విసిరానయ్యా, చెప్పు, లే, లేవయ్యా, మాట్లాడు.

(మైకు కట్ చేయబడింది)

(పౌరసరఫరాలు, వినియోగదారుల వ్యవహారాల శాఖ మంత్రి శ్రీ కొడాలి శ్రీ వెంకటేశ్వర రావు మాట్లాడేందుకు అవకాశం ఇవ్వాలని గౌరవ ఉప సభాపతిని కోరారు)

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO)(NANI): అధ్యక్షా, ఆయనకు *** లేకుండా టాపిక్ డైవర్ట్ చేస్తున్నారు. జగన్మోహన్ రెడ్డిగారు రాజీనామా చేయటం కాదు, నిన్న శవం ఫాటోలు పెట్టి వాళ్ల ఎమ్మెల్యేలందరూ ఇక్కడ ప్రదర్శించారు. ఆయన రాజీనామా చేస్తారేమో, నేను సవాల్ చేస్తున్నాను. చనిపోయిన వారు ఉల్లిపాయల కోసం కాదు అని చెప్పి వారి కుటుంబసభ్యుల్ని తీసుకొచ్చి ఈ సభలో చెప్పిస్తాను. వాళ్లకు బహిరంగ క్షమాపణ చెప్పి రాజీనామా చేసి ఇంటికిపోతారా? నేను సవాల్ చేస్తున్నాను. అది తేల్చమనండి.

(అధికార పార్టీ సభ్యులు బల్లలు చరిచారు)

ఊరికే నోరు ఉంది కదా అని చెప్పి ఏదిబడితే అది ముఖ్యమంత్రిగారి మీద మాట్లాడటం కాదు.

(అధికార పార్టీ సభ్యులు పేమ్ పేమ్ అని అన్నారు)

(గౌరవ సభాపతి అధ్యక్ష స్థానం వహించారు)

మ. 1.10

MR.SPEAKER: Now, discussion on Price rise of Onion is over. Now, let us take up discussion on 'Rythu Bharosa'.

శ్రీ కురసాల కన్నబాబు (SRI KURASALA KANNABABU):

ఆంధ్రప్రదేశ్ రాష్ట్ర ప్రభుత్వం 2019, అక్టోబర్ 15వ తేదీన వై.ఎస్.ఆర్.రైతు భరోసా -పి.యం.కిసాన్ పథకాన్ని కాకుటూరు గ్రామం, వెంకటాచలం మండలం, శ్రీపొట్టిశ్రీరాములు నెల్లూరు జిల్లాలో ప్రారంభించడం జరిగింది.

ఈ పథకం ద్వారా రాష్ట్రంలో వెబ్ ల్యాండ్ సమాచారం ఆధారంగా ఉన్న అర్హులైన ప్రతీ రైతు కుటుంబానికి సంవత్సరానికి రూ.13,500 చొప్పున (రాష్ట్ర ప్రభుత్వం నుండి రూ.7,500 మరియు కేంద్ర ప్రభుత్వం నుండి పి.యం.కిసాన్ పథకము ద్వారా రూ.6000 కలిపి) లబ్ధిని రైతుల ఖాతాలలోనికి జమ చేయడం జరుగుతున్నది.

- అర్హులైన భూ యజమాని కుటుంబాలను ఈ పథకం క్రింద లబ్ధిదారులుగా గుర్తించి, వారికి; రూ.13,500 ఆర్థిక సహాయం ఈ క్రింద ఉదహరించిన విధంగా 3 విడతలుగా అందజేయడం జరుగుతుంది.
 - మొదటి విడత రూ.7500 (పి.యం.కిసాన్ లబ్ధి రూ.2000/- లను కలిపి) మే నెలలో
 - రెండవ విడత రూ.4000/- (పి.యం.కిసాన్ లబ్ధి రూ.2000/- లను కలిపి) అక్టోబర్ నెలలో.
 - మూడవ విడత రూ.2000/- ప్రత్యేకంగా పి.యం.కిసాన్ లబ్ధిని జనవరి నెలలో అందజేయడం జరుగుతుంది.
- అదేవిధముగా రాష్ట్రంలో భూమిలేని షెడ్యూల్డ్ తెగలు, షెడ్యూల్డ్ కులము, వెనకబడిన కులము మరియు మైనారిటీ వర్గాలకు చెందిన కౌలు రైతులు మరియు అటవీ భూములు సాగుచేయు వారితో కలుపుకొని సంవత్సరానికి రూ.13,500 చొప్పున 3 విడతలలో ఈ క్రింది తెలిపిన విధంగా ఆర్థిక సహాయం రాష్ట్ర ప్రభుత్వ నిధుల నుంచి అందజేయడం జరుగుతుంది.
 - మొదటి విడతగా రూ.7500 లబ్ధిని మే నెలలో
 - రెండవ విడతగా రూ.4000/- లబ్ధిని అక్టోబర్ నెలలో
 - మూడవ విడతగా రూ.2000/- లబ్ధిని జనవరి నెలలో అందజేయడం జరుగుతుంది.
- ఈ పథకం మార్గదర్శకాలను జి.ఓ.యం.ఎస్. నెం.96 తేదీ.19.09.2019 మరియు మార్గ దర్శకాల సవరణ జి.ఓ.యం.ఎస్. నెం.113, తేదీ.26.11.2019న రాష్ట్ర ప్రభుత్వం జారీ చేసింది.

లబ్ధిదారుల ఎంపిక ప్రక్రియ వివరములు:

భూ యజమాని రైతులు:

- భూ విస్తీర్ణంతో సంబంధంలేకుండా భూమి కలిగిన ప్రతీ రైతు కుటుంబం రూ.13,500 (పి.యం.కిసాన్ ద్వారా లభించే రూ.6000తో కలుపుకొని) అనర్హత విభాగాల్లో లేనట్లయితే ఆర్థిక సహాయానికి అర్హులు.
- ఇనామ్ భూములు మరియు డి.పట్టా భూములు సాగు చేసుకుంటున్న రైతు కుటుంబాలు.
- ప్రభుత్వము సేకరించిన భూములకు సంబంధించి పరిహారం అందకుండా సాగు చేస్తున్నటువంటి రైతు కుటుంబాలు దీనికి అర్హులు.

భూమి లేని కౌలు రైతులు:

- ఒక భూ యజమానికి సంబంధించి విస్తీర్ణంతో సంబంధం లేకుండా ఏదైనా ఒక షెడ్యూల్డ్ కులాలు, షెడ్యూల్డ్ తెగలు, బి.సి మరియు మైనారిటీ వర్గాలకు చెందిన కౌలు రైతు కుటుంబం మాత్రమే దీనికి అర్హులు.
- స్వంత వ్యవసాయ / ఉద్యాన / పట్టు సాగు భూమి లేని రైతు కుటుంబాలు.
- ఒక్కొక్క రైతు కుటుంబం కౌలుకు తీసుకునే కనీస విస్తీర్ణం
 - వ్యవసాయం / ఉద్యాన/ పట్టుపరిశ్రమకు సంబంధించి కనీసం ఒక ఎకరం కౌలుకు తీసుకున్నవారై ఉండాలి.
 - కూరగాయలు, పువ్వులు మరియు మేత పైర్లు వేసే రైతులు కనీసం 0.5 ఎకరం కౌలుకు చేస్తున్నవారు.
 - తమలపాకు పండించే రైతులు కనీసం 0.1 ఎకరం కౌలుపై సాగు చేస్తుండాలి.
- ఈ రైతులను గ్రామ రెవెన్యూ అధికారి ద్వారా జారీ చేయబడిన పంట సాగు హక్కు పత్రం (సి.సి.ఆర్.సి) ద్వారా గుర్తింపబడతారు.

రైతుల వివరాల ధృవీకరణ ప్రక్రియ:

- రాష్ట్రంలో అర్హత గల లబ్ధిదారులందరికీ పెట్టుబడి సహాయం అందే విధముగా వ్యవసాయ మరియు రెవెన్యూ శాఖల ఆధ్వర్యంలో లబ్ధిదారుల జాబితా ధృవీకరణ ప్రక్రియ అన్ని జిల్లాలలో 18.09.2019 నుండి 10.12.2019 వరకు జరిగింది.
- సామాజిక తనిఖీలో భాగంగా అక్టోబర్ 10వ తారీఖు నుండి 13వ తారీఖు వరకు గ్రామాలలో లబ్ధిదారుల జాబితాలను ప్రకటించడం జరిగింది. రైతుల నుండి ఫిర్యాదులను తీసుకుని వాటిని పరిశీలించి అర్హులను జాబితాలో చేర్చడం జరిగింది.

- అక్టోబర్ 22వ తారీఖు నుండి గ్రామాలలో అర్బులైన లబ్ధిదారులు మరియు తిరస్కరించిన రైతుల జాబితాను కారణాలతో సహా ప్రకటించడం జరిగింది.
- జిల్లాలలో మండలాల వారీగా ప్రత్యేక స్పందన కార్యక్రమాన్ని నవంబర్ 9 మరియు నవంబర్ 12 నుండి 14 వరకు నిర్వహించి రైతుల నుండి 3,75,128 ఫిర్యాదులను స్వీకరించి పరిష్కరించడం జరిగింది.

వై.ఎస్.ఆర్.రైతుభరోసా -పి.యం.కిసాన్ పథకం అమలు వివరాలు:

- ఈ పథకం క్రింద అర్బులైన 45,82,505 రైతు కుటుంబాలకు రూ.5230.24 కోట్ల లబ్ధిని (పి.యం.కిసాన్ పథకం ద్వారా అందిన రూ.1571.95కోట్లతో కలుపుకొని) చేకూర్చడం జరిగింది.

భూయజమాని రైతు కుటుంబాలు : 44,57,732

కొలు రైతు కుటుంబాలు : 1,24,773

పంపిణీ చేసిన లబ్ధి మొత్తం : రూ.5230.24 కోట్లు

రాష్ట్ర వాటా : రూ.3658.29 కోట్లు

పి.యం.కిసాన్ : రూ.1571.95 కోట్లు

- రాష్ట్ర ప్రభుత్వం ఈ పథకాన్ని అన్ని గ్రామాలలో సామాజిక తనిఖీ చేపట్టడం ద్వారా 100 శాతం పారదర్శకతతో అమలు చేసింది.
- భూమి లేని కొలు సాగుదారుల వివరాల సేకరణ ఇంకను జరుగుతున్నది.
- 2019-20 లో అర్హత ఉండి రైతు భరోసా లబ్ధి పొందలేని రైతులు వారి వివరాల సవరణ కోసం సంబంధిత తహశీల్దారు/యం.ఎ.ఓ./ఐ.ఎ.ఎ./వి.ఆర్.ఓ.ని సంప్రదించాలి.
- వెబ్‌ల్యాండ్ ధృవీకరణ అనునది నిరంతర ప్రక్రియ కాబట్టి భూ యజమానులు, వారికి సంబంధించిన మార్పులను రెవెన్యూ శాఖ ద్వారా సరి చేసుకోవాలి.
- సామాజిక తనిఖీలో భాగంగా ఈ పథకం ద్వారా లబ్ధి పొందిన రైతుల వివరాలను మరియు తిరస్కరించబడిన రైతుల వివరాలను తగు కారణ సహితంగా అన్ని గ్రామ సచివాలయాల్లో, పంచాయతీ కార్యాలయాలలో ప్రచురించడమైనది.
- ఈ పథకంలో అర్బులైన ప్రతీ ఒక్కరికి రైతు భరోసా తరపున లబ్ధిని చేకూర్చడం జరుగుతుంది.

వై.ఎస్.ఆర్. రైతుభరోసా పథకం ప్రత్యేకతలు:

- దేశంలోనే స్వంత భూమి లేని కౌలు రైతులకు ఆర్థిక సహాయం చేస్తున్న ఏకైక రాష్ట్రం ఆంధ్రప్రదేశ్.
- షెడ్యూల్డ్ తెగలకు సంబంధించిన రైతుల అటవీ భూముల సాగు హక్కును గుర్తించిన ఏకైక పథకం వై.ఎస్.ఆర్. రైతుభరోసా.
- సామాజిక తనిఖీ (సోషల్ ఆడిట్) అనేది ఈ పథకం అమలులో ఒక ప్రత్యేక అంశం.

(మా సభ్యులు ఎవరూ మాట్లాడలేదు సార్ అని డా. నిమ్మల రామానాయుడు గారు మరియు కొంతమంది ప్రతిపక్ష సభ్యులు అన్నారు)

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO) (NANI) : (మైక్ లేకుండా) ముఖ్యమంత్రి గారు, ప్రతిపక్ష నాయకుడు మాట్లాడారు, సభ్యుల పేరు తీసుకుని చంద్రబాబు నాయుడు గారు మాట్లాడారు, ఆయన ఎందుకు మైక్ తీసుకున్నారు.

(ప్రతిపక్ష సభ్యులచే సభకు అంతరాయం)

మిస్టర్ స్పీకర్ (MR.SPEAKER): రామానాయుడు గారు, ఆదిరెడ్డి భవానిగారు మాట్లాడడానికి మైక్ ఇచ్చాను, కానీ ప్రతిపక్ష నాయకుడు ఆ అవకాశాన్ని తీసుకుని మాట్లాడారు.

(అంతరాయం కొనసాగింపు)

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, ఉదయం నుంచి ప్రతిపక్షానికి మాట్లాడడానికి అవకాశం ఇస్తున్నా వాళ్లల్లోవాళ్లే మాట్లాడడానికి పోటీపడుతున్నారు. ఒకచోట అచ్చెన్నాయుడు గారు నిలబడ్డారు, మరోవక్క బుచ్చయ్య చౌదరి గారు మాట్లాడడానికి అవకాశం ఇవ్వాలని అడుగుతున్నారు వాళ్లల్లోవాళ్లకే పోటీ. ప్రతిపక్ష మహిళా సభ్యురాల్ని మాట్లాడమని మీరు చెప్పారు అధ్యక్షా, అంతలోనే ప్రతిపక్ష నాయకుడు మాట్లాడతారు.

హెరిటేజీపై క్లారిఫికేషన్ ఇస్తున్నాను, Business Standard news paper. It means భారతదేశంలో వ్యాపారవరంగా, వ్యాపారానికి సంబంధించిన విషయాలు గానీ one of the most reputed news papers, I will read it, Future Group acquires Andhra Pradesh Chief Minister Chandra Babu Naidu's Heritage retail business, Heritage Foods in an all-stock deal on Monday... Heritage Foods, owned by Andhra Pradesh Chief Minister N.Chandrababu Naidu, will get 3.65 percent stake in Future Retail worth of Rs 295Crore.

(ప్రతిపక్ష సభ్యులచే సభకు అంతరాయం)

అందులో క్యాష్ కాకుండా స్టాక్ వచ్చినట్లు, అంటే హెరిటేజ్ ఉన్నట్లా, లేనట్లా? ఉన్నట్లే.. లేదని ఎలా అంటున్నారు.

(లేదని చెప్పమనండి, లేదా దానిని బ్రష్టుకు రాయమనండి అని ప్రధాన సచేతక్ శ్రీ గడికోట శ్రీకాంత్ రెడ్డి అన్నారు)

ఏవిధంగా అర్థం చేసుకోవాలి? Business Standard paper లో వచ్చింది, ఇందులో తప్పు ఉన్నట్లా? ఇలా చూసుకుంటూ పోతే చాలా పేపర్లలో వచ్చిన ఆర్టికల్స్ ఉన్నాయి (చేతిలో కొన్ని క్లిప్పింగ్స్ చూస్తూ).. Future retail to allot Rs.1.78crore shares to Heritage Foods Retail in stocks.. ఎంత ఆశ్చర్యకరంగా మాట్లాడుతున్నారు. భారతదేశంలో హెరిటేజ్ ఎవరిది అని అడిగితే చంద్రబాబు నాయుడు గారిదే అని అందరూ అంటారు. హెరిటేజ్ నుంచి దీపావళికి ఒక గిఫ్ట్ వచ్చిందని ఇంతకుముందే మా ఉప ముఖ్యమంత్రి గారు కూడా చెప్పారు. స్టాక్ వచ్చింది, this is all-stock deal. అందులో అంత కన్ఫ్యూజన్, కోపం, ఆవేశం, టెన్షన్ ఎందుకు? అవసరమే లేదు.

(Future Group మీ బినామీ అని అధికారపార్టీ సభ్యులు బియ్యపు మధుసూదన్ రెడ్డి గారు అన్నారు)

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO) (NANI) : (మైక్ లేకుండా) ప్రతిపక్ష నాయకుడు రాజీనామా చేస్తామన్నారు, రాజీనామా చేయమనండి లేదా డిస్క్వాలిఫై చేయండి అధ్యక్షా.

(రాజీనామా చేయాలి, రాజీనామా చేయాలి అని అధికారపార్టీ సభ్యులు అన్నారు)

(తాము మాట్లాడానికి అవకాశం ఇవ్వాలని కొంతమంది ప్రతిపక్ష సభ్యులు గౌరవ సభాపతిని కోరారు)

శ్రీ కురసాల కన్నబాబు (SRI KURASALA KANNABABU): రైతు భరోసాపై మాట్లాడమంటారా లేక ప్రతిపక్ష నాయకుడి రాజీనామా ఛాలెంజ్పై చర్చ ఉంటుందా అధ్యక్షా?

(రాజీనామా చేయాలి, రాజీనామా చేయాలి అని అధికారపార్టీ సభ్యులు పదే పదే అన్నారు)

మిస్టర్ స్పీకర్ (MR.SPEAKER): రైతు భరోసాపై మాట్లాడండి.

శ్రీ కురసాల కన్నబాబు (SRI KURASALA KANNABABU): ఈ రాష్ట్ర చరిత్రలో సువర్ణ అధ్యాయం..

(తాను మాట్లాడడానికి అవకాశం ఇవ్వాలని ప్రతిపక్ష సభ్యులు ఆదిరెడ్డి భవాని గారు గౌరవ సభాపతిని కోరారు)

మిస్టర్ స్పీకర్ (MR.SPEAKER): మంత్రి గారూ ఒక్క నిమిషం ఆగండి, ఆదిరెడ్డి భవాని గారూ మాట్లాడండి.

శ్రీమతి ఆదిరెడ్డి భవాని (SMT. ADIREDDY BHAVANI) (రాజమండ్రి నగరం): అధ్యక్షా, ఎక్కువ సమయం తీసుకోను, రెండు నిమిషాల్లో ముగిస్తాను. ఉల్లిపాయలు దొరక్క ప్రజలందరూ చాలా ఇబ్బందులు పడుతున్నారు. ఎవరికైనా ఉల్లిని కోసిన తరువాత కన్నీళ్లు వస్తాయి, కానీ కొనడానికి వెళుతున్నప్పుడు కన్నీళ్లు పెట్టుకునే పరిస్థితి ప్రస్తుతం ఏర్పడింది.

(భారతీ సిమెంట్ రూ.400 బస్తా ఉంది అని అచ్చెన్నాయుడు గారు అన్నారు)

(అధికార, ప్రతిపక్ష సభ్యుల మధ్య స్వల్ప వాదోపవాదాలు జరిగాయి)

మిస్టర్ స్పీకర్ (MR.SPEAKER): రెండు నిమిషాలు మాట్లాడండి.

శ్రీమతి ఆదిరెడ్డి భవాని (SMT. ADIREDDY BHAVANI): ఎన్నో గంటల సేపు నిలబడి ఉల్లిని తీసుకోనే పరిస్థితులు ఏర్పడ్డాయి. అక్కడ సరైన సౌకర్యాలు లేక ప్రజలు చాలా ఇబ్బందులు పడుతున్నారు. నా నియోజకవర్గంలో నేను రైతు బజార్లకు వెళ్లి పరిస్థితులను గమనించాను, నిన్న విజయవాడలో కూడా వెళ్లి చూశాను. అక్కడ ప్రజలందరూ పడుతున్న బాధలు చెబుతున్నారు.

మహిళలు చంటి పిల్లల్ని ఎత్తుకుని రైతు బజార్లకు రావడం, మూడు, నాలుగు గంటలు పడుతోందని చెప్పారు. ఒక చేత్తో పిల్లవాణ్ని ఎత్తుకొని లైన్లో నిలబడడం, ఎక్కడ లైన్ తప్పితే అవకాశం పోతుందేమో అని ఎక్కడికీ వెళ్లకుండా పిల్లల్ని ఎత్తుకొని అలాగే లైన్లో ఉండిపోవాల్సిన పరిస్థితులు ఉన్నాయి. వాళ్లు నేరుగా నాకు చెప్పారు గనుక సభలో చెబితే ప్రభుత్వం చర్యలు తీసుకోడానికి అవకాశం ఉంటుందని చెబుతున్నాను.

ఇదివరకు తెలుగుదేశం ప్రభుత్వంలో రేషన్ డిపోల ద్వారా ఉల్లిని ఇచ్చాం. 2016లో ఉల్లిపాయల సంక్షోభం వచ్చినప్పుడు గ్రామాల్లో కూడా వెళ్లి ఇచ్చాం. ఇప్పుడు రైతు బజార్ల వరకే పరిమితం కావడం వల్ల గ్రామాల్లో కూడా ఇబ్బందులు పడుతున్నారు. రేషన్ డిపోల్లో కూడా ఇచ్చేటట్లు చర్యలు తీసుకుంటే మంచిది. కొన్ని చోట్ల వాలంటీర్లకు కూడా ఈ బాధ్యతలు అప్పజెబితే వృద్ధులకు, ఉదయమే పనులకు వెళ్లిపోయిన వాళ్ల ఇంటింటికి అందిస్తే బాగుంటుంది. ప్రజల కష్టాలను తొలగించడానికి మనం ప్రయత్నం చేయాలి.

ప్రజలు ఇన్ని ఇబ్బందులు పడుతున్నారు గనుక ప్రభుత్వం తక్షణమే చర్యలు తీసుకుంటే బాగుంటుంది. రేషన్ డిపోల ద్వారా పంపిణీ చేయాలి. ప్రతి రోజు కేజీ ఉల్లిపాయ మాత్రమే దొరుకుతున్నాయి. ఎక్కువ ఉల్లిపాయలు ఒక్కరోజులో ఇచ్చేస్తే ఎక్కువ రోజులు తాము వెళ్లాల్సిన పరిస్థితులు రావని కొంత మంది చెప్పారు, దాన్ని ప్రభుత్వం దృష్టికి తీసుకొస్తున్నాను. ధన్యవాదాలు అధ్యక్షా.

మ. 1.20

(అధికార పక్ష సభ్యులు మధుసూదన్ రెడ్డి గారు ఉల్లికి సంబంధించి దేశమంతా సమస్య ఉందన్నారు)

మిస్టర్ స్పీకర్ (MR.SPEAKER): బియ్యపు మధుసూదన్ రెడ్డి గారు స్పీజ్..

శ్రీ కురసాల కన్నబాబు (SRI KURASALA KANNABABU): అధ్యక్షా, ఈదేశంలోనే సువర్ణాక్షరాలతో లిఖించదగ్గ ఒక పథకాన్ని గౌరవ ముఖ్యమంత్రి అధికారంలోకి వచ్చిన మూడు నెలల్లోనే అమలు చేయడం ప్రారంభించారు. ఆ పథకమే వైఎస్సార్ రైతు భరోసా- పిఎం కిసాన్.

(అధికారపక్ష సభ్యులు బల్లలు చరిచారు)

(ప్రతిపక్ష సభ్యులు వారి వారి స్థానాల్లో లేచి నిలబడ్డారు)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (మైకు లేకుండా) : అధ్యక్షా, మాకు మాట్లాడే అవకాశం ఇవ్వండి. ఇది మా హక్కు సర్..

మిస్టర్ స్పీకర్ (MR.SPEAKER): సిఎంగారు రిప్లై ఇస్తారు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (మైకు లేకుండా) : సర్ మేము బయటికి వెళుతున్నాం.

మిస్టర్ స్పీకర్ (MR.SPEAKER): మీరు వెళితే వెళ్ళండి. కన్నబాబుగారూ మీరు మాట్లాడండి.

శ్రీ కురసాల కన్నబాబు (SRI KURASALA KANNABABU): ఈ దేశంలోనే ఒక ఆదర్శవంతమైన పథకం. గతంలో ముఖ్యమంత్రిగా పనిచేసిన చంద్రబాబునాయుడుగారికి, ఈరోజు ముఖ్యమంత్రిగా ఉన్న వైఎస్ జగన్మోహన్ రెడ్డి గారికి మధ్య తేడా ఒక్క మాటలో చెబుతాను. చివరి నాలుగు నెలల్లోనే వారు పథకాలు ఇచ్చారు.. మా నాయకుడు వచ్చిన మొదటి నాలుగు నెలల్లోనే ఈ పథకాలను అమలు చేసిన ఘనత వైఎస్ జగన్మోహన్ రెడ్డి గారిదని తెలియజేస్తున్నాను.

(ప్రతిపక్ష పార్టీ నాయకుడు మరియు వారి సభ్యులు వారి వారి స్థానాల్లో నిలబడి స్పీకర్ సర్, కనీసం సమాధానం చెప్పమనండి. మంత్రిగారు రిస్ట్ ఇవ్వడం లేదు. ఇది చాలా దుర్మార్గం. ఇది పద్ధతి కాదు, మేము వాకౌట్ చేస్తున్నామంటూ సభ నుంచి వాకౌట్ చేశారు)

అంతకుముందు వారు ప్రకటించిన రుణమాఫీ ఎన్నికల ఎత్తుగడ. జగన్మోహన్ రెడ్డిగారు ఈరోజు అమలు చేస్తున్న వైఎస్సార్ రైతు భరోసా, పిఎం కిసాన్ పథకం ఆయన మానసపుత్రిక.

(ప్రతిపక్షపార్టీ సభ్యులు సభ నుంచి వాకౌట్ చేస్తుంటే అధికార పక్ష సభ్యులు బాయ్ బాయ్ బాబు అన్నారు)

ఇవాల్ని వరకు చూస్తే, ముఖ్యమంత్రిగారు అధికారంలోకి వచ్చిన రెండవ సంవత్సరం నుంచి నాలుగు సంవత్సరాల పాటు 50వేల రూపాయలు పెట్టుబడి సాయాన్ని అందిస్తానని ప్రకటించారు. కానీ మన సున్న ముఖ్యమంత్రిగా కష్టాలు తెలుసున్న ముఖ్యమంత్రిగా అధికారంలోకి వచ్చిన మొదటి సంవత్సరం నుంచే ఈ పథకాన్ని అమలు చేయడం ప్రారంభించారు. నాలుగు సంవత్సరాలు అమలు చేస్తామన్న పథకాన్ని ఐదు సంవత్సరాలపాటు అమలు చేయడం మొదలు పెట్టారు. సంవత్సరానికి రూ.12500/- ఇస్తానన్న పెట్టుబడి సాయాన్ని రూ.13,500/-చేశారు. 50వేల రూపాయల పెట్టుబడి సాయాన్ని రూ.67500లకు చేశారు. బహుశా ఈదేశంలో, చెప్పిన దానికంటే ఎక్కువ ఇచ్చిన ఒకేఒక్క ముఖ్యమంత్రి జగన్మోహన్ రెడ్డిగారేనని ఈ సందర్భంగా సభ దృష్టికి తీసుకువస్తున్నాను.

అంతేకాదు, కౌలు రైతులను గుర్తించి, నిజమైన సాగుదారులు ఎవరైతే ఉంటారో వారికే ఈ పథకాన్ని వర్తింపచేస్తున్నది మన ముఖ్యమంత్రిగారే. గతంలో ఎప్పుడూ, ఏ పథకంలో కూడా, కౌలుదారులను ఇలాంటి సహాయ కార్యక్రమాల్లోకి చేర్చలేదు. కానీ మా ముఖ్యమంత్రిగారు నిజంగా కౌలు రైతులను ఆదుకోవాలనే ఆకాంక్షతో వారిని కూడా దీంట్లో తీసుకువచ్చి ఇస్తామన్నారు. ఈ పథకానికి మొట్టమొదట “వైఎస్సార్ రైతు భరోసా” పేరు పెట్టాలని నిర్ణయించారు. కానీ తరవాత “ప్రధాన మంత్రి కిసాన్ యోజన పథకం” కింద కొంత నిధులు ఉన్నాయి కనుక ఇదివరకు లాగా దొంగచాటు వ్యవహారాలు వద్దని ఈ పథకానికి ప్రధానమంత్రిగారి పేరు జోడించమని ఆదేశాలు ఇచ్చారు. ఇంతకుముందు కేంద్రం నుంచి నిధులు వస్తే వాళ్ల పేరు పెట్టుకొని అమలు చేశారు. ఇప్పుడు పారదర్శకంగా ఈరెండింటిని కలిపి అమలు చేస్తున్నామనే అంశాన్ని చెబుతూ నేరుగా “వైఎస్సార్ రైతు భరోసా-పిఎం కిసాన్ పథకం” అని పేరు పెట్టడం జరిగింది. మొదటి విడతలో ప్రతి సంవత్సరం మే నెలలో రూ.7500లు రైతుకి సాయం అందుతుంది. అదేవిధంగా అక్టోబర్ నెలలో రెండవ విడత కింద రూ.4000 సాయం అందిస్తారు. ప్రతి జనవరిలోనూ రూ.2000 సాయం అందుతుంది. మూడు విడతల్లో రైతులకు సహకారం అందిస్తాం. ఖరీఫ్, రబీ ప్రారంభంలోనూ వీరికి సహాయం అందించడం కోసం ఈ చర్యలు తీసుకున్నారు.

దీనితోపాటు దేవాదాయ భూములను సాగు చేసుకుంటున్న రైతులను, అదేవిధంగా గిరిజనులు ఆర్.ఓ.ఎఫ్.ఆర్ కింద పట్టాలు పొంది ఉంటే వారిని, భూసేకరణ చేసే పరిహారం అందని రైతులకు వీరందరికీ కూడా రైతు భరోసా పథకం కింద పెట్టుబడి సాయం అందించాలని గౌరవ ముఖ్యమంత్రి జగన్మోహన్ రెడ్డిగారు నిర్ణయం తీసుకొని అమలు చేస్తున్నారు. ఇప్పటివరకు చూసుకుంటే 45,82,500 రైతు కుటుంబాలకు రూ.5230.24కోట్ల లబ్ధిని ఈ ప్రభుత్వం అందించింది. ఈ సందర్భంగా ఒక విషయాన్ని మీ దృష్టికి తీసుకువస్తున్నాను. గతంలో ఒక పథకంలో లబ్ధి పొందాలంటే జన్మభూమి కమిటీ సభ్యుల దగ్గరికి వెళ్లి చేతులు కట్టుకొని నిలబడాల్సిన పరిస్థితి ఉండేది. కానీ ఈరోజు చాలా స్పష్టంగా ఎవరి దగ్గరికి వెళ్లక్కరలేదు. అర్హత ఉంటే చాలు మీ అకౌంట్లో నేరుగా పెట్టుబడి సాయం పడుతుందని చెప్పి ఈ పథకాన్ని అమలు చేస్తున్నారు. అంతేకాదు సామాజిక తనిఖీ, ఎవరైతే అర్హులు, అనర్హుల జాబితాను ఈరెంటినీ గ్రామ సచివాలయాల్లో డిస్ప్లే చేయమని ఆదేశించారు. దానితో పాటు డిసెంబర్ 15వరకు ఇంకా ఈ కౌలు రైతుల్ని రైతు భరోసాలో తీసుకోవడం కోసం గడువు కూడా ఇచ్చారు. ఏదో కటాఫ్ డేట్ పెట్టి చేతులు దులుపుకునే కార్యక్రమం చేసే ఆలోచన గౌరవ ముఖ్యమంత్రి జగన్మోహన్ రెడ్డిగారికి లేదు. అంతేకాదు, ప్రజా సాధికార సర్వేలో ఎక్కడైనా తప్పులు ఉంటే కూడా సరిదిద్ది ఇవ్వడం ఈరోజు ఆదేశాలు ఇచ్చారు.

ఒక్కమాటలో చెప్పాలంటే గత ముఖ్యమంత్రి చంద్రబాబునాయుడు గారు చివరి నాలుగు నెలల్లో ఎన్నికల్లో ఓట్ల కోసం చేశారు. కానీ మొదటి నాలుగు నెలల్లోనే మ్యానిఫెస్టో మొత్తం అమలు చేసి చూపించే పనిలో జగన్మోహన్ రెడ్డిగారు ఉన్నారు. వీరిద్దరికీ తేడా. మొదటి నాలుగు నెలలు మా నాయకుడిది అయితే చివరి నాలుగు నెలలు వారిది (ప్రతిపక్షనాయకుడిని ఉద్దేశించి). ఈరోజు తెలుగు దేశం పార్టీ సభ్యులు ఈ పథకాన్ని సక్రమంగా అమలు చేయడం లేదని చాలా మాట్లాడుతున్నారు. 2014లో ఓట్లు వేయించుకోవడానికి రుణమాఫీ అనే కార్యక్రమాన్ని ఎన్నికల ఎత్తుగడగా ప్రకటించి, ఓట్లు వేయించుకున్న తరువాత ఏరుదాటాకా తెప్ప తగలేసిన చందంగా చేశారు. 86వేల కోట్ల రూపాయల రుణమాఫీ చేయాల్సి వస్తే దానిని రూ.24వేల కోట్లకు తగ్గించి 15వేల కోట్ల రూపాయలే చెల్లించి చివరి 4, 5 వాయిదాలకు ఇవ్వాలన్న డబ్బు ఎన్నికల నోటిఫికేషన్ వచ్చిన రోజున జీవో ఇచ్చి మొత్తం రుణమాఫీ పథకాన్ని సంపూర్ణంగా నిర్వహించామని చెప్పి ప్రచారం చేసుకున్న పార్టీ తెలుగు దేశం పార్టీ.

మా ముఖ్యమంత్రిగారు ఒకటే చెప్పారు. ప్రమాణ స్వీకారం చేసి బాధ్యతలు తీసుకున్న వెంటనే “నా ప్రభుత్వం రైతు పక్షపాత ప్రభుత్వం, రైతు కోసం ఏం చేయడానికైనా వెనకాడమని” ముఖ్యమంత్రిగారు చెప్పారు. ఈ సందర్భంగా రెండు అంశాలను మీ దృష్టికి తీసుకువస్తాను. ఇంతకుముందు వాళ్ల రుణ మాఫీలో ఉద్యాన రైతులకు మొత్తం రుణమాఫీ చేస్తానని చెప్పి కేవలం పదివేల రూపాయలు ఇచ్చి చేతులు దులుపుకున్నారు. కానీ ఇవాళ నిబంధనలు చూస్తే అర ఎకరంలో కూరగాయాలు సాగు చేసే రైతులను కూడా రైతు భరోసా కింద లబ్ధిదారునిగా పరిగణించమని ముఖ్యమంత్రిగారు ఆదేశించారు.

పదిసెంట్లలో తమలపాకులు పండించే రైతును కూడా తీసుకువచ్చి పెట్టుబడి సాయం పథకంలో వైఎస్సార్ రైతు భరోసా కింద సాయం అందిస్తున్న ప్రభుత్వం ఇది. అందుకే చెబుతున్నాను. దేశంలోనే ఈ పథకం ఒక ఆదర్శవంతమైన పథకం కాబోతుంది. ఎందుకంటే ఏ వడ్డీ వ్యాపారి దగ్గరికి వెళ్లినా చేతులు కట్టుకుని నిలబడే పరిస్థితి రైతుకి రాకూడదని, ఇచ్చే స్కేల్ ఆఫ్ ఫైనాన్స్ సరిపోక రైతులు ఇబ్బందులు పడకూడదని ఇవాళ గౌరవ ముఖ్యమంత్రిగారు ఈ పథకాన్ని అమలు చేస్తామన్నారు. ఇదే పథకాన్ని భవిష్యత్తులో ఇతర రాష్ట్రాలు కూడా అమలు చేయాల్సిన పరిస్థితి వస్తుందని చెప్పి ఈ సందర్భంగా తెలియజేస్తూ చర్చ తరవాత సభ్యులకు ఏవైనా అనుమానాలుంటే మళ్లీ ఈ చర్చలో పాల్గొంటానని చెబుతూ సెలవు తీసుకుంటున్నాను.

MR.SPEAKER : Now, Short Discussion on "Rythu Bharosa - Support Price".

SHORT DISCUSSION ON RYTHU BHAROSA - SUPPORT PRICE

శ్రీ మోపిదేవి వెంకటరమణ రావు (SRI MOPIDEVI VENKATA RAMANA RAO):

Price Situation of Agricultural commodities in A.P.

S.No	Crop (FAQ)	Variety	MSP	Current market prices	Remarks
1	Paddy	Common	1815	1750-1850	Purchases are in progress under MSP
	Paddy	Grade A	1835	1900-2100	Purchases are in progress under MSP
2	Jowar	Hybrid	2550	2550-2700	Prices are above MSP. No intervention is required
	Jowar	Maldandi	2570	2550-2700	Prices are above MSP. No intervention is required
3	Bajra	-	2000	2000-2100	Prices are above MSP. No intervention is required
4	Ragi	-	3150	3100-4000	Prices are above MSP. No intervention is required
5	Maize	-	1760	1750-1950	Prices are above MSP. No intervention is required
6	Redgram	-	5800	4900-5100	Prices are below MSP. Market arrivals are expected from January month end. Preparatory arrangements were made for procurement.
7	Greengram	-	7050	6500-6600	Purchases are in progress under MSP
8	Blackgram	-	5700	8300-8501	Prices are above MSP. No intervention is required
9	Bengalgram	-	4875	4300-4500	Prices are below MSP. Market arrivals are expected in January 2020.
10	Groundnut	-	5090	4900-5050	Prices are hovering around MSP. Procurement under progress.
11	Cotton	Medium Staple (Staple length (mm) 24.5 - 25.5 and Micronaire value of 4.3-5.1)	5255	4300-5100	Purchases are in progress under MSP
	Cotton	Long Staple (Staple length (mm) 29.5 - 30.5 and Micronaire value of 3.5-4.3)	5550		

Cont...2

:: 2 ::

12	Turmeric			4800-5700	Prices are prevailing lesser than previous year. Market arrivals are expected from March month end. Purchase price at which Turmeric crop to be procured is to be decided.
13	Chillies			13000-18500	Prices are prevailing more than previous year. No intervention is required
14	Onion			9150-12000	Prices are prevailing more than previous year. State government is procuring and supplying at rythubazars @rs.25/- per kg.

అధ్యక్షా, ఈరోజు రాష్ట్రంలో గౌ. ముఖ్యమంత్రి పదవీ బాధ్యతలు చేపట్టిన తరువాత ఆనాడు ఎన్ని కలకు ముందు రాష్ట్ర ప్రజానీకాన్ని, రాష్ట్ర అభివృద్ధిని దృష్టిలో పెట్టుకొని సంక్షేమ కార్యక్రమాలు చేపడతానని మాట ఇచ్చారో చెప్పిన మాటకు అనుగుణంగానే ప్రతి ఒక్క సంక్షేమ కార్యక్రమాన్ని తు.చా తప్పకుండా అమలు జరుపుతూ, అదే క్రమంలో వ్యవసాయదారుడు రాష్ట్రంలో అనేక విధాలుగా అన్యాయానికి, అక్రమానికి గురి అయి నష్టపోతున్నాడు.

మ.1.30

పట్టెడు అన్నం పెట్టే రైతన్న సుఖసంతోషాలతో లేకపోతే ఈ రాష్ట్రం సుభిక్షంగా ముందుకు వెళ్లదనే ఆలోచనతో వ్యవసాయ రంగానికి పెద్దపీట వేస్తూ, వ్యవసాయదారులను అన్ని విధాలా ఆదుకోడానికి నిరంతరం సమీక్ష జరిపి ఆ దిశగా నిర్ణయాలు తీసుకోవాలనే ఆలోచనతో గౌరవ ముఖ్యమంత్రి అధికారం చేపట్టిన రెండవ మాసంలోనే వ్యవసాయ మిషన్ ఏర్పాటు చేసి, వ్యవసాయ రంగంలో ఈ రాష్ట్రంలోనే అనుభవజ్ఞులైన పెద్దలను సభ్యులుగా చేర్చి, వ్యవసాయదారునికి సంబంధించి పంట ప్రారంభం నుంచి గిట్టుబాటు ధర లభించేంత వరకూ కూడా వ్యవసాయ రంగానికి, వ్యవసాయదారున్ని ఆదుకోవడానికి తీసుకోవలసిన చర్యలు అన్నింటిమీద కూడా నిరంతరం సమీక్ష జరుపుతూ ఆ దిశగా నిర్ణయాలు తీసుకుంటున్నారు. ఆ క్రమంలో భాగంగానే రైతుని ఆదుకోవాలనే ఆలోచనతో మార్కెట్ ఇంటర్వెన్షన్ ఫండ్ రూ.3000కోట్లతో ఏర్పాటు చేసి, రూ.3000కోట్లు కూడా ఎక్కడైతే మినిమమ్ సపోర్ట్ ప్రైస్ కన్నా తక్కువ ధరకు అమ్ముకుని రైతు నష్టపోయే పరిస్థితులు ఉత్పన్నమవుతాయో ఆ సమయంలో సంబంధిత శాఖ ద్వారా రైతు నష్టపోకుండా మినిమమ్ సపోర్ట్ ప్రైస్ తోపాటు సరిసమానంగా ధరలు ఇచ్చి, రైతుని ఆదుకునే విషయంపై నిర్ణయం తీసుకున్నారు. ఆ క్రమంలో భాగంగానే ఈ ఆరు మాసాలలోనే ఐదు పర్యాయాలు ప్రతి నెల రెండవ వారంలో రాష్ట్రంలో ఉన్న రైతాంగానికి సంబంధించిన సమస్యలన్నింటి మీద చర్చిస్తూ, భారతదేశంలో వ్యవసాయ రంగానికి పెద్దపీట వేసిన రాష్ట్రం ఏదైనా ఉందంటే అది ఒక్క ఆంధ్రరాష్ట్రంలోనే,

అది కూడా గౌరవ ముఖ్యమంత్రి వైఎస్ జగన్మోహన్రెడ్డిగారి నాయకత్వంలోనే జరిగింది. ఈ క్రమంలోనే వారు వ్యవసాయ మిషన్ ద్వారా ధరల స్థిరీకరణ నిధికి రూ.3000కోట్లు కేటాయించారు. వారు ముఖ్యమంత్రిగా బాధ్యతలు చేపట్టిన రెండవ మాసంలోనే గతంలో మూడు సంవత్సరాలపాటు శనగపంట పండిస్తున్న రైతులకు గిట్టుబాటు ధర లభించక అన్ని విధాలా నష్టపోయే పరిస్థితిలో ఉన్న రైతు ఆ నష్టాలలో కూడా తను పండించిన పంటను అమ్ముకోలేక దిక్కుతోచని స్థితిలో ఎక్కడిక్కడే స్టాక్ను నిల్వ ఉంచుకున్న పరిస్థితిలో ఈరాష్ట్రంలో ఉన్న శనగ రైతుల అభ్యర్థన మేరకు వారిని ఆదుకోవాలనే ఆలోచనతో ముఖ్యమంత్రిగారు ధరల స్థిరీకరణ నిధి నుంచి రూ.333కోట్లు కేటాయించి ఈ-క్రాప్ బుకింగ్తో సంబంధం లేకుండా ఎక్కడెక్కడ ఏయే ప్రాంతాలలో శనగ పండించి, ఆ పండిన పంటను గోడౌన్ నిల్వలలో ఉంచుకున్నారో ఆ నిల్వల మొత్తాన్ని కూడా క్వంటిటీ బుకింగ్ రూ.1500 చొప్పున ఐదు ఎకరాలు నిర్దిష్టంగా నిర్ణయించి, ఐదు ఎకరాలు ఉన్న ఆసామికి కూడా రూ.45000 వరకు నష్టపరిహారం చెల్లించి, బోనస్గా శనగ రైతుని ఆదుకోడానికి నిర్ణయం తీసుకుని ఆ దిశగా రూ.333కోట్లు కేటాయించడం జరిగింది. వ్యవసాయ మిషన్ ద్వారా ముఖ్యమంత్రిగారి అధ్యక్షతన మొట్టమొదటగా శనగ రైతులను ఆదుకోవడానికి తీసుకున్న ప్రప్రథమైన నిర్ణయం. ఈ నిర్ణయం వలన రాయలసీమ ప్రాంతంలో కానివ్వండి, నెల్లూరు, ప్రకాశం జిల్లాలలో శనగ అధికంగా పండి ప్రాంతాలలో రైతాంగానికి ఎంతో ప్రయోజనం, ఎంతో మేలు కలిగిన పరిస్థితులు ఈరోజు రాష్ట్రంలో ఉన్నాయి. దానితోపాటుగా అపరాలు పండించిన పంటలకి గిట్టుబాటు ధర లభించక రైతులు ఇబ్బంది పడుతున్న పరిస్థితిని దృష్టిలో పెట్టుకుని మార్కెట్ ద్వారా అపరాలు కొనుగోలు చేసేందుకు రూ.100కోట్లు కేటాయించాలని నిర్ణయం తీసుకున్నారు.

ఇదే తరుణంలో టమాటాలకు సంబంధించి సీజనల్గా వచ్చే నిత్యవసర వస్తువులలో అదొక భాగం. కాబట్టి టమాటా పంటకి మార్కెట్లో ఉన్న దళారీవ్యవస్థ వలన గిట్టుబాటుధర లభించక, రైతులు పండించిన పంటకు సరైన ధర లేక దళారులవలన నష్టపోతున్నారనే ఆలోచన చేసి కర్నూలు జిల్లాలోని పత్తికొండ వంటి ప్రాంతాలలో ఉన్న దళారీ వ్యవస్థను కట్టడి చేసి నేరుగా మార్కెటింగ్ డిపార్ట్మెంట్ కల్పించుకుని అంతకుముందు కిలో రూ.10 కూడా పలకని టమాటాని రూ.25లకి ప్రాక్యూర్ చేసి టమాటా డిమాండ్ ఉన్న ఇతర ప్రాంతాలలో రైతుకు మేలు చేకూర్చే విధంగా మార్కెటింగ్ డిపార్ట్మెంట్ ద్వారా కొనుగోలు చేస్తున్నారు. ఈ భారం మొత్తం కూడా మార్కెట్ ఇంటర్వెన్షన్ ఫండ్ నుంచే భరిస్తున్నారు. ఇప్పటివరకూ ఉల్లికి సంబంధించి ప్రధానమైన చర్చ జరిగింది. ఆ చర్చలో ఉల్లి అధికంగా పండుతున్న బయటి ప్రాంతాలలో కేజీ రూ.100, రూ.120లకు కొనుగోలు చేసి ఇక్కడకు తీసుకువచ్చి రైతు బజార్ల ద్వారా కేజీ రూ.25లకే ఇస్తున్నప్పుడు కేజీకి రూ.75 నష్టం ఏదైతే ఉందో ఆ భారం మొత్తాన్ని 38,000క్వంటిటీలకి ఈరోజు వరకూ రైతు బజార్ల ద్వారా ఉల్లిపాయలు తక్కువ ధరకే, బహుశా భారతదేశంలో ఏ రాష్ట్రంలో లేని విధంగా సబ్సిడీ చేస్తున్నారు. రమారమి దీనిద్వారా ఒకటిన్నర మాసాలలోనే రూ.20 కోట్లు పైచిలుకు ప్రభుత్వం పైన ఆర్థికభారం పడింది. ఆ రూ.20కోట్ల పైచిలుకు భారం కూడా ఈ ధరల స్థిరీకరణ నిధి నుంచే మీట్ కావడం జరిగింది. ఈవిధంగా రైతులు తాను పండించిన పంటకు

గిట్టుబాటు ధర లభించక నష్టపోయే పరిస్థితులు ఉత్పన్నమవుతున్నప్పుడు వాటిని కూడా ఈ మినిమమ్ సపోర్ట్ ప్రైస్ నుండే మీట్ అయి వారిని ఆదుకునే విధంగా, అదే సమయంలో నిత్యావసర వస్తువులుగా ఉన్న టమాటా, ఉల్లి ఇలాంటి వాటికి సంబంధించి అధిక ధరలు ఉన్నప్పుడు ఆ అధిక భారాన్ని వినియోగదారులమీద పడకుండా తక్కువ ధరకే వినియోగదారులకు లభించే విధంగా ప్రభుత్వం రెండు కళ్లు లాగా ఒకవైపు రైతు శ్రేయస్సు, రెండవవైపు వినియోగదారుని శ్రేయస్సు, వినియోగదారునిపైన ఆర్థికభారం పడకూడదనే ఆలోచనతో, సమన్వయంతో ఈరోజు గౌరవముఖ్యమంత్రి ఆలోచన మేరకు నిర్ణయాలు తీసుకున్నారు. ఈ క్రమంలోనే ఆల్ రెడ్డి క్రాప్ సీజన్ స్టార్ట్ అయింది కాబట్టి కేంద్రప్రభుత్వం నిర్ణయించిన దాని ప్రకారం ప్రతి సంవత్సరం, రెండు సంవత్సరాలకొకసారి ఏయే పంటలకు కనీసమద్దతు ధర ప్రకటిస్తుందో ఆ మద్దతు ధరల ప్రకారంగా ప్యాడీకి సంబంధించి ఏ-గ్రేడ్ కి సంబంధించినంతవరకూ కనీసమద్దతు ధర క్వింటాల్ కు రూ.1835, కామన్ వెరైటీకి రూ.1817, జవార్ కి సంబంధించి హైబ్రిడ్ వెరైటీకి రూ.2550లు, జవార్ మల్టీనియస్ వెరైటీకి సంబంధించి రూ.2570, బాజ్రాకి సంబంధించి రూ.2000, రాగికి సంబంధించి రూ.3150, మొక్కజొన్నకి సంబంధించి రూ.1760, రెడ్ గ్రామ్ కి సంబంధించి రూ.5800 వీటితోపాటు గ్రీన్ గ్రామ్ కి సంబంధించినంతవరకూ ఎంఎస్ పి రూ.7050, బ్లౌక్ గ్రామ్ కు రూ.5700, బెంగాల్ గ్రామ్ కు రూ.4875, వేరుశనగకు రూ.5090 వీటితోపాటుగా ప్రధానమైన కాటన్ కి సంబంధించి దాంట్లో ఉన్న 24.5, 25.5 మైక్రోనీకి సంబంధించినంతవరకూ రూ.5250 అలాగే 29.5, 30.5 మైక్రోనీకి సంబంధించి రూ.5550లు, టర్మరిక్ కి సంబంధించి కరెంట్ మార్కెట్ ప్రైస్ రూ.4800 నుంచి 5700. చిల్లీకి రూ.13,000 నుంచి రూ.18,500, ఆనియన్ కి రూ.9150 నుంచి 12000. ఈ విధంగా రైతు పండించే పంటలకు అన్ని విధాలుగా గిట్టుబాటు ధర అధికంగా కల్పించేదానికి ప్రభుత్వపరంగా ప్రయత్నం చెయ్యడం, ఉదాహరణకు గిట్టుబాటు ధర కన్నా తక్కువకు అమ్ముకోవలసిన పరిస్థితి రైతుకు వచ్చినప్పుడు మార్కెట్ ఇంటర్వెన్షన్ ఫండ్ నుంచి రైతులను అన్ని విధాలుగా ఆదుకోవాలనే ఆలోచనతో ముఖ్యమంత్రిగారు ఇలాంటి నిర్ణయాలు తీసుకుని నిరంతరం రైతు క్షేమం, వినియోగదారుల సంక్షేమం దృష్ట్యా చర్యలు తీసుకోవడం జరుగుతుంది. ఇందులో భాగంగానే ఇప్పుడు ఆల్ రెడ్డి అన్ని ప్రాంతాలలో కూడా ధాన్యం కొనుగోలు కేంద్రాలను ఏర్పాటుచెయ్యడం, అందులో భాగంగానే కాటన్ అంశానికి సంబంధించి చూసుకున్నట్లైతే గతంలో 2005, 2006, 2007 సంవత్సరాలలో ఆంధ్రప్రదేశ్ రాష్ట్రంలో కాటన్ ప్రొక్యూర్మెంట్ విషయంలో జరిగిన అవినీతి, అక్రమాలు, భాగోతాలు రాష్ట్ర ప్రజలందరికీ తెలుసు. అప్పుడు అధికారంలో ఉన్న తెలుగుదేశంపార్టీ నాయకుల నిర్వాకం వలన కాటన్ ప్రొక్యూర్మెంట్ కి సంబంధించినంత వరకూ ఆనాడు వారు చేసిన అవినీతి, అక్రమ దందాలకు ఈరోజు సిబిఐ ఎంక్వైరీలు కూడా జరుగుతున్నాయి.

అలాంటి పరిస్థితుల్లో కష్టపడి పత్తి పండించిన రైతులకు వెసులుబాటు కల్పించేందుకు వారు పండించిన పంటను కొనుగోలు చేయడానికి తీసుకోవలసిన చర్యలలో గతంలో వారు అధికారంలో ఉన్నప్పుడు వారు చేపట్టిన చర్యలు, తెలుగుదేశం నాయకులు చేసిన అవినీతి అక్రమాల వలన తరవాత చేసిన నిబంధనలు కొంత కఠినతరంగా ఉండడంవలన రైతులు పండించిన పత్తిని కొనుగోలు చేయడంలో కొన్ని ఇబ్బందులు ఎదురవుతున్నాయి. అలాంటి పరిస్థితుల్లో కూడా గౌరవ ముఖ్యమంత్రిగారి ఆదేశాల మేరకు రైతులు పండించిన పత్తి, మిర్చితోబాటు ఏ పంటల గురించి అయినా ఈ-క్రాపింగ్ నమోదులో ఇబ్బందులు ఎదురవుతున్నప్పుడు రైతులను నిబంధనల పేరుతో ఇబ్బంది పెట్టకుండా రాష్ట్రంలో పత్తి, మిరపతో సహా ఇతర పంటలను కొనుగోలు చేస్తున్న పరిస్థితి ప్రస్తుతం ఉంది. సిసిఐ ద్వారా ఇప్పటికి లక్ష క్వింటాళ్ల పత్తిని కొనుగోలు చేశాం. సిసిఐ నిబంధనల వలన కొన్ని ప్రాంతాలలో ఈ-క్రాపింగ్లో ఇబ్బందులు ఎదురవుతున్నందున మండల స్థాయిలోని వ్యవసాయాధికారులు, గ్రామస్థాయిలో గ్రామ విస్తరణాధికారి రైతులు దరఖాస్తు చేసుకున్న 24 గంటలలోనే ఈ-క్రాప్ బుకింగ్ను చేసుకోవడానికి నిబంధనలను కూడా సడలించడం జరిగింది. అలా కాకుండా మూడు నాలుగు గంటలలోనే ఈ-క్రాప్ బుకింగ్ను చేసుకోవడానికి నిబంధనలను కూడా సడలించడం జరిగింది. ఈ-క్రాప్ నిబంధనల పేరుతో రాష్ట్రంలో పత్తి, శనగతోపాటు ఇతర పంటలు పండించిన రైతులకు ఇబ్బందులు కలుగకుండా ప్రభుత్వం నిబంధనలను కూడా సడలించడం జరిగింది.

రైతులు పండించిన పంటలకు గిట్టుబాటు ధరలు కల్పించడంతోబాటు రాష్ట్రంలో ఉల్లి ధరల గురించి గౌరవ సభ్యులందరూ తమ ఆందోళనను వ్యక్తం చేశారు. దానికి ముఖ్యమంత్రిగారు కూడా సవివరంగా తెలియజేయడం జరిగింది. గౌరవ ప్రధాన ప్రతిపక్షసభ్యులు మాట్లాడుతూ గతంలో రేషన్ షాపుల ద్వారా ఉల్లి విక్రయించామని చెబుతున్నారు. ఆ సంఘటన 1998లో ఒకసారి మాత్రమే జరిగింది. ఆనాడు రైతు బజార్ల కాన్సెప్ట్ లేదు కాబట్టి అప్పుడు రేషన్ షాపుల ద్వారా ఉల్లి సరఫరా చేశారు గానీ రైతులు పండించిన పంటలను రేషన్ షాపుల ద్వారా అందించడం జరగలేదు. గత అయిదు సంవత్సరాలే కాకుండా తెలుగుదేశం పార్టీ అధికారంలో ఉన్నప్పుడు ఎప్పుడు కూడా రైతుల సంక్షేమం గురించి చర్యలు తీసుకున్న సందర్భం లేనే లేదని నేను చెప్పడం కాదు, చరిత్ర చెబుతున్నది. 2004వరకు చంద్రబాబు నాయుడుగారు అధికారంలో ఉన్నప్పుడు రాష్ట్రం కరవు కాటకాలలో ఉన్నది. 2004లో రాజశేఖరరెడ్డిగారు ముఖ్యమంత్రి అయిన తరవాత వ్యవసాయం దండగ కాదు-పండగ కావాలని, సమాజంలో రైతు తలెత్తుకొని బతకాలని నిర్ణయం తీసుకున్న మహానుభావులు రాజశేఖరరెడ్డిగారు. 2014లో చంద్రబాబు నాయుడుగారు అధికారంలోకి వచ్చిన తరవాత గత అయిదు సంవత్సరాలలో రాష్ట్రంలో సకాలంలో వర్షాలు పడలేదు. రైతులు కష్టపడి పంటలు పండిస్తే ఆ పంటలకు గిట్టుబాటు ధరలు కూడా లభించలేదు. తెలుగుదేశం ప్రభుత్వ హయాంలో రైతులు నిర్లక్ష్యానికి, నిరాదరణకు గురయ్యారు. అందుకనే కరవు, చంద్రబాబు నాయుడుగారు కవలపిల్లలైతే

రాజశేఖరరెడ్డిగారి కుటుంబం, వరుణుడు కవలపిల్లలు. రాజశేఖరరెడ్డిగారు ముఖ్యమంత్రి అయిన తరువాత, ఇటీవల జగన్మోహన్రెడ్డిగారు ముఖ్యమంత్రి అయిన తరువాత శ్రీశైలం, నాగార్జునసాగర్ ప్రాజెక్టులనుంచి ఆరేడు పర్యాయాలు వరదనీటిని కిందకు వదలిన పరిస్థితులున్నాయి. అలాంటి పరిస్థితులు చంద్రబాబు నాయుడుగారు ముఖ్యమంత్రిగా ఉన్నప్పుడు లేవు. రైతులు పండించిన పంటలకు గిట్టుబాటు ధరలు కల్పించడంతోబాటు వినియోగదారులకు నిత్యావసర సరకుల ధరలు పెరిగినపుడు వారిపై ఆర్థికభారం పడకుండా వినియోగదారులకు అనేకరకమైన సంక్షేమ కార్యక్రమాలు ప్రభుత్వం చేపడుతున్నది. ఉల్లి ధరల నియంత్రణలో రాష్ట్ర ప్రభుత్వం తీసుకున్న చర్యలను కేంద్ర ప్రభుత్వం కూడా ప్రస్తుతిస్తూ ఈ రాష్ట్రం తీసుకున్న చర్యలను అన్ని రాష్ట్రాలు ఆదర్శంగా తీసుకోవాలని ఆదేశించిన విషయాన్ని ఈ సందర్భంగా ఈ సభకు, రాష్ట్ర ప్రజలకు తెలియజేస్తున్నాను. అన్ని అంశాలలో తనదైన శైలిలో ప్రజలకు సంక్షేమ కార్యక్రమాలు ప్రవేశపెట్టే విషయంలో, రైతులు పండించిన పంటలకు గిట్టుబాటు ధరలు కల్పించడంలో, ధరలు పెరిగినందున వినియోగదారులపై అధిక ఆర్థిక భారం పడకుండా రాష్ట్ర ముఖ్యమంత్రిగారు తీసుకున్న నిర్ణయాలు దేశంలో రోల్ మోడల్ గా నిలుస్తున్నాయని గౌరవసభ్యులకు తెలియజేస్తూ నాకు ఈ అవకాశం కల్పించిన మీకు ధన్యవాదాలు తెలియజేస్తూ సెలవు తీసుకుంటున్నాను.

శ్రీ వసంత వెంకట కృష్ణప్రసాద్ (SRI VASANTHA VENKATA KRISHNA PRASAD): అధ్యక్షా, రైతు భరోసా పథకం అమలులో మా నియోజకవర్గం రాష్ట్ర సరిహద్దులో ఉన్నందున కొన్ని ప్రత్యేకమైన సమస్యలున్నాయి. వాటిని మీద్వారా మంత్రిగారి, ముఖ్యమంత్రిగారి దృష్టికి తీసుకెళ్తాను. మైలవరం నియోజకవర్గంలో తెలంగాణకు సరిహద్దులో కొన్ని గ్రామాలున్నాయి. అక్కడ రైతులకు ఆధార్ కార్డు ఆంధ్రప్రదేశ్ లో నమోదై ఉన్నది. కానీ వారి భూములు మాత్రం వంద మీటర్ల దూరంలో తెలంగాణలో ఉన్నాయి. ఆ భూములు తెలంగాణలో ఉన్నాయి కాబట్టి వెబ్ ల్యాండ్ లో నమోదు కాలేదు కాబట్టి వారికి ఈ-క్రాపింగ్ కింద నమోదు కావడంలేదు, రైతు భరోసా కింద డబ్బు రావడంలేదు. భూములు తెలంగాణకు సంబంధించినా ఆధార్ కార్డు ఆంధ్రప్రదేశ్ లో ఉంది కాబట్టి తెలంగాణ అందిస్తున్న రైతుబంధు పథకం కూడా వారికి రావడంలేదు. చేసుకోవడానికి వీలుపడడంలేదు. అందువలన ఈ-క్రాప్ నమోదు కూడా వారి సహాయపడడంలేదు. వారి పంటలను కూడా తెలంగాణ, ఆంధ్రప్రదేశ్ మార్కెట్ లో అమ్ముకోవడానికి వీలుకాకపోవడంతో మధ్య దళారులకు అతి తక్కువ ధరలకు అమ్ముకోవలసి వస్తున్నది. ఆంధ్ర-తెలంగాణ సరిహద్దు గ్రామాలకు ఇటువంటి వివేకమైన పరిస్థితి వచ్చింది. మంత్రిగారు ఈ విషయంలో తగు చర్యలు తీసుకొని వారి సమస్యలకు శాశ్వత పరిష్కారం చూపించాల్సిందిగా మీద్వారా కోరుతున్నాను.

డా.నిమ్మల రామానాయుడు (DR.NIMMALA RAMANAIDU): అధ్యక్షా, రైతు భరోసా, రైతులకు గిట్టుబాటు ధరలపై ఈ రోజు స్వల్పవ్యవధి చర్చలో మాట్లాడేందుకు అవకాశం కల్పించినందుకు ధన్యవాదాలు. రాష్ట్ర విభజన తరువాత ఏర్పడిన 13 జిల్లాలు వ్యవసాయక జిల్లాలు

కాబట్టి వ్యవసాయాన్ని, రైతులను రక్షించుకోవాల్సిన అవసరం ప్రభుత్వంపై ఉంది. గత ప్రభుత్వం తెచ్చిన అన్నదాతా సుఖీభవను ఈ ప్రభుత్వం రద్దుచేసి వైఎస్సార్ రైతు భరోసాగా పేరు మార్చి దానిని కొనసాగించడం సంతోషం. అయితే వైఎస్సార్ రైతు భరోసాను చూస్తే చెప్పినది కొండంత, చేసింది గోరంతలాగా ఉంది. జగన్మోహన్ రెడ్డిగారు పాదయాత్రలో, వారి మేనిఫెస్టోలో సంవత్సరానికి రూ.12,500 చొప్పున నాలుగు సంవత్సరాలలో మొత్తం రూ.50వేలు ప్రతి రైతు కుటుంబానికి ఇస్తామని చాలా స్పష్టంగా చెప్పారు. ఉదయం ముఖ్యమంత్రిగారు వారి మేనిఫెస్టోను ప్రస్తావించారు. అందులో సంవత్సరానికి రూ.12,500 చొప్పున నాలుగు సంవత్సరాలలో మొత్తం రూ.50వేలు ప్రతి రైతు కుటుంబానికి ఇస్తామని చెప్పారు. మా మేనిఫెస్టో మాకు బైబిల్, ఖురాన్, భగవద్గీత అని కూడా చెప్పారు, అందుకు సంతోషం. కానీ మేనిఫెస్టోలో పొందుపరిచినట్లుగా రూ.12,500 కాకుండా మొదటి సంవత్సరం కేవలం రూ.6,500కు పరిమితమై, దానిని కూడా మూడు వాయిదాలలో ఇస్తామని చెప్పడం, దానికి వేయి రూపాయలు కలిపి మొత్తం రూ.7,500 ఇస్తామని చెబుతున్నారు.

మ.1.50

ఈరోజు గ్రామాల్లోకి వెళ్లినప్పుడు రైతులు నన్ను అడుగుతున్నారు. 2017వ సంవత్సరం ప్లీనరీలో జగన్మోహన్ రెడ్డి గారు చెప్పినప్పుడు ప్రధానమంత్రి కిసాన్ సమాన్ అనౌన్స్మెంటు లేదు.

(అధికారపక్ష సభ్యులచే అంతరాయం)

దయవుంచి నేను సబ్జెక్టు మీద మాట్లాడుతున్నాను. అధికార పక్షం నుంచి ఇంకా చాలా మంది మాట్లాడవచ్చు. మీకు అవకాశం వచ్చినప్పుడు నేను ఏదైనా తప్పు మాట్లాడి ఉంటే దాని గురించి మాట్లాడండి.

(అధికార పక్ష సభ్యులు శ్రీ బియ్యపు మధుసూధన్ రెడ్డిచే సభకు అంతరాయం)

మిస్టర్ స్పీకర్ (MR.SPEAKER): మధుసూధన్ రెడ్డి గారూ... ప్లీజ్....

డా. నిమ్మల రామానాయుడు (DR.NIMMALA RAMANAIDU): అధ్యక్షా, నేను అడిగింది 2017వ సంవత్సరంలో ఆయన ప్లీనరీ డిక్లేర్ చేసినప్పుడు ప్రధానమంత్రి కిసాన్ సమాన్ అనేది ఆరోజు అనౌన్స్మెంటు చేయలేదు. అది వాస్తవమా, కాదా అనేది దయవుంచి మంత్రిగారు ఆయన సమాధానంలో చెప్పాలి. ఎందుకు రైతులు అడుగుతున్నారంటే ఆరోజు జగన్మోహన్ రెడ్డి గారు రూ.12,500 ఇస్తామన్నారు. ఈరోజు ప్రధానమంత్రి గారు రూ.6000 ఇస్తామన్నారు. రూ.12,500 మరియు రూ.6000 మొత్తం రూ.18,500 రైతాంగానికి వస్తాయని మేము ఆశపడ్డాము. కానీ ఈరోజు రూ.13,500 మాత్రమే మాకు ఇస్తున్నారు. దీనివలన ఒక్కొక్క రైతు రూ.5000 నష్టపోతున్నారు. అందుచేత ఒక్కొక్క రైతుకి రూ.5000 చొప్పున నష్టం అంటే ఐదు సంవత్సరాలలో రూ.25,000

నష్టపోతాడు. ఒక్కో రైతు రూ.25,000 అంటే 64 లక్షల రైతు కుటుంబాలు అంటే రూ.16,000 కోట్లు ఈ ఐదు సంవత్సరాల్లో రైతు భరోసా ద్వారా నష్టపోతున్నారని రైతులు అంటున్నారు. దయవుంచి ప్రభుత్వం మానవత్వంతో స్పందించి ఇచ్చిన మాటకు కట్టుబడి వారికి డబ్బులు అందచేయాలని ప్రత్యేకించి కోరుతున్నాము. ఎందుకంటే రాష్ట్ర ప్రభుత్వం చెప్పిన రూ.13,500 మరియు రూ.6000 మొత్తం రూ.19,500 కూడా రైతులు అందుకోవాలనే ఆశతో ఉన్నారు. దయవుంచి ఆ రకంగా చేయాలని మీద్వారా కోరుతున్నాను.

ఈరోజు నూటికి 70 నుంచి 80 శాతం మంది కౌలు రైతులున్నారు. అందులో ప్రత్యేకించి బడ్జెట్లో కూడా చెప్పారు. 15 లక్షల 36 వేల మంది కౌలు రైతులున్నారు. సాగు పెట్టుబడి కోసం కౌలు రైతులను కూడా అర్హులుగా గుర్తించిన తొలి ప్రభుత్వం కూడా మాదే అని బడ్జెట్లో కూడా చెప్పారు. చాలా సంతోషం. అయితే నేను అడిగేది ఏమిటంటే ఆరోజు 15 లక్షల 36 వేల మంది అని చెప్పి ఈరోజు వారిచ్చిన నోట్లో కేవలం 1.64లక్షల మందినే పేర్కొనడం జరిగింది. అంటే ఆరు నెలల్లోనే 15 లక్షల నుంచి లక్షా యాభైవేలకు వచ్చేసిన పరిస్థితి. నేను కూడా రైతు బిడ్డను. వ్యవసాయం నుంచి వచ్చిన వ్యక్తిని. దయవుంచి ప్రభుత్వానికి సూచనలు చేస్తున్నాను. కౌలురైతులు ఇంత తీవ్రంగా నష్టపోవడానికి కారణమేమిటంటే నిబంధనలు ఇందులో పెద్దఎత్తున విధించడం వలన ఈరోజు బడ్జెట్లో 64 లక్షలమంది అని చెప్పి 45 లక్షలమందికే ఈ పథకం వర్తిస్తోంది. అందులో ప్రత్యేకించి ఒక రైతుకి ఇద్దరు, ముగ్గురు కౌలు రైతులున్నారు. కానీ ఈ రైతు భరోసా నిబంధనల ప్రకారం ఒక రైతుకి ఇద్దరు, ముగ్గురు కౌలు రైతులుంటే ఒక్క కౌలు రైతుకి మాత్రమే రైతు భరోసా వర్తిస్తుంది. మిగిలిన ఇద్దరు కౌలు రైతులకు మొండి చేయి చూపిస్తున్న పరిస్థితి. ఆ రకంగా అక్కడ కౌలు రైతులు నష్టపోతున్నారు.

రెండవది కౌలు అంగీకార పత్రమనేది యజమాని సంతకంతో తీసుకురమ్మని నిబంధనలు పెట్టారు. నాకు తెలిసి రైతులెవ్వరూ తమ సంతకం పెట్టి ఫలానా భూమిని ఫలానా వ్యక్తి కౌలు చేస్తున్నారని చెప్పడానికి ఇష్టపడరు. గ్రామాల్లో ఉన్న పరిస్థితి అది. అందుకని కచ్చితంగా ఒక గ్రామం వెళ్లి ఫలానా రామానాయుడు గారి పొలం ఎవరు చేస్తున్నారని అంటే అక్కడ ఉండే సోడా కొట్టు వ్యక్తి చెబుతాడు, పొలం ఎవరు చేస్తున్నారో. మనకు విఆర్ఓ వ్యవస్థ, రెవెన్యూ వ్యవస్థలు ఉన్నాయి. అందుచేత ఎవరు కౌలు చేస్తున్నారో వాళ్లకు కౌలు కార్డులిచ్చి వాళ్లను పరిగణనలోకి తీసుకున్నట్లైతే కచ్చితంగా కౌలు రైతులు పెరిగే అవకాశం ఉంది. అందుచేత ఆ రకంగా కౌలు అంగీకార పత్రం ఏదైతే ఉందో దానిని మార్పు చేసి కౌలు రైతులకి న్యాయం చేయాలని ఈ ప్రభుత్వాన్ని కోరుతున్నాను.

మూడవది, రైతులకి కులం లేదు. కానీ మొదటిసారిగా ఒక రైతుకి ముగ్గురు కౌలు రైతులుంటే ఎస్టీ రైతు ఉంటే ఎస్సీకి లబ్ధి ఉండదు. ఎస్సీ ఉంటే బీసీకి లేదు. బీసీకి ఇస్తే ఓసీకి లేదు. మొట్టమొదటి సారిగా గ్రామాలలో కులాలను పెట్టి కులాల మధ్య చిచ్చు పెట్టడం మంచి పరిణామం కాదు. కుల వివక్ష

లేకుండా రైతే ఒక కులం. అందుచేత కచ్చితంగా కుల వివక్షత లేకుండా కౌలు రైతులందరికీ ఇచ్చే విధంగా ఈ ప్రభుత్వాన్ని చర్యలు తీసుకోమని మీద్వారా కోరుతున్నాను.

గిట్టుబాటు ధరల గురించి చూస్తే, నేను కూడా పశ్చిమ గోదావరి జిల్లాలో ఉన్నాను. ఐకేపి కేంద్రాలని ప్రారంభం అయితే చేస్తున్నాము గానీ ఇంకా ధాన్యం కొనుగోలు కేంద్రాల్లో ధాన్యం కొనక రైతులు తీవ్రమైన ఇబ్బందులు పడుతున్నారు. ఒకవేళ కొనుగోలు చేసినా కూడా ఆ రైతులకి ధాన్యం డబ్బులు వారి అకౌంట్లలోకి చేరక ఇబ్బందులు పడుతున్నారు. ఎందుకంటే గతంలో రెండు రోజుల వ్యవధిలోనే అతనికి ఆన్లైను అకౌంట్లో నేరుగా డబ్బులు పడేవి. దురదృష్టవశాత్తూ ఇప్పుడు నెల, రెండు నెలలు అయినా కూడా రైతులకి డబ్బులు పడక ఇబ్బంది పడుతున్నారు. ధాన్యం బకాయిల కోసం రైతుల ధర్నా (పేపర్ కటింగ్ చూపిస్తూ) ఇది సాక్షి పేపర్ కాదు. ఎందుకంటే సాక్షిలో తప్పులు రాస్తారు కాబట్టి ఈనాడు, ఆంధ్రజ్యోతి చూడమని ముఖ్యమంత్రి గారు చెప్పారు. అందుకే ఈనాడు పేపర్ తెచ్చాను. “ధాన్యం బకాయిల కోసం రైతుల ధర్నా” అని ఈ పేపర్లో వచ్చింది. మీద్వారా నేను ప్రభుత్వాన్ని ఇవాళ రైతాంగానికి న్యాయం చేయమని కోరుతున్నాను. ఎందుకంటే ఆరుగాలం పగలనక, రాత్రనక, ఎండనక, వాననక కష్టపడి రైతులు పంట పండిస్తే ఆ పండించిన పంటను అమ్ముకునే పరిస్థితి లేకపోయినట్లైతే ఆరు నెలలు ఆ పంట మీద పెట్టిన పెట్టుబడికి రుణం, ఆ రుణానికి వడ్డీ కూడా చెల్లించాలి. అందుచేత అదనపు భారం వరి రైతు మీద పడుతుంది కాబట్టి తప్పనిసరిగా కొనుగోలు కేంద్రాల ద్వారా వెంటనే ఆ ధాన్యాన్ని ప్రభుత్వం కొనుగోలు చేయడం, ఆ కొనుగోలు చేసిన ధాన్యాన్ని బకాయిలు లేకుండా రెండు, మూడు రోజుల వ్యవధిలోనే ఆన్లైన్లో వారి అకౌంట్లలోకి డబ్బులు వేసే విధంగా చర్యలు తీసుకోమని మీద్వారా ప్రభుత్వాన్ని కోరుతున్నాను.

మినుముల ధర నెల కింద చూస్తే రూ.10,000 రేటు ఉంది. కానీ ఈరోజు రూ.7500 కి పడిపోయిన పరిస్థితి. శెనగ మద్దతు ధర రూ.4620 ఉంటే ఈరోజున రూ.4000 ఉన్న పరిస్థితి. కంది ధర నెల రోజుల క్రితం క్వంటాలు రూ.7500 ఉంటే నేడు రూ.5300 కే తగ్గిపోయిన పరిస్థితి. వేరుశనగ రూ.3000 నుండి రూ.5000 కు మాత్రమే కొనుగోలు చేస్తున్న పరిస్థితి. ఇదేవిధంగా పసుపుకు, ప్రత్తికి గిట్టుబాటు లేని పరిస్థితులు ఇవాళ ఆంధ్రప్రదేశ్ రాష్ట్రంలో ఉన్నాయి. గిట్టుబాటు ధరలు లేని పరిస్థితుల్లో రైతులు కూడా ఆత్మవిశ్వాసం కోల్పోయి ఈ ప్రభుత్వం మీద భరోసా, భద్రత లేని పరిస్థితుల్లో ఈ ఆరు నెలల్లోనే 286 మంది రైతులు ఆత్మహత్యలు చేసుకున్న పరిస్థితి ఈ ఆంధ్రప్రదేశ్ రాష్ట్రంలో ఉన్నది. కావాలంటే మీరు రికార్డులు చూసుకోండి. ఇది ప్రభుత్వం నుంచి వచ్చిన రికార్డులే తప్ప మేము పార్టీ పరంగా తయారు చేసుకున్న రికార్డులు కాదు. ఈరోజు కూడా మంత్రిగారు చాలా ఘనంగా చెప్పారు. గిట్టుబాటు ధరల కోసం ధరల స్థిరీకరణ నిధికి రూ.3000 కోట్లు కేటాయించామని చెప్పారు. కానీ ఈరోజు ఆచరణలో చూస్తే ఎక్కడా ఇంకా ఆ ధరల స్థిరీకరణ నిధి నుంచి ఒక్కరూపాయి కూడా విడుదల చేసిన పరిస్థితి లేదు. ఉల్లిపాయల మీద రూ.13 కోట్లు, రూ.14 కోట్లు, రూ..30 కోట్లు అంటే రూ.3000 కోట్ల పేరు చెప్పి ఇంకొక రెండు నెలల్లో ఆర్థిక సంవత్సరం పూర్తవుతున్న పరిస్థితులలో

రూ.20 కోట్లు, రూ.30 కోట్లు ఖర్చు పెట్టాము అని ఘనంగా చెబితే... గతంలో మీరు సున్నా వడ్డీ మీద రూ.3500 కోట్లు పెట్టాలని చెప్పి రూ.100 కోట్లు బడ్జెట్లో పెట్టిన పరిస్థితి. చేతలు ఒక రకంగా, మాటలు ఇంకో రకంగా ఉంటున్నాయి.

మ. 2.00

అందుచేత ఈ ప్రభుత్వాన్ని కోరేదేమంటే ఏదైతే మీరు అసెంబ్లీలో గానీ, దిన పత్రికల్లో ప్రచురిస్తున్న ప్రకటనల్లో గానీ, మీడియాలో గానీ మీరు ఏదైతే చెబుతున్నారో అది ఆచరణలోకి వచ్చే విధంగా ప్రయత్నం చేయమని తమరి ద్వారా గౌరవ మంత్రి గారిని కోరుతున్నాను.

శ్రీ శెట్టిపల్లి రఘురామి రెడ్డి (SRI SETTIPALLY RAGHURAMI REDDY)(మైదుకూరు): అధ్యక్షా రైతు భరోసా అంటే రైతులకు ఒక భరోసాను కల్పించడం. గడిచిన అయిదు సంవత్సరాల కాలంలో ఎంతో మంది రైతులు ఆత్మహత్యలు చేసుకున్నారని ఇప్పుడే చెప్పారు. అటువంటి పరిస్థితులు రాకూడదు, రైతులు సుఖంగా, సంతోషంగా ఉండాలనే ఉద్దేశంతో రైతుకు భరోసాను కల్పించే విధంగా ఈనాడు వైఎస్ జగన్మోహన్రెడ్డిగారు ఎన్నో పథకాలను తీసుకొచ్చారు. ఎన్నికల మేనిఫెస్టోలో సంవత్సరానికి రూ.12,500లు ఇస్తామని చెప్పారు. అది నాలుగు సంవత్సరాలకు కలిపి రూ.50 వేలని చెప్పడం జరిగింది. అయితే ప్రస్తుతం రైతుల పరిస్థితులను పరిశీలించిన తర్వాత ఒక సంవత్సరం ముందే అంటే 2019లోనే రూ.12,500 కాదు రూ.13,500 చొప్పున అయిదు సంవత్సరాలకు రూ.67,500 ఇవ్వాలనే నిర్ణయం తీసుకోవడం జరిగింది. దీని విషయంలో గౌరవ సభ్యులు మాట్లాడుతూ కేంద్ర నిధులు రూ.6 వేల కోట్లు కలిశాయని చెప్పారు. నేను ఒకటే చెబుతున్నాను. బడ్జెట్ను ప్రవేశపెట్టినప్పుడు కేంద్ర నిధులను కలుపుకునే మనం బడ్జెట్ని ప్రిపేర్ చేస్తాము. ఎన్నో కార్యక్రమాలలో మనం కేంద్ర ప్రభుత్వ నిధులను ఉపయోగించుకుంటున్నాము. గడిచిన అయిదు సంవత్సరాల కాలంలో వేల కోట్ల రూపాయలను “నీరు-చెట్టు” కార్యక్రమం పేరుతో తెలుగు తమ్ముళ్లు దోచుకుని తిన్నారు. అది ఏ ప్రభుత్వం ఇచ్చిన డబ్బు? కేంద్ర ప్రభుత్వం డబ్బు లేక రాష్ట్ర ప్రభుత్వానికి సంబంధించిన డబ్బు? సమాధానం చెప్పాల్సిందిగా వారిని కోరుతున్నాను.

అదే విధంగా ఎన్టీఆర్ గృహ సముదాయం అన్నారు. అది ఎవరి డబ్బుండీ? రాష్ట్ర ప్రభుత్వం డబ్బు లేక కేంద్ర ప్రభుత్వం డబ్బు? దానికి సమాధానం చెప్పాల్సిన అవసరం ఉంది. అదేవిధంగా చంద్రన్న బాట, పెన్షన్లు ఇలా ప్రతి పథకంలో కూడా సెంట్రల్ అసిస్టెన్స్ ఉంది. కానీ పేరు మాత్రం చంద్రన్న. ఎక్కడ నుంచి డబ్బు తీసుకొచ్చారు? రైతులకు అన్ని విధాలుగా మేలు జరగాలి. 2014 ఎన్నికల్లో వారు ఎటువంటి హామీలను ఇచ్చారు? రైతులు తీసుకున్న ఋణాలన్నీ ఇన్-టోటో మాఫీ చేస్తానని చెప్పి అధికారంలోకి వచ్చిన మాజీ ముఖ్యమంత్రిగారు ఎంతవరకు రైతులకు న్యాయం చేశారని అడుగుతున్నాను? ఆ రోజున రైతులు దాదాపు రూ.85 వేల కోట్ల అప్పుల్లో ఉన్నారు. అటువంటిది నీరుగార్చి దానిని తగ్గించి రూ.15 వేల కోట్లకు కుదించిన ఘనత గత ప్రభుత్వానిది. ఆ మొత్తాన్ని కూడా

ఇవ్వలేదు. అది కూడా ఇవ్వకుండా ఏదో రైతు సాధికార సంస్థ నుంచి ఋణ ఉపశమన అర్హత పత్రం ఇచ్చారు. చంద్రబాబు నాయుడు గారు ఈ పత్రాన్ని మీరు చూడాలి.

(రైతు సాధికార సంస్థ వారు జారీ చేసిన ఒక పత్రాన్ని సభలో ప్రదర్శిస్తూ మాట్లాడారు)

ఒక రైతుకు రూ.1,29,000 ఇస్తానని హామీనిచ్చి ఈ ఋణ పత్రాన్ని ఇచ్చారు. ఈ పత్రాన్ని తమరికి (గౌరవ సభాపతి గారికి) పంపిస్తున్నాను. మీరు పరిశీలించిన తర్వాత గౌరవ ప్రతిపక్ష నాయకుడికి పంపించండి. దీనిని రైతులు ఏమి చేసుకోవాలో వారు సమాధానం చెప్పాలి. ఇటువంటివి కొన్ని లక్షల పత్రాలు మన రాష్ట్ర రైతాంగం దగ్గర ఉన్నాయి. ఏదైనా ఒక ప్రభుత్వం అమలు చేసే పథకాలు ప్రజలు వారికి ఇచ్చిన పెడమ్యాలు. అయిదు సంవత్సరాల కాల పరిమితిలోనే ఆ హామీలను నెరవేర్చాల్సి ఉంటుంది. కానీ మిగిలిన వాటిని తర్వాత వచ్చే ప్రభుత్వాలు అమలు చేసే విధంగా ఎవరు కూడా తయారు చేయరు. అదే విధంగా పంటల బీమా కొరకు దాదాపు రూ.2,164 కోట్లను 56 లక్షల హెక్టార్లకు ప్రీమియంగా ఈ ప్రభుత్వం చెల్లించడం జరిగింది. అదే విధంగా రూ.2 వేల కోట్ల వడ్డీలేని ఋణాలను ఈ ప్రభుత్వం భరించడం జరిగింది. మొన్న ఇచ్చిన రాయితీ శనగ పంట విషయంలో వచ్చింది. అది ఈ ప్రభుత్వంలోనిది కాదు. ఈ ప్రభుత్వం జూన్ 1 నుంచి అధికారంలోకి వచ్చింది. రైతులు పండించిన శనగ పంట అనేది 2018 రబీలో వచ్చిన పంట. దానికి ఈ ప్రభుత్వం ఇవాల్సిన అవసరం లేదు. అయినా రైతులను ఆదుకోవాలనే ఉద్దేశంతో ఒక క్వీంటాల్ శనగలకు రూ.1500 రాయితీనిచ్చి ప్రతి రైతు కుటుంబానికి రూ.45 వేలను ఆర్థిక సహాయాన్ని అందించిన ఘనత గౌరవ ముఖ్యమంత్రి వై.ఎస్.జగన్మోహన్రెడ్డి గారిదే. అదే విధంగా ఉల్లి అన్నారు. నిన్న దండలేసుకుని వచ్చారు. ఇదే చంద్రబాబునాయుడుగారు ముఖ్యమంత్రిగా ఉండగా నా నియోజకవర్గంలో ఉల్లిపాయలను పీకేందుకు, క్లీన్ చేసేందుకు, ట్రాన్స్పోర్టేషన్కు అయిన ఖర్చులు కూడా రావడం లేదని పొలం మీదనే వదిలేసిన పరిస్థితులున్నాయి. అలాగే మనుషులకు ఇవాల్సిన టమాటాలను పశువులకు వదిలేశారు. అంటే వాటిని కోయించేందుకు, తరలించేందుకు అయ్యే ఖర్చులు కూడా రావడం లేదని వదిలేశారు. స్వయానా నాకే అటువంటి పరిస్థితి ఏర్పడింది. మా ముఖ్యమంత్రి గారు వస్తే వారికి కూడా చూపించడం జరిగింది. టమాటాలను, ఉల్లిగడ్డలను ఎక్కడివక్కడే వదిలేశాము. మరి ఆ రోజు గిట్టుబాటు ధరను కల్పించారా అని అడుగుతున్నాను. ఈ రోజు గిట్టుబాటు ధరల గురించి మట్లాడే హక్కు వారికి ఉందా అని అడుగుతున్నాను. గిట్టుబాటు ధరను కల్పించమని మేము ఎన్నో ధర్నాలు, రాస్తారోకోలు చేశాము. పట్టించుకోలేదు మరి అప్పటి ప్రభుత్వానికి చిత్తశుద్ధి ఉందా అని అడుగుతున్నాను. ఇదే ఉల్లి ఈరోజు మైదుకూరు సెంటర్లో మార్కెట్ కమిటీని పెట్టి కొనుగోలు చేస్తున్నాము. రైతులకు కిలో రూ.50 చొప్పున క్వీంటాల్కు రూ.5 వేలు చొప్పున చెల్లించి ప్రతిరోజు ఇరవై ముప్పై టన్నులు సేకరించి మార్కెట్లకు పంపిస్తున్నాము. మా దగ్గర నుంచి గుంటూరు, విజయవాడ, విశాఖపట్నం ప్రాంత రైతు బజార్లకు మేము పంపించడం జరుగుతోంది. కేజీ ఉల్లికి ఖర్చు చేసే రూ.50లతోబాటు ట్రాన్స్పోర్టేషన్కి మరో రెండు మూడు రూపాయలు ఖర్చవుతుంది. రైతు బజార్లలో కిలో రూ.25చొప్పున

అమ్మిస్తున్నాము. అంటే ఒక్కొక్క కేజీకి దాదాపు ముప్పై నుంచి ముప్పై అయిదు రూపాయల వరకు నష్టం వస్తుంది. ఆ నష్టాన్ని ప్రభుత్వం భరించి వినియోగదారులకు అందించడం వాస్తవమా కాదా? అటువంటి ప్రభుత్వాన్ని ఉల్లి దండలేసుకుని మరీ అడుగుతున్నారు. ఇదే ఉల్లి విషయంలో గత సంవత్సరం, నా దగ్గర జీఓ కూడా ఉంది. మార్కెట్ ద్వారా ఉల్లిని కొనుగోలు చేయమని చెప్పారు. జీఓలో మాత్రం రెండు వేలని ఇచ్చారు. క్వింటాల్ వెయ్యి రూపాయల చొప్పున కూడా కొనుగోలు చేయలేదు. కావాలంటే రైతుల్ని అడగండి చెబుతారు.

అదే విధంగా రైతు ఆత్మహత్యల గురించి మాట్లాడారు. రైతులు ఆత్మహత్యలు చేసుకున్న తరుణంలో మీ ప్రభుత్వం ఎంత ఇచ్చింది? అసలు ఆత్మహత్యలు చేసుకున్న రైతుల్ని ఎంత మందిని మీరు గుర్తించారు? 2014 నుంచి 2019 వరకు ఎంత మంది రైతులు ఆత్మహత్యలు చేసుకున్నారు? ఆ ఆత్మహత్యలు చేసుకున్న వారి కుటుంబాలకు మీరు ఎటువంటి పరిహారాన్ని అందజేశారని అడుగుతున్నాను. ఈరోజు జగన్మోహన్రెడ్డిగారు అధికారంలోకి వచ్చిన తర్వాత, ఇప్పుడే కాదు 2014 నుంచి 2019 మధ్య కాలంలో చనిపోయిన రైతు కుటుంబాలన్నింటికీ రూ.7 లక్షల చొప్పున పరిహారం ఇవ్వబోతున్నామని తెలియజేస్తున్నాను. అదేవిధంగా ప్రభుత్వం నిన్న ఇచ్చిన ఖరీఫ్ కానివ్వండి, ఇప్పుడు రబీకి కానివ్వండి, దాదాపు 50శాతం సబ్సిడీతో నాణ్యమైన విత్తనాలను ఈ ప్రభుత్వం అందజేస్తోందని మనవి చేస్తున్నాను. అదేరకంగా పోయిన సంవత్సరం ధాన్యాన్ని సేకరించారు. రైతులకు డబ్బులు ఇవ్వలేదు. గత ప్రభుత్వం రైతులకు బాకీ ఉన్న రూ.960 కోట్ల మొత్తాన్ని ఈ ప్రభుత్వం తీర్చిందా లేదా అని అడుగుతున్నాను. ప్రతి ఒక్క రైతుకు అన్ని రకాల సహాయం చేయాలి. రైతు సుఖంగా సంతోషంగా ఉంటేనే రాష్ట్రం, దేశం సుభిక్షంగా ఉంటుందనే ఉద్దేశంతో గౌరవ ముఖ్యమంత్రి వైఎస్ జగన్మోహన్రెడ్డి గారు పలు కార్యక్రమాలను అమలు చేస్తున్నారు. అందులో భాగంగా 149 నియోజక వర్గాల్లో ఇంటెగ్రేటెడ్ ల్యాబ్లను ఏర్పాటు చేయడం జరిగింది.

మ. 2.10

దీనిద్వారా రైతులకు విత్తనాలు, ఎరువులు, పురుగుమందులను సర్దిపై చేసి ఇవ్వబోతున్నారు. రైతులకు అన్ని రకాలుగా మేలు జరుగుతుంది. ఈరోజు నకిలీ విత్తనాలు విత్తడం ద్వారా లక్షలాది మంది రైతులు నష్టపోయే పరిస్థితి ఉంది. అటువంటి నకిలీ విత్తనాలకు తావు లేకుండా ప్రతి నియోజకవర్గంలో ఇంటెగ్రేటెడ్ ల్యాబ్స్ను ఉంచాలని ప్రయత్నం చేస్తున్నారు. అదేవిధంగా ప్రతి నియోజకవర్గంలోను ఒక బోర్ వేసేందుకు ప్రభుత్వం సిద్ధమౌతుంది. అదే విధంగా ప్రతి పార్లమెంట్ నియోజకవర్గానికి ఒకటి చొప్పున మొత్తం 200 రిగ్స్ను ప్రభుత్వం కొనుగోలు చేస్తుందన్న విషయం అందరికీ తెలిసిందే. మేము చూస్తున్నాము అధ్యక్షా, గ్రామాల్లో వర్షాలు లేక బోర్లు ఎండిపోయి భూగర్భ జలాలు అడుగంటి పోయాయి. బోరు వేసుకుని మోటారు బిగించుకోవాలంటే సుమారు లక్ష రూపాయలు ఖర్చు అవుతుంది. అంత ఖర్చు చేసినా కూడా నీరు పడకపోతే పంట నష్టపోకుండా ఇంకా కొంత లోతుకు బోర్

వేయాల్సి ఉంటుంది అంటే సుమారు రెండు లక్షల రూపాయలు అప్పు చేసి బోరు వేసుకుంటున్నారు. అటువంటి ప్రమాదం రాకుండా రైతులకు అన్ని రకాల భరోసా కల్పించాలనే ఉద్దేశంతో రైతులందరికీ ఉచితంగా బోర్లు వేయించే పథకాన్ని గౌరవ ముఖ్యమంత్రి అమలు చేస్తున్నారు. చెరుకు రైతులకు సంబంధించి మా నియోజకవర్గంలో గతంలో చక్కెర కర్మాగారం ఉండేది, అదే కడప కోఆపరేటివ్ షుగర్ ఫ్యాక్టరీ. ఆ ఫ్యాక్టరీ గురించి గత ప్రభుత్వాన్ని పలుమార్లు అడిగినా పట్టించుకోలేదు. ప్రస్తుతం కోఆపరేటివ్ షుగర్ ఫ్యాక్టరీలన్నింటినీ పునరుద్ధరించేందుకు చర్యలు తీసుకుంటున్నారు. మా నియోజకవర్గం గురించి చెబుతున్నాను. చక్కెర కర్మాగారం లేనందువలన సుమారు 340 మంది రైతులు నెల్లూరు జిల్లా పాదలకూరు ప్రైవేట్ చక్కెర కర్మాగారానికి చెరకును సరఫరా చేయడం జరుగుతోంది. సుమారు రూ.4.50 కోట్ల రూపాయలు పాదలకూరు చక్కెర కర్మాగారం నుండి మా నియోజకవర్గ రైతులకు చెల్లించాల్సి ఉంది. దాదాపు సంవత్సరం అవుతుంది ఇంతవరకు రాలేదు. అదే కడపలోని సహకార చక్కెర కర్మాగారం వాడుకలో ఉంటే ఈ పరిస్థితి ఉండేది కాదు. ఈరోజు సుమారు 50 శాతం రైతు కుటుంబాలు పాడి పరిశ్రమ మీద ఆధారపడి ఉన్నాయి. ప్రతి కుటుంబంలో రెండు పాడి ఆవులు పెట్టుకుంటే రోజుకు 30 నుండి 40 లీటర్లు పాలు వస్తాయి, ప్రతి 15 రోజులకు ఒక సారి పేమెంట్ రూ.3000-4000 వరకు వస్తాయి. అటువంటి పాడి పశువులు నా నియోజకవర్గంలోనే దాదాపు 12 మంచి ఆవులు అవి ఒక్కొక్కటి రూ.80వేలు ఖరీదు ఉంటుంది. ఆవులు చనిపోతే వాటిపై ఎటువంటి బీమా సదుపాయం లేదు. అలాగే గొర్రె చనిపోతే కూడా రూ.10వేలు బీమా సదుపాయం, పాడి ఆవులు చనిపోయినట్లైతే రూ.30వేలు బీమా వచ్చే విధంగా పాడి, పశు రైతులకు ప్రభుత్వం అన్ని రకాలుగా భరోసా కల్పిస్తుంది. బోర్లు, విద్యుత్ ఉచితంగా ఇస్తున్నాము, రైతుల పంటలకు గిట్టుబాటు ధర కల్పిస్తున్నాం. రైతులు అన్ని రకాలుగా బాగుండాలనే ఇవన్నీ చేస్తున్నాము. రైతుకు తొమ్మిది గంటలు ఉచిత విద్యుత్ ఇవ్వాలని కూడా నిర్ణయం తీసుకోవడం జరిగింది. ఇప్పటికే సగానికి పైగా అమలు చేయడం జరుగుతోంది. రాబోయే ఖరీఫ్ నాటికి నూరు శాతం ప్రతి సబ్ స్టేషన్ పరిధిలో పగలు తొమ్మిది గంటల పాటు ఉచితంగా విద్యుత్ను సరఫరా చేసేందుకు అన్ని రకాల చర్యలు తీసుకోవడం జరుగుతుందని మనవి చేస్తున్నాను. రైతులకు ఇచ్చే పథకాలన్నీ కూడా ప్రజలు గమనిస్తున్నారు. అక్టోబర్ నెల 15వ తారీఖున “రైతు భరోసా” కార్యక్రమం ప్రారంభించడం జరిగింది. ఈ కార్యక్రమంలో కొన్ని వేల మంది పాల్గొన్నారు. వారు సంక్రాంతి పండుగ తరహాలో సంతోషడ్డారు. చిన్న రైతులకు రూ.13500/- సాగుబడి ఖర్చులు పొందారు. సంక్రాంతికి మరో రూ.2000/- లను ప్రతి రైతు కుటుంబానికి ఇవ్వబోతున్నారు. నిజంగా రైతుల సంక్షేమం కోసం చేసే ప్రభుత్వం ఏది, రైతులను నమ్మించి నట్టేట ముంచే ప్రభుత్వం ఏది అనేది ప్రజలంతా అర్థం చేసుకున్నారు. ప్రజలకు బాగా తెలిసిపోయి తీర్పు ఇచ్చారు. ఎందుకంటే 2014లో వ్యవసాయానికి బంగారం తాకట్టు పెట్టి బ్యాంకుల నుండి తీసుకున్న రుణాలు చెల్లించి బంగారాన్ని విడిపించి ఇస్తామన్నారు. స్కేల్ ఆఫ్ ఫైనాన్స్ పెట్టి దానిని కట్ చేయడం జరిగింది. మా తాకట్టుపెట్టిన బంగారాన్ని చంద్రబాబునాయుడు గారు విడిపించి ఇస్తారని ఆ కుటుంబాలన్నీ ఆశించాయి. అటువంటి వారికి బ్యాంకులు నోటీసులు ఇచ్చి వేలం నిర్వహించి ఆ

బంగారాన్ని విక్రయించడం జరిగింది. ఆ కుటుంబాల్లో భార్య, భర్తల మధ్య చిచ్చు పెట్టారు. ఆ కారణంగా కొంత మంది మహిళలు ఆత్మహత్యలు కూడా చేసుకున్నారు. దీనికి కారకులు ఎవరు? రైతుల గురించి పనిచేస్తున్న మా ప్రభుత్వాన్ని విమర్శించే నైతిక హక్కు వారికి లేదు. నిజంగా మీకు చిత్తశుద్ధి ఉన్నట్లైతే ప్రభుత్వం చేస్తున్న అన్ని అభివృద్ధి కార్యక్రమాలకు మద్దతు ఇవ్వాలి. గత ప్రభుత్వం చేసిన మోసాల పట్ల రైతులకు క్షమాపణలు చెబితేనే తిరిగి వారిని గ్రామాల్లోకి రానిస్తారు.

శ్రీ కాకాణి గోవర్ధన్ రెడ్డి (SRI KAKANI GOVARDHAN REDDY)(నర్సేపల్లి): ధన్యవాదాలు అధ్యక్షా, చాలా రోజుల తరువాత రైతు కుటుంబాల్లో సంతోషం ఉందని ఈ చట్టసభ సాక్షిగా మీ ముందు తెలియజేసుకుంటున్నందుకు చాలా సంతోషిస్తున్నాను. గత ఐదు సంవత్సరాల కాలంలో రైతులు ఎటువంటి అన్యాయానికి గురయ్యారనేది ప్రత్యేకంగా చెప్పాల్సిన పనిలేదు. కరువు బారిన పడటం సాగునీరు లేక వలసలతో సతమతమైన పరిస్థితి ఉండేది. ఇందుకుగల ప్రధాన కారణం అనేక సందర్భాల్లో చెప్పాము. చంద్రబాబునాయుడుగారు - కరవు రెండు కవల పిల్లల లాంటి వారని చెప్పాము. కరవుకు చంద్రబాబు నాయుడు గారు ఫైలెట్ లాంటి వారు. చంద్రబాబునాయుడుగారు వస్తే వెంటనే కరవు వచ్చే పరిస్థితి. రైతు రుణమాఫీ, ఉపసంహరణ పత్రాలు అని రకరకాలుగా చెప్పారు. అవన్నీ రైతులకు ఉపయోగపడలేదు కాని ఒక విషయం మాత్రం నవ్వుకోడానికి చెప్పాలి. చంద్రబాబునాయుడుగారు ముఖ్యమంత్రిగా పని చేసిన కాలంలో ఒక గృహప్రవేశానికి వెళ్లాను. ఆ గృహ ప్రవేశానికి తెలుగుదేశం నాయకుడు కూడా వచ్చారు. వారు ఇప్పుడు ఇక్కడ లేరు. లేని వారి పేరు చెప్పకూడదు అంటారు. ఆ గృహ ప్రవేశానికి వచ్చిన ఒక రిటైర్డ్ ప్రొఫెసర్ తెలుగుదేశం ప్రభుత్వ విధానాలు ఏమీ బాగా లేవు, జన్మభూమి కమిటీలు అని రకరకాలుగా ప్రజలు ఇబ్బందులు పడుతున్నారు, జగన్మోహన్ రెడ్డి గారి ప్రభుత్వం కోసం ప్రజలు ఎదురు చూస్తున్నారు, జగన్మోహన్ రెడ్డిగారు అధికారంలోకి రావడం ద్వారా తిరిగి రాజశేఖరరెడ్డిగారి ప్రభుత్వ పాలన రావాలని ప్రజలు కోరుకుంటున్నారని ఆయన చెప్పారు. అక్కడున్న తెలుగుదేశం నాయకుడు వచ్చి మమ్మల్ని ఇంతగా విమర్శిస్తున్నారే ఇంతటి వర్షాకాలం అంగరంగ వైభవంగా మీరు ఈ కార్యక్రమాలు నిర్వహిస్తున్నారంటే ఇది మా చంద్రబాబు నాయుడు పుణ్యం, దయా కాదా అని చెప్పారు. (సభలో నవ్వులు) ఆ విధంగా ఉన్నాయి పరిస్థితులు. అది ఒక చీకటి అధ్యాయం అనుకోవాల్సిన పరిస్థితి. ఆ చీకటి అధ్యాయానికి ముగింపు పలికారు కాబట్టి జగన్మోహన్ రెడ్డి గారి మంచి పరిపాలన ప్రారంభం అయింది కాబట్టి అటువంటి చీకటి రోజులు మళ్ళీ వస్తాయని రాష్ట్ర ప్రజలు భావించడం లేదు.

మ.2.20

పాపం ఏదో చెప్పారు. వీటికి సంబంధించి అది జరగలేదు ఇది జరగలేదు అని రామానాయుడుగారు చెప్పారు. పచ్చ చొక్కాలు వేసుకున్నవాళ్లందరికీ లోకమంతా పచ్చగా కనపడినట్టుగానే మీకు ఎక్కడా అభివృద్ధి అనేది కనిపించదు సార్. అందుకే మీరు మాట్లాడే మాటలన్నీ అదేవిధంగా ఉంటాయి.

ఈరోజు జగన్మోహన్రెడ్డిగారు ప్రధానంగా క్షేత్రస్థాయిలో ఉన్న సమస్యల మీద దృష్టి పెట్టి సుదీర్ఘమైన 14 నెలలు పాదయాత్ర చేసిన తర్వాత రైతులకు, ప్రజలకు సంబంధించి ఆలోచన చేశారు. సరే, పాదయాత్రకు సంబంధించి మాట్లాడుకోవాలి అంటే ఆంధ్రరాష్ట్ర చరిత్రలో స్వర్గీయ రాజశేఖరరెడ్డిగారి నుంచి మాట్లాడుకోవాలి. ఆ తర్వాత ఈ మధ్య కాలంలో పాదయాత్ర చేసిన జగన్మోహన్రెడ్డిగారి గురించి మాట్లాడాలి. ఈ మధ్యలో చంద్రబాబునాయుడుగారి పాదయాత్ర జరిగింది. ఉదయం నుంచి సాయంకాలం వరకూ బస్సులో సేద తీరి రైతుల సమస్య ఏదీ పట్టించుకోకుండా అందరూ నిద్రపోయిన తర్వాత రోడ్ల మీద నీళ్లు చల్లించుకుని తెల్లవారేటప్పటికి పూలు జల్లించుకుని రోడ్డు దాటి వెళ్లిపోయి అయ్యా చంద్రబాబునాయుడుగారి పాదయాత్ర పూర్తయిందన్నట్లుగా జరిగింది. చంద్రబాబునాయుడుగారికి, జగన్మోహన్రెడ్డిగారికి ఉన్న ప్రధాన వ్యత్యాసం ఏమంటే జగన్మోహన్రెడ్డిగారు రైతుల గురించి, రైతుల కష్టాల గురించి తెలుసుకుని, వాళ్లకు ఏవిధంగా అభివృద్ధి సంక్షేమ కార్యక్రమాలు అమలుచేయాలనే ఆలోచన చేశారు. చంద్రబాబునాయుడుగారు రైతులు ఏ సమస్యల్లో ఉన్నారు, ప్రజలు ఏ ఇబ్బందుల్లో ఉన్నారనేది గుర్తించి, వాళ్లను ఏవిధంగా మోసగించి ఓట్లు దండుకోవాలనేదానిమీద దృష్టి కేంద్రీకరించారు. కాబట్టే రైతులకు సంబంధించిన రుణమాఫీ లాంటి కార్యక్రమాలు చెప్పారు. దాదాపుగా వడ్డీతో కలిపి లక్ష కోట్లకు పైన. ఈరోజు చెప్పినది అసలు మాత్రమే. ఈరోజు మీరు చెప్పారు సార్. ఒకసారి గుర్తు తెచ్చుకోండి. నా దగ్గర రికార్డు ఉంది. ఇప్పటివరకూ చూపించినట్టే కావాలంటే మళ్ళీ చూపించమంటే చూపిస్తాం. బేషరతుగా రుణమాఫీ అన్నారు. అధికారంలోకి వచ్చారు. అధికారంలోకి వచ్చిన తర్వాత మీరేమైనా కలగన్నారా అన్నారు. అని మరలా ప్రతిసారి నేను కుటుంబంలో ఒక్కరికే ఇస్తాను, స్కేల్ ఆఫ్ ఫైనాన్స్ ప్రకారం ఇస్తాను, రూ.1.50లక్షలు ఇస్తాను, ఐదు విడతలుగా ఇస్తాను అని చెప్పారు. మూడు విడతలు కూడా సక్రమంగా ఇవ్వకుండా వెళ్లిపోయిన పరిస్థితి. ఈరోజు ఈ ప్రభుత్వానికి సంబంధించి మేము గర్వంగా చెబుతున్నాము. మీ దగ్గర లెక్కలు లేకపోతే ఇవి తీసుకోండి. ఎప్పుడైనా సరే ఇద్దరు వ్యక్తులు పరిపాలిస్తే తేడా ఏమిటీ అంటే, రైతులకు సంబంధించి పాపం రైతులు ఎప్పుడూ ఓట్లు వేయరు. ఎందుకంటే వర్షం రాదు, ఇబ్బందులు పడతామని. ఈసారి అయినా పాపం చంద్రబాబునాయుడుగారు రైతు రుణమాఫీ చేస్తాడేమో, దానివల్ల ఓట్లు వేద్దామని చెప్పి అధికారంలోకి తీసుకొస్తే, అధికారంలోకి వచ్చిన తర్వాత రెండు వేళ్లు చూపించి మూడు నామాలు పెట్టి వెళ్లిపోతే, ఈరోజు అదే జగన్మోహన్రెడ్డిగారు ముఖ్యమంత్రిగా బాధ్యతలు స్వీకరించిన తర్వాత నాలుగు విడతలుగా వైఎస్సార్ రైతు భరోసాకు సంబంధించి రూ.12,500లు చొప్పున రూ.50,000లు ఇస్తానని చెప్పారు. ఈరోజు అధికారంలోకి వచ్చాం. గతంలో ఉన్న వ్యక్తి మాటలు చెప్పి మోసగిస్తే, ఈరోజు రూ.12,500లు ఉన్నదానిని రూ.1,000లు పెంచి రూ.13,500లు చేసి నాలుగు విడతలు ఉన్నదానిని పొడిగించి ఐదు విడతలు చేసి నాలుగు విడతల్లో ఒక్కొక్క కుటుంబానికి రూ.50,000లు ఇస్తానని చెప్పి ఈరోజు ఒక్కొక్క రైతు కుటుంబానికి రూ.67,500లు అందజేస్తోన్న ఘనత ఈ రాష్ట్ర ముఖ్యమంత్రి జగన్మోహన్రెడ్డిగారిదేనని ఈ సందర్భంగా తెలియజేస్తున్నాను. దాదాపుగా రైతు కుటుంబాలకు సంబంధించి 44,57,732 మంది, అదేవిధంగా

కౌలు రైతు కుటుంబాలకు సంబంధించి 1,24,773మంది ఉన్నారు. మొత్తం 45,82,505 కుటుంబాలకు ఈరోజు దాదాపుగా రూ.5,230కోట్లు రాష్ట్రప్రభుత్వం పంపిణీ చేయడం జరిగిందని ఈ సందర్భంగా తెలియజేస్తున్నాను.

అధ్యక్షా, ఎవరైనా ఒక పనిచేస్తే అది చరిత్రలో అజరామరంగా నిలిచిపోవాలి. జగన్మోహన్రెడ్డిగారు ఒక పథకాన్ని ఈరోజు ఆలోచన చేసి పెట్టారా అంటే ఆయన చేసిన పథకాలు గతంలో ఎవ్వరూ ఆలోచన చేయని పథకాలు. భవిష్యత్తులో ఏ ప్రభుత్వం అధికారంలోకి వచ్చినా సరే వాటిని తీసివేయడానికి ఆస్కారం లేని పథకాలు. జగన్మోహన్రెడ్డిగారికి సంబంధించి అధికార పార్టీ శాసనసభ్యునిగా ఆయన ప్రవేశపెట్టిన పథకాల పట్ల నేను గర్వపడుతున్నాను అని చెప్పి ఈ శాసనసభ సాక్షిగా మీ అందరికీ తెలియజేస్తున్నాను.

అదేవిధంగా ఈరోజు వ్యవసాయంలో అమలవుతోన్న కార్యక్రమాలు. చంద్రబాబునాయుడుగారు 2004వరకూ ముఖ్యమంత్రిగా ఉన్నారు. చంద్రబాబునాయుడుగారు 2004 వరకూ పనిచేస్తే రాజశేఖరరెడ్డిగారు ముఖ్యమంత్రి కాకముందు అయ్యా బంగారీతుకైనా బిడ్డను ఇస్తాము గానీ రైతు కుటుంబంలో బిడ్డను ఇవ్వము అనే పరిస్థితి ఆరోజు ఈ రాష్ట్రంలో ఉండే పరిస్థితులు. చంద్రబాబునాయుడుగారు తన మనసులోని మాటను పుస్తకంలో “వ్యవసాయం శుద్ధ దండగ” అని రాస్తే 70శాతం రైతు కుటుంబాలు అలాడే పరిస్థితి ఏర్పడితే, రాజశేఖరరెడ్డి గారు ముఖ్యమంత్రి అయిన తర్వాత వాటిని సరిదిద్ది రైతు పక్షపాతి ప్రభుత్వంగా రాజశేఖరరెడ్డిగారి ప్రభుత్వం వస్తే ఈరోజు జగన్మోహన్రెడ్డిగారు మరలా రాజశేఖరరెడ్డిగారి పరిపాలన గుర్తుకు తెచ్చే విధంగా రైతులకు అండగా నిలిచిన ప్రభుత్వం ఈ ప్రభుత్వం అని తెలియజేస్తున్నాను. ఉదయం నిదుర లేచినప్పటినుంచి రాత్రి పడుకునేంతవరకూ రైతుల గురించి ఆలోచన చేస్తూ బహుశా మనం చరిత్రలో స్వర్ణయుగం గురించి మాట్లాడుకున్నాం. ఆరు నెలల కాలంలో ఆంధ్రప్రదేశ్ రాష్ట్రంలో తిరిగి స్వర్ణయుగాన్ని గుర్తుకు తెచ్చిన ఘనత ఈ రాష్ట్రముఖ్యమంత్రి జగన్మోహన్రెడ్డిగారిదేనని ఈ సందర్భంగా తెలియజేస్తున్నాను.

(అధికార పార్టీ సభ్యులు బల్లలు చరిచారు)

గడిచిన ఆరు నెలల్లో వ్యవసాయ రంగానికి సంబంధించి పెద్దపీట వేసి దేశంలో ఏ రాష్ట్రంలోనూ జరగని విధంగా ఈరోజు కార్యక్రమాలను అమలు చేస్తున్నారు. రైతులకు సంబంధించి సకాలంలో వర్షాలు పడ్డాయి, రైతులు బ్యాంకులకో లేదా కాలేజీలో ఇరుక్కోవడం లేదా వడ్డీ వ్యాపారుల దగ్గరకు వెళ్లాల్సిన అవసరం లేకుండా వ్యవసాయానికి సంబంధించిన పెట్టుబడి నిధి, రైతులకు అవసరమైన విత్తనాలు, ఆ తర్వాత వారికి అవసరమైన ఎరువుల్ని అందుబాటులో ఉంచడం, వీటన్నిటితోపాటు గతంలో మాదిరి కాకుండా రూ.3,000కోట్లతో ధరల స్థిరీకరణ నిధిని ఏర్పాటుచేసి రైతుకు సంబంధించిన ప్రతి గింజ ధాన్యాన్ని కొనాలనే ఆలోచన చేస్తోన్న ప్రభుత్వం ఈరోజు ఉన్న వైఎస్సార్ కాంగ్రెస్ ప్రభుత్వం అని ఈ సందర్భంగా తెలియజేస్తున్నాను. రూ.3,000కోట్లకు సంబంధించి లెక్కలు ఏవి అని ఈరోజు మీరు

అడిగారు. దానికన్నా ముందు మీరు ఆత్మవిమర్శ చేసుకోవాల్సింది. గతంలో మీరు రూ.5,000కోట్లతో ధరల స్థిరీకరణ నిధిని ఏర్పాటు చేస్తామని చెప్పి హామీ ఇచ్చి రూ.5లు ఇచ్చిన సందర్భం లేకపోతే ఈరోజు రూ.3,000కోట్లతో ధరల స్థిరీకరణ నిధిని ఏర్పాటుచేస్తూ, దానికి సంబంధించి జగన్మోహన్ రెడ్డిగారు చెప్పిన మాట వాళ్లదగ్గర తిరిగి ధాన్యాన్ని సేకరించేటప్పుడు అవసరమైతే రైతుల కోసం ఆ రూ.3,000కోట్లు నష్టపోవడానికి కూడా ఈ ప్రభుత్వం సిద్ధంగా ఉంటుంది తప్ప ఎక్కడా కూడా గిట్టుబాటు ధర విషయంలో రాజీపడే ప్రసక్తి లేదనే పరిస్థితి అని ఈ సందర్భంగా తెలియజేస్తున్నాను.

ఈరోజు విత్తనాల సబ్సిడీకి సంబంధించి రైతుల నుంచే విత్తనాలను కొనుగోలు చేసి మద్దతు ధర ఇవ్వాలని దాదాపుగా రూ.400కోట్లు విలువైన విత్తనాలను రైతులనుంచి సేకరించేందుకు మార్చి 2020 నుంచి ఆ ప్రక్రియను కూడా ప్రారంభించాలని ఆలోచన చేసే పరిస్థితి.

అదేవిధంగా గౌరవ ముఖ్యమంత్రిగారు మా నియోజకవర్గంలో పర్యటించేటప్పుడు అక్కడున్న పాదలకూర్ మండలంలో రైతులందరూ వచ్చి అయ్యా నీళ్లు లేక నిమ్మ పంట ఎండిపోతోంది, బోర్లు ఎండిపోతున్నాయి, తిరిగి బోర్లు వేసుకునే పరిస్థితి లేదు అంటే అక్కడ జరిగిన బహిరంగ సభలో ఆ నిమ్మ పంటకు సంబంధించి మీకు ఏమి కావాలని అడుగుతూ, వెంటనే ఉచితంగా బోర్లు వేయించి మీకు అండగా నిలుస్తాను అని చెప్పి ఈరోజు అధికారంలోకి వచ్చిన తర్వాత 175 అసెంబ్లీ నియోజకవర్గాలకు 175, 25 పార్లమెంట్ నియోజకవర్గాలకు 25, మొత్తం 200 బోర్లు ఈరోజు మంజూరు చేసిన ఘనత ఈ రాష్ట్ర ముఖ్యమంత్రి జగన్మోహన్ రెడ్డిగారిదే. ఎందుకు చెబుతున్నానంటే జగన్మోహన్ రెడ్డిగారు అక్కడ చూశారు. అక్కడ చూసిన తర్వాత చంద్రబాబునాయుడుగారు ఖజానాలో డబ్బులు మిగులుస్తారా లేదా మరొక విధంగా ఆలోచన చేద్దామా, మనకు నిధులు ఉంటాయా ఉండవా అనే ఆలోచన చేయలేదు. అక్కడ చూసి నాలుగు కిలోమీటర్ల దూరంలో ఏర్పాటుచేసిన బహిరంగ సభలో ఈరోజు రైతులకు సంబంధించిన విషయం నేను చూశాను. ఉచితంగా బోర్లు వేయిస్తానని చెప్పడం జరిగింది. అంటే ఏ వ్యక్తి అయితే ప్రజలకు సంబంధించి, ప్రజల హృదయాలకు సంబంధించి, ప్రజల మనోభావాలను గమనించి, ప్రజల గుండెచప్పుళ్ల గురించి అర్థంచేసుకోగలడో ఆ వ్యక్తి యొక్క రియాక్షన్ వెంటనే ఏవిధంగా ఉంటుందనడానికి ఇదొక ఉదాహరణ అని ఈ సందర్భంగా తెలియజేస్తున్నాను.

ఈరోజు వ్యవసాయానికి తొమ్మిది గంటలు విద్యుత్. అదేవిధంగా మా దగ్గర ఆక్వా రైతులున్నారు. ఆక్వా రైతులకు సంబంధించి గతంలో యూనిట్ ధర రూ.4లు ఉంటే, పాపం ఆ ఆక్వా రైతులంతా వారిదగ్గరకు వెళ్తే అయ్యా యూనిట్ కు నాలుగు రూపాయలు చొప్పున కరెంటు బిల్లులు కట్టలేకపోతున్నామని చెప్పేందుకు వెళితే కనీసం చంద్రబాబునాయుడుగారు వాళ్లకు అపాయింట్ మెంట్ కూడా ఇవ్వలేదు. జగన్మోహన్ రెడ్డిగారు, మేము అధికారంలోకి వస్తే యూనిట్ రూ.1.50పైసలకు ఆక్వాకు ఇస్తామంటే, చంద్రబాబునాయుడుగారు రెండు రూపాయలు చేస్తానని చెప్పి దాని గురించి మరిచిపోయారు. గత ప్రభుత్వంలో వ్యవసాయశాఖామంత్రి మా జిల్లాకు

సంబంధించినవారు. ఏమయ్యా అని మేము ధర్మాలు చేస్తే ఆయన ఒకరోజు మాకు చెప్పిన మాట ఆన్ రికార్డ్. ఆయన చెప్పిన మాట ఏమంటే “చంద్రబాబునాయుడుగారు చెప్పారు, కానీ ఫైలు కింద పడిపోయింది, నేను వెతికి దాని దుమ్ము దులిపించి ఆయన ముందు పెట్టి సంతకం పెట్టించి వచ్చానని” అన్నారు. తర్వాత రెండు నెలలకు జీఓ విడుదల అయింది. ఏమని జీఓ విడుదల అయిందంటే మీరు యూనిట్కు నాలుగు రూపాయల చొప్పున కట్టేయండి, రెండు రూపాయలు చంద్రబాబునాయుడుగారు ఉంచుకొని మిగతా రెండు రూపాయలు తిరిగి మీకు చెల్లించేస్తారు అని జీఓ ఇచ్చారు. దానికి రైతులు ఏమన్నారో తెలుసా? చంద్రబాబునాయుడుగారిని నమ్మి నాలుగు రూపాయలు కట్టినా, తిరుపతి వెంకటేశ్వర స్వామి హుండీలో వేసినా ఒకటే, ఇంకా అని తిరిగి రావు కాబట్టి నాయనా మాకు ఈ జీఓ వద్దు అని చెప్పి ఆరోజు గొడవ చేస్తే గత్యంతరం లేక మరలా రెండు రూపాయల చొప్పున ఎన్నికలకు నాలుగు నెలల ముందు చేశారు. ఓట్లు దండుకోడానికి చేసిందే తప్ప రైతుల గురించి ఆలోచన చేయలేదు. ఈరోజు ఎన్నికలు లేవు.

మ. 2.30

ఎన్నికలు అయిపోయి రెండు మాసాలు కాకముందే రైతులకు మేము మాట ఇచ్చామని ఈరోజు యూనిట్ ధర రూ.1.60 పై.లకు చేసిన ఘనత ముఖ్యమంత్రి జగన్మోహన్ రెడ్డి గారిది కాదా అని ఈ సందర్భంగా ఒకసారి గుర్తు చేస్తున్నాను.

ఈ రోజు రైతు భరోసా కార్యక్రమాన్ని చూస్తున్నాం, లక్షలాది కుటుంబాల్లో ఆనందం. దేశంలో కొన్ని వందల పథకాలు నడుస్తుండవచ్చు. కానీ ఏ పథకమైనా సరే కొందరికో లేదా అధికారంలో ఉన్న వారికో అందే పరిస్థితులున్నాయి. గతంలో చంద్రబాబు నాయుడు గారు పెట్టిన జన్మభూమి కమిటీలు చూశాం. రేషన్ కార్డు, ఇళ్లు, పెన్షన్స్, లోన్స్ మంజూరు కావాలన్నా జన్మభూమి కమిటీలకు లింక్ ఉండేది. ఎంత దారుణమైన పరిస్థితులు జరిగాయంటే జిల్లా కలెక్టర్ గారి దగ్గరకు ఒక దివ్యాంగుడు వెళ్లి అయ్యా నాకు పెన్షన్ ఇవ్వాలంటే జన్మభూమి కమిటీ సభ్యుడు సంతకం పెడితే తప్ప జరగదు. జిల్లా కలెక్టర్ స్థాయిలో కూడా పెన్షన్ ఇవ్వడానికి నిరోధించిన ప్రభుత్వం ఏదైనా ఉంది అంటే అది గతంలో చంద్రబాబు నాయుడు గారి దుర్మార్గపు ప్రభుత్వం. కనుక అటువంటి విధానాలు మా ప్రభుత్వంలో ఉండకూడదని అర్హత ఉన్న వారికి ఇస్తున్నాం.

రాజ్యాన్ని పరిపాలించే రాజు తండ్రి లాంటి వాడు, ప్రజలందరూ అతనికి పిల్లల్లాంటి వాళ్లు, అందరినీ సమానంగా చూడాలనే ఆలోచనతో మా ముఖ్యమంత్రి గారు ఉన్నారు. చంద్రబాబు నాయుడు గారు తెలుగుదేశం పార్టీకి ముఖ్యమంత్రిగా ఉన్నారేమో గానీ జగన్మోహన్ రెడ్డి గారు ఈ రాష్ట్రానికి, ఈ రాష్ట్ర ప్రజానీకానికి ముఖ్యమంత్రిగా వ్యవహరిస్తున్నారు తప్ప కేవలం వైఎస్సార్ పార్టీకి ముఖ్యమంత్రిగా వ్యవహరించడం లేదన్న విషయాన్ని తెలియజేస్తున్నాను.

(అధికారపక్ష సభ్యులు బల్లలు చరిచారు)

వెనకాల ఏదేదో చెప్పడం, రాష్ట్రంలో ఏది జరిగినా సరే ప్రభుత్వంపై రకరకాల విమర్శలు చేయడం వల్ల మాకు బాధకలుగుతుంది.

ఈరోజు ఆంగ్ల భాష గురించి చంద్రబాబు నాయుడు గారు మాట్లాడుతున్నారు. సార్ మీరు (ప్రతిపక్ష నాయకుడు) చెప్పండి, మీరు ఇక్కడే కూర్చుని ఉన్నారు, మీకు ఆ నాలుగు ముక్కలు ఇంగ్లీష్ రాకపోయివుంటే క్రిష్టఫర్ గారితో ఇంగ్లీష్ లో మాట్లాడివుండగలిగేవారా? ఆ నాలుగు ముక్కలు ఇంగ్లీష్ రాబట్టే కదా క్రిష్టఫర్ గారితో ఇంగ్లీష్ లో మాట్లాడగలిగారు. అదే మీకు ఇంగ్లీష్ బాగా వచ్చివుండి, చిన్నప్పటి నుంచి ఇంగ్లీష్ మాధ్యమంలో చదువుకునివుండివుంటే క్రిష్టఫర్ గారితో బ్రహ్మాండంగా ఇంగ్లీష్ లో మాట్లాడగలిగేవుండేవారు. మీవల్ల ఆంధ్ర రాష్ట్ర పరువుపోయిందేది కాదు. ఈరోజు రెండు పొరపాట్లు జరిగాయి. అంతోయితో ఇంగ్లీష్ రావడం వల్ల క్రిష్టఫర్ గారితో ఇంగ్లీష్ లో మాట్లాడగలిగారు, ఇంగ్లీష్ పూర్తిగా రాలేదు కాబట్టి బ్రహ్మాండంగా నేర్చుకోవచ్చు. ఇంగ్లీష్ బ్రహ్మాండంగా వచ్చివున్నట్లైతే స్టీఫెన్ సన్ తో ఇంకా బ్రహ్మాండంగా ఇంగ్లీష్ లో మాట్లాడగలిగేవుండేవారు, ఆంధ్ర రాష్ట్ర పరువుపోయిందేది కాదు.

(‘దే బ్రీఫ్ మీ’ అని పౌరసరఫరాలు, వినియోగదారుల వ్యవహారాల శాఖ మంత్రి శ్రీ కొడాలి శ్రీ వెంకటేశ్వర రావు (నాని) గారు అన్నారు)

దాని గురించి ఇప్పుడు ఆలోచన చేయకుండా, ఇంగ్లీష్ లో చెప్పడానికి నేను ఒప్పుకోను అంటారు, తెలుగులో చెప్పాలని అంటారు. మనమిద్దరం తెలుగు మీడియంలో చదువుకున్నాం, వచ్చిరాని ఇంగ్లీష్ తో బాధపడుతూ, ఇబ్బందులు పడుతూ ఆంధ్ర రాష్ట్ర పరువుపోయే పరిస్థితులు ఉంటే ఈరోజైనా మనం మారకపోతే ఎలా?

నాయకుడు అన్న వాడికి ప్రజలందరూ సమానం. కులం, మతం, రాజకీయం, పార్టీల ప్రమేయం లేదు. అర్హత కలిగిన వారందరికీ ఇవ్వాలనే మా నాయకుడు ఆలోచన చేస్తున్నాడు. కనుక వైఎస్సార్ రైతు భరోసా అనేది రాజకీయాలకు, కులానికి, మతానికి, పార్టీలకు అతీతంగా అమలు చేస్తున్నారు. వారిలాగా కాకుండా ఈ ప్రభుత్వం పంపిణీ చేస్తుందని తెలియజేస్తున్నాను.

రైతు ఉపశమన పత్రాన్ని ఈరోజు పెద్దలు రఘురామిరెడ్డి గారు చూపించారు. పాపం దానికోసం ఎంత గొడవ జరిగింది. ఈరోజు పాపం ఉల్లి గురించి బాధపడుతున్నారు. రైతు ఉపశమన పత్రం కోసం వచ్చి రాత్రింబవళ్లు ఆఫీసుల చుట్టూ తిరిగి ఎన్ని ఇబ్బందులు పడ్డారు? ఈరోజు అటువంటి కష్టాలు ఏమీ లేవు.

నేను ప్రాతినిధ్యం వహిస్తున్న సర్వేపల్లి నియోజకవర్గంలో ముఖ్యమంత్రి గారు నేరుగా వచ్చి, సభ పెట్టారు, చెప్పాల్సిన నాలుగు మాటలు క్లుప్తంగా చెప్పారు. మీలాగా (ప్రతిపక్ష నాయకుడు)

మాట్లాడుతుంటే జనాలు లేచిపోతుంటే, వారిని పోలీసులు తీసుకొచ్చి కూర్చోపెట్టే పరిస్థితులు అప్పుడు ఉండేవి. ఇప్పుడు అటువంటి పరిస్థితులు లేవు. జగన్మోహన్ రెడ్డిగారు మాట్లాడుతుంటే, ఏమి మాట్లాడతారోనని, ఏమి చెబుతారోనని జనాలు వస్తూనే ఉన్నారు. అదే మీరు (ప్రతిపక్ష నాయకుడు) వచ్చినప్పుడు ఎందుకులే పోదాం.. ఎందుకులే పోదాం.. అన్న ఆలోచనే తప్ప, వినడం ఎందుకులే అని జనాలు అనుకుంటారు ఎందుకంటే మీరు చెప్పేది చేయరు కాబట్టి. ముఖ్యమంత్రిగా వచ్చి అన్నీ చేస్తాడనే ఆలోచనతో వస్తే, వచ్చాడు, నాలుగు మాటలు చెప్పాడు, బటన్ నొక్కాడు, డబ్బులు పడిపోయాయి, వెళ్లిపోయాడు. వారిలాగా విడతలుగా తిప్పుకోవడం, మూడు విడతలు, నాలుగు విడతలు, ఐదు విడతలు డబ్బులు వస్తున్నాయి, డబ్బులు వచ్చేశాయి, డబ్బులు ఇచ్చేశాం అని బ్యాంకుల దగ్గరికి పరిగెత్తించారు. ఇది ఎంత దారుణమైన పరిస్థితి.

ఈ సమాజంలో రైతులకు సంబంధించి పట్టేడు అన్నం పెట్టాల్సిన రైతు వారి దౌర్భాగ్యన చేయి చాచి యాచించే పరిస్థితులు వారు తీసుకొచ్చారు. ఈరోజు రైతు మరలా రారాజులాగా ఇంట్లో కూర్చుని అకౌంట్ లో డబ్బులు పడితే చెక్కులు రాసి లేదా ఏటీఎం కార్డులు తీసుకువెళ్లి డబ్బులు డ్రా చేసుకొనే పరిస్థితి ఉంది. మీ దగ్గరకు వచ్చి దేహీ అని అడగాల్సిన పరిస్థితి లేదంటే ఈ ప్రభుత్వానికి రైతుల పట్ల ఎంత గౌరవ మర్యాదలు ఉన్నాయన్న దానికి ఇదొక ఉదాహరణ అని ఈ సందర్భంగా తెలియజేస్తున్నాను.

సమయం లేదు, నేను ఒకటే విషయం చెప్పదలచుకున్నాను. చంద్రబాబునాయుడుగారు ఏది మాట్లాడినా నీటి మీద రాతలు అని రాష్ట్ర ప్రజలు గుర్తించారు. జగన్మోహన్ రెడ్డి గారు ఏది చెప్పినా రాతి మీద చెక్కిన శాసనాలని గుర్తించారు కనుక వారికి ప్రజలు బ్రహ్మరథం పట్టే పరిస్థితులున్నాయి.

(అధికారపక్ష సభ్యులు బల్లలు చరిచారు)

శాసనసభ్యులందరూ గర్వపడుతున్నారు, తెలుగుదేశం పార్టీవైపు కూర్చున్న సభ్యులు కూడా సంతోషంగా ఉన్నారని, వారికి ఏమీ బాధ లేదని నేను అనుకుంటున్నాను. చంద్రబాబునాయుడుగారు ఒక్కరే బాధ పడుతున్నారు. ఎందుకంటే నిన్న ఉల్లిగడ్డల మాలలు వేసుకొచ్చి మాకు అడ్డంగా నిలబడ్డారు. వాటిని తీసేసి సభలోకి వచ్చారు. పాపం వాళ్లు పోడియంలో నిలబడలేక వెళ్లిపోతారు, చంద్రబాబు నాయుడు గారు చేయి ఊపుతూ వారి సభ్యులను కంట్రోల్ చేస్తూ ఉంటారు, అచ్చెన్నాయుడు గారు తల ఎగరేస్తారు. సభ్యులు ఉల్లీ... ఉల్లీ... ఉల్లీ... అని సొమ్మసిల్లిపడిపోతారు, వారిని నేను (ప్రతిపక్ష నాయకుడు) సీట్ల దగ్గరకు రానివ్వనూ.. రానివ్వనూ.. అంటారు. పోడియంలో సభ్యులు అరవలేకపోయారు, సభ్యులు పది నిమిషాలు అరుస్తారు, ఇరవై నిమిషాలు గమ్మున ఉంటారు, ప్రతిపక్ష నాయకుడు మీవైపు చూస్తారు, కనికరిస్తారేమో, సీట్ల దగ్గరకు రమ్మంటారేమో అని చూస్తారు, మీరేమో లేదని చేయి ఊపుతారు. మీ (ప్రతిపక్ష నాయకుడు) గురించే, మీరు మాట్లాడిన, చేసిన యాక్షన్ గురించే చెబుతున్నాను. ఏదైతే మీరు మాట్లాడారో, ఏదైతే మీరు చేయకూడని పనులు చేస్తున్నారో,

ఈరోజు వైఎస్సార్ రైతు భరోసా కార్యక్రమంపై మాట్లాడుతున్నారో ఇంతకన్నా దౌర్భాగ్యం, దురదృష్టం మరొకటి ఉండదు.

(ప్రతిపక్ష సభ్యులు అభ్యంతరాలు తెలియజేశారు)

ఈరోజు మేము ఒకటే చెబుతున్నాం. తెలుగుదేశం పార్టీకి పుట్టగతులు ఉండవు, తెలుగుదేశం పార్టీ విధానాలు ఈవిధంగా కొనసాగితే బాగుండవని చెప్పి ఈ సందర్భంగా తెలియజేస్తున్నాను.

(బెల్)

వైఎస్సార్ రైతు భరోసా కార్యక్రమం బహుశా చరిత్రలోనే ఏ ముఖ్యమంత్రి ఆలోచన చేయనివిధంగా, వినూత్నంగా ఈరోజు జరుగుతున్న పథకం. వైఎస్సార్ రైతు భరోసా కార్యక్రమాన్ని అందించిన ముఖ్యమంత్రి గారు నిండు నూరేళ్లు, శాశ్వత ముఖ్యమంత్రిగా ఈ ఆంధ్ర రాష్ట్రాన్ని పరిపాలించాలని రైతులందరూ అభిప్రాయపడుతున్నారు, కోరుకుంటున్నారని ఈ సందర్భంగా మీ అందరికీ తెలియజేస్తూ ఈ అవకాశం ఇచ్చిన మీకు నా హృదయపూర్వక ధన్యవాదాలు తెలియజేస్తున్నాను అధ్యక్షా.

(అధికారపక్ష సభ్యులు బల్లలు చరిచారు)

MR.SPEAKER: Karanam Dharmasri garu, only 3 minutes, సమయం చాలా ఎక్కువైంది.

శ్రీ కరణం ధర్మశ్రీ (SRI KARANAM DHARMASRI)(చోడవరం): ధన్యవాదాలు అధ్యక్షా, ఈరోజు రైతు భరోసా కార్యక్రమంపై మాట్లాడే అవకాశం కల్పించిన మీకు, ముఖ్యమంత్రి గారికి ప్రత్యేకమైన ధన్యవాదాలు తెలియజేస్తున్నాను.

ప్రపంచ నాగరికతకు మూల పురుషుడు వ్యవసాయదారుడు. కర్షకుడు సమాజంలో హర్షకుడు కావాలని, భవిష్యత్లో రైతు అన్న వాడు విమర్శింపబడకూడదని, దేశానికి, భావితరాలకు నేతగా, అన్నదాతగా మారాలని, తలరాత మార్చాలనే ఉద్దేశంతో ఒక అద్భుతమైన కార్యక్రమానికి రూపకల్పన చేసి ఈరోజు రైతు భరోసా కార్యక్రమాన్ని గౌరవ ముఖ్యమంత్రి జగన్మోహన్ రెడ్డి గారు ప్రారంభించారు. ఇక్కడ ఒక మాట చెప్పుకోవాలి. మనసున్న మరాజుగా ఈరోజు రైతే రాజుగా భావించి గౌరవ ముఖ్యమంత్రి గారి ధ్యాన, శ్వాస, ఆశ, ఆకాంక్ష రైతు భరోసా.

(అధికారపక్ష సభ్యులు బల్లలు చరిచారు)

ఆంధ్రప్రదేశ్ ఆత్మ గౌరవాన్ని ప్రకటించే పవిత్ర రూపం సురుల్లో శ్రేష్టులు రైతు అని ఒక కవి చెప్పాడు. రాజు చేతిలోని ధర్మదండం కన్నా, రైతు చేతిలోని నాగలే మిన్న అని చెప్పారు. అందుకనే

రైతాంగానికి ప్రాధాన్యత ఇవ్వాలని, గత ప్రభుత్వాలు అనుసరించిన విధానాల్లో, గత పాలకుల విధానాల వల్ల వ్యవసాయం అంటే దండగ అన్న రీతి నుంచి కాదు.. కాదు.. వ్యవసాయం అంటే పండగ, రైతన్న ఉండాలి నిండుగా, వారికి ఉంటాము అండగా అనే ఉద్దేశంతో ఈరోజు రైతు భరోసా కార్యక్రమాన్ని గౌరవ ముఖ్యమంత్రి జగన్మోహన్ రెడ్డి గారు రూపకల్పన చేశారు. ఇది పొగడ్త కాదు, ఈరోజు రైతుకు ఒక భరోసా వచ్చింది. ఈ ప్రభుత్వంలో రైతుకు వచ్చింది భరోసా, గత ప్రభుత్వంలో రైతుకు వచ్చింది నిరాశ.

(అధికారపక్ష సభ్యులు బల్లలు చరిచారు)

ఇది వాస్తవం. రైతు భరోసా గురించి మనం చెప్పేటప్పుడు, చేసేటప్పుడు ఆంధ్రప్రదేశ్కు రాష్ట్ర ప్రజల ముఖ్య వృత్తి వ్యవసాయం అనే విషయం మనందరికీ తెలుసు. రైతు గురించి, ఉల్లి గురించి మాట్లాడినా, ఎందుకో తెలియదు గానీ ఉల్లిగడ్డపై పిల్లిమొగ్గలు వేస్తూ ప్రతిపక్షాలు నానా రాద్ధాంతం చేసి ఇందాక వాకౌట్ చేశారు.

మ.2.40

అందుకనే ఒక రకంగా రైతులందరూ టిడిపి వాళ్లను లాకౌట్ చేశారని ఈ సందర్భంగా హెచ్చరిస్తున్నాను. కారణమేమంటే అచ్చెన్నాయుడుగారి పక్కనున్న ఒకరిద్దరు రన్నింగ్ కామెంట్రి చేస్తున్నారు. వాళ్లూ రైతులనే మేము ఇంతవరకు భావించాం. రైతులు కాదు. రైతుల గురించి మేము మాట్లాడుతుంటే వారు *** మాట్లాడుతున్న వైనాన్ని చూస్తుంటే ఆశ్చర్యం వేస్తోంది.

(ప్రతిపక్ష పార్టీ సభ్యులు శ్రీ కింజరాపు అచ్చెన్నాయుడు వారి స్థానం లో నిలబడి సర్ నేను

మాట్లాడానా అని గౌరవ సభాపతితో అన్నారు)

భగవంతుడు ఆయనకి భారీ శరీరం ఇచ్చాడు. కానీ ఆయన మాటల్లో న్యాయం లేదని అనిపిస్తోంది. అందుకనే నేను ఈరోజు ఆంధ్రప్రదేశ్ ప్రభుత్వం రైతులకు ఆర్థికచేయూతనివ్వాలని అక్టోబర్ 15వ తారీఖున 2019లో “వైఎస్సార్ రైతు భరోసా పిఎం కిసాన్” పథకాన్ని ఏర్పాటు చేశాం. ఈరోజు యాభైవేల రూపాయలను నాలుగు విడతల్లో ఒక్కో విడత రూ.12,500చొప్పున నాలుగు విడతల్లో ఇస్తామని మేనిఫెస్టోలో పెట్టడం జరిగింది. ఈరోజు పిఎం కిసాన్తో కలిపి రూ.67,500లు ఐదు దఫాలుగా ఇస్తూ ప్రతీ ఏడాది రూ.13500లు రైతు పెట్టుబడి నిమిత్తం ఇస్తున్నామంటే ఇలాంటి ఆలోచన, అద్భుతమైన భావన వారికి ఎందుకు రాలేదో, ఈ ప్రభుత్వం పైన ఎందుకు ఈ ఇనడింపు చేస్తున్నారనే విషయం నాకు అర్థం కాలేని పరిస్థితి. ఈరోజు ఆంధ్రప్రదేశ్లో ఉన్న రైతులు గడగడలాడిస్తున్న తరుణంలో, కటకటలాడుతున్న తరుణంలో రైతు భరోసా ద్వారా ప్రతీ రైతు అకౌంట్కి ఒక బటన్ ఇక్కడ నొక్కడం అక్కడ లక్కనడం. దీనికి ప్రజలందరికీ కూడా బ్రహ్మాండమైన కిక్ అయ్యే రీతిలో ఈరోజు వైఎస్సార్ కాంగ్రెస్ పార్టీ వైపు ఆలోచన చేసే ఒక అద్భుతమైన కార్యక్రమానికి రూపకల్పన ముఖ్యమంత్రిగారు చేశారు. ఈరోజు

జగన్మోహన్రెడ్డిగారు నిజమైన అన్నదాతగా, రైతు ప్రతినిధిగా మాకు బాసటగా నిలిచారని, రైతులందరూ హర్షాతిరేకాలన్ని ప్రకటించారు. ఈపథకం ద్వారా అర్హులైన ప్రతి రైతు కుటుంబానికి, అర్హులైన కౌలుదారులకు సంవత్సరానికి రూ.13500 ఇస్తూ అందులో రూ.7500లు రాష్ట్ర ప్రభుత్వం ద్వారా, కేంద్రప్రభుత్వం పిఎం కిసాన్ ద్వారా రూ.6000 కలిపి మొత్తం రూ.13500 ఇచ్చారు. సాధికార సర్వే సమాచారం ఆధారంగా అర్హులైన భూయజమానుల కుటుంబాలకు ఈ పథకం కింద లబ్ధిదారులుగా గుర్తించడం జరిగింది. మొదటి విడతలో రూ.7500, అలాగే పిఎం కిసాన్ ద్వారా రూ.2000లు కలిపి మే నెలలో, రెండవ విడతలో రూ. 4000, పిఎం కిసాన్ ద్వారా రూ.2000/- మూడవ విడతలో రూ.2000/- ప్రత్యేకంగా పిఎం కిసాన్ ద్వారా ఇవ్వాలని చేస్తే, సన్నకారు, చిన్నకారు, ప్రతీరైతుకి కూడా రైతు భరోసా ద్వారా రూ.13500లు. ఈవిధంగా పిఎం కిసాన్తో కలిపి ఇస్తే దేశం మొత్తం మీద ఎక్కడా, ఏ రాష్ట్రంలో కూడా కౌలుదారులకు ఇవ్వలేదు. ఒక్క ఆంధ్రప్రదేశ్లోనే ఉంది. అది భూమి లేని పెడ్యూల్డ్ తెగలు, పెడ్యూల్డ్ కులాలు, వెనుకబడిన కులాలు, మైనారిటీ వర్గాలు మొత్తం ఈ వర్గాలకు చెందిన కౌలు రైతుల కుటుంబాలకు రూ.13500లు ఇవ్వాలని రూపకల్పన చేసిన ఏకైక ప్రభుత్వం ఆంధ్రప్రదేశ్ ప్రభుత్వం. ఎక్కడా కూడా కౌలు రైతులకు ఇవ్వననే కార్యక్రమం చేయలేదు. అందుకనే కౌలుదారులకు చట్టం తీసుకువచ్చారు. అటవీ హక్కులు, భూచట్టాలు తీసుకొచ్చిన మహానుభావుడు వైఎస్ రాజశేఖరరెడ్డి అయితే, కౌలుదారులకు నిజమైన చట్టాలు తీసుకువచ్చి చుట్టంగా మార్చింది వైఎస్ జగన్మోహన్రెడ్డి అనే విషయం చెప్పక తప్పదు. (బెల్) మీరు బెల్ కొట్టేస్తున్నారు. మాకు మూడు నిమిషాలు మాట్లాడటానికి అవకాశమిచ్చారు. వాళ్ళకేమో మాట్లాడటానికి ఎక్కువ సమయం ఇస్తున్నారు. (సభలో నవ్వులు) నాకు మాట్లాడేందుకు లేక లేక అవకాశం వచ్చింది. రైతుల ఆకాంక్షలను వెల్లిబుచ్చుకోవాల్సిన పవిత్రమైన దేవాలయం. రాష్ట్ర ప్రభుత్వం ద్వారా రైతులకు వచ్చే ఏడాది మే నెల్లో అందజేయవలసిన ఆర్థికసాయం ఈ సంవత్సరం అక్టోబర్ నెలలో రూ.7,500లు ఒకేసారి రైతులకు అందచేయడం జరిగింది. నిజంగా రైతులు ఎన్నో ఇబ్బందులు పడుతున్నారని వాళ్ళ ప్రతినిధులే చెప్పారు. రైతులు అప్పుల్లో పుడతాడు, అప్పుల్లో పెరుగుతాడు, అప్పుల్లో చనిపోతాడని చెప్పారు. వీళ్ళలాగా ఎగ్గోటే కార్యక్రమం ప్రభుత్వం చేయదు, చేయలేదు కూడా.. జగన్మోహన్రెడ్డిగారు ఒక్కసారి మాట ఇస్తే, మాట మీద నిలబడ్డ మగాడు. మాట మీద నిలబడ్డ మొనగాడుగా దేశంలో ఆదర్శవంతమైన ముఖ్యమంత్రిగా ఉన్నారు కాబట్టి ఆయనేదైతే మాట ఇచ్చారో రైతు భరోసా ఎప్పుడివ్వాలంటే వచ్చే ఏడాది మే నెలలో ఇవ్వాలింది, ఈ సంవత్సరంలో ఇవ్వాలని సంకల్పించుకొని, ముందుగా ఇచ్చినందువల్ల రైతులందరూ కూడా హర్షం ప్రకటించే పరిస్థితి ఉంది. అన్నదాతకు అండగా, రైతు నేస్తంకి కొండగా, ఆదుకోవాలని మిండుగా, జగనన్న నిలిచాడు తోడుగా మన రైతుకి నీడగా ఈ రైతు భరోసా ఎంతో ఉపయోగపడిందనడంలో ఎటువంటి సందేహం లేదు. ఈరోజు ముఖ్యమంత్రిగారి ఆదేశాల మేరకు నేను చెబుతున్నాను. రాష్ట్రంలో అర్హులైన లబ్ధిదారులందరికీ కూడా పెట్టుబడి సాయం అందేవిధంగా వ్యవసాయం, రెవిన్యూ శాఖల ఆధ్వర్యంలో లబ్ధిదారుల జాబితా, ధృవీకరణ పత్రాల ప్రక్రియ జరిగింది.

గతంలో వాళ్లందరూ రుణమాఫీ అని చెప్పి ఏపీలో ఉన్న రైతులందరికీ టోపిపెట్టి హ్యాపీగా పదవులు పొంది ఈరోజు రైతులకు బిపి పెంచారు తప్ప ఏరోజున్నా రైతులు హ్యాపీగా ఉన్నారా? ఈరోజు ఒకమాట చెప్పమనండి. వాళ్లు అన్నీ సత్యదూరమైన మాటలతో కాలయాపన చేసిన పరిస్థితుల్ని మనం గమనించుకోవాలి. ఈ కౌలు రైతులందరూ కటకటలాడుతున్న పరిస్థితిని మనం చూస్తున్నాం. కాబట్టి ఈ రైతు భరోసా ఎంతో ఉపయోగపడుతుంది. అంచేత కౌలు రైతులందరూ ఈరోజు సమాజంలో తిరగాలని, మరింత ఎదగాలని, ఆర్థికంగా పెరగాలని, గౌరవంగా ఒదగాలని, కౌలు రైతుల చట్టం తీసుకొచ్చి, వాళ్లకు అర ఎకరం భూమి ఉంటే చాలని చెప్పారు.

వ్యవసాయశాఖామంత్రిగారు ఒకమాట చెప్పారు. తమలపాకు పండించే వాళ్లకు పది సెంట్లు ఉంటే చాలు వాళ్లందరికీ కూడా ఈరోజు రైతు భరోసా ద్వారా అవకాశం కల్పించే పరిస్థితి మనం గమనించాలి. ఈరోజు ఇక్కడున్న పరిస్థితి చూస్తుంటే రాయితీ మీద ఇందాక మార్కెటింగ్ శాఖామంత్రి గారు చెప్పిన విషయం దృష్టికి వస్తే రాయితీ మీద మొత్తం విత్తనాలన్నీ కూడా పంపిణీ చేసి, ధరల స్థిరీకరణ కింద రూ.3వేల కోట్లు ఇచ్చిన దాఖలాలు ఒకటైతే, (బల్లలు చరిచారు)రాష్ట్రప్రభుత్వం 50శాతం సబ్సిడీ కింద రబీకి కూడా ఇచ్చామని మనం చెప్పుకోవాల్సినవసరముంది. ఎందుకంటే 50శాతం పైగా సబ్సిడీ ఇచ్చింది ఎక్కడా లేదు. పెసలు, ఉలవలు, కొర్రలు, సజ్జలు, రాగులు ఇవన్నీ 100శాతం సబ్సిడీ ఇచ్చిన దాఖలాలు ఉన్నాయి. ఇంకా చాలా విషయాలు చెప్పాలి. మీరు మధ్యలో బెల్ కొడుతున్నారు.

మిస్టర్ స్పీకర్ (MR.SPEAKER): సమయం లేదు. ఇప్పటికే చాలా సమయం మాట్లాడారు.

శ్రీ కరణం ధర్మశ్రీ (SRI KARANAM DHARMASRI): ఖరీఫ్, రబీకి ఇప్పటికే నాలుగు సార్లు అవకాశం కల్పించి రాయితీ పైన ఈ రాష్ట్ర ప్రభుత్వం 340కోట్ల రూపాయలు ఖర్చు పెట్టింది. కాబట్టి ఈ రైతు భరోసా చాలా అద్భుతమైన ఒక మహోన్నతమైన, పవిత్రమైన కార్యక్రమంగా భావించాలి. ఇప్పటి కైనా సరే, రైతుల పక్షాన నిలబడితే ఎంతో కొంత వారికి ఆదరణ ఉంటుంది. ఇప్పుడు వారికి 23మంది సభ్యులు ఉన్నారు, రేపు రెండు, మూడు సీట్లు వచ్చే ప్రమాదముందనే విషయం గుర్తుంచుకోవాలని ఈ సందర్భంగా విన్నవించుకుంటున్నాను. ఈ రైతు భరోసా కార్యక్రమాన్ని ఎంతో అద్భుతమైన కార్యక్రమంగా ప్రవేశపెట్టారు. ఇది చాలా చక్కని సత్ఫలితాలు ఇస్తుంది. దీనికి ముఖ్యమంత్రిగారు, అలాగే మంత్రిగారికి రాష్ట్ర ప్రజల తరపు నుంచి ప్రత్యేక ధన్యవాదాలు తెలియజేస్తూ సెలవు తీసుకుంటున్నాను.

మిస్టర్ స్పీకర్ (MR.SPEAKER) : వేణుగోపాలకృష్ణ గారూ మూడు నిమిషాలు మాట్లాడండి. మీరు సమయాన్ని పరిశీలనలోకి తీసుకోండి.

శ్రీ చెల్లుబోయిన శ్రీనివాస వేణుగోపాలకృష్ణ (SRI CHELLUBOINA SRINIVASA VENUGOPALA KRISHNA): ధన్యవాదాలు అధ్యక్షా, ఈ రాష్ట్ర చరిత్రలో ఒక ప్రతిష్టాత్మకమైన

కార్యక్రమం. 2014లో రైతులకు రుణమాఫీ కోసం ఆనాడు మేనిఫెస్టోలో చంద్రబాబునాయుడుగారు ఒకప్రకటన చేసిన సందర్భంలో చాలామంది వైఎస్సార్‌సీపీ నాయకులు జగన్మోహన్‌రెడ్డిగారి దగ్గరకు వెళ్లారు. అన్నా రుణమాఫీకి సంబంధించి రైతులకు మీరు ఒక మాట చెప్పాలి అని అన్నప్పుడు, అప్పటికే సుమారుగా 87వేల కోట్ల రూపాయల రుణాలు ఉన్న రైతులకు ఇది సాధ్యం కాదు అన్న సత్యదూరమైన మాటలు చెప్పి వచ్చే అధికారం నాకు అక్కర్లేదని నిజాయితీగా మాట్లాడిన నాయకుడు జగన్మోహన్‌రెడ్డి గారు. అసత్యంతో నాకు అధికారం అక్కర్లేదని అనుకున్నారు. ఆరోజు రుణమాఫీ అనిచెప్పి అధికారంలోకి వచ్చిన తరువాత కమిటీలతో కాలయాపన చేసి 87,615కోట్ల రూపాయలను 25వేల కోట్ల రూపాయలకు తీసుకువచ్చి 15వేలకోట్లు... లాస్ట్‌లో ఎంత దారుణమంటే ఎన్నికలషెడ్యూల్ వచ్చే రోజునే 10వ తారీఖునే ఒక జీవో విడుదల చేశారు. జగన్మోహన్‌రెడ్డిగారు వచ్చిన ఆరు మాసాల కాలంలో మేనిఫెస్టోని భగవద్గీత, బైబిల్, ఖురాన్ అని, దానిని నేను ప్రామాణికంగా తీసుకొని పనిచేస్తానని, రైతుల పట్ల వారికున్న చిత్తశుద్ధిని తెలియజేశారు.

మ 2.50

రైతు గురించి ఇంతవరకూ ఏప్రభుత్వం ఆలోచన చెయ్యలేదు. అప్పు బారినపడి అలో లక్షణా అనే రైతులు వారి అప్పులు ఎలా తీరుస్తారు అని ఆలోచించి ప్రభుత్వాలు సహాయం చేయని పరిస్థితులు ఉంటే ఆ రైతు అప్పుల బారిన పడకుండా పంట సహాయానికి నిధిని ఇస్తానన్న ఏకైక ముఖ్యమంత్రి ఈ రాష్ట్ర చరిత్రలో జగన్మోహన్‌రెడ్డిగారే. ఆయన చెప్పింది చేసి చూపిస్తున్నారు. అందుకే నేను చాలా సందర్భాలలో జగన్ అంటే నిజమని, నిజమంటే జగన్ అనే మాటతో మేం నడుస్తుంటాం అని అంటాను. ఈరోజు కౌలు రైతుల గురించి ఎవరు ఆలోచించారు? ఈ రాష్ట్రంలో సెంటు భూమి కూడా పంటకు దూరంగా ఉండకూడదని ప్రతి పౌరుడు రైతుగా మారాలని ప్రోత్సహిస్తున్నారు. ఇందాక రామానాయుడు గారు వారి మాటలలో చెప్పేది కొండంత, చేసేది గోరంత అని అన్నారు. నాలుగు సంవత్సరాలలో మొత్తం రూ.50,000 ఇస్తానని ఇప్పుడు ఐదు సంవత్సరాలలో మొత్తం రూ.67,500లు ఇస్తుంటే వారు చెప్పిన మాట ఎంత ఎగతాళిగా ఉందంటే చెప్పేది కొండంత మీరు చేసేది గోరంత. మా నాయకుడు ఇచ్చేది కొండంత అయితే చెప్పుకునేది గోరంత అని ఈ సందర్భంగా మనవి చేస్తున్నాను. ఆరోజు చంద్రబాబునాయుడు గారు వ్యవసాయదారులపట్ల ఆయనకి ఉన్న అభిప్రాయాన్ని ఎట్లా వ్యక్తం చేశారంటే ఆయన మనసులో, మాటలో వ్యవసాయం దండగ అన్నారు. ఉచిత విద్యుత్ ఇవ్వాలని ఆరోజు రాజశేఖర్‌రెడ్డిగారు అడిగితే ఉచిత విద్యుత్ మీద మాట్లాడితే తీగల మీద బట్టలు ఆరేసుకోవాలన్నారు. 2000 సంవత్సరంలో రైతులు విద్యుత్ ఉద్యమం చేసిన సందర్భంలో కాల్పులు జరిపించారు. వారికి రైతులపట్ల చిత్తశుద్ధి ఎందుకు ఉంటుంది? ఈరోజు రైతు సుఖంగా ఉన్నాడు. జగన్మోహన్‌రెడ్డి గారికి వచ్చిన ఈ ఆలోచన ఇది మనకెందుకు తట్టలేదు అనే భావంతో, ఈర్ష్యతో వారు మాట్లాడుతున్నారు. ఈరోజు రైతులకి ఈ ప్రభుత్వం చేస్తున్న కార్యక్రమాలను మనం తీసుకున్నట్లైతే ఎవరైతే రైతులు ఉన్నారో రూ.13,500 వచ్చే సంవత్సరం ఇవ్వాలి అని ఈ

సంవత్సరం ఇచ్చే పరిస్థితి చూస్తే, రైతులు ఎంతో ఆనందంగా ఉన్నారు. మొన్న జరిగిన రైతు భరోసా కార్యక్రమంలో రైతులందరూ పండుగ చేసుకున్నారు. ప్రభుత్వం ఇచ్చిన మాట ప్రకారం సభలో ఆయన ప్రసంగం ముగింపు అయిన వెంటనే ఒక్కబట్టన నొక్కగానే రైతులకు వారి ఖాతాలలో డబ్బులు వడినట్టు సెల్లో టీక్ టీక్ అని మెసేజ్లు వచ్చాయి. ఈ రైతు భరోసా కార్యక్రమం రైతుల పాలిట వరం. ప్రత్యేకించి కౌలు రైతులకి ఇది మాములు వరం కాదు. ఒక ఊహించని వరం. రాష్ట్రంలో ఉన్న రైతుల గురించి జగన్మోహన్రెడ్డిగారు తీసుకున్న నిర్ణయం చాలా మెండుగా ఉంది. అధ్యక్షా, ప్రతిపక్షంలో ఉన్నవారికి నేను ఒక సూటి ప్రశ్న వేస్తున్నాను. ఇప్పటికైనా రాష్ట్రంలోని రైతులకి చంద్రబాబునాయుడు గారు ఇంతకాలం చేసిన వంచనకు, మోసానికి క్షమాపణ చెప్పవలసిన అవసరం ఉంది. వారు ప్రతి నిమిషంలో రైతులను వంచించుకుంటూ వచ్చారు. చెప్పేది ఒకటి. చేసేది ఒకటి. ఏ తరుణంలో కూడా రైతులను ఆదుకోవడానికి చేసిన కార్యక్రమం లేదు. వడ్డీల బారిన పడకుండా రైతులను ఆదుకోవడానికి ఈ రాష్ట్ర ప్రభుత్వం తీసుకున్న నిర్ణయం రైతులు ఏదైతే స్కేల్ ఆఫ్ ఫైనాన్స్ ఉందో దానికి సంబంధించి ప్రోత్సాహం ఇచ్చేటువంటిది. అందులో బీసీ, ఎస్సీ, ఎస్టీ, మైనారిటీ కౌలు రైతులకి ఈరోజు రూ.13,500 రాష్ట్ర ప్రభుత్వం పెట్టుకుని ఇస్తోంది. కేంద్రప్రభుత్వం ఇస్తున్న రూ.6,000 గురించి మాట్లాడారు. అది ఏమీ లేకుండా రైతులను ఆదుకునే గొప్ప కార్యక్రమం కాదా అని ఈ సందర్భంగా అడుగుతున్నాను. కూరగాయలు పంట వేసుకునే అర ఎకరం రైతు కూడా ఈ కార్యక్రమంలో పొందుపరచడం అనేది చాలా గొప్ప విషయం గానూ, అలాగే తమలపాకులు వేసుకునే వారికి పది సెంట్లు ఉన్నా చాలు వారిని రైతుగా గుర్తించి, ఇచ్చే ప్రోత్సాహం. ఈరోజు ఈ ప్రభుత్వానికి ఉన్న చిత్తశుద్ధి పాదయాత్ర సమయంలో జగన్మోహన్రెడ్డిగారు పరికించారు. సామాన్యంగా రాజు అనే వారు కళ్లతో చూసింది మనసుతో ఆలోచించాలి. ఆ మనసున్న మరాజే జగన్మోహన్రెడ్డిగారు అని చెప్పడానికి నేను ఆనందాన్ని వ్యక్తం చేస్తున్నాను. ఆయన ఏ కార్యక్రమం తీసుకున్నా కూడా ప్రజల మధ్యకు వెళ్లినపుడు పరికిస్తారు. ఆ సమస్య పరిష్కారం కోసమే ఆయన పరితపిస్తారు. ఆ పరితపించిన దాని ఫలితమే ఈరోజు నాలుగు మాసాలలో ఈ రాష్ట్ర ప్రజలు పొందుతున్న ఈ ఫలాలు అని ఈ సందర్భంగా మనవి చేస్తున్నాను. కేవలం విమర్శల కోసం కాదు. నిన్న మనం చూశాం. మహిళల కోసం ఒక చట్టాన్ని తెస్తుంటే వారు ఉల్లి గురించి లొల్లి చేస్తుంటారు. ఈరోజు ప్రొద్దున కూడా మనం చూశాం. వారు చేసే ప్రతి పనిలో కూడా విమర్శే తప్ప ప్రజోపకరమైన కార్యక్రమాలు లేవు అనేది ఈ సందర్భంగా మీకు మనవి చేస్తూ, మీరు ఇచ్చిన అవకాశానికి ధన్యవాదాలు తెలియజేస్తూ సెలవు తీసుకుంటున్నాను.

శ్రీ నారా చంద్రబాబునాయుడు(SRI NARA CHANDRABABU NAIDU): అధ్యక్షా, చాలామంది రైతు భరోసా గురించి మాట్లాడమంటే ఎక్కువ సమయం నన్నే విమర్శించడానికి వెచ్చించారు. నేను దానికి రిస్క్ ఇవ్వదలచుకోలేదు. సమయం వృథా చెయ్యదలచుకోలేదు. అదేవిధంగా ఈరోజు రైతు భరోసా ఏదైతే ఎన్నికల ముందు రూ.12,500 ఇస్తామని, రూ.50,000 ఇస్తామని హామీ ఇచ్చారు. ఈరోజు రైతు ప్లీనరీ మీటింగు పెట్టి అక్కడ కూడా స్పష్టమైన హామీ ఇచ్చారు. అప్పటికి

ప్రధానమంత్రి పిఎంవై ఇచ్చారో ఆ ప్రోగ్రామ్ లేదు. తరువాత రూ.6,000 వస్తుంది.. మాట తప్పం, మడమ తిప్పం అని ఎప్పుడూ చెబుతారు.

(ఎస్, ఎస్ అని అధికారపక్షసభ్యులు అనసాగారు)

ఇది మాట తప్పడం కాకుండా, మడమ తిప్పడం కాకుండా ఏమిటో మీరే సమాధానం చెప్పాలి. ఇప్పుడు రూ.12,500 ఇస్తామని రూ.7,500కు మడమ తిప్పిన మీకు మాట్లాడే హక్కు లేదని మరొక్కసారి మీకు తెలియజేస్తున్నాను. ఆ విషయం మీరు గుర్తు పెట్టుకోవలసిన అవసరం ఉంది. ఈరోజు ఒక మాట అన్నారు. మాట తప్పమని 2016లో వారి సభ్యులే చెప్పారు. ఆరోజు రాష్ట్రంలో రూ.16,500కోట్ల లోటు బడ్జెట్ ఉంటే నేను రుణమాఫీ ఇస్తానని చెబితే, వారు ఆరోజు వీలు కాదు కాబట్టి హామీ ఇవ్వనని చెప్పారు. ఇచ్చిన హామీని నిలబెట్టుకోడానికి ఒకేసారి రూ.50,000 రైతు రుణమాఫీ చేసిన ఏకైక ప్రభుత్వం భారతదేశంలో తెలుగుదేశం ప్రభుత్వం.

(ప్రతిపక్షసభ్యులు బల్లలు చరుస్తూ తమ హర్షాన్ని వ్యక్తం చేయగా అధికారపక్షసభ్యులు ఆందోళన వ్యక్తం చేశారు)

ఈ విషయం మీరు గుర్తు పెట్టుకోవాలి. ఐదు సంవత్సరాలు రూ.50,000లు ఇస్తామని టోపిపెట్టిన ప్రభుత్వం మీ ప్రభుత్వం. నేను రూ.50,000 ఒకేసారి ఇచ్చాను.

(అధికారపక్షసభ్యులచే అంతరాయం)

ఏదైతే మూడు, నాలుగు వాయిదాలలో రూ.1,50,000 రైతులకు ఇస్తామని హామీ ఇచ్చాం. ఈ ప్రభుత్వాన్ని నేను ఒకటే అడుగుతున్నా. వారందరికీ ఒక పత్రం కూడా ఇచ్చాం. అది గవర్నమెంట్ అన్యూరెన్స్ పత్రం.

(అది మోసం కాదా అని అధికారపక్షసభ్యులు అనసాగారు)

వారు కూడా గుర్తుపెట్టుకోవాలి. ప్రభుత్వం అనేది కంటిన్యూయన్ ప్రోసెస్. ఒక రైతుకి ఇచ్చిన భరోసాని ఈరోజు మీరు ఇవ్వకుండా పోవడానికి మీకు అధికారం లేదు.

(అధికారపక్షసభ్యులచే అంతరాయం)

నాలుగు, ఐదు విడతలలో ఏదైతే కమిట్ అయ్యామో దానిని ఇవ్వవలసిన బాధ్యత మీపైన ఉంది. ఇవ్వకపోతే ఇప్పించే బాధ్యత మాపైన కూడా ఉంటుంది. తప్పకుండా వడ్డీతో సహా తిరిగి రైతులకు వచ్చేవరకూ పోరాడతామని ఈ సభ సాక్షిగా విజ్ఞప్తి చేస్తున్నాను.

(ప్రతిపక్షసభ్యులు బల్లలు చరుస్తూ తమ హర్షాన్ని వ్యక్తం చేయగా అధికారపక్షసభ్యులు ఆందోళన వ్యక్తం చేశారు)

అవసరమైతే కోర్టుకి వెళతాం. కాకపోతే మళ్ళీ తెలుగుదేశం పార్టీ అధికారంలోకి వస్తుంది. మొత్తం వడ్డీతో సహా ఇచ్చే బాధ్యతను తీసుకుంటాం.

(అధికారపక్షసభ్యులచే అంతరాయం)

తమాషా కాదు. ఏదైనా ఇంకా మంచి పనులు చెయ్యండి. నేను అభినందిస్తాను. ఈరోజు మీరు చూస్తే, ఎన్నికలముందు....(మైకు కట్ చేయబడింది)

మిస్టర్ స్పీకర్: ఒక్క నిమిషం ..

(ప్రతిపక్షసభ్యులచే అంతరాయం)

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, అసలు ఎంత ఆశ్చర్యంగా ఉంది? మొదట ఏమన్నారు. రూ.12,500లు ఇస్తాము, అట్లా రూ.50,000లు నాలుగు సంవత్సరాలలో ఇస్తామని చెప్పారు. అయితే చెప్పినప్పటికీ కేంద్రం నుంచి వేరే సహాయం లేదు అని తనే చెబుతున్నారు. తనే ఒప్పుకున్నట్లు. ఈరోజు మనం ఏమంటున్నాం. కేంద్రం ఇవ్వబోయే డబ్బులు అని తెలియకున్నా కూడా, ఆ ప్రస్తావన లేకున్నా కూడా రైతులకు ఈ మేరకు సహాయం అందించాలని చెప్పి వాగ్దానం చేసి ఉన్నాం. అంతకంటే ఎక్కువ సహాయం రూ.12,500 కాకుండా రూ.13,500. అది కూడా నాలుగు సంవత్సరాలు కాకుండా ఐదు సంవత్సరాలు రూ.67,500 ఇస్తున్నామని చెబుతున్నాం. ప్రతీసారి అట్లాగే చేస్తారు.

మ.3.00

Is it double two double two double two అని అడిగితే కాదు రాంగ్ నంబర్ అని చెప్పి, మరి ఏ నంబర్ అంటే triple two triple two అని చెబుతారు. ప్రతి సారి ఇలాగే జరుగుతుంది. రుణమాఫీ చాలా గొప్పగా చేశామని చెబుతున్నారు. వారు ఏమి చేశారో కూడా చూద్దాం. వారు ఇంకా కన్విక్షన్తో చెప్పగలుగుతుండడం చూస్తే నాకు ఆశ్చర్యం కలుగుతున్నది. నేను వారికి హ్యూటస్ అని చెప్పాలి. ఎందుకంటే లేనిదానిని ఉన్నట్లు సృష్టించి వారు చెప్పడం చూస్తే నాకు నిజంగా ఆశ్చర్యంగా ఉంది. బాబు వచ్చేస్తున్నాడు, బీరువాలోకి బంగారం వచ్చేస్తుంది అని చెప్పిన వీడియోను ఒకసారి చూద్దాం.

(చంద్రబాబు నాయుడుగారు సభలో మాట్లాడిన వీడియోను, ప్రకటనలను సభలో స్క్రీన్పై

ప్రదర్శించారు)

రైతుల రుణాలన్నీ నెలరోజుల్లో మాఫీ అన్నారు. ఒక్కో పార్టీకి ఒక్కో పునాది ఉంటుంది. రాజశేఖరరెడ్డిగారు వైఎస్సార్ పార్టీకి పునాది. వారు ఇచ్చిన మాట తప్పకుండా నిలబెట్టుకోవడం పునాది అయితే తెలుగుదేశం పార్టీ వారికి ఫిలిం ఫీల్డ్ పునాది. ఇప్పుడు కూడా గౌరవ ప్రతిపక్ష నాయకులు ఎంతో

సంతోషంగా వీడియో చూస్తుండడాన్ని నేను గమనించాను. నిజంగా ఆ పార్టీకి పునాది ఫిలిం ఫీల్డ్. లేనిది సృష్టించడం, లేనిది చెప్పడం ఫిలిం ఫీల్డ్లో వారికి పునాది. వారు ఇచ్చిన మాట నిలబెట్టుకోవాలంటే వారి లెక్కల ప్రకారం రుణమాఫీ చేయాలంటే లక్ష కోట్లకు పైగా కావాలి. దానిని పంట రుణాలకు తగ్గించినా రూ.80వేల కోట్లు ఉంది. దానిని కుదించడంకోసం ఒక సలహాదారుని పెట్టుకొని చివరకు రూ.24వేల కోట్లకు తెచ్చారు. వారు చేసిన పెద్ద డ్యామేజ్ను ఎవరూ గుర్తించలేదు, దానిని పట్టించుకోవడంలేదు. స్కేల్ ఆఫ్ ఫైనాన్స్ ఎప్పటినుంచో ఉంది. రైతులకు బ్యాంకులో ఉన్న క్రెడిట్ లిమిట్ బట్టి, వరపత్తిని బట్టి స్కేల్ ఆఫ్ ఫైనాన్స్ ఎంత ఉన్నా కూడా దానికంటే ఎక్కువే రుణం పొందేవారు. వీరు చేసిన నిర్వాకం వలన బ్యాంకులు రైతులకు ఇవ్వవలసిన రుణం కంటే ఒక్క రూపాయి కూడా ఎక్కువ ఇవ్వడంలేదు. అది చాలా పెద్ద డ్యామేజ్. దానిని కుదించి కుదించి రూ.24వేల కోట్లకు తెచ్చారు. ముందు మొత్తం రుణంమాఫీ చేస్తామన్నారు. రూ.50వేల రూపాయలకు మించి ఎక్కడా చేయలేదని చెప్పారు. ఆ తరువాత కుటుంబానికి అని చెప్పారు. తరువాత దానికి ఇంకా పరిమితులు పెట్టారు. 2014-15లో రూ.7వేల కోట్లకు పైగా ఇచ్చారు. 2015-16లో రూ.4300కోట్లు కేటాయించి ఖర్చు చేసినది రూ.742కోట్లు మాత్రమే. 2016-17లో రూ.3512కోట్లు కేటాయించి ఖర్చు చేశారు. 2017-18లో రూ.3600కోట్లు కేటాయించి ఖర్చు చేశారు. 2018-19లో రూ.4100కోట్లు కేటాయించినా ఖర్చు చేసినది రూ.356కోట్లు మాత్రమే. వారి కేటాయింపులు మొత్తం కూడా రూ.24వేల కోట్లు దాటలేదు. వారికి పూర్తిగా ఇవ్వాలనే ఉద్దేశం ఉన్నట్లా? వారు రూ.16512కోట్లు కేటాయించి రూ.15,279కోట్లు మాత్రమే ఖర్చు పెట్టి దాదాపు రూ.9,000కోట్లు పెండింగ్ పెట్టి ఆ డబ్బు చెల్లించకుండా మూడు నెలల ముందు పవర్ కార్పొరేషన్ నుంచి, డిస్కం నుంచి, సివిల్ సప్లై నుంచి రుణాలు తీసుకున్నారు. దానితోబాటు రైతులకు సున్నా వడ్డీ పథకం రద్దు చేశారు. సున్నా వడ్డీ పథకం ఎందుకు రద్దుచేశారంటే రుణమాఫీ చేస్తున్నామని చెప్పారు. అదీ ఇవ్వకుండా, రుణం పూర్తిగా చెల్లించకుండా చివరకు అన్నదాతా సుఖీభవ అని కొత్త పథకం తీసుకొచ్చారు. అప్పుడు కూడా పిఎం కిసాన్ పథకం కేంద్రంలో ఉంది. దానిని బేస్ చేసుకొని అన్నదాతా సుఖీభవ పథకం తీసుకొచ్చారు. అందుకు కూడా నిధులు లేకపోతే సివిల్ సప్లై కార్పొరేషన్ నుంచి, డిస్కం నుంచి అప్పు చేపించి ఆ రెండు సంస్థలను కుప్ప కూల్చి పసుపు-కుంకుమ తీసుకొచ్చారు. పెద్దలు రఘురామిరెడ్డిగారు ఈ పత్రం దేనికి పనికొస్తుందని అన్నారు. పసుపు, కుంకుమ కట్టిపెట్టుకోవడానికి పనికొస్తుందని మావద్ద పల్లెల్లో చెబుతారు. నాకు తెలిసి అంతకు మించి దేనికి పనికివస్తుందో తెలియదు. దానికి వ్యతిరేకం లేదు. పైగా ప్రభుత్వం కంటిన్యూవ్ కదా, కంటిన్యూవ్ గవర్నమెంట్ కాబట్టి మీరు కంటిన్యూ చేయాలి కదా అని రుబాబు చేస్తున్నారు. గవర్నమెంట్ కంటిన్యూవ్ అవును.

వారి ప్రభుత్వంలో ఓబ్ ఆన్ అకౌంట్ బడ్జెట్ సమయంలో వారెందుకు కేటాయింపులు చేయలేదు? వారు పెట్టిన పథకాలకు వారే కేటాయింపులు చేయకుండా పూర్తి బడ్జెట్ ప్రవేశపెట్టి ఈరోజు గవర్నమెంట్ కంటిన్యూవ్ కాబట్టి మీరు కేటాయింపులు చేయాలి కదా, మీరెందుకు పెట్టలేదని

అంటున్నారు. వారు పెట్టిన పథకాలకు వారే నిధులు కేటాయించకుండా కొత్తగా వచ్చిన ప్రభుత్వం వారి పథకాలకు నిధులు కేటాయించాలని చెబుతున్నారు. ఇలాంటి రూల్స్ ఎక్కడైనా విన్నామా? అందుకే వారికి ప్రత్యేక రాజ్యాంగం ఉండాలి, ప్రత్యేక ఆర్టికల్స్, ప్రత్యేకంగా సవరణలు కూడా ఉండాలి. అసలు బడ్జెట్ అంటే రాష్ట్రానికున్న వనరులు, కేంద్రం నుంచి వచ్చే డెవలప్మెంట్, గ్రాంట్-ఇన్-ఎయిడ్తోబాటు రాష్ట్రంలో మన పరిమితులకు లోబడి చేసే అప్పులు కలిపి బడ్జెట్ తయారవుతుంది. వారికి ఇన్ని సంవత్సరాల అనుభవం ఉండి ఇలా మాట్లాడడం నాకు చాలా ఆశ్చర్యంగా ఉంది. వారు ప్రభుత్వంలో ఉన్నప్పుడు ఎస్టీఆర్ భరోసా కింద ఇచ్చిన పింఛన్లలో కేంద్రం వాటా లేదా? ఎస్టీఆర్ హౌసింగ్ కింద నిర్మించిన ఇళ్లకు కేంద్రం వాటా లేదా? వారు ఎన్నికలకు వెళ్లినప్పుడు దానికి ఇంత, దీనికి ఇంత అని చెప్పారా? ఎస్టీఆర్ ఇళ్లు, చంద్రన్న బీమా, చంద్రన్న బాట అన్నారు. వారు చేసుకున్న పథకాలలో కూడా నీరు-చెట్టు ఒకటే పెట్టారు. ఎందుకంటే ఉపాధి హామీ పథకం కింద కేంద్రం తనిఖీ చేస్తుంది కాబట్టి కేవలం నీరు-చెట్టు పథకానికి మాత్రమే వారు కేటాయింపులు చేశారు. వారు ఇలా చేసి మరలా మమ్మల్ని కేంద్రం నుంచి వచ్చే నిధులు మీకేమి సంబంధం అని మమ్మల్ని ప్రశ్నిస్తున్నారు. కేంద్రం నుంచి వచ్చే నిధులు, డెవలప్మెంట్ రాష్ట్రానికి హక్కుగా వస్తాయి. ఇవన్నీ కలిపి బడ్జెట్ అవుతుంది. ఒకవేళ పిఎం కిసాన్ పథకం కేంద్రం నుంచి లేకపోయినా కూడా ఇచ్చిన మాట నిలబెట్టుకొనే పరిస్థితి ఉంది కాబట్టి మాట ఇచ్చారు. కేంద్రం నుంచి ఎంతో కొంత సహాయం వస్తుందని వారికి బాధగా ఉంది. ఆ పథకం కింద నిధులు రైతులకు అందుతున్నాయా, లేవా అని చూడాలి తప్ప మామీద బాధ ఎందుకు? ఈ బాధ చాలా విచిత్రమైనది. వారి ప్రకటనలు చూస్తే బీరువాలలోనుంచి బంగారం తీసివేయడం, బ్యాంకులనుంచి పట్టుకుపోయేందుకు రావడం, చంద్రన్న వస్తారని చెప్పడం చూశాం. ఎక్కడ చంద్రన్న వచ్చారు? చంద్రన్న ఎప్పుడు వచ్చినా కూడా డబ్బులు వస్తాయో, రావో కాని వానదేవుడు మాత్రం రావడంలేదని అందరూ బాధపడుతూ అల్లాడుతున్నారు.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, ఆర్థికమంత్రిగారు చాలా బాగా ఎడ్యుకేట్ చేసినందుకు చాలా సంతోషం. ఎన్నికల మేనిఫెస్టోలో మేం చెప్పాం, వారు కూడా చెప్పారు. ఆరోజు ఎలక్షన్ మేనిఫెస్టో ఇచ్చినప్పుడు వారు ఆరువేల రూపాయలు ఇస్తామన్నారు కాబట్టి మేం అదనంగా తొమ్మిది వేల రూపాయలు ఇస్తామన్నాం. కేంద్రం చెప్పిన తరవాత వైఎస్సార్ కాంగ్రెస్ పార్టీ రూ.12,500 ఇస్తామని చెప్పినా దానికి బొక్కపెట్టి రూ.7,500 చేశారు. అది నమ్మకద్రోహం, మోసం చేయడం, మడమ తిప్పడం.

మ. 3.10

అధ్యక్షా, పెద్ద రైతులకి ఎక్కడా ఇవ్వలేదు. అప్పుడు నేను పెద్ద రైతులకి కూడా ఒక్కొక్కరికి రూ.10,000 ఇస్తామని చెప్పాను. ఒకవేళ కేంద్ర ప్రభుత్వం ఇచ్చివుంటే రూ.10,000 + రూ.6000 మొత్తం రూ.16,000 అయ్యేది. అందుకే వాళ్లకు రూ.10,000 వీళ్లకు రూ.9,000 అన్నాము. ఆరోజు

మేము కేంద్రం ఇచ్చే డబ్బులు కూడా పరిగణనలోకి తీసుకుని రెండూ కలిపి మనం ఏమి ఇస్తున్నాము, వాళ్లేమి ఇస్తున్నారో స్పష్టంగా చెప్పాము. మీరు మోసం చేయాలనే ఉద్దేశంతో రూ.12,500 ఇస్తామని ఇప్పుడు మాయ మాటలు చెబుతున్నారు. ఇది మంచి పద్ధతి కాదని మీద్వారా ప్రభుత్వానికి విజ్ఞప్తి చేస్తున్నాను. ఇప్పటికైనా ఆ చెడ్డపేరు మీకు వద్దు. మాట తప్పవద్దండి, మడిమ తిప్పవద్దండి. మాట మీద నిలబడండి. ముఖ్యమంత్రి జగన్మోహన్ రెడ్డి గారూ, ఇప్పటికైనా మీరు మాట మార్చి అవన్నీ కాకుండా రూ.12,500 ఇచ్చి మీ మాట నిలబెట్టుకోవాలని ముఖ్యమంత్రి గారిని డిమాండ్ చేస్తున్నాను.

శ్రీ వై.ఎస్.జగన్మోహన్ రెడ్డి (SRI Y.S. JAGANMOHAN REDDY) : కుక్క తోక వంకర అన్న సామెత ఎప్పుడైనా విన్నారా అధ్యక్ష. కుక్క తోక వంకర అన్న సామెతకు సాక్షాత్తు ఉదాహరణ ఎవరైనా ఉన్నారంటే చంద్రబాబు నాయుడు గారు అని చెబుతున్నాను. (శ్రీ నారా చంద్రబాబు నాయుడు గారికి గౌరవ ముఖ్యమంత్రి శ్రీ వై.ఎస్.జగన్మోహన్ రెడ్డి రెండు చేతులతో దణ్ణం పెట్టారు)

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, నేను అందుకే చెబుతున్నాను. ఎవరిది కుక్కతోక వంకరో, కుక్కను నమ్ముకుని గోదావరి ఈదాలనుకుని నడిమధ్యలో పోయినట్లు మిమ్మల్ని నమ్ముకుని ఈరోజు ప్రజలు మోసపోయే పరిస్థితి వచ్చింది. ఆ విషయం మీరు గుర్తు పెట్టుకోవాలి. కుక్కతోక పట్టుకుని గోదావరి ఈదాలనుకున్నారు. జగన్మోహన్ రెడ్డి గారూ, మధ్యలో మునిగిపోయామని రైతులు బాధపడే పరిస్థితి వచ్చింది. ఆ విషయం మీరు గుర్తు పెట్టుకోండి. ఏమీ బాధ లేదు. ముందుంది మొసళ్ల పండుగ. మీ మాటలు కోటలు దాటుతున్నాయి. చేష్టలు మాత్రం గడవ కూడా దాటడం లేదు. ఇది వాస్తవం. ఇంకా అప్పడే అయిపోలేదు. ఏడు నెలలే సంబరం. ఇంకా చాలా ఉంది. మీ కథలన్నీ ప్రజలు చూసే అవకాశం ఉంది. గుర్తు పెట్టుకోండి.

అధ్యక్షా, నేను ఒక మాట అడుగుతున్నాను. ఫైనాన్స్ మినిస్టర్ గారు చాలా తెలివిగా నేను ఏమి చెప్పినా అది వాస్తవమై పోతుంది, ప్రజలందరూ చెవిలో పూలు పెట్టుకున్నారు, అందరూ నమ్మేస్తారని అనుకుంటున్నారు. కదాన అందరూ కలిసి మీ చెవిలో పూలు పెడతారు. గుర్తు పెట్టుకోండి. జాగ్రత్తగా ఉండమని ఫైనాన్స్ మినిస్టర్ గారిని కోరుతున్నాను.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, నేను ప్రతీ ఒక్కటి గత బడ్జెట్ సమావేశాల్లో గానీ, మధ్యలో గానీ గౌరవ ప్రతిపక్ష నాయకుడు గారికి ఫిగర్స్ తో పాటు చెబుతున్నాను. ఒక్క రోజు కూడా ఆ ఫిగర్ తప్పు అన్నారా అది చెప్పండి. ఇంతకు ముందు హెరిటేజ్ నాకు సంబంధం లేదు అన్నారు. అది కూడా చెబుతాను. ఫిగర్స్ తోపాటు చెబుతాను. దాంట్లో దాదాపుగా కొన్ని లక్షల పేర్లు.. ఈరోజు కూడా తీశాము. పేర్ హోల్డింగ్ ప్యాట్రన్, ఆ ఫ్యూచర్ ఎంటుందని చూశాము. ఈరోజుకి కూడా ఉంది. అది లెక్కపై 3.55 శాతంగా ఉంది. ఎక్కడా తేడా ఉండదు. ముఖ్యమంత్రి గారు ఏదైనా మాట్లాడే ముందు మూడు సార్లు చెక్ చేసుకోమని ఎప్పుడూ చెబుతుంటారు. ఎందుకైనా మంచిదని మేము నాలుగుసార్లు చెక్ చేసుకుంటున్నాము. ప్రతి ఒక్కటి

ఫిగర్స్ తోపాటు చెబుతున్నాము. కేటాయింపుల్లో ఏమైనా తప్పుందా? ఇవన్నీ బడ్జెట్ డాక్యుమెంటులోని ఎక్స్ పెండిచర్ ఫిగర్స్. ఏమన్నా అంటే ఫైనాన్స్ మినిస్టర్ గారికి తెలివి ఎక్కువ అని అంటారు. అదికూడా చాలా సర్వాస్థిక్ గా చెబుతున్నారని మాకు తెలుసు. కాకపోతే పూర్వకాలం నుంచి అట్లే చెబుతుండేవారు. రోశయ్య గారితో కూడా తెలివి ఎక్కువ, తెలివి ఎక్కువ అని అంటే అప్పుడు రోశయ్య గారు బాగా చెప్పారు. నాకు కూడా తెలివి ఉండి ఉంటే కత్తి తీసుకుని ఎవరూ చూడనప్పుడు కనక్కున వెనకాల పాడిచేసేవాణ్ణి. అది లేనందుకే నేను గుమస్తా పని చేస్తున్నానని చెప్పారు (బిగ్గరగా నవ్వుతూ).

శ్రీ నారా చంద్రబాబు నాయుడు (SRI NARA CHANDRABABU NAIDU): ఫైనాన్స్ మినిస్టర్ గారిని నేరుగా ప్రశ్నిస్తున్నాను. ఇవి మీ బడ్జెట్ ఫిగర్స్. తప్పించుకోవడానికి ఇంకా చాలా ఉంటాయి. ఇప్పుడు మీ బడ్జెట్ ఫిగర్స్ లో రైతు భరోసా పథకం వలన 64 లక్షల 6 వేల మంది రైతులు లబ్ధి పొందుతున్నారు. 15 లక్షల 36 వేల మంది కౌలు రైతులున్నారు. ఇప్పుడే మీ మంత్రి గారు ఇచ్చిన సమాధానం. రైతు కుటుంబాలు 44,57,732 ఉన్నాయి. కౌలు రైతు కుటుంబాలు 1,24,773 ఉన్నాయని చెప్పారు. ఏమయ్యాయి. వీళ్లంతా ఎక్కడకు పోయారు. మీ సమాధానం ఏమిటి? 15,36,000 నుంచి 1,24,773 కి తగ్గించిన మీరు ఇంకా మాయ మాటలు మాట్లాడతారా? ఎవరి చెవుల్లో పూలు పెడతారని అడుగుతున్నాను. సిగ్గుపడాల్సింది మీరు. మీరు లెక్కల గారడీ చేయలేరు. మీరేమి చెప్పారు.(మైకు కట్ చేయబడింది)

శ్రీ కురసాల కన్నబాబు (SRI KURASALA KANNABABU) : అధ్యక్షా ప్రతిపక్ష నాయకులు చెప్పిన తరువాత చివరిలో మరలా నేను చెబుతాను. ఆయన చెప్పిన దానికి చిన్న క్లారిఫికేషన్ చెబుతాను. ఆయన చాలా సీనియర్ సభ్యులు. అందులో ఏమీ డౌట్ లేదు. సార్, 15 లక్షల 30 వేల మంది ఈ రాష్ట్రంలో కౌలు రైతులుంటారని ఒక అంచనా. ఆ అంచనా ఎట్లాగంటే వాళ్లు అధికారంలో ఉన్నప్పుడు ఇచ్చిన సి.బి.సి కార్డులు గానీ, లేకపోతే ఎల్ ఇసి కార్డులు గానీ ఇవన్నీ చూసి ఇంత మంది కౌలు రైతులుంటారని ఒక అంచనా. గౌరవ ముఖ్యమంత్రి జగన్మోహన్ రెడ్డి గారు ఈ పథకాన్ని ప్రవేశపెట్టినప్పుడు ఆయన చెప్పింది ఏమిటంటే ఇందులో ఒక రైతు ఒక్కరికే కౌలుకి ఇవ్వవచ్చు. ఎందుకంటే తెలుగుదేశం పార్టీలో ఉన్న తెలివైన వాళ్లు పదెకరాలుంటే పది మందికో, 20 మందికో ఇచ్చి డబ్బులు నొక్కేసే కార్యక్రమం పాత అలవాటు ప్రకారం చేస్తారేమోనని ఆ రూల్ పెట్టారు. అది కాకుండా ఆల్ రెడీ భూమి ఉండి కౌలు చేసే వాళ్లకు ఇది వర్తించదు. ఓసీ కౌలు రైతులు కూడా దీంట్లో కవర్ కారు.

(మంత్రి సురేష్ గారి పేరు రైతు భరోసా కింద వచ్చింది అని తెలుగుదేశం పార్టీ సభ్యులు

డా.నిమ్మల రామానాయుడు అన్నారు)

అధ్యక్షా, ఇవాళ 1,23,000 మంది కౌలు రైతులు మాత్రమే కవర్ అయ్యారు. ఆయన కావాలని సభను తప్పుదారి పట్టిస్తున్నారు గానీ అర్హత కలిగిన కౌలు రైతులను ఎవర్నీ తీయలేదు. కౌలురైతుకి

దేశంలో మొట్ట మొదట మేలు చేసిన ఒకే ఒక ముఖ్యమంత్రి జగన్మోహన్ రెడ్డి గారు. అంత దొడ్డ మనసు ఉంటే ప్రతిపక్ష నాయకులు ఏ కౌలు రైతుకైనా ఒక్క సహాయమైనా చేశారా అడగండి. ఇంత గొప్పగా రుణమాఫీ గురించి చెబుతున్నారు. కౌలు రైతులకి ఉన్న రుణాలను మీరు మాఫీ చేశారా? వీరేమీ చేయరు. గుడ్డ కాల్చి మొహం మీద వేస్తే మేమందరం తుడుచుకునే కార్యక్రమం చేయాలనేది వీరి సిద్ధాంతం. దయచేసి నేను చెబుతున్నాను. ఇంతకన్నా గొప్పగా ఈ పెట్టుబడి సాయం కార్యక్రమాన్ని, ఈ వై.ఎస్.ఆర్.రైతు భరోసా పిఎం కిసాన్ కార్యక్రమాన్ని ఎవరూ నిర్వహించలేరు. అంత పూల్ ప్రూఫ్ గా ముఖ్యమంత్రి గారు ఎప్పుడూ ఒకటే చెబుతున్నారు. ఎంత సమయమైనా తీసుకోండి. అర్హత కలిగిన ఒక్క రైతు కూడా మిస్ కాకూడదని చెబుతున్నారు. అందుకే కౌలు రైతులందరినీ తీసుకుంటున్నాము. డిసెంబరు, 15వ తేదీ వరకు ఇంకా సమయముంది. అవసరమైతే మరలా పొడిగిస్తామని చెప్పారు గానీ మీకు లాగా అంకెల గారడీ చేసే కార్యక్రమం తప్పించుకు తిరిగే కార్యక్రమం ఈ ప్రభుత్వం చేయదు. అదేకాకుండా అర్హత ఉన్న వారి లిస్టులు, అర్హత లేని వారి లిస్టులు కూడా గ్రామ సచివాలయాల్లో డిస్ప్లే చేయమని గౌరవ ముఖ్యమంత్రి గారు ఆదేశించారు. ఎవరైనా వెళ్లి చూసుకోవచ్చు. సురేష్ గారి పేరు అందులో ఉందంటే అది సురేష్ గారు చెబితేనే బయటకు తెలిసింది. సురేష్ గారు నా పేరు ఇందులో వచ్చింది నాకు అర్హత లేదని చెబితే ఆయన పేరు తీసేశారు. అంతే గానీ వాళ్లు కావాలని బురదచల్లే కార్యక్రమం చేయవద్దని చెబుతున్నాను.

(సోపల్ మీడియాలో వచ్చింది అని టిడిపి సభ్యులు డా.నిమ్మల రామానాయుడు అన్నారు)

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, వ్యవసాయ శాఖ మంత్రి గారు ఏమన్నారు? మేము అది అంచనాగా అనుకున్నాము. రాజేంద్రనాథ్ గారు ఏదైతే ఒకప్పుడు లక్ష కోట్ల రూపాయలు రుణమాఫీ చేయాలి అన్నారు. అప్పుడు కూడా అది అంచనా కదా. రెండూ అంచనే కదా! అంటే వీళ్లు చేస్తే మాత్రం అంచనాలుగా వస్తాయి. తరువాత వీళ్లు ఏమి చేసినా అది రైట్ అవుతుంది. మేము చేస్తే మాత్రం అవి అంచనాలు కాబట్టి అది వాస్తవమైపోయింది. అది మేము ఇవ్వాలి. ఇలాంటి తప్పుడు విధానాలు వద్దనే హితవు పలుకుతున్నాను. ఆ విషయం మీరు గుర్తు పెట్టుకోవాలి.

(ఆర్థిక శాఖ మంత్రి శ్రీ బుగ్గన రాజేంద్రనాథ్ మాట్లాడటానికి అవకాశం ఇవ్వాలని కోరారు)

మీరు మరలా ఒకేసారి సమయం తీసుకోండి. నేను అక్కడ మాట్లాడాను. మీరు నా స్పీచ్ చూశారు. అధ్యక్ష....

మిస్టర్ స్పీకర్ (MR.SPEAKER): ఒక్క నిమిషం చంద్రబాబు నాయుడు గారూ...

శ్రీ బుగ్గన రాజేంద్రనాథ్ (SRI BUGGANA RAJENDRANATH): దీనికి సంబంధమే లేదు. అంచనాలతో ఫిగర్స్ ఇచ్చినప్పుడు ఎప్పుడైనా గానీ ఎక్కువ, తక్కువ ఆరోజు జనాభాను బట్టి, సంఖ్యను

బట్టి జరగడానికి అవకాశం ఉంది. కానీ వాళ్లు అట్లా అనలేదు. ప్రతీ రైతుకి ఎంత అప్పు ఉందో, మొత్తం అప్పు అంతా బేషరతుగా మాఫీ చేస్తామని అన్నారు. అంటే అది అంచనా కాదు. దాని ప్రకారం ట్రాన్స్ఫర్మేషన్ చేసుకుంటే ఏమవుతుంది? ప్రతీ రైతుకి బ్యాంకులో ఎంత అప్పుందో ఆ అప్పు అంతా బేషరతుగా, పూర్తిగా, సంపూర్ణంగా, పరిపూర్ణంగా ఇంకా ఎన్ని పదాలున్నాయో అన్ని పదాలు దానికి వర్తిస్తాయి.

మ. 3.20

బంగారమంతా వచ్చేస్తుందని అన్నారంటే అర్థమేమిటి? బంగారం వచ్చినట్లా కాదా? అంటే సింపుల్ భాషలో మాకు, ప్రజలకు అర్థమైనకాడికి బంగారం వస్తుందంటే తాకట్టు పెట్టిన బంగారమంతా వస్తుందని అర్థం. కానీ ప్రభుత్వంలోకి వచ్చిన తర్వాత బంగారంలో ఇంత బంగారం మాత్రమే, ఈ పర్సంటేజీ మాత్రమే, ఇన్ని క్యారెట్ల అని ఎక్కడైనా ఉంటుందా అధ్యక్షా అది వాళ్లే చెప్పాలి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా ఇక్కడ ఏవైతే లెక్కలు మీరు బడ్జెట్లో చెప్పారో దాంట్లో మీరు కుదించారు. ఎందుకు కుదించారని మేము అడుగుతున్నాము. దీనికి సమాధానం చెప్పకుండా ముందుకెళ్లారు. మీరు చూపించిన వీడియోలో కూడా నేను చెప్పాను. వ్యవసాయానికి బంగారం తాకట్టు పెట్టి ఋణం తీసుకుంటే అన్నీ విడిపిస్తానని చెప్పాను. అది విడిపించాను. నిరూపించుకున్నాను. ఆ విషయం మీరు గుర్తు పెట్టుకోవాలి. కావాలంటే రికార్డులను కూడా చూసుకోండి. మీ దగ్గర గవర్నమెంటు ఉంది కాబట్టి వెరిఫై చేసుకోండి. వ్యవసాయం కొరకు ఎవరైతే బంగారాన్ని తాకట్టు పెట్టి ఋణం తీసుకున్నారో వాళ్లందరి ఋణాలను మాఫీ చేసిన ఘనత ఈ తెలుగుదేశం ప్రభుత్వానిది. I am on record. Yes, I am on record. వేరే పర్సన్కు ఋణం తీసుకుంటే ఋణమాఫీ చేస్తానని నేను చెప్పలేదు. మీరు వీడియో చూపించారు. ఆ వీడియోలో కూడా ఉంది. ఆ విషయం మీరు గుర్తు పెట్టుకోవాలి. చాలా క్లియర్గా ఉన్నాం. ఇప్పుడు కూడా మీరు కావాలంటే అవసరమైతే ఇంకొక రోజంతా డిస్కుస్ చేద్దాం. రికార్డులు మీ దగ్గరే ఉన్నాయి తెచ్చుకోండి. నేను ఛాలెంజ్ చేస్తున్నాను చర్చిద్దాం. మీ మాదిరిగా నేను అసత్యాలను చెప్పను. నేను వ్యవసాయం దండగ అన్నానని ఒకళ్లిద్దరు సభ్యులు మాట్లాడారు. ఇదే అసెంబ్లీలో రాజశేఖరరెడ్డి గారి మీద నేను సవాలు విసిరాను. నేను వ్యవసాయం దండగ అన్నానని నిరూపించండి. నేను రాజీనామా చేస్తాను లేకపోతే మీరు రాజీనామా చేయమంటే రాజశేఖరరెడ్డి గారు మాట్లాడకుండా తప్పించుకున్న రోజులవి. ఊరకే అనవసరంగా ఏదో మాట్లాడాలని మాట్లాడటం మంచిది కాదు.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా బుక్కు రాసుకున్న తర్వాత నేను చెప్పలేదు I am on record అంటే ఇక ఏమి చెప్పగలం దీనికి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా ఈ సబ్జెక్టు మాత్రమే కాదు వాళ్ళిచ్చిన రికార్డ్ ఇది. ఇప్పుడే మార్కింగ్ వెబ్‌లో పెట్టారు - మోపిదేవి వెంకటరమణారావు. ఇందులో మొత్తం 14 వ్యవసాయ ఉత్పత్తులను పొందుపరచారు. Crop SAQ, Variety, MSP, Current prices, Market prices, Remarks. 14 వ్యవసాయ ఉత్పత్తుల గురించి చెప్పారు. ప్యాడీ, ప్యాడీలో గ్రేడ్-ఏ, Jowar, Jowarలో maldandi, bajra, ragi, maize, red gram, green gram, black gram, bengal gram, ground nut, cotton, turmeric, chillies, onion ఇలా 14 ఐటెమ్స్‌ని పెట్టారు. ఈ 14 వ్యవసాయ ఉత్పత్తుల్లో 11 వ్యవసాయ ఉత్పత్తులు ఎంఎస్‌పి కంటే తక్కువ ఉన్నాయి. మీరు దీనిని చదివారా? అని ముఖ్యమంత్రిగారిని నేను అడుగుతున్నాను. ఇక్కడ ఉన్న ఈ సభ్యులు చదివారా? ఈ రోజు చూస్తే ప్యాడీ - కామన్ వెరైటీకి రూ.1875కు ఇవ్వాలి, ఎంత ఇస్తున్నారు? రూ.1750 నుంచి రూ.1850 ఇస్తున్నారు. అంటే ఇంతవరకు ఎంత డబ్బులు ఖర్చు పెట్టారు? వాళ్ళను సమాధానం చెప్పమనండి.

శ్రీ కురసాల కన్నబాబు(SRI KURASALA KANNABABU): అంత పెద్ద సీనియర్ నాయకులు కూడా ఇట్లా మాట్లాడితే ఎలా? వారి వ్యవహారం ఎలా ఉందంటే తొందరపడి ఒక కోయిల ముందే కూసిందన్నట్లు ఉంది. బయట ధర్నాలు చేస్తున్నారు ఇక్కడికొచ్చి మాట్లాడతారు. ఇండాక సభ్యులు మాట్లాడుతూ బెంగాల్ గ్రామ్ price is below MSP అని చెబుతున్నారు. అది జనవరి, 2020కి వస్తుంది. ఈజ్ట్ ఎప్పుడు వస్తుంది? వచ్చే జనవరికి వస్తుంది. అప్పుడే ధరలు పడిపోయాయంటున్నారు. పనుపు ఎప్పుడు వస్తుంది? ఇంకా పనుపు మార్కెట్లోకి రాలేదు. అప్పుడే ధరలు పడిపోయాయంటున్నారు. పనుపు మార్పిలో వస్తుంది. ఇంకా చెప్పాలంటే ధాన్యం మార్కెట్లోకి రావడం మొన్న మొదలైయ్యింది. అప్పుడే మేము కొనేసినట్లు డబ్బులు ఇవ్వలేదన్నట్లు, మోసం చేసినట్లు మాట్లాడుతున్నారు. ధాన్యం ఒక్క గింజ కూడా వదలకుండా కొనమన్నారు. ఎంఎస్‌పికి ఎక్కడా తక్కువ ఉండకూడదని చెప్పారు. ఈ సందర్భంగా ఒక విషయం మీకు చెప్పాలి. గౌరవ ముఖ్యమంత్రి శ్రీ వైఎస్ జగన్మోహన్‌రెడ్డి గారు బాధ్యతలను స్వీకరించే నాటికి ధాన్యం కొనుగోలు కోసం తీసుకొచ్చిన రూ.960 కోట్లను డైవర్ట్ చేసి రైతులకు బకాయిలను చెల్లించకపోతే అధికారంలోకి వచ్చిన వెంటనే వారికి బకాయిలను చెల్లించిన ఘనత జగన్మోహన్‌రెడ్డి గారిది.

(బ్రెజర్ బెంచీల సభ్యులు బల్లలు చరిచారు)

రైతుల మీద ప్రేమ ఉన్నట్లుగా వారొక్కరే రైతులకు ఛాంపియన్‌లాగా ఇప్పుడు మాట్లాడితే కాదు. ఎందుకంటే, ఇప్పుడు చూడండి కనీసం ఆయా ఉత్పత్తులు మార్కెట్లోకి రాలేదు అప్పుడే మాట్లాడుతున్నారు. ఎంఎస్‌పి లేదంటారు. అండర్ ఎంఎస్‌పి అంటారు. మార్కెట్లోకి రాకముందే అండర్ ఎంఎస్‌పి ఏమిటి? ఏం మాట్లాడుతున్నారు వాళ్ళు. ఎప్పుడైనా వ్యవసాయం చేస్తే తెలిసుండేది.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా ఇప్పుడు మంత్రిగారు ఒక మాట చెప్పారు. **Straight away** అందరం వెళ్లదాం. కృష్ణా జిల్లాలో ఏదో ఒక ప్రాంతానికి వెళదాం. రోడ్ల మీద ధాన్యం పెట్టుకున్నారు. రోజుకు రూ.500 కూలి చెల్లించి కాపలా ఉంటున్నారు. కొనే నాథుడు లేడు.

(అంతరాయం)

వెళదాం రండి ఇప్పుడు పోదాం.

శ్రీ జోగి రమేష్ (SRI JOGI RAMESH): (మైక్ లేకుండా) రమ్మనండి అధ్యక్షా వెళ్లి చూద్దాం.

శ్రీ నారా చంద్రబాబు నాయుడు (SRI NARA CHANDRABABU NAIDU): వెళదాం రండి.

(అంతరాయం)

శ్రీ వైఎస్ జగన్మోహన్రెడ్డి(SRI Y.S. JAGAN MOHAN REDDY): అధ్యక్షా ఈరోజు మంగళవారం. గురువారం రోజున పేపర్లో ప్రకటన ఇస్తాము. Paddy, Jowar, Bajra, ragi, maize, red gram, green gram, black gram, bengal gram, ground nut, cotton, టర్మిరిక్ ఇంకా రాలేదు. అయినా టర్మిరిక్, Chillies, ఇవన్నీ కూడా పేపర్లో అడ్వర్టైజ్మెంట్ ఇస్తాము. ఇచ్చి ఈ రేటుకు మేము కొనుగోలు చేస్తాము. కనీస గిట్టుబాటు ధర ఇది అని డిక్లర్ చేస్తాం. ఈ రేటుకన్నా తక్కువకు ఏ రైతు ఎవ్వరికి కూడా అమ్ముకోవాల్సిన పని లేదు. కనీస గిట్టుబాటు ధరకు మీరు గనుక అమ్ముకోలేని పరిస్థితి ఉంటే పలానా చోటికి వెళ్లి మీరు అమ్ముకోండి. ప్రభుత్వమే దగ్గరుండి కొనుగోలు చేస్తుందని సవివరంగా రాస్తాము. రాయడమే కాకుండా ఏదైనా సమస్య ఉంటే పలానా టెలిఫోన్ నెంబర్కు ఫోన్ చేయండి. ఫోన్ చేసి వెంటనే స్పందించి ఎడ్రస్ చేస్తామని ఫుల్ పేజీ అడ్వర్టైజ్మెంట్ ఇస్తాము. మీ కరపత్ర పేపర్ ఈనాడులో కూడా గురువారం నాడు వస్తుంది. ఒకసారి చూసుకోండి. ఎప్పుడు ఎవరికి ఏ సమస్య వచ్చినా రైతు పక్షపాతి మా ప్రభుత్వం అనే దాంట్లో నాలుగడుగులు ఎప్పుడూ ముందుకేస్తామనే విషయాన్ని గుర్తుపెట్టుకోమని చెబుతున్నాను. మీలాగా (తెలుగుదేశం పార్టీ) మోసం చేసే ప్రభుత్వం మాది కాదు. మూడు వేల కోట్ల రూపాయలతో ధరల స్థిరీకరణ నిధిని తీసుకొస్తున్నామని చెబుతున్నాము. ఖచ్చితంగా మూడు వేల కోట్ల రూపాయల ధరల స్థిరీకరణ నిధిని తీసుకొచ్చి, ఖచ్చితంగా ప్రతి రైతుకు అండగా ఉంటామని చెబుతున్నాము. వారు ప్యాడీ గురించి, ధాన్యం కొనుగోలు గురించి మాట్లాడుతున్నారు. వారు గత ప్రభుత్వంలో ధాన్యానికి సంబంధించి రైతులకు చెల్లించాల్సిన రూ.960 కోట్లు బకాయిలు పెడితే ఆ రూ.960 కోట్లను మా ప్రభుత్వం అధికారంలోకి వచ్చిన తర్వాత మేము కట్టామని చెప్పడానికి గర్వపడుతున్నాము. మీరు సిగ్గుతో తల దించుకోమని ఈ సందర్భంగా చెబుతున్నాను.

శ్రీ నారా చంద్రబాబు నాయుడు (SRI NARA CHANDRABABU NAIDU): సంతోషం అధ్యక్షా. సాక్షి పేపర్‌ను ఎవరూ నమ్మరు కాబట్టి ఈ హౌస్‌లో ఆయనే చెప్పారు సాక్షి పేపర్‌ని నమ్మడానికి వీలేదని, కాబట్టి ఈనాడు పేపర్‌లో ప్రకటనిస్తామన్నారు. ఇప్పుడు కూడా అడ్వర్టైజ్‌మెంటును ఈనాడుకు, ఆంధ్రజ్యోతికే ఇస్తామంటున్నారు సంతోషం. మీ సాక్షి పేపర్‌ను ఎవరూ నమ్మరు కాబట్టి ఆ న్యూస్ పేపర్‌కు ఇవ్వండి. అప్పుడు ప్రజలు నమ్మతారు.

శ్రీ కారుమూరి వెంకట నాగేశ్వరరావు (SRI KARUMURI VENKATA NAGESWARA RAO) (తణుకు): (మైక్ లేకుండా) ఆంధ్రజ్యోతికి ఇస్తామని ముఖ్యమంత్రిగారు చెప్పలేదు సార్. ఈనాడు గురించి మాత్రమే చెప్పారు.

శ్రీ నారా చంద్రబాబు నాయుడు (SRI NARA CHANDRABABU NAIDU): ఈనాడు చెప్పా, ఆంధ్రజ్యోతి చెప్పా, ఆంధ్రప్రభ చెప్పా, అలాగే మిగిలిన అన్ని న్యూస్ పేపర్‌కు కూడా ఇవ్వండి. అన్ని టీవీ ఛానెల్స్‌కు కూడా ఇవ్వండి. Except Sakshi. దానిని ఎవరూ నమ్మరు అది సాక్షి కాదు అసాక్షి. దానిని ఒదిలేసి మిగిలిన పేపర్‌కు ఇవ్వండి.

మ. 3.30

శ్రీ కొడాలి శ్రీ వెంకటేశ్వరరావు (SRI KODALI SRI VENKATESHWARA RAO): అధ్యక్షా, చంద్రబాబునాయుడు గారు చాలా తప్పులు మాట్లాడుతున్నారు. ఎందుకంటే ఆయనకు 70 సంవత్సరాలు వయస్సు వచ్చింది. 45 సంవత్సరాలు వయస్సుండే ముఖ్యమంత్రి. ఆయన సమకాలీకుని కుమారుడు ముఖ్యమంత్రి అయితే ఆయన సలహాలు ఇవ్వాలింది మరచిపోయారు. ఆయన సాక్షి, ఈనాడు పత్రికల్లో ప్రకటనలు ఇస్తామన్న రైతులకు ఎక్కడన్నా ఒక్క పైసా తక్కువ అయినా కూడా టోల్ ఫ్రీ నంబరు ఇస్తాను రైతులను అమ్ముకోండి అని చెబితే అది గాలికి వదిలేశారు. సాక్షి అవినీతి పత్రిక, ఎవరూ నమ్మరూ అంటారు. ఈయన రైతు కాదు అధ్యక్షా, రైతులను మోసం చేసి తక్కువ ధరకు రైతుల వద్ద కొనుగోలు చేసి హెరిటేజ్‌ను అడ్డం పెట్టుకుని కోటానుకోట్లకు పడగెత్తిన ఆనాటి దొంగ ముఖ్యమంత్రి. ఈయన దగ్గర చెప్పించుకోవాల్సిన అవసరం లేదు. ఈయన మాట్లాడేటప్పుడు పద్ధతిగా మాట్లాడాలి, మాకు ఆదర్శంగా ఉండాలి కాని మాతో తిట్టించుకునే పరిస్థితుల్లో ఆయన ఉన్నారంటే సిగ్గుపేటు.

శ్రీ నారా చంద్రబాబు నాయుడు (SRI NARA CHANDRABABU NAIDU): ఇప్పుడే చూశాను అధ్యక్షా, నేను ఒక్కడిని మాట్లాడితే 15 మంది మంత్రులు మాట్లాడుతున్నారు. మాట్లాడండి ఫర్వాలేదు, ఏమీ చేయలేరు. మీరు 151 మంది అయినా 150 మంది అయినా నేను ఫీస్ చేయగలుగుతాను. పదేపదే నా వయస్సు గురించి మాట్లాడుతున్నారు. నా వయస్సు ఎంత ఉన్నా 25 సంవత్సరాల కుర్రవాళ్ళకి ఎలాంటి ఆలోచనలు ఉంటాయో అలాంటి ఆలోచనలు ఉండే వ్యక్తిని.

Progressive ideas ఉన్న వ్యక్తిని. ఏమీ బాధ లేదు. మీకు సవాలు విసురుతున్నాను. మళ్ళీ ఈ రాష్ట్రాన్ని సక్రమ మార్గంలో ఉంచే వరకు నేను నిద్రపోకుండా పనిచేసి నా నిజాయితీని నిరూపించుకుంటాను తప్ప మీ మాదిరిగా వెనుకకు పోను. ఈ రోజు నేను గట్టిగా అడిగితే మీ ముఖ్యమంత్రి బయటకు వచ్చి ఏమన్నారండి? నేను పత్రికలకు చెబుతానంటే నేనూ కూడా సంతోషపడే వాడిని సాక్షి పత్రికను ఏమన్నారు? ఒకసారి రికార్డులు చూడండి సాక్షి మీ కరపత్రికనా అన్నారు. మా కరపత్రిక అయితే మీ సాక్షి గురించి మీరు చెప్పారు. ఏమని అంటే మేము నమ్మము, నేనే నమ్మను అన్నారు. మీ పత్రికపై మీకే నమ్మకం లేకుంటే ప్రజలకు ఏమి నమ్మకం ఉంటుంది? జగన్మోహన్ రెడ్డిగారు ఆ విషయాన్ని గుర్తుంచుకోవాలి. మీరు ఈ సభలో యాభై మంది మూకుమ్మడిగా దాడి చేస్తే మేమేదో భయపడుతాం అనుకున్నారు. 150 మంది మూకుమ్మడిగా దాడి చేసినా నిలబడే శక్తి ఈ తెలుగుదేశానికి ఉంది, కానీ వదలి పెట్టే సమస్యే లేదు.

(అధికారపక్ష సభ్యులచే సభకు అంతరాయం)

ఆహా, ఓహోలు కాదయ్యా ఒకరికి కాదు, ఇద్దరికి కాదు మీ 150 మందికి సమాధానం చెబుతాను. ఏదో మైండ్ గేమ్ లు ఆడాలనుకుంటే నా దగ్గర చెల్లవు, గుర్తుంచుకోండి. మీ జగన్మోహన్ రెడ్డిగారు మైండ్ గేమ్ ఆడటంలో ఎక్స్ పర్ట్ ఎవరితో ఆడుతారు మీరు మైండ్ గేమ్? నేను వస్తే వర్షాలు పడవట. ఫైనాన్స్ మినిస్టర్ గారికి చెబుతున్నాను. మీ జగన్మోహన్ రెడ్డిగారు వస్తే వర్షాలు పడతాయి ఎందుకంటే ఆయన వరుణ దేవుడిని కూడా జైలుకు తీసుకుపోతాడన్న భయంతో వర్షాలు పడతాయి. (అంతరాయం) ఏమి మాట్లాడతారు మీరు? ఇచ్చిపుచ్చుకుంటేనే మర్యాద, ఇష్టం వచ్చినట్లుగా ఇష్టానుసారం మాట్లాడితే అది మర్యాద కాదు, ఆ విషయం మీరు గుర్తుంచుకోవాలి.

(ఇరు పక్ష సభ్యులచే సభకు అంతరాయం)

మిస్టర్ స్పీకర్ (MR. SPEAKER): బెల్ .. ప్లీజ్..

శ్రీ అంబటి రాంబాబు(SRI AMBATI RAMBABU): అధ్యక్షా, ఉదయం నుండి నేను చూస్తున్నాను చంద్రబాబు నాయుడు గారిలో ఏదో తేడా కనిపిస్తోంది. చంద్రబాబునాయుడుగారు రెచ్చగొట్టే కార్యక్రమం చేస్తున్నారు. ఆయన ఉదయం కూడా ముఖ్యమంత్రి గారిని చూసి లే.. లే.. అంటే ఏంటో నాకు అర్థం కాలేదు. మొన్న వారిమీదకూ అలాగే వచ్చారు. (ప్రతిపక్ష సభ్యులచే సభకు అంతరాయం)

మిస్టర్ స్పీకర్ (MR. SPEAKER): బెల్.. ప్లీజ్..

శ్రీ అంబటి రాంబాబు(SRI AMBATI RAMBABU): అచ్చెన్నాయుడు గారు బెదిరిస్తారు. నాకు అర్థం కాలేదు. ఉదయం నుండి నేను గమనిస్తున్నాను. ఆయన చాలా స్పీడుగా

మాట్లాడుతున్నారు. నిజంగా మీరు 25 సంవత్సరాల వయసున్నవారిలాగా ప్రవర్తిస్తున్నారు. వీరబ్బాయేమో 70 సంవత్సరాలు వయస్సు కలిగిన వారిలా ప్రవర్తిస్తున్నారు. వారు ఎందుకు ఇలా మాట్లాడుతున్నారో నాకు అర్థం కాని వ్యవహారం ఇది. (ప్రతిపక్ష సభ్యులచే సభకు అంతరాయం) నన్ను మాట్లాడనిస్తారా మాట్లాడనివ్వరా? తరువాత మాట్లాడండి.

మిస్టర్ స్పీకర్ (MR. SPEAKER): బెల్.. ప్లీజ్.. కూర్చోండి

శ్రీ అంబటి రాంబాబు(SRI AMBATI RAMBABU): అధ్యక్షా, వారిని కూర్చోమనండి. అధ్యక్షా, మీరు అనేక సార్లు ప్రతిపక్ష నాయకునికి మాట్లాడేందుకు అవకాశం ఇచ్చారు. వారు చాలా విషయాలు చెప్పారు. (అంతరాయం కొనసాగింపు) ఈ రోజు ప్రధాన ప్రతిపక్ష నాయకులు బాగా నచ్చారు. ఎందుకంటే అసత్యాలను చాలా సునాయాసంగా చెప్పే కార్యక్రమంలో వీరిని మించిన దిట్ట నాకు ఇంతవరకు ఎవరు కనిపించలేదు. ఇంతకు మునుపు మీరు చేసిన వాగ్దానాలు నెరవేర్చలేదంటే వారికి కోపం వచ్చింది. ఉదయం కూడా వారికి కోపం వచ్చింది. వారు 70 సంవత్సరాలు పైబడిన వారు అయినా బుర్ర చాలా చకచకా ఆలోచిస్తుంది. మా సభానాయకులు ఏమన్నారంటే మీ ఈ నాడు పత్రికలో మీకు కరపత్రికగా ఉన్న పత్రికలో కూడా మా ప్రకటన వస్తుందని అంటే సాక్షి గురించి వారేమన్నారు. సాక్షి గురించి నేను ఏమన్నాను సాక్షి మా పత్రిక అన్నానా అంటే ఇది 70 సంవత్సరాల మతిమరపు కాదా అని అడుగుతున్నాను. ఈనాడు అనబోయి సాక్షి, సాక్షి అని పదిహేనుసార్లు అంటే మీరు 70 ఏళ్ల వయస్సున్న వారి లాగా ప్రవర్తిస్తున్నారా లేదా 25 ఏళ్ల వయసున్నవారిలాగా ప్రవర్తిస్తున్నారో ఒక్కసారి ఆలోచించుకోవాల్సిన అవసరం ఉంది.

(ప్రతిపక్ష సభ్యులు శ్రీ కె. అచ్చెన్నాయుడు గొప్ప పాయింట్ వట్టారు సార్ అన్నారు.)

ఈయనతో మాకు చాలా ఇబ్బందికరంగా ఉంది. (ఆ విషయాన్ని కూడా చెప్పాలి. ప్రతిపక్ష నాయకుని ఫోటోలున్న ప్లకార్డును గౌరవ సభాపతి గారికి చూపించారు. ఆ ఫోటోస్ సభాపతి గారికి పంపించారు.)

(ప్రతిపక్ష సభ్యులచే సభకు అంతరాయం) ఈ విధంగా సభా సంప్రదాయాలు పాటించకుండా జగన్మోహన్ రెడ్డి గారిని వరుణ దేవుణ్ణి కూడా జగన్మోహన్ రెడ్డి గారు జైలుకు తీసుకు వెళతారు అంటున్నారు. నేను అడుగుతున్నాను కేసు రిజస్టరు అయ్యి విచారణ జరుగుతుంటే, నేరస్తులు అనుకుంటే అయ్యా చంద్రబాబునాయుడుగారూ.. నేను అడుగుతున్నాను తనమీద కూడా disproportionate assets కింద విచారణ జరుగుతుంది కదా!

మ. 3.40

మీరు కూడా నేరస్తులేనా దీనికి సమాధానం చెప్పండి. మీరు నేరస్తులు కాదా? మీమీద విచారణ జరుగుతుంటే మీరు నేరస్తులు కాదా? మీద్వారా నేను ఒక్కటే అడుగుతున్నాను. మీద్వారా సభలో ఉన్న

సభ్యులందరికీ మనవి చేస్తున్నది ఒక్కటే. వారు ఉదయం నుంచీ రెచ్చగొట్టే కార్యక్రమం చేస్తున్నారు. సవాళ్లు విసురుతున్నారు. ఆ సవాళ్లకు సమాధానం కూడా చెప్పారు. అయ్యా, ఇదిగో హెరిటేజ్ లో మీరు భాగస్వామిగా ఉన్నారని రికార్డుపరంగా నిరూపిస్తే రాజీనామా చేసి వెళ్లండి. మీకు నిజంగా మాటమీద నిలబడే ధైర్యం, దమ్ము ఉంటే మీరు రాజీనామా చేసి వెళ్లండి. హెరిటేజ్ మీదీ. మీరు అమ్ముకొని, దానిలో షేర్ పెట్టుకొని, ఇవాళ నిండు సభలో అబద్ధాల ప్రచారం చేస్తున్నారు. ఉల్లి ధర గురించి మాట్లాడుతూ ఉంటే నేను అడుగుతున్నాను. మీరు ఐదు సంవత్సరాలపాటు ఈ రాష్ట్రానికి గతంలో ముఖ్యమంత్రిగా చేశారు. వేసవికాలంలో మజ్జిగ, పాలు కొనడానికి వందల కోట్ల రూపాయలు హెరిటేజ్ కు ఇచ్చిన మాట వాస్తవం కాదా? అలా ప్రభుత్వ సొమ్మును హెరిటేజ్ ద్వారా మీరు లబ్ధి పొంది ఇవాళ రూ.25లకు కేజీ ఉల్లిపాయలు మేము ఇస్తుంటే, మీరు కూడా హెరిటేజ్ లో రూ.25లకు ఇచ్చి మీ చిత్తశుద్ధిని నిరూపించుకునే కార్యక్రమం చేయకుండా అబ్బెబ్బే హెరిటేజ్ మాది కాదు హెరిటేజ్ మాది కాదు, మేం హెరిటేజ్ లో దాచుకున్నాం అంటే, మీరంతా పెత్తనం చేస్తూనే...

(ప్రతిపక్ష సభ్యులు సందూరు పవర్ కంపెనీ గురించి చెప్పడని అన్నారు)

సందూరు పవర్ కంపెనీ సందర్భం వచ్చినప్పుడు దాని గురించి చెబుతాం, మీ యువ నాయకుడి గురించి కూడా చెబుతాం. ఇలా అసత్యమైన మాటలు ఒకటికి రెండు సార్లు ...

(ప్రతిపక్ష సభ్యులచే అభ్యంతరం)

ఆగండయ్యా. అధ్యక్షా, ఒకటికి రెండుసార్లు అన్నీ అసత్యాలను చెప్పే ప్రయత్నం చంద్రబాబునాయుడుగారు కళ్లు ఉరిమి చెప్పినా, ఏమి చెప్పినా నేను అడుగుతున్నాను. చంద్రబాబునాయుడుగారు ఇచ్చిన మాటను నిజంగానే నిలబెట్టుకున్నారు. రైతులకు సంబంధించిన రైతు రుణమాఫీ కూడా ఆయన సక్రమంగా చేశాను, బంగారం కూడా ఇచ్చాను అని అంటున్నారు. మరి ఇస్తే మీకు 23సీట్ల ఎందుకు వచ్చాయి?

(సభలో నవ్వులు)

మరి రైతులు ఎందుకు మీకు ఓట్లు వేయలేదు? నేను ఇంకొక మాట చెబుతున్నాను. బాబుగారు రావాలి జాబు, జాబు కావాలంటే బాబుగారు రావాలి. జాబు కావాలంటే బాబుగారు రావాలి. ఐదు సంవత్సరాలు అయిన తర్వాత బాబుగారు పోతే తప్ప జాబు రావడానికి వీళ్లేదు అని నిర్ణయించుకుని నాలుగు లక్షలమందికి ఉద్యోగాలు ఇచ్చిన ఘనత ఈ రాష్ట్రప్రభుత్వానిది కాదా అని అడుగుతున్నాను.

(అధికార పార్టీ సభ్యులు బల్లలు చరిచారు)

ఇలా అబద్ధాలు చెప్పుకుంటూ, అసత్యమైన మాటలు చెప్పుకుంటూ, ఉరుముకుంటూ జరిగిపోతే సరిపోయిందా? నాకు అర్థం కాలేదు. చంద్రబాబునాయుడుగారిని చూస్తే నాకు నిజంగా చాలా

సంతోషం వేస్తోంది. ఎందుకంటే ఎన్ని అబద్ధాలైనా చెప్పగలిగిన దిట్ట ఈ రాష్ట్రంలోనే కాదు, ఈ దేశంలోనే ఎవరన్నా ఉన్నారా అంటే అది నారా చంద్రబాబునాయుడుగారే. అసత్యాలను చెప్పుకుంటూ పోతూనే ఉంటారు, ఎన్ని చెప్పినా, ఎన్ని వాస్తవాలు చెప్పినా నవ్వుతూనే ఉంటారు. ఇలా చూస్తే “ఆహోహో, హాహా” అని నవ్వుకుంటూ ఉంటారు. చాలా దుర్మార్గమైన పద్ధతుల్లో ఇవాళ వారు మాట్లాడుతున్నారు. నేను మనవి చేస్తున్నాను. ఈ రైతు భరోసా విషయంలో ప్రభుత్వం ఏదైతే చెప్పిందో అది చేసి నిరూపించిన సందర్భాన్ని చూసి ఓర్వలేక వారు అసూయతో మాట్లాడుతున్న మాటలు. నేను మనవి చేస్తున్నాను. ఇంతసేపు చర్చ జరగాల్సిన అవసరం లేదు. వారు చెప్పాల్సిందేదో చెప్పాలి. అవతల మంత్రులు చెప్పారు. దీనిని పాడిగించాల్సిన అవసరం లేదని, చెప్పాల్సినవి చెప్పి క్లోజ్ చేయాలని ఈ సందర్భంగా కోరుతున్నాను.

మిస్టర్ స్పీకర్ (MR.SPEAKER): చంద్రబాబునాయుడుగారూ మీరు దయచేసి ఇక సబ్జెక్టులోకి వెళ్ళండి.

శ్రీ నారా చంద్రబాబు నాయుడు (SRI NARA CHANDRA BABU NAIDU): అధ్యక్షా, ఆయన ఒక మాట అన్నారు. హెరిటేజ్ గురించి నిన్న కూడా నేను చెప్పాను. రికార్డులన్నీ చూడండి. నేను సవాల్ విసిరింది కూడా. హెరిటేజ్ను ప్యూచర్ గ్రూప్కు అమ్మేశాం అని చెప్పాం. అమ్మిన తర్వాత 3.5శాతం షేర్స్ ఇచ్చారనేది రాజేంద్రనాథ్ రెడ్డిగారు రీసెర్చ్ చేశారు. అంత రీసెర్చ్ అవసరం లేదు. ఆన్లైన్లో చూస్తే కనపడుతుంది. అది కూడా promoter shares కాదు. అమ్మారు కాబట్టి రేపు ఏప్రిల్ వరకూ లాకింగ్ పీరియడ్ పెట్టుకుని తర్వాత అమ్ముకోడానికి ఇచ్చారు. దానిని ఇక్కడికి తీసుకొచ్చి పదేపదే అక్కడ ఇస్తారా, భారతి సిమెంట్ ధర రూ.110లు పెంచుకున్నారు. ఆ రూ.110లు తగ్గించండి. ఎందుకు వ్యాపారులు అక్కడికి తీసుకొస్తారు?

రెండవ విషయం. నా గురించి 25 సంవత్సరాలు అన్నారు. మా సాక్షి అన్నానని మాట్లాడారు. నిన్న మీ ముఖ్యమంత్రి, ముఖ్యమంత్రిగా ఉండే వ్యక్తిని నేను ఒకటే అడుగుతున్నాను. టోల్గేటులో స్కూటర్కి టోల్ తీసుకోరని కూడా ముఖ్యమంత్రికి తెలియదు. ఆయన ముఖ్యమంత్రి.

(ప్రతిపక్ష సభ్యులు షేమ్ షేమ్ అని అన్నారు)

(ప్రతిపక్ష ఉపనేత శ్రీ కె. అచ్చెన్నాయుడు మాట్లాడుతూ అది రొటీన్లో మాట్లాడేశారు, మనం తప్పు పడతామేంటి సార్ అని అన్నారు)

అది ఆయనకు తెలియకుండా చేశారనేది నేను అనుకొంటున్నాను. నేను ఒక్క మాట స్లిప్ అయితే ఈ మాట అన్న వ్యక్తి ఆయన టోల్గేటులో స్కూటర్కు కూడా టోల్ కోసం నిలిపారని మాట్లాడితే మేం ఎగతాళి చేశామేంటి? నాకు అది తెలుసు. కానీ ముఖ్యమంత్రిని తప్పుబట్టాలంటే నిన్నే తప్పుబట్టేవాణ్ణి. మా అబ్బాయి గురించి మీరు ఒక మాట మాట్లాడారు. ఈ అంబటి రాంబాబుకు తెలియదు. ఇదే

అసెంబ్లీలో రాజశేఖరరెడ్డి ఒకసారి చర్చలో అంటే చెప్పాను. మీ అబ్బాయిని అమెరికాకు పంపిస్తే తిరుగు టపాలో వచ్చాడు. (బెల్) మావాడు చదువుకున్నాడు నేను గర్వపడుతున్నానని ఆరోజే చెప్పాను. ఆ విషయం మీరు గుర్తుపెట్టుకోవాలి.

(ప్రతిపక్ష సభ్యులు బల్లులు చరిచారు)

(అధికార పార్టీ సభ్యులు అబ్బో అన్నారు)

మిస్టర్ స్పీకర్ (MR.SPEAKER): చంద్రబాబునాయుడుగారూ మీరు దయచేసి సబ్జెక్టులోకి వెళ్ళండి.

శ్రీ నారా చంద్రబాబు నాయుడు (SRI NARA CHANDRA BABU NAIDU): అధ్యక్షా, ఎందుకంటే పదేపదే చర్చకు తీసుకొస్తున్నారు. మీరు గుర్తుపెట్టుకోవాలి. మీ ఇల్లు మా ఇంటికి ఎంత దూరమో మా ఇల్లు కూడా మీ ఇంటికి అంతే దూరం. ఆ విషయం మీరు గుర్తు పెట్టుకోవాలి. మనుషుల్ని రెచ్చగొట్టడం, మనోభావాలు దెబ్బతీయడం, అవమానం చేయడం ఇది మంచి పద్ధతి కాదు.

మిస్టర్ స్పీకర్ (MR.SPEAKER): చంద్రబాబునాయుడుగారూ మీరు దయచేసి సబ్జెక్టులోకి వెళ్ళండి.

శ్రీ నారా చంద్రబాబు నాయుడు (SRI NARA CHANDRA BABU NAIDU): వాళ్లు కూడా ఒక పద్ధతి ప్రకారం ఉంటే నేను కూడా పద్ధతి ప్రకారం గౌరవిస్తాను. అంతేగానీ వాళ్ల ఇష్టప్రకారం నన్ను అవమానం చేయాలనుకుంటే వాళ్లకు కూడా అవమానం జరుగుతుంది. ఆ విషయం వాళ్లు గుర్తుపెట్టుకోవాల్సిన అవసరం ఉంది.

(అధికార పార్టీ సభ్యులు శ్రీ అంబటి రాంబాబు మాట్లాడేందుకు అవకాశం ఇవ్వాలని గౌరవ సభాపతిని కోరారు)

అధ్యక్షా, ఫైనల్ గా నేను ఒకటి కోరుతున్నాను. ఈరోజు ఉద్యోగాలు అంటున్నారు. నాలుగు లక్షల ఉద్యోగాలు ఎవరికి ఇచ్చారు? మీ కార్యకర్తలకు ఇచ్చుకున్నారు. మీ ఎంపీనే చెప్పారు. మొత్తం 90శాతం మనుషులు మావాళ్లు వచ్చారని మీవాళ్లే చెప్పుకుంటున్నారు.

నేను కియా మోటార్స్ ను తీసుకొచ్చాను. నిన్న మీరు వెళ్లి అక్కడ ఫోటో తీసుకున్నారు. సంతోషం. ఇప్పటికైనా, లాస్ట్ కైనా వెళ్లారు. దానిపైన ఆరోజు నేను గర్వపడ్డాను. ఒక కియా మోటార్స్ ను ఆంధ్రప్రదేశ్ కు తీసుకొచ్చిన ఘనత తెలుగుదేశం పార్టీది, ఆ విషయం మీరు గుర్తుపెట్టుకోవాల్సిన అవసరం ఉంది.

చివరిగా నేను ఒకటే మీద్వారా ముఖ్యమంత్రిని కోరుతున్నాను. రైతులకు న్యాయం చేయండి, గిట్టుబాటు ధరలు ఇప్పించండి, అదే సమయంలో రైతు భరోసాలో మీరు చెప్పిన మాటను నిలబెట్టుకోండి. మడమ తిప్పము అన్నారు మాట తప్పము అన్నారు అది నిరూపించుకోండి. ఏదైతే నాలుగు, ఐదు విడతల రుణమాఫీ ఉందో అది కూడా ఇవ్వాలిందిగా మిమ్మల్ని కోరుతున్నాను. మీరు చేయి తిప్పండి, రెండు చేతులూ తిప్పండి ఏమీ బాధ లేదు. కాబట్టి ఇది కూడా (తన రెండు చేతులను ఊపుతూ, తిప్పతూ తన హావభావాలను ప్రదర్శించారు)

(సభలో నవ్వులు)

(మైకు కట్ చేయబడింది)

మీరు హుందాగా ప్రవర్తించండి, నేను కూడా హుందాగా ప్రవర్తిస్తాను. మీకు ధన్యవాదాలు.

(అధికార పార్టీ సభ్యులు శ్రీ అంబటి రాంబాబు, శ్రీమతి ఆర్.కె. రోజ మాట్లాడేందుకు అవకాశం ఇవ్వాలని గౌరవ సభాపతిని కోరారు)

(ప్రతిపక్ష సభ్యులు మాట్లాడుతూ శ్రీ అంబటి రాంబాబుగారిని మాట్లాడనివ్వకుండా మినిస్టరుగారిని రిస్టే ఇవ్వమని అన్నారు)

శ్రీ కురసాల కన్నబాబు (SRI KURASALA KANNABABU) : అధ్యక్షా, శకునం చెప్పి బల్లి కుడితిలో పడిందని ఒక సామెత ఉంది. ఇప్పుడు ఈయన ఏమి చెబుతారంటే కేంద్రప్రభుత్వ నిధుల్ని ఏవిధంగా...

(అధికార పార్టీ సభ్యులు శ్రీ అంబటి రాంబాబు మాట్లాడేందుకు అవకాశం ఇవ్వాలని గౌరవ సభాపతిని కోరారు)

శ్రీ అంబటి రాంబాబు (SRI AMBATI RAMBABU): అధ్యక్షా, ప్రధాన ప్రతిపక్ష నాయకులు గత అసెంబ్లీలో కూడా రాజశేఖరరెడ్డిగారి గురించి ప్రస్తావించారు. రికార్డుల్లో కూడా ఉంది. ఉన్న విషయమే చెబుతున్నాను లేని విషయం చెప్పట్లేదు. రాజశేఖరరెడ్డిగారి అబ్బాయి గురించి, చంద్రబాబునాయుడుగారి అబ్బాయి గురించి మాట్లాడుతూ అమెరికాకు పంపిస్తే మీ అబ్బాయి తిరుగు టపాలో వచ్చేశాడు, మా అబ్బాయిని అమెరికా పంపిస్తే అక్కడే బాగా చదువుకొని బ్రహ్మాండంగా వచ్చాడు అనే మాట పదేపదే పదేపదే చెబుతున్నారు. అంతేకాదు, ఇంకొంచెం ముందుకెళ్లి మా అబ్బాయిని చాలా క్రమశిక్షణగా పెంచాం, మీ అబ్బాయిని మీరు క్రమశిక్షణగా పెంచలేదు అని అన్నారు. శాసనసభలో జగన్మోహన్రెడ్డిగారి మీద ఒకానొక సందర్భంలో పెద్ద ఆరోపణలు చేశారు. దానిమీద రాజశేఖరరెడ్డిగారు చెప్పిన మాట నాకు ఇప్పటికీ గుర్తుంది. ప్రభుత్వం మీది, దమ్ముంటే మీరు ఎంక్వైరీ వేసుకోండి. అవసరమైతే ఏ శిక్ష అయినా వేయమని చెప్పారు. నేను మనవి చేస్తున్నాను. అవును అమెరికాకు

పంపించారు. తిరుగు టపాలో వచ్చారు. వచ్చి ఏం చేశారు? ఈ రాష్ట్రానికి ముఖ్యమంత్రి అయ్యారు, మిమ్మల్ని చిత్తుచిత్తుగా ఓడించారనేది కూడా దయచేసి మర్చిపోవద్దు అని మనవి చేస్తున్నాను.

(అధికార పార్టీ సభ్యులు బల్లలు చరిచారు)

పదేపదే పదేపదే మీ అబ్బాయి గురించి, ముఖ్యమంత్రిగారి గురించి మీరు...

(ప్రతిపక్ష సభ్యులు మాట్లాడుతూ మీరే మాట్లాడుతున్నారని అన్నారు)

మేమే మాట్లాడాలి, మేమే మాట్లాడాలి. కానీ నేను ఒక్కటే మనవి చేస్తున్నాను.

(ప్రతిపక్ష సభ్యులు మాట్లాడుతూ మీరే మాట్లాడుతున్నారని అన్నారు)

ఆగండబ్బా, మీరు నన్ను మాట్లాడినీస్తే గదా! ఒక్క నిమిషం. నాకు అడ్డం రాకపోతే నేను మాట్లాడతాను. ఎందుకు మీరు ఊరికే, ప్రతిపక్ష సభ్యులు నన్ను ఇబ్బందిపెట్టే పరిస్థితిలో ఉన్నారు అధ్యక్షా. అలా ఇబ్బందిపెట్టొద్దని మనవి చేస్తున్నాను. పదేపదే, పదేపదే మీరు మాట్లాడే కార్యక్రమం, జగన్మోహన్ రెడ్డిగారిని దూషించే కార్యక్రమం చేయొద్దని మనవిచేస్తున్నాను. మీరు (ప్రతిపక్ష నాయకుడు శ్రీ నారా చంద్రబాబునాయుడుగారిని ఉద్దేశించి) చాలా పెద్దవారు. 70 సంవత్సరాలు పైచిలుకు ఉన్నవాళ్లు, రాజశేఖరరెడ్డిగారి వయసు ఉన్న వారు మీరు. జగన్మోహన్ రెడ్డిగారు చేసేటటువంటి మంచి కార్యక్రమాలకు నాలుగు మంచి మాటలు చెప్పే ఒక మంచి మనసుతో మీరు ప్రవర్తించండి. 70 సంవత్సరాలు దాటిన తర్వాత కూడా. ఈర్ష్య, అసూయతో మీరు వ్యవహరించడం సరైన విధానం కాదని గౌరవ ప్రతిపక్షనాయకులకు మనవి చేస్తున్నాను.

మ. 3.50

మీరు (ప్రతిపక్ష నాయకుడు) ఎంతసేపూ మీ అబ్బాయితో, వేరే వాళ్లతో పోల్చుకోవడం కాదు, ఈ రాష్ట్రానికి ముఖ్యమంత్రిగా.. 150 మంది వచ్చినా సరే నేను ఎదుర్కొంటానని ఇందాక చెప్పారు, ఎదుర్కోవడానికి ఇదేమైనా పైటింగా.

(సభలో నవ్వులు)

కాదు కదా! మీరు చాలా గొప్పవాళ్లు, బాహుబలులు. 151 మంది సభ్యులం ఇక్కడకు ఎందుకు వచ్చాం? మీరు కాదని, మిమ్మల్ని చిత్తు చిత్తుగా ఓడిస్తే మేమంతా జగన్మోహన్ రెడ్డి గారి ఆశీస్సులతో గెలిచి ఇక్కడకు వచ్చాం. శాసనసభలో మంచి కార్యక్రమాలు చేయాలనే ఉద్దేశంతో ఉన్నాం.

(అధికారపక్ష సభ్యులు బల్లలు చరిచారు)

150 మందికి సమాధానం చెప్పగలనని అంటున్నారు, నేను చెప్పలేనా, మైక్ నా దగ్గర ఉంటే వెయ్యి మందికి సమాధానం చెప్పగలను, ఆదేదో గొప్ప విషయంగానూ, బాహుబలుడి విషయంగానూ, చాలా అనుభవం ఉన్న విషయంగానూ, గొప్పలు చెప్పుకుని నిండు సభలో ప్రగాల్భాలు పలికితే ఉపయోగం లేదు.

(ప్రతిపక్ష సభ్యులు అభ్యంతరాలు తెలియజేశారు)

ఇక్కడ సభలో మీరు (ప్రతిపక్ష నాయకుడు) ప్రగల్భాలు పలికినా బయట మీ గురించి ఏమి అనుకుంటున్నారో ఒకసారి ఆలోచన చేయండిని మీద్వారా ప్రతిపక్ష నాయకుడికి మనవి చేస్తున్నాను అధ్యక్షా.

(ప్రతిపక్ష సభ్యులచే సభకు అంతరాయం)

శ్రీమతి ఆర్.కె.రోజా (SMT. R.K.ROJA)(నగరి): గౌరవ ముఖ్యమంత్రి గారి గురించి ప్రతిపక్షం వాళ్లు మాట్లాడడం మాకు చాలా బాధగా ఉంది అధ్యక్షా. నా కొడుకు ఫారీన్ కు వెళ్లి చదువుకున్నాడని చాలా గొప్పగా ప్రతిపక్ష నాయకుడు చెప్పుకుంటున్నాడు. ఆంధ్రప్రదేశ్ ఒక కంప్రియా, ఒక స్టేటా అని తెలియకుండా ఒక కాన్ఫెరెన్స్ లో మాట్లాడిన వీడియోను మనం చూడొచ్చు.

(జైలుకు వెళ్లలేదు, 16 నెలలు జైలులో ఉండలేదు, ప్రతి శుక్రవారం కోర్టుకు వెళ్లడం లేదు అని సభ్యులు డా. నిమ్మల రామానాయుడు అన్నారు)

అలాగే వర్ధంతికి, జయంతికి తేడా తెలియని అతన్ని ఫారీన్ లో చదువుకున్నాడని ఈయన (ప్రతిపక్ష నాయకుడు) గొప్పలు చెప్పుకుంటున్నాడు. అలాగే తాను పోటీచేసిన నియోజకవర్గం పేరు 'మంగళగిరి' ని, 'మందలగిరి' అని పలికే ఒక *** కొడుకుని కని ఈరోజు జగన్మోహన్ రెడ్డి గారి గురించి మాట్లాడడం చాలా సిగ్గుచేటు.

(బెల్)

నిన్న చాలా ముఖ్యమైన మహిళా భద్రత బిల్లు గురించి మాట్లాడుతుంటే ఉల్లిపాయల దండలు వేసుకొని, ఆయన సైజంత పెద్ద ఉల్లిపాయను సభ్యులు అచ్చెన్నాయుడు గారు ఎత్తుకొని వచ్చారు. దానిని ఎక్కడ నుంచి తెచ్చాడో, హరిటేజీ నుంచా, రైతు బజార్ నుంచా, ఎంతకు కొన్నారో చెప్పాలి.

రైతులపై ప్రేమ ఉన్నట్లు వాళ్లు (ప్రతిపక్షం) నిన్న చేసిన హడావిడి చూసి ఈరోజు చర్చకు జగన్మోహన్ రెడ్డి గారు సమయం ఇస్తే ఆ సమయంలో వీళ్లంతా బయట తిరుగుతున్నారు, మేము

సభలో కూర్చుని ఉన్నాం. అప్పుడే నాకు అనిపించింది వీళ్లు ఉల్లిపాయల కోసం రాలేదు ఎర్రగడ్డ నుంచి వచ్చారని కేవలం లొల్లి చేయడానికే వచ్చారనేది ఉదయం స్పష్టంగా అర్థం అయ్యింది.

వారి పరిపాలనలో రైతులు 90 శాతం అప్పులపాలు అయ్యింది నిజం కాదా, రైతులు ఆత్మహత్యలు చేసుకుంది నిజం కాదా, రైతులకు మద్దతు ధరలు రాక ఏవిధంగా నలిగిపోయారో తెలియదా అని సూటిగా చంద్రబాబునాయుడుగారిని అడుగుతున్నాను. ఆనాడు రైతులను అన్ని రకాలుగా మోసం చేసి రైతు భాందవుడు అయిన రాజశేఖరరెడ్డి గారి కొడుకుగా, రాజశేఖరరెడ్డి గారు రెండు అడుగులు వేస్తే, జగన్మోహన్రెడ్డిగారు నాలుగు అడుగులు ముందుకు వేసి, నాలుగు సంవత్సరాలు ఇస్తానన్న రైతు భరోసాని, ఐదు సంవత్సరాలని, ఈ సంవత్సరం నుంచే మొదలు పెడితే, వయసులో చిన్నవాడైనా పెద్ద మనసుతో ఆశీర్వాదించాల్సింది పోయి, ఒక *** లాగా ప్రతిపక్ష నాయకుడు మాట్లాడడం చాలా *** ని ఈ సందర్భంగా తెలియజేస్తున్నాను.

(ప్రతిపక్ష సభ్యులు అభ్యంతరాలు తెలియజేశారు)

అలాగే నిన్న ఉల్లిపాయల కోసం సాంబిరెడ్డి అనే వ్యక్తి చనిపోయాడని చెప్పి, ఆయన (ప్రతిపక్ష నాయకుడు) ఇదే సభలో అసత్యం మాట్లాడినందుకు శాసనసభకు క్షమాపణ చెప్పాలి. వారి కుటుంబ సభ్యుల మనోభావాలు దెబ్బతీసినందుకు వారికి కూడా క్షమాపణ చెప్పాలని ఈ సందర్భంగా తెలియజేస్తున్నాను.

సొంత కొడుకుని గెలిపించుకోలేని చేతకాని *** ముఖ్యమంత్రిగా చంద్రబాబు నాయుడు గారు ఆరోజు మిగిలిపోయాడు, ఈరోజు జగన్మోహన్ రెడ్డి గారిని అనే అర్హత ఆయనకు లేదు. ఆనాడు, ఈనాడు సొంత జెండా, సొంత అజెండాతో ఆయన ముందుకు వచ్చాడు. జగన్మోహన్రెడ్డిగారు ఈరోజు తన తండ్రి ఆశయాలను ముందుకు తీసుకెళుతున్నాడు.

(అధికారపక్ష సభ్యులు బల్లలు చరిచారు)

ప్రజలచే శభాష్ అనిపించుకుంటున్నాడు. ఈయన (ప్రతిపక్ష నాయకుడు) చెప్పకపోతే జగన్మోహన్రెడ్డి గారికి ఏం తక్కువ అయిపోయేది లేదు, చెబితే ఎక్కువ అయిపోయేది లేదు. చంద్రబాబునాయుడు గారికి చిన్న మెదడు చితికిపోయందనేది ఆయన మాటలనుబట్టి స్పష్టంగా అర్థం అయింది. ఆయనను డాక్టర్కు చూపిస్తే చాలా మంచిది. ఆయన వల్ల సమయం వృథా అవుతుంది తప్ప, వేరే ఏమీ లేదు.

*** Expunged as ordered by the Chair

(అటువంటి మాటలు వింటుంటే స్పీకర్ గారికి హాయిగా ఉంది అని కింజరాపు అచ్చెన్నాయుడు గారు అన్నారు)

శ్రీ కురసాల కన్నబాబు (SRI KURASALA KANNABABU): అధ్యక్షా, అవకాశం ఉంటే అమెరికాలో పుట్టాలని అనుకుంటాం గానీ ఆంధ్రాలో పుట్టాలని అనుకుంటామా అని ఇంతకు ముందు ఒక సందర్భంలో ఆయన (ప్రతిపక్ష నాయకుడు) అన్నారు. అమెరికాపై ప్రేమింది కనుక అమెరికా నుంచి వెనక్కు వచ్చేస్తే తప్పుపడుతున్నారు, అది వారి విజ్ఞత.

నేను రైతు భరోసా సబ్జెక్ట్ కు కన్ఫిడెన్స్ అయి మాట్లాడుతున్నాను. రైతు భరోసా అనేది ఎలాంటి స్కీం, మడమ తిప్పకుండా దీనిని ఏవిధంగా అమలుచేస్తున్నారో మనం చూశాం. బడ్జెట్ ఏవిధంగా ప్రవేశపెడతారు, ఒక పథకం వచ్చినపుడు కేంద్ర ప్రభుత్వం కూడా అదే పథకాన్ని అమలుచేస్తే దానిని ఏవిధంగా అనుసంధానం చేస్తారో ఆర్థిక మంత్రి గారు చెప్పారు.

చంద్రన్న బాట, ఎస్టీఆర్ హౌసింగ్ పథకాల్లో కేంద్ర ప్రభుత్వం డబ్బులు ఉన్నాయో లేవో ప్రతిపక్ష నాయకులు చెప్పాలి. ప్రధానమంత్రి మాతృత్వ వందన పథకంలో 60 శాతం కేంద్రం, 40 శాతం రాష్ట్రం ఇస్తుంది. ఎస్టీఆర్ వైద్య పరీక్షలు, పెన్షన్స్, చంద్రన్న బీమా ఏ పథకం తీసుకున్నా కూడా అందులో కేంద్ర ప్రభుత్వ నిధులు ఉంటాయి.

గౌరవ ముఖ్యమంత్రి గారు ఈ పథకాన్ని ప్రకటించే నాటికి కేంద్రంలో కూడా ప్రధానమంత్రి కిసాన్ యోజన పథకం రాలేదు. అంటే అర్థం ఏమిటి? ఎంత ఖర్చైనాసరే నేను భరిస్తానని ఆరోజే నిర్ణయం తీసుకున్నారు. రైతు భరోసా పథకం వచ్చింది కనుక కిసాన్ యోజన పథకానికి అనుసంధానం చేశారు. ప్రతిపక్షం దానిని తప్పుగా మాట్లాడుతున్నారు.

రైతు రుణమాఫీ గురించి మాట్లాడుతున్నారు. ఆనాడు రైతు రుణమాఫీకి పేరు పెట్టలేదు వాళ్లు (ప్రతిపక్షం) దానికి చంద్రన్న దగా అని పేరు పెట్టాల్సింది.

(సభలో నవ్వులు)

చంద్రన్న దగా పథకం కింద రాష్ట్రంలోని రైతులందరినీ వంచించారు. ప్రతీ రైతుని మోసం చేసిన పథకం అది, ఇప్పుడే చూశాం. ఉదయం నుంచి సభలో ఆయన (ప్రతిపక్ష నాయకుడు) రెండు సినిమాలు చూశారు. సాంబిరెడ్డి గారు చనిపోయిన దానికి సంబంధించిన ఒక సినిమా, ఇప్పుడు ఆయన హామీలకు సంబంధించి ఒక సినిమా. ఎంత చేసినా కూడా వారిలో మార్పు రావడం లేదు. రుణమాఫీకి, దీనికి సంబంధం లేదు. రుణమాఫీ అనే పథకం కేవలం ఆయన ఎన్నికల ఎత్తుగడ. 2014లో కేవలం ఓట్ల కోసం ఎన్నికల ఎత్తుగడగా ఆ పథకాన్ని ప్రవేశపెట్టారు. ఆరోజు ఉన్న పెద్దలందరూ, 2014లో మీరు రుణమాఫీని ప్రకటించమంటే అలవిగాని హామీలను నేను ఇవ్వనని ఆరోజు జగన్మోహన్ రెడ్డిగారు

ఇవ్వలేదు. వారు (ప్రతిపక్ష నాయకుడు) చెప్పిన హామీ చెప్పకుండా 650 హామీలు ఇచ్చి, వాటిని మేనిఫెస్టోలో పెట్టి, తరువాత ఇంటర్నెట్‌లో నుంచి తొలగించుకునే దుస్థితిలో ఐదేళ్లు గడిపారు. మా మేనిఫెస్టో మా అందరి ఆఫీసుల్లో, మా అందరి చేతుల్లో, ముఖ్యమంత్రి గారి కార్యాలయంలో ఉంది. ఇది దానికీ, దీనికీ ఉన్న తేడా.

రైతుల కష్టాలు ఎలా ఉన్నాయో ఇందాక చాలా చెప్పారు, చంద్రన్న రానూవచ్చాడు, పోనూపోయాడు, కష్టాలు మాత్రం అలాగే ఉన్నాయి. కనుక రైతుల కోసం ఎంత కష్టపడైనా సరే, ఎంత ఖర్చు పెట్టడానికైనా సిద్ధమవుతున్నారు.

ఇవాళ వడ్డీ లేని రుణాలు, ఉచిత పంటల బీమా, రైతు భరోసా, ఉచితంగా బోర్లు, ఎక్కడ ఏ కష్టం వచ్చినా సరే నేనున్నాను, మీ కష్టాలు ఆరోజు విన్నాను, ఈరోజుకు మీ వెనకాల నేనుంటానని చాలా గట్టిగా నిలబడ్డారు. ఇప్పుడే ఎమ్మెస్సీకి సంబంధించి మంత్రిగారు చెప్పారు. ఎమ్మెస్సీ ఏవిధంగా ఇస్తామని చెబితే ఏ పేపర్‌లో యాడ్ ఇస్తారని ప్రతిపక్షం మాట్లాడుతుంది. ఎవరికి ఏ ప్రయారిటీ అయితే అదే నచ్చుతుంది కనుక మాట్లాడారు.

(ప్రతిపక్ష సభ్యులచే సభకు అంతరాయం)

రూ.87,600 కోట్ల వ్యవసాయ రుణమాఫీ వాగ్దానం తప్పినట్లు కాదా అని ప్రతిపక్ష నాయకుణ్ణి ఈ ప్రభుత్వం అడుగుతున్నది. ఒక్క రూపాయి కూడా బంగారం రుణమాఫీ చేయకుండా నేను (ప్రతిపక్ష నాయకుడు) చేశానని ఇప్పుడు కూడా సభలో చెబుతున్నారు. డైరెక్ట్ సాక్షిని చూపించినా కూడా సభలో అదేవిధంగా మాట్లాడుతున్నారు. గత ఐదు సంవత్సరాల్లో రైతుల విషయంలో ఆయన పూర్తిగా విఫలం చెందారు కనుక ఇవాళ అలాంటి ఫలితాలు వచ్చాయి.

ఎక్కడైనా రైతుకి కష్టం వస్తే, వారు మా ఎమ్మెల్యేలను, అధికారులను సంప్రదిస్తే వెంటనే మేం స్పందిస్తాం. (వార్తాపత్రిక కాపీని చదువుతూ) Thanks to subsidy, onions cost just Rs.25/- kg in Andhra Pradesh అని హిందూ పత్రికలో వచ్చింది. ఇందాకే చెప్పాను. ఉల్లిపాయలు, టమాటాలు కాదు ఏదైనా కష్టమొస్తే నేనున్నాను అన్న ముఖ్యమంత్రి జగన్మోహన్‌రెడ్డిగారు. ఏమి మాట్లాడాలో తెలియక, ఏదో ఒకటి మాట్లాడి బురదజల్లే కార్యక్రమం ప్రతిపక్షం వాళ్లు చేస్తున్నారు.

ఇసుక, ఇంగ్లీష్, రాజధాని అన్నారు, ఆయన (ప్రతిపక్ష నాయకుడు) భూమికి ముద్దులు పెట్టారు. ఇప్పుడు కొత్తగా ఈ సబ్జెక్ట్, ప్రతిరోజూ ఏదో ఒక ఎజెండా తీసుకోవడం ఆ ఈవింట్‌ని క్రియేట్ చేయడం, ఆ ఈవింట్‌ని సక్సెస్ చేశామని వాళ్లకు వాళ్లే బల్లలు చరిచారనే పద్ధతిలో నడుస్తోంది.

సా. 4.00

రైతు భరోసా ఈరోజు రాష్ట్రంలో **flagship programme** లాగా అద్భుతంగా నడుస్తోంది. అర్హత ఉన్న ఒక్క రైతును కూడా విడిచి పెట్టకుండా ఇస్తామని గౌ.ముఖ్యమంత్రిగారు చెప్పిన దానికి ఈ ప్రభుత్వం కట్టుబడి ఉంది. మేము దానికి అనుకూలంగా పనిచేస్తున్నాం. మీకు ఎక్కడైనా ఇబ్బందులు వస్తే తక్షణమే ప్రభుత్వం దృష్టికి తీసుకురండి. అంతే తప్ప ప్రతిదాన్ని వారు రాజకీయం చేసే కార్యక్రమం చేస్తే చివరికి వారే నష్టపాలు అవుతారని చెప్పి తెలియజేస్తూ చాలాసేపు దీని మీద చర్చ జరిగింది. ఇందాక రైతు భరోసాపైన ఒకరోజంతా చర్చిద్దామని అడిగారు. ఈ సెషన్లో కానీ, తరువాత కానీ అవకాశం ఉంటే రైతుకి ఆయన ఎంత ఆత్మబంధువో, రైతుకోసం పనిచేసిన నిజమైన రైతు బాంధవుడు ఆయనో, జగన్మోహన్రెడ్డిగారో అనేది తేలిపోతుంది. రైతు భరోసాపైన రేపు అవకాశమిచ్చినా కూడా పర్వాలేదు రోజంతా చర్చించవచ్చు. చంద్రబాబునాయుడుగారు రైతుల గురించి మాట్లాడితే చాలా చాలా ఎబ్బెట్టుగా ఉంది.

(ప్రతిపక్ష సభ్యులు ఇప్పుడే ఛాలెంజ్ చేశారని అన్నారు)

ఎందుకంటే వ్యవసాయం దండగ అన్న నాయకుడు ఇప్పుడు వచ్చి రైతుల గురించి మాట్లాడితే మేము ఇంకేమి మాట్లాడతాం. ఇందాకేదో 64లక్షల రైతులు ఉంటే 45లక్షల రైతులకే ఇచ్చారని మాట్లాడుతున్నారు. ఒక్క రైతు అర్హత ఉండి బయట ఉండిపోయాడని చెబితే ఏ టైం లో చెప్పినా, ఎలాంటి సందర్భంలో చెప్పినా, ఈ రైతు భరోసా కింద అతనికి లబ్ధి కల్పించే బాధ్యతను ఈ ప్రభుత్వం తీసుకుంటుందని ఈ సందర్భంగా ప్రకటిస్తున్నాను. అర్హత ఉన్న ప్రతి ఒక్క రైతుకి తప్పకుండా రైతు భరోసా ద్వారా లబ్ధి కలిగిస్తాం. అర్హత ఉన్నవారి పేర్లు, అర్హత లేని వారి పేర్లను కూడా సచివాలయం నోటీసు బోర్డులో జాబితా పెట్టమని ముఖ్యమంత్రి గారు చెప్పారు. ఆల్రెడీ నోటీసు బోర్డులో వారి జాబితాను పెడుతున్నాం. ఏదన్నా ఇబ్బందులు ఉంటే మీరు కూడా చూసుకోవచ్చు. బహుశా మీకు కూడా తెలిసి ఉంటుంది. గ్రామ సచివాలయ వ్యవస్థని ఏర్పాటు చేస్తామని వారు కల కూడా కని ఉండరు. లక్షా నలభై వేల ఉద్యోగాలు ఒక్క నోటిఫికేషన్లో ఇచ్చాం. మేము అధికారంలోకి వచ్చిన మూడునెలల్లో 11,400మంది వ్యవసాయ ఉద్యోగులు, ప్రతిగ్రామంలోని క్షేత్ర స్థాయిలో, వ్యవసాయ, ఉద్యాన, సెరీకల్చర్ అసిస్టెంట్స్ని ఏర్పాటు చేసి రేపు **Agri Labs**ని ఎంఓయూ సిస్టంలో అక్కడ విత్తనాలు, పురుగు మందులు, ఎరువులు అమ్మాలని చాలా విధానాలు తీసుకువచ్చారు. సమయం సరిపోదు కాబట్టి వాటన్నింటి గురించి వివరించలేదు. చంద్రబాబునాయుడు గారు కోరుకుంటే తప్పకుండా వాటి మీద కూడా మాట్లాడతాం. దయచేసి టైం ఇవ్వమని తెలియజేస్తూ సుదీర్ఘంగా చర్చించినందుకు కృతజ్ఞతలు తెలియజేసుకుంటూ సెలవు తీసుకుంటున్నాను.

MR.SPEAKER: The House is adjourned to meet again at 9.00am tomorrow.

(The House then adjourned at 4.02pm to meet again at 9.00am on Wednesday the 11th December, 2019)

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati.”**